

www.KitaboSunnat.com

شَاهِنْ صَحَابَهِ بِزَيْانِ مُصطفىٰ رضي الله عنهما صلوات الله عليهما

تأليف

ابو حمزه عبد الخاق صدیقی

تanjیح و اضافة

حافظ عاصم بن خضری حافظ محمد الیاس دانش

تحت اشراف

ڈیاٹ عبد اللہ ناصر حمانی حفظہ اللہ



انصار السنہ پبلیکیشنز لاہور

معزز قارئین توجہ فرمائیں!

کتاب و سنت ذات کام پر دستیاب تمام الیکٹر انک کتب ←

عام قاری کے مطالعے کے لیے ہیں۔ ←

مجلس التحقیق الاسلامی (Upload) کے علمائے کرام کی باقاعدہ تصدیق و اجازت کے بعد آپ لوڈ ←

کی جاتی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات نشر و اشاعت کی مکمل اجازت ہے۔ ←

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ ←

ان کتب کو تجارتی یا مادی مقاصد کے لیے استعمال کرنا اخلاقی، قانونی و شرعی جرم ہے۔ ←

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ ←

kitabosunnat@gmail.com

www.KitaboSunnat.com

نیشنل فاؤنڈیشن

11

مقدمہ



باب: ۱

قرآن حکیم کی نظر میں صحابہ کرام رضی اللہ عنہم کی فضیلت	19
صحابہ کرام رضی اللہ عنہم حقیقی مومن ہیں۔	19
اللہ تعالیٰ صحابہ کرام رضی اللہ عنہم سے محبت کرتا ہے	22
صحابہ کرام رضی اللہ عنہم کو بخش دیا گیا۔	23
صحابہ کرام رضی اللہ عنہم کے لیے اجر عظیم ہے	24
صحابہ کرام رضی اللہ عنہم کا میا ب لوگ ہیں۔	25
صحابہ کرام رضی اللہ عنہم کو دین کی وجہ سے ہی کالیف دی گئیں۔	27
صحابہ کرام رضی اللہ عنہم آپس میں محبت کرنے والے تھے	29
صحابہ کرام رضی اللہ عنہم کافروں کے لیے سخت تھے	30
صحابہ کرام رضی اللہ عنہم کا کردار نجات کے لیے معیار ہے	33
صحابہ کرام رضی اللہ عنہم کے لیے دعا کرنے کا حکم	34

باب: ۲

رسول اللہ ﷺ کی زبان مبارک سے صحابہ کرام رضی اللہ عنہم کی فضیلت	36
--	----

باب: ۳

صحابہ کرام رضی اللہ عنہم کی فضیلت توراة و انجیل میں	42
---	----

باب: ۴

صحابہ کرام رضی اللہ عنہم کی آپس میں محبت 47

باب: ۵

صحابہ کرام رضی اللہ عنہم کی اہل بیت سے محبت 58

باب: ۶

صحابہ کرام رضی اللہ عنہم سے اہل بیت کی محبت 64

﴿ مصاہرہ کا معنی و مفہوم ﴾ 75

﴿ اہل بیت عظام کی صدیقی گھرانے سے مصاہرہ 77 ﴾

﴿ سیدنا علی الرضا رضی اللہ عنہ کی اموی گھرانے سے مصاہرہ 77 ﴾

﴿ سیدنا عمر فاروق رضی اللہ عنہ کی ہاشمی گھرانے سے مصاہرہ 77 ﴾

﴿ ذکر بنات امیر المؤمنین رضی اللہ عنہ 78 ﴾

﴿ آل رسول ﷺ کے متعلق اہل سنت کا عقیدہ 83 ﴾

باب

خلافے راشدین رضی اللہ عنہم کے فضائل و مناقب 85

﴿ خلیفہ اول: سیدنا ابو بکر صدیق رضی اللہ عنہ 85 ﴾

﴿ نام و نسب، خاندان 85 ﴾

﴿ قبل از اسلام 85 ﴾

﴿ سیدنا ابو بکر رضی اللہ عنہ کے والد 86 ﴾

﴿ اسلام 87 ﴾

﴿ اشاعت اسلام 88 ﴾

شان صحابہ زبان مصطفیٰ علیہ السلام		
89	کلی زندگی	✿
92	غزوہت	✿
92	غزوہ بدر	✿
93	غزوہ احمد	✿
95	خلافت	✿
102	کارہائے نمایاں	✿
104	مدعیان نبوت کا قلع قع	✿
105	وفات	✿
107	خلیفہ دوم: سیدنا عمر فاروق رضی اللہ عنہ	✿
107	نام و نسب اور خاندان	✿
108	اسلام اور سیدنا عمر رضی اللہ عنہ	✿
111	زمانہ اسلام	✿
113	غزوہات و دیگر حالات	✿
116	فضائل سیدنا عمر بن خطاب رضی اللہ عنہ	✿
126	خلافت سیدنا عمر بن خطاب رضی اللہ عنہ	✿
131	فتوات مصر	✿
132	عدل و انصاف	✿
134	شهادت	✿
136	خلیفہ سوم: سیدنا عثمان بن عفان ذوالنورین رضی اللہ عنہ	✿
136	نام، نسب اور خاندان	✿
138	قبول اسلام	✿
138	شادی	✿

شان صحابہ زبان مصطفیٰ علیہ السلام	شان صحابہ زبان مصطفیٰ علیہ السلام	
139	جبشہ کی طرف ہجرت	✿
141	غزوہات و دیگر حالات	✿
141	غزوہ بدر اور سیدہ رقیہ رضی اللہ عنہا کی علاالت	✿
143	غزوہ أحد اور دیگر غزوہات	✿
144	سفارت کی خدمات	✿
145	غزوہ تبوک اور تجھیز جمع عسرہ	✿
147	فضیلت	✿
152	خلافت	✿
154	فتحات	✿
154	فتح افریقہ	✿
154	اپیں پر حملہ	✿
155	فتح قبرص	✿
156	فتح طبرستان	✿
157	ایک عظیم الشان بحری جنگ	✿
157	ایک سازش	✿
158	شہادت	✿
159	مسئلہ خلافت و ملوکیت	✿
159	”خلافت و ملوکیت“ اور تبصرہ ڈاکٹر اسرا راحمد حفظہ اللہ	✿
161	ماہنامہ ”یثاق“ لاہور، تبصرہ پروفیسر یوسف سلیم چشتی	✿

بَاب : ۸

163	عشرہ مبشرہ (دیں مبشر صحابہ کرام رضی اللہ عنہم)	
163	سیدنا زیبر بن عوام رضی اللہ عنہ	✿

166 -----	سیدنا ابو عبیدہ بن جراح رضی اللہ عنہ	✿
168 -----	سیدنا سعد بن ابی وقاص رضی اللہ عنہ	✿
170 -----	سیدنا طلحہ بن عبید اللہ رضی اللہ عنہ	✿
171 -----	سیدنا عبد الرحمن بن عوف رضی اللہ عنہ	✿
172 -----	سیدنا سعید بن زید رضی اللہ عنہ	✿

۹ : باب

174 -----	چند جلیل القدر صحابہ کرام رضی اللہ عنہم	✿
174 -----	سیدنا سعد بن معاذ الانصاری رضی اللہ عنہ	✿
176 -----	سیدنا عبد اللہ بن مسعود رضی اللہ عنہ	✿
179 -----	سیدنا عبد اللہ بن عمر رضی اللہ عنہما	✿
185 -----	سیدنا عبد اللہ بن عباس رضی اللہ عنہما	✿
187 -----	سیدنا ابو هریرہ رضی اللہ عنہ	✿
190 -----	سیدنا ثابت بن شناس رضی اللہ عنہ	✿
192 -----	سیدنا بلاں رضی اللہ عنہ	✿
193 -----	سیدنا عبد اللہ بن سلام رضی اللہ عنہ	✿
194 -----	سیدنا ابو موسیٰ اشعری رضی اللہ عنہ	✿
195 -----	سیدنا انس رضی اللہ عنہ	✿
196 -----	سیدنا ابی بن کعب رضی اللہ عنہ	✿
197 -----	سیدنا سلمان فارسی رضی اللہ عنہ	✿
198 -----	سیدنا اسامہ بن زید رضی اللہ عنہما	✿

201 ----- سیدنا حاطب بن ابی بلتعہ	✿
203 ----- سیدنا مصعب بن عییر	✿
204 ----- سیدنا عمرو بن العاص	✿
208 ----- سیدنا معاویہ بن ابی سفیان قریشی اموی	✿
212 ----- سیدنا ابوسفیان شیعہ بن حرب	✿

باب ۱۰:

216 ----- صحابہ کرام کے بارے میں عقیدہ اہل سنت اور مودودی صاحب	✿
218 ----- صحابہ کرام کے باہمی اختلافات اجتہاد پر منی تھے	✿
218 ----- صحابہ کرام کے بارے میں سوء ادب سے پرہیز واجب ہے	✿

باب ۱۱:

222 ----- اہل بیت عظام	اہل
222 ----- اہل بیت کون؟	✿
228 ----- اہل بیت کی فضیلت	✿
230 ----- سیدنا علی خلیفہ چہارم ابن ابی طالب	✿
230 ----- نام، نسب اور خاندان	✿
231 ----- قبول اسلام	✿
239 ----- غزوات	✿
239 ----- غزوہ بدر	✿
240 ----- غزوہ أحد	✿
241 ----- غزوہ خندق	✿

241 -----	بنو قریضہ	*
241 -----	صلح حدیبیہ	*
242 -----	فتح خیر	*
244 -----	خلافت	*
244 -----	شهادت	*
246 -----	سیدہ فاطمہ رضی اللہ عنہا	☆
248 -----	سیدنا حسین رضی اللہ عنہ	☆
251 -----	سیدنا حسین رضی اللہ عنہ کی فضیلت	☆

باب ۱۲:

253 -----	امہات المؤمنین رضی اللہ عنہم	
253 -----	اُمّ المؤمنین سیدہ خدیجۃ الکبری رضی اللہ عنہا	*
257 -----	اُمّ المؤمنین سیدہ سودہ رضی اللہ عنہا	*
258 -----	اُمّ المؤمنین سیدہ عائشہ صدیقہ رضی اللہ عنہا	*
265 -----	اُمّ المؤمنین سیدہ حفصة رضی اللہ عنہا	*
266 -----	اُمّ المؤمنین سیدہ اُم سلمہ رضی اللہ عنہا	*
268 -----	اُمّ المؤمنین سیدہ زینب رضی اللہ عنہا	*
270 -----	اُمّ المؤمنین سیدہ جویریہ رضی اللہ عنہا	*
272 -----	اُمّ المؤمنین سیدہ صفیہ رضی اللہ عنہا	*
274 -----	اُمّ المؤمنین سیدہ اُم حبیبہ رضی اللہ عنہا	*
275 -----	اُمّ المؤمنین سیدہ میونہ رضی اللہ عنہا	*

باب : ۱۳

277	بنات الرسول ﷺ	*
277	سیدہ زینب بنت عتبہ	*
278	سیدہ رقیہ بنت عتبہ	*
289	سیدہ امّ کلثوم بنت عتبہ	*



مقدمہ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنفُسِنَا ، وَمَنْ سَيَّاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ وَمَنْ يُضْلِلُ فَلَا هَادِيَ لَهُ، وَأَشْهَدُ أَنَّ لَآءِ اللَّهِ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّداً عَبْدُهُ وَرَسُولُهُ

﴿يَأَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِلَهُ وَلَا تَمُوتُنَّ إِلَّا وَأَنْتُمْ مُسْلِمُونَ﴾

﴿يَأَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رَجَالًا كَثِيرًا وَنِسَاءً طَوَّاقُو اللَّهُ الَّذِي تَسَاءَلَ لُونَ بِهِ وَالْأَرْحَامَ طِإِنَّ اللَّهَ كَانَ عَلَيْكُمْ رَقِيبًا﴾ ۵

﴿يَأَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ وَمَنْ يُطِعِ اللَّهَ وَرَسُولَهُ، فَقَدْ فَازَ فَوْزًا عَظِيمًا﴾ ۵

أَمَّا بَعْدُ : فَإِنَّ خَيْرَ الْحَدِيثِ كِتَابُ اللَّهِ ، وَخَيْرَ الْهَدِيَّ هَدْيُ

مُحَمَّدٌ (صَلَّى اللَّهُ عَلَيْهِ وَسَلَّمَ) ، وَشَرَّ الْأُمُورِ مُحْدَثَاتُهَا ،

فَإِنَّ كُلَّ مُحْدَثَةٍ بِدْعَةٌ، وَكُلَّ بِدْعَةٍ ضَلَالٌ لَهُ ، الْضَّلَالُ لَهُ فِي النَّارِ .

یہ کتاب جو چھپ کر ہدیہ قارئین ہوئی ہے ”شان صحابہ شیخ الاسلام بزبان مصطفیٰ علیہ السلام“ کے

نام سے موسوم ہے۔ صحابہ کرام شیخ الاسلام وہ نفوس قدسیہ ہیں کہ جنہوں نے حالت اسلام میں

آپ ﷺ کی زیارت و دیدار سے اپنی پیاس بجھائی اور خوب سیر ہوئے۔ اس بنیاد پر رسول

الله ﷺ نے انہیں یہ بشارت دی کہ:

((لا تَمْسُ النَّارُ مُسِّلِمًا رَآئِيًّا .)) ①

”آئش جہنم اس مسلمان کو نہیں چھوکتی جس نے مجھے دیکھا ہو۔“

اس حدیث پاک کا خلاصہ یہ ہے کہ تمام کے تمام صحابہ کرام رضی اللہ عنہم اجمعین قطعی جنتی ہیں۔ وہ صحابہ کرام رضی اللہ عنہم تو ایسے بلند درجہ پر ہیں کہ ان کو ایک مجلس میں واضح الفاظ میں جنتی کہا گیا ہے:

((أَبُو بَكْرٍ فِي الْجَنَّةِ ، وَعُمَرُ فِي الْجَنَّةِ ، وَعُثْمَانُ فِي الْجَنَّةِ ،
وَعَلِيُّ فِي الْجَنَّةِ ، وَطَلْحَةُ فِي الْجَنَّةِ ، وَعَبْدُ الرَّحْمَنِ بْنُ
عَوْفٍ فِي الْجَنَّةِ ، وَسَعْدُ فِي الْجَنَّةِ ، وَسَعِيدُ فِي الْجَنَّةِ ، وَأَبُو
عُبَيْدَةَ بْنَ الْجَرَاحَ فِي الْجَنَّةِ .)) ②

”ابو بکر جنتی ہے، عمر جنتی ہے، عثمان جنتی ہے، علی جنتی ہے، طلحہ جنتی ہے، عبد الرحمن بن عوف جنتی ہے، سعد جنتی ہے، سعید جنتی ہے اور ابو عبیدہ بن الجراح جنتی ہے۔“

یقیناً ایک مسلمان کو اگر چند لمحات کی صحبت نبوی بھی نصیب ہو جائے تو یہ اتنا بڑا شرف ہے کہ جو قطعی جنتی ہونے کی ضمانت ہے۔ آئیے ذرا قرآن حکیم پر بھی ایک نظر ڈالیں کہ وہ اس بارے میں کیا فیصلہ دیتا ہے۔ ارشاد باری تعالیٰ ہے:

﴿ وَاعْلَمُوا أَنَّ فِيْكُمْ رَسُولَ اللَّهِ لَوْ يُطِيعُكُمْ فِيْ كَثِيرٍ مِّنَ الْأَمْرِ
لَعِنْتُمْ وَلِكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِيْ قُلُوبِكُمْ وَكَرَّةً
إِلَيْكُمُ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الرَّاجِدُونَ ﴾

(الحجرات: ۷)

① سنن ترمذی، ابواب المناقب، رقم: ۳۸۵۸، مشکاة، رقم: ۶۰۱۳، کنز العمال، رقم: ۳۲۴۸۰۔

② صحيح سنن ترمذی، ابواب المناقب، رقم: ۳۷۴۷، المشکاة، رقم: ۶۱۱۰، ۶۱۱۱، تحریج الطحاوی للألبانی، رقم: ۷۲۸۔

”اور تم جان لو کہ تمہارے درمیان اللہ کے رسول موجود ہیں، اگر وہ بہت سے امور میں تمہاری بات مان لیں تو تم مشکل میں پڑ جاؤ، لیکن اللہ نے تمہارے لیے ایمان کو محبوب بنادیا ہے، اور تمہارے دلوں میں اس کی زینت و خوبی بھادی ہے، اور تمہارے لیے کفر اور نافرمانی اور گناہ کو قابل صد نفرت بنادیا ہے، یہی لوگ راہِ راست پر گامزن ہیں۔“

اس آیت کریمہ کے مخاطب لوگ صرف صحابہ کرام رضی اللہ عنہم ہیں، جیسا کہ ابتدائی الفاظ سے صاف واضح ہے، اور وہ الفاظ ہیں: ﴿وَاعْلَمُوا أَنَّ فِيْكُمْ رَسُولُ اللَّهِ﴾ ”اور تم جان لو کہ تمہارے درمیان اللہ کے رسول موجود ہیں۔“

تمام سے مخاطب ہو کر ارشاد فرمایا کہ:

- ۱۔ تم پر اللہ تعالیٰ نے احسان کیا کہ تمہارے دلوں میں ایمان کو راخن کر دیا ہے۔
- ۲۔ اور اس میں کفر باللہ، کذب بیانی اور رسول اللہ ﷺ کی مخالفت کی نفرت بھادی ہے، جس کی برکت سے تم بہت سی مشقتوں سے نجات پا جاتے ہو۔

۳۔ درحقیقت یہی لوگ را حق پر چلنے والے، اور اس پر شدت کے ساتھ قائم رہنے والے ہیں۔ یہاں سوال پیدا ہوتا ہے کہ جس کے دل میں، ایمان کی محبت اور کفر باللہ، کذب بیانی اور رسول اللہ ﷺ کی مخالفت کی نفرت خود اللہ تعالیٰ بھادے، کیا اس کے اندر کسی کفر اور ارتدا د یا نفاق کا کوئی شائزہ پیدا ہونا ممکن ہے؟ نہیں، ہرگز نہیں!

رسول کریم ﷺ کی ہم نئی ایسی معمولی بات نہیں جسے آسانی سے نظر انداز کر دیا جائے۔ تا شیر ہم نئی کا بخوبی اندازہ سیدنا ابو فراس ربعیہ بن کعب الاسلامی رضی اللہ عنہ کی طلب گاری سے لگایا جاسکتا ہے۔ فرماتے ہیں کہ ”میں رات رسول اللہ ﷺ کے لیے وضو کا پانی رکھا کرتا، اور راتوں کو بیدار رہتا، کہیں آپ کو کوئی کام نہ پڑ جائے، آپ کا انتظار کرتا رہتا۔ ایک مرتبہ رسول اللہ ﷺ اٹھے، وضو کیا اور مجھے مخاطب کرتے ہوئے فرمایا: ((سَلْ))“ یعنی مجھ سے

آج کے دن جو مانگنا چاہتے ہو ماںگ لو۔“

سیدنا ربیعہ بن کعب رضی اللہ عنہ اپنے غریب آدمی تھے، وہ جانتے تھے کہ آج جو مانگوں گامل جائے گا۔ زمین کا سوال کرتے، مل جاتی۔ یاد رہے کہ وہ زمینیں جو رسول ہاشمی ﷺ نے لوگوں کو الٹ کی تھیں، اتنی زیادہ تھیں کہ ساری زندگی لوگ آباد کرتے رہے لیکن وہ مکمل آباد نہ ہو سکیں، جا گیر طلب کرتے، عطا ہو جاتی، اونٹ مانگتے عنایت ہو جاتے، لیکن انہیں علم تھا کہ اس مال و دولت کی اللہ کے ہاں قدر و قیمت کیا ہے؟ لہذا موقع غنیمت جان کر عرض کیا:

((أَسْتَلِكَ مُرَافَقَتَكَ فِي الْجَنَّةِ يَا رَسُولَ اللَّهِ .))

”کہ میں تو جنت میں آپ کا ساتھ چاہتا ہوں۔“

اللہ کے نبی ﷺ نے تجھ سے سیدنا ربیعہ رضی اللہ عنہ کی طرف توجہ فرمائی، اور ان سے فرمایا: ((أَوْ غَيْرَ ذَلِكَ؟)) ”اس کے علاوہ کچھ اور نہیں مانگتا؟“

سیدنا ابو فراس رضی اللہ عنہ نے عرض کیا: ((هُوَ ذَاكَ يَا رَسُولَ اللَّهِ!)) ”اے اللہ کے رسول! میری پہلی اور آخری خواہش یہی ہے، اور کسی چیز کی طلب ہی نہیں ہے۔“ غریب ترین ہوتے ہوئے بھی اگر کچھ مانگا ہے تو رسول اللہ ﷺ کی جنت میں ہم نہیں مانگی ہے۔ رسول اللہ ﷺ نے فرمایا: ابو فراس! اگر جنت میں میرا ساتھ چاہتے ہو تو ایک کام کرنا ہوگا:

((فَأَعِنِّيْ عَلَى نَفْسِكَ بِكَثْرَةِ السُّجُودِ .)) ①

”زیادہ سے زیادہ اللہ کے سامنے سجدہ ریز ہو کر اپنے آپ کو اس قابل بناؤ کر کہ مجھے محمد ﷺ کی جنت میں بھی رفاقت مل جائے۔“

اللہ تعالیٰ کے حضور دعا ہے کہ وہ ہمیں بھی جنت میں اپنا دیدار اور رسول اللہ ﷺ کی رفاقت اور ہم نہیں نصیب فرمائے۔ آمین

یہاں ایک لطیف نقطہ ہے، جس کی طرف توجہ چلی گئی، پس اس کا بیان کرنا ضروری ہے، بلکہ انتہائی ضروری ہے کہ اس کے بغیر بیان کیے طبیعت بے قرار رہے گی، اور چھین و سکون نہیں آ سکتا، بلکہ اس کو بیان کیے بغیر ایمانی حلاوت محسوس نہیں ہو سکتی ہے، وہ یہ کہ لوگ آپ علیہ السلام کی رفاقت اور ہم نہیں کے طلب گار ہیں، لیکن اللہ تبارک و تعالیٰ نے خود اپنے آخر الزمان پیغمبر ﷺ کو حکم فرمایا:

﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدُوةِ وَالْعَشِيِّ يُرِيدُونَ

وَجْهَهُ﴾ (الھف: ۲۸)

”اے نبی! اپنے آپ کو ہمیشہ ان (صحابہ) کے ساتھ رکھیے، جو صبح و شام اپنے رب کا ذکر کرتے ہیں، اس کی رضا جوئی کے خواست گار رہتے ہیں۔“
حضرات! رسول مکرم ﷺ کی ہم نہیں اور رفاقت کوئی ایسی معمولی بات نہیں جسے آسانی سے نظر انداز کر دیا جائے۔ شیخ سعدی نے تاثیر رفاقت و معیت اور صحبت و ہم نہیں کو بڑے خوب انداز میں بیان کیا ہے:

گل خوشبوئے در حمام روزے
رسید از دست محبوب یه دستم
بدو گفتتم که مشکی یا عبیری
که از بوئے دل آویز تو مستم
بگفتامن گل نا چیز بودم
ولیکن مدتے با گل نشستم
جمال ہم نشیں درمن اترر کرد
و گرنہ من ہمام خاکم که ہستم

”ایک دن ایک خوشبودار مٹی ایک دوست کے ہاتھ سے میرے ہاتھ میں آئی۔“

میں نے اس سے پوچھا کہ تو مشک ہے یا غیر، میں تیری دل آؤز خوبصورت سے مست
ہوا جاتا ہوں۔ مٹی نے کہا میں تھی تو ناجیز مٹی، لیکن ایک عرصے تک پھولوں کے
ساتھ رہ کر بس گئی ہوں۔ اس ہم نیشنی اور رفاقت نے مجھ میں یہ اثر کیا ہے ورنہ
میں تو وہی معمولی مٹی ہوں۔“

سوچنے کی بات ہے کہ مٹی کو خوبصوردار پھول کی صحبت نصیب ہو تو وہ خود بھی خوبصوردار ہو
جاتی ہے۔ پھر یہ کیسے ممکن ہے کہ ایک انسان، اشرف الخلق و امور دنیا کے سرشار ہو
صحبت رسول کریم ﷺ میں رہے اور پھر کوئی اثر قبول نہ کرے؟

رسول اللہ ﷺ کی نظر کیمیا اثر محض پارس نہ تھی کہ جسے چھوڑے وہ سونا بن جائے، بلکہ
وہ ایسا پارس ہے کہ جو اس سے چھوگیا وہ خود پارس بن گیا۔ لہذا جس نے رسول اللہ ﷺ کو
دیکھا وہ جنتی ہو گیا۔ پس صحابہ کرام رضی اللہ عنہم سب کے سب جنتی ہیں۔ اگر صحابہ کرام رضی اللہ عنہم کے
ایمان کے بارے میں ذرا برابر بھی شک ہو تو سارا اسلام ہی مشتبہ ہو کر رہ جاتا ہے۔ اس لیے کہ
آپ ﷺ کی رسالت و نبوت کے یہی اولین گواہ ہیں۔

الغرض ان صحابہ کرام سلام اللہ علیہم کے کیا کہنے کہ جن کو رسول کریم ﷺ کی نظر کیمیا اور
فیض رفاقت و صحبت نے پارس بنا دیا تھا، اور جن کے متعلق خود اللہ رب العزت گواہی دیتا ہے کہ
ایمانی محبت سے ان کے دل معمور تھے، اور جن کے دل ہر کفر و فتن اور معصیت سے تنفر تھے۔
ان کی عظمت اور پاک بازی کا کون اندازہ لگا سکتا ہے جو ہر روز جمال رسول ﷺ سے
اپنی آنکھوں کو رشک فردوس بناتے رہے، اور پھر ان کی مرتبت کا کیا ٹھکانہ ہے جو آغاز نبوت
سے لے کر اپنی یا خود رسول اللہ ﷺ کی آخری سانس تک ساتھ رہے۔ فیض ہم نیشنی سے
سرشار ہوتے رہے۔ ایک ایک حکم بجالاتے رہے۔ کبھی سربکف ہوئے تو کبھی زربکف۔ کبھی
وطن کو ترک کیا تو کبھی املاک و خاندان سے رخ موڑا۔ کبھی ان کے لیے ﴿كُنْتُمْ خَيْرَ أُمَّةٍ
أُخْرِجْتُ لِلنَّاسِ تَأْمُرُونَ بِالْمَعْرُوفِ وَ تَنْهَوُنَ عَنِ الْمُنْكَرِ وَ تُؤْمِنُونَ بِاللَّهِ﴾

(آل عمران: ۱۱۰) کی سند نازل ہوئی تو کبھی پروانہ ایمان و رضوان سے ونوازے گئے۔ کوئی مہاجر تھا، کوئی انصار۔

صحابہ کرام شفیعؑ جنت کے مشتاق ہوں گے اس سے کہیں زیادہ جنت خود ان کی مشتاق ہے۔ رسول اللہ ﷺ کا ارشاد گرامی ہے:

((إِنَّ الْجَنَّةَ تَشَاقُ إِلَى أَرْبَعَةِ، عَلَيٰ وَعَمَّارٍ وَسَلْمَانَ وَالْمِقْدَادِ .)) ①

”یقیناً جنت چار اشخاص، چار لوگوں کی بڑی شدت سے مشتاق ہے: علی، عمار، سلمان فارسی اور مقدار عین کی۔“

خاتم الانبیاء والرسول ﷺ کا مشن تمام انبیاء سے زیادہ کامیاب رہا، یہی وجہ ہے کہ کم و بیش سوا لاکھ اہل ایمان و اسلام نفوس قدسیہ نے جنة الوداع کے موقع پر حاضری دی۔ ہم نے ان عظیم المرتبت ہستیوں کی سیرت طیبہ کو قلم بند کرنے کی سعی کی ہے۔ اور اس میں خلفاء راشدین، عشرہ مبشرہ، چند دیگر صحابہ، اہل بیت عظام، امہات المؤمنین اور بنات الرسول ﷺ، رضی اللہ عنہم اجمعین کا تذکرہ کیا ہے۔ دکھوں کا مداوا کرنے کے لیے اور اپنے گذش حیات کو معطر کرنے کے لیے ان برگزیدہ ہستیوں کی زندگی کا مطالعہ کریں، اور اپنی زندگیوں کو ان کی سیرت کے قالب میں ڈھانے کی کوشش کریں۔ اللہ کرے کہ یہ کتاب لوگوں کے راہ راست پر چلنے کا ذریعہ و سبب بن جائے اور ہماری بھی دنیا و آخرت سنور کر رہ جائے۔ وَمَا ذُلِّكَ عَلَى اللَّهِ يَسِيرٌ۔

کتاب کو جمع کرنے کے بعد مسودہ حافظ حامد محمود الحضری، رفق ادارہ اور حافظ محمد الیاس دانش کے سپرد کر دیا۔ انہوں نے بڑی عرق ریزی سے اضافہ جات اور تحریج کا کام سرانجام دیا، جس سے کتاب کی قیمت دو چند ہو گئی۔ جَرَاهُمُ اللَّهُ خَيْرًا فِي الدُّنْيَا وَالْآخِرَةِ۔

① معجم کبیر طبرانی: ۲۶۴/۶، حلیۃ الأولیاء: ۱۴۲/۱، مجمع الزوائد: ۱۱۷/۹، جامع المسانید والسنن لابن کثیر: ۷۰۰/۲۔

محمد اعصر، فضیلۃ الشیخ عبداللہ ناصر حماں حفظہ اللہ کی سر پرستی ہمارے لیے بڑی سعادت کی بات ہے۔ اس گئے گزرے دور میں شیخ کا منجھ اور طریق منجھ، سلف کے عین مطابق ہے۔ پس ہم نے ان کی سر پرستی میں کام کرنے کا عہد کر رکھا ہے۔ اور ان کی شفقت کہ انہوں نے ہماری درخواست کو قبول کر رکھا ہے۔ کَثَرَ اللَّهُ أَمْلَاهُ فِي الْعُلَمَاءِ الْمُسْلِمِينَ۔

اللَّهُ تَعَالَى مُحَمَّدٌ شَاهِدُ الْأَنصَارِيٍّ حَفَظَهُ اللَّهُ كَيْدُونَ دُنْيَا وَآخِرَتْ بِهِ تَفْرِمَةً كَمَا تَعَاوَنُوا عَلَى الْبِرِّ وَالْتَّقْوَىِ۔

اللَّهُ تَعَالَى بھلا کرے ابو مون منصور حفظہ اللہ کا جو ادارہ انصار السنہ کی تالیفات کی طباعت و اشاعت کا بیراثت ہے ہیں، کتاب کی انتہائی خوبصورت کمپوزنگ جناب عبد الرؤوف کے حصے میں آئی اور پرتنگ کا کام جناب محمد رمضان محمدی نے بخوبی سرانجام دیا۔ اللَّهُ تَعَالَى ان کی دُنْيَا وَآخِرَتْ بِهِ تَفْرِمَةً۔

امید ہے کہ یہ کتاب معاشرہ میں رہنے والے خواتین و حضرات کی تعلیم و تربیت کے لیے مفید ثابت ہوگی، اور دعا ہے کہ اللہ رب العالمین اپنی بارگاہ میں ہمیں قبول فرمائے اور اپنے خاص فضل و کرم سے اس میدان میں مزید سمعی کرنے کی توفیق ارازی فرمائے۔ وَأَنْ لَيَسَ لِإِلَانْسَانٍ إِلَّا مَا سَعَىِ۔

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَاحِبِهِ وَسَلَّمَ

وکتبہ

ابو حمزہ عبدالحالمق صدیقی

بتعاون

حافظ حامد محمود الحضری

۲۰۰۸-۸-ام

باب نمبر: ۱

قرآن حکیم کی نظر میں صحابہ کرام رضی اللہ عنہم کی فضیلت

صحابہ کرام رضی اللہ عنہم حقیقی مومن ہیں:

صحابہ کرام رضی اللہ عنہم کا گروہ وہ مقدس گروہ ہے، جو اپنی تمام اوصافِ حمیدہ میں امتیازی حیثیت رکھتا ہے، یہی وجہ ہے کہ ان کو کائنات کا سب سے افضل ترین گروہ قرار دیا گیا ہے۔
صحابہ کرام رضی اللہ عنہم کے جس بھی وصف کو دیکھیں وہ اپنی مثال آپ ہے۔ کوئی دوسرا ان کا مقابل نہیں ہے۔ چنانچہ ان کا ایمان و یقین، تقویٰ و درود، ایثار و ہمدردی، زہد و قناعت یہ سب بے مثال تھے۔ یہی وجہ ہے کہ اللہ تعالیٰ نے ان کے ایمان کی گواہی اور تصدیق اپنے کلام مقدس میں اتار دی ہے۔ ارشادِ باری تعالیٰ ہے:

﴿وَاعْلَمُوا أَنَّ فِيْكُمْ رَسُولَ اللَّهِ طَلُو يُطِيعُكُمْ فِيْ كَثِيرٍ مِنَ الْأَمْرِ لَعِنْتُمْ وَلِكِنَ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِيْ قُلُوبِكُمْ وَكَرَّةً إِلَيْكُمُ الْكُفْرُ وَالْفُسُوقُ وَالْعِصْيَانَ طُولَيْكَ هُمُ الرَّشِيدُونَ ۵ فَضَّلًا مِنَ اللَّهِ وِنِعْمَةً وَاللَّهُ عَلَيْهِ حَكِيمٌ﴾ (الحجرات : ۸، ۷)

”اور جان رکھو کہ تمہارے درمیان اللہ کے رسول ہیں اگر وہ اکثر کاموں میں تمہارا کہہا مانیں تو تم ایذا میں پڑھ جاؤ۔ لیکن اللہ نے تمہیں ایمان کی محبت دی ہے، اور اسے تمہارے دلوں میں آ راستہ کر دیا ہے، اور تمہارے سامنے ناپسند کر دیا ہے، کفر

اور گناہ کو، اور نافرمانی کو، اور یہی لوگ راہِ ہدایت پانے والے ہیں اللہ کے فضل اور نعمت سے۔ اور اللہ تعالیٰ جاننے والا اور خوب حکمت والا ہے۔“

عبد الرحمن سعدی رحمۃ اللہ علیہ ان آیات کی تفسیر میں رقمطراز ہیں:

”یعنی وہ لوگ، جن کے دلوں میں اللہ تعالیٰ نے ایمان مزین کر دیا، اور اسے اُن کا محبوب بنادیا، اور اُن کو کفر، گناہ اور معصیت سے بیزار کر دیا، وہی لوگ راہِ ہدایت پر ہیں،“ یعنی جن کے علوم و اعمال درست ہو گئے اور وہ دین قویم اور صراط مستقیم پر کاربند ہو گئے۔“ (تفسیر السعدی)

غور فرمائیں! اللہ عظیم و برتر نے بتایا کہ ہم نے ان کے دلوں کو ایمان سے مزین کر کے ان پر اپنا فضل عظیم فرمایا ہے۔ فضل عظیم اس وجہ سے تھا کہ یہ صحابہ کرام رضی اللہ عنہم کا گروہ حقیقی اور سچے مومن تھے، کیونکہ ایمان رب تعالیٰ نے ان کے دلوں میں رکھا تھا۔

جس چیز کا ارادہ اللہ مہربان فرمائے وہ کام ہو کے رہا کرتا ہے، رب تعالیٰ نے ان کے لیے ایمان کو پسند فرمایا، اور اس سے ان کے دلوں کو مزین کیا ہے، تو یقیناً وہ کپکے اور سچے مومن ہیں، چنانچہ ارشاد باری تعالیٰ ہے:

﴿لِلْفَقَرَاءِ الْمُهَجَّرِينَ الَّذِينَ أَخْرَجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرَضُوا نَأَوْيَانًا وَيَنْصُرُونَ اللَّهَ وَرَسُولَهُ وَلِئِنْكُمْ هُمْ الصَّدِقُونَ ۝ وَالَّذِينَ تَبَوَّءُ الدَّارَ وَالإِيمَانَ مِنْ قَبْلِهِمْ يُحِبُّونَ مَنْ هَا جَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا آتُتُوا وَيُؤْثِرُونَ عَلَى النَّفَاسِهِمْ وَلَوْ كَانَ بِهِمْ خَصَاصَةً وَمَنْ يُوقَ شَحَّ نَفْسِهِ فَأُولَئِكَ هُمُ الْمُفْلِحُونَ ۝﴾ (الحشر: ۹، ۸)

”معحتاج مهاجروں کے لیے جو خاص طور پر نکالے گئے اپنے گھروں سے اور محروم کیے گئے اپنے ماں سے، اور اللہ کا فضل اور رضا چاہتے ہیں، اور وہ مدد کرتے ہیں

اللہ اور اس کے رسول کی، اور یہی لوگ سچ ہیں۔ اور جن لوگوں نے اس گھر میں (یعنی مدینہ) اور ایمان میں ان سے پہلے قرار پکڑا، اور وہ ان سے محبت کرتے ہیں جنہوں نے ان کی طرف ہجرت کی۔ اور جو انہیں دیا گیا ہے اسے اپنے دلوں میں کوئی حاجت نہیں پاتے اور وہ اختیار کرتے ہیں اپنی جانوں پر خواہ انہیں تنگی ہو، جنہوں نے اپنی ذات کو بخل سے بچایا تو یہی لوگ فلاح پانے والے ہیں۔“

مذکورہ بالا آیت کریمہ زور زور سے پکار رہی ہے کہ صحابہ اکرام رضی اللہ عنہم سچے مومن تھے، ان کے ایمان کا مقصد بس اللہ تعالیٰ کی رضا تھا، اب ان لوگوں کو اپنے نظریہ اور عقیدہ پر ماتم کرنا چاہیے اور اس نظریہ سے نجاح جانا چاہیے کہ جو کہتے ہیں کہ صحابہ دنیا کے مومن ہوئے تھے، اگر ان کی یہ بات مان لی جائے تو یقیناً قرآن کو جھلانا پڑے گا۔ جو کہ ممکن نہیں، لہذا ان کا جھوٹا ہونا حق ہے، جبکہ قرآن کا سچا ہونا حق۔ اور صحابہ کا پکا اور سچا مومن ہونا حق ہے۔ جیسا کہ قرآن نے واضح کیا ہے:

﴿وَالَّذِينَ أَمْنُوا وَهَا جَرُوا وَجَهَدُوا فِي سَبِيلِ اللَّهِ وَالَّذِينَ أَوْفَا
وَنَصَرُوا أُولَئِكَ هُمُ الْمُؤْمِنُونَ حَقًا طَلَعَ لَهُمْ مَغْفِرَةٌ وَرِزْقٌ كَرِيمٌ۝۵۰﴾

(الانفال : ۷۴)

”اور جو لوگ ایمان لے آئے اور انہوں نے ہجرت کی اور اللہ کی راہ میں جہاد کیا اور جن لوگوں نے انہیں پناہ دی اور ان کی مدد کی، وہی لوگ حقیقی مومن ہیں، ان کے لیے اللہ کی مغفرت اور باعزت روزی ہے۔“

ڈاکٹر محمد لقمان سلفی اس آیت کی تفسیر میں رقمطراز ہیں:

”قسم اول کے مسلمانوں کا دوبارہ ذکر ہو رہا ہے، تاکہ اللہ کے نزدیک ان کا جو مقام و مرتبہ ہے بیان کیا جائے اور اللہ کی طرف سے انہیں جو اجر عظیم ملے گا اس کی انہیں خوشخبری دی جائے۔ مہاجرین و انصار کی اللہ تعالیٰ نے اس آیت کے

علاوه قرآن کریم کی کئی آیتوں میں تعریف کی ہے اور یہ اس بات کی دلیل ہے کہ اللہ تعالیٰ کے نزدیک ان کا بڑا مقام ہے۔ (تيسیر الرحمن، ۱/۵۴)

علوم ہوا کہ یہ آیت بھی صحابہ کرام رضی اللہ عنہم کے ایمان پر قطعی نص ہے۔

اللہ تعالیٰ صحابہ کرام رضی اللہ عنہم سے محبت کرتا ہے:

قارئین محترم! صحابہ کرام رضی اللہ عنہم کے سچے مونن ہیں، جس کی سب سے بڑی دلیل یہ ہے کہ رب تعالیٰ نے ان کے ایمان کی گواہی دی اور یہ کہ انہوں نے بڑی سے بڑی قربانی سے بھی دریغ نہیں کیا۔ دین کی آبیاری کرنے کے لیے ہر قسم کی قربانی دی۔ یہی وجہ ہے کہ اللہ تعالیٰ ان سے خاص محبت کرتا ہے۔ ارشاد باری تعالیٰ ہے:

﴿لَا تَقْمُمْ فِيهِ أَبَدًا لَمَسْجُدًا أُسِّسَ عَلَى التَّقْوَىٰ مِنْ أَوَّلِ يَوْمٍ أَحَقُّ
أَنْ تَقْوُمَ فِيهِ طِيفُهُ رَجَالٌ يُحْبُّونَ أَنْ يَتَطَهَّرُوا وَاللَّهُ يُحِبُّ
الْمُطَهَّرِينَ ۝﴾ (التوبہ: ۱۰۸)

”آپ اس میں کبھی کھڑے نہ ہونا، بے شک وہ مسجد جس کی بنیاد پہلے دن سے تقویٰ پر رکھی گئی ہے زیادہ لائق ہے کہ آپ اس میں کھڑے ہوں، اور اس میں ایسے لوگ ہیں جو چاہتے ہیں کہ وہ پاک رہیں، اور اللہ محبوب رکھتا ہے پاک رہنے والوں کو۔“

عبد الرحمن سعدی رحمۃ اللہ علیہ اس آیت کی تفسیر میں رقمطراز ہیں:

”ایسے لوگ ہیں جو اس بات کو پسند کرتے ہیں کہ وہ پاک رہیں، یعنی گناہوں سے اور میل کچیل، نجاستوں اور ناپاکی سے پاک صاف رہنا پسند کرتے ہیں، اور یہ بات معلوم ہے کہ جو کوئی کسی چیز کو پسند کرتا ہے، وہ اس کے حصول کی سعی اور جدوجہد کرتا ہے، اس لیے یہ لابد ہے کہ اہل قباغناہ، میل کچیل اور حدث سے پاک رہنے کے بہت حریص تھے، اس لیے وہ ان لوگوں میں سے تھے، جنہوں نے

اسلام قبول کرنے میں سبقت کی، جو نماز قائم کرنے والے، رسول اللہ ﷺ کی معیت میں جہاد کی حفاظت کرنے والے، اقامت دین کی کوشش کرنے والے اور اللہ اور اس کے رسول کی مخالفت سے بچنے والے تھے اور اللہ پاک رہنے والوں کو پسند کرتا ہے۔“ (تفسیر سعدی)

غور فرمائیے! اس آیت مبارکہ میں صحابہ کرام رضی اللہ عنہم کو اللہ کی محبت کی ضمانت فرآہم کر دی گئی ہے۔ جو کہ ان کے پکے اور سچے مومن ہونے کی دلیل ہے۔ کیونکہ اللہ منافقوں اور صحابہ کو گالی دینے والوں سے قطعاً محبت نہیں کرتا۔ بلکہ اللہ تعالیٰ ان پر غضبناک ہوتا ہے۔

صحابہ کرام رضی اللہ عنہم کو بخش دیا گیا ہے:

صحابہ کرام رضی اللہ عنہم کے ایمان اور تقویٰ، ایثار، ہمدردی کا صلد ان کو دیتے ہوئے مالک و مہربان نے ان کی لغزشوں کو بھی معاف فرمادیا ہے، اور ان کے لیے اپنی رضامندی اور خوشنودی کو واجب کر دیا جو کہ اللہ تعالیٰ کی سب سے بڑی نعمت ہے۔ ارشاد باری تعالیٰ ہے:

﴿وَالسُّبِقُونَ الْأَوَّلُونَ مِنَ الْمُهَجِّرِينَ وَالْأَنْصَارِ وَالَّذِينَ اتَّبَعُوهُمْ
بِإِحْسَانٍ رَّضِيَ اللَّهُ عَنْهُمْ وَرَضُوا عَنْهُ وَاعْدَ اللَّهُمْ جَنَّتٍ تَجْرِي
تَحْتَهَا الْأَنْهَرُ خَلِيلِينَ فِيهَا أَبَدًا ذُلِكَ الْفَوْزُ الْعَظِيمُ﴾ ۵۰

(التوبہ: ۱۰۰)

اور سب سے پہلے ایمان اور اسلام میں سبقت کرنے والے مهاجرین اور انصار میں سے، اور جہنوں نے نیکی کے ساتھ ان کی پیروی کی، اللہ ان سے راضی ہوا اور وہ اس سے راضی ہو گئے اور اس میں ان کے لیے باغات تیار کیے ہیں، جن کے نیچے نہریں بہتی ہیں اور وہ ان میں ہمیشہ ہمیشہ رہیں گے، یہ بڑی کامیابی ہے۔“

نیز اللہ تعالیٰ کا ارشاد ہے:

﴿لَقَدْ تَابَ اللَّهُ عَلَى النَّبِيِّ وَالْمُهَجِّرِينَ وَالْأَنْصَارِ الَّذِينَ اتَّبَعُوهُ فِي

سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبُ فَرِيقٍ مِّنْهُمْ ثُمَّ تَابَ عَلَيْهِمْ طَإِنَّهُ بِهِمْ رَءُوفٌ رَّحِيمٌ ۝ وَعَلَى الشَّلَّةِ الَّذِينَ حَلَفُوا طَهْتَ حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحْبَتْ وَضَاقَتْ عَلَيْهِمْ أَنْفُسُهُمْ وَظَنَّوْا أَنَّ لَا مَلْجَأَ مِنَ اللَّهِ إِلَّا إِلَيْهِ طَثُمَ تَابَ عَلَيْهِمْ لِيَتُوبُوا طَهْتَ إِنَّ اللَّهَ هُوَ التَّوَابُ الرَّحِيمُ ۝ (التوبه: ۱۱۷، ۱۱۸)

”البَّشَّة توجہ فرمائی اللہ نے نبی پر اور مہاجرین اور انصار پر وہ جنہوں نے تنگی کی گھڑی میں اس کی پیروی کی، اس کے بعد قریب تھا کہ ان میں سے ایک فریق کے دل پھر جاتے پھر اس نے ان پر توجہ کی۔ بے شک وہ ان پر انہائی شفیق نہایت مہربان ہے۔ اور ان تینوں پر جن کا معاملہ پیچھے رکھا گیا تھا، یہاں تک کہ ان پر تنگ ہو گئی زمین اپنی کشادگی کے باوجود اور ان پر ان کی جانیں تنگ ہو گئیں، اپنی جانوں سے تنگ آ گئے اور انہوں نے جان لیا کہ کوئی جائے پناہ نہیں، مگر اللہ کی طرف، پھر اللہ تعالیٰ نے ان کی طرف توجہ فرمائی تاکہ وہ توبہ کریں، بے شک اللہ توبہ قبول کرنے والا نہایت مہربان ہے۔“

غور فرمائیں کہ انصار و مہاجرین کو خوشخبری سنادی گئی ہے، بخشنش اور رضا مندی کی جو کہ بہت بڑی کامیابی ہے۔ اس سے بڑھ کر کوئی کامیابی نہیں ہے۔ یہ کامیابی انصار و مہاجرین کا مقدر بنا دی گئی ہے۔

صحابہ کرام رضی اللہ عنہم کے لیے اجر عظیم ہے:

اصل کامیابی آخرت کی کامیابی ہے، دنیا کی زندگی تو نرم و گرم حالات میں گزرہی جائے گی۔ لیکن آخرت کی زندگی گزرنے والی نہیں، بلکہ مستقل رہنے والی ہے۔ اب جو اس زندگی میں کامیاب ہو گیا، یقیناً وہ کامیاب ہے۔ صاحبہ کرام رضی اللہ عنہم کا گروہ وہ مبارک گروہ ہے کہ جو دنیا اور آخرت دونوں اعتبار سے کامیاب ہیں، اور جن کے لیے اللہ تعالیٰ نے بڑے بڑے انعامات

اور اجر عظیم تیار کر رکھا ہے۔ ارشاد باری تعالیٰ ہے:

﴿إِنَّ الَّذِينَ يُبَالِيْعُونَكَ إِنَّمَا يُبَالِيْعُونَ اللَّهَ طَيْدَ اللَّهِ فَوْقَ أَيْدِيهِمْ حَفَّمْ نَكَثَ فَإِنَّمَا يَنْكُثُ عَلَى نَفْسِهِ حَوْمَنْ أَوْفَى بِمَا عَهْدَ عَلَيْهِ اللَّهُ فَسَيْئُتِيهِ أَجْرًا عَظِيمًا﴾ (الفتح : ۱۰)

”بے شک جو لوگ آپ سے بیعت کرتے ہیں، وہ درحقیقت اللہ سے بیعت کرتے ہیں، اللہ کا ہاتھ ان کے ہاتھوں کے اوپر ہے، پس جو شخص بد عہدی کرے گا، تو اس بد عہدی کا بر انجام اسی کو ملے گا، اور جو شخص اس عہد پر قائم رہے گا جو اس نے اللہ سے کیا تھا تو اللہ اسے اس کا اجر عظیم عطا فرمائے گا۔“

صحابہ کرام عَنْهُمْ كَامِيَاب لَوْگ ہیں:

صحابہ کرام عَنْهُمْ کے لیے اجر عظیم، ان کو دنیا اور آخرت کی کامیابی، اللہ کی رضامندی کی جو ضمانت فراہم کی گئی ہے، یہ اتنا بڑا انعام انہوں نے پھلوں کی تیج پر بیٹھ کر حاصل نہیں کیا، بلکہ اس کے لیے بے پناہ قربانیاں دی ہیں۔ اپنی جان و مال و اولاد اور اپنے وطن سے بھی ہاتھ دھوئے ہیں، ان قربانیوں کے صدر میں ان کو کامیاب قرار دیا گیا ہے۔ ارشاد باری تعالیٰ ہے:

﴿لَكِنَ الرَّسُولُ وَالَّذِينَ آمَنُوا مَعَهُ جَهَدُوا بِأَمْوَالِهِمْ وَأَنفُسِهِمْ طَوَّلَتْ لَهُمُ الْخَيْرَاتُ وَأُولَئِكَ هُمُ الْمُفْلِحُونَ ۝ أَعَدَ اللَّهُ لَهُمْ جُنُّتٌ تَجْرِي مِنْ تَحْتِهَا الْأَنْهَرُ خَلِدِينَ فِيهَا طَذِلَّةُ الْفَوْزُ الْعَظِيمُ﴾

(التوبہ : ۸۹، ۸۸)

”لیکن رسول اور وہ لوگ جوان کے ساتھ ایمان لائے، انہوں نے اپنے مالوں سے اور اپنی جانوں سے جہاد کیا، اور انہی لوگوں کے لیے بھلائی ہے۔ اور یہی لوگ فلاح پانے والے ہیں۔ اللہ نے ان کے لیے باغات تیار کیے ہیں، ان کے نیچے نہریں جاری ہیں، وہ اس میں ہمیشہ ہمیشہ رہیں گے، یہ بڑی کامیابی ہے۔“

غور فرمائیں کہ صحابہ کرام رَبِّنَا اللَّهُمَّ جهاد سے گھبرانے والے نہ تھے، بلکہ اس کے لیے دل و جان سے قربانیاں دینے کے لیے ہمہ تن تیار رہتے تھے۔ لیکن اس کے برعکس منافقین نے ہمیشہ پس و پیش سے کام لیا اور جہاد اور تکلیف دہ کاموں سے اپنے آپ کو بچاتے رہے۔ جبکہ صحابہ کرام رَبِّنَا اللَّهُمَّ اپنے رب سے ملاقات کے شوق میں جہاد کی آرزو اپنے سینوں میں لیے ہر وقت اس کے لیے تیار رہتے تھے۔ اور ایسے موقعوں کی تلاش میں رہتے تھے کہ جس کی وجہ سے اللہ کے ساتھ ملاقات ہو جائے۔ ارشادِ ربانی ہے:

وَلَمَّا رَأَى الْمُؤْمِنُونَ الْأَحْزَابَ لَقَالُوا هُذَا مَا وَعَدَنَا اللَّهُ وَرَسُولُهُ
 وَصَدَقَ اللَّهُ وَرَسُولُهُ وَمَا زَادُهُمْ إِلَّا إِيمَانًا وَتَسْلِيمًا مِنَ
 الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ حَفَّ مِنْهُمْ مَنْ
 قَضَى نَحْبَةً وَمِنْهُمْ مَنْ يَنْتَظِرُ حِلَالًا وَمَا بَدَّلُوا تَبْدِيلًا ۝

(الاحزاب: ۲۲، ۲۳)

”اور جب مونوں نے لشکر کو دیکھا تو وہ کہنے لگے، یہ جس کا ہمیں اللہ اور اس کے رسول نے وعدہ دیا تھا، اور اللہ اور اس کے رسول نے سچ کہا تھا، اور اس صورتحال نے ان میں زیادہ کیا ہے ایمان اور جذبہ فرمانبرداری کو، مونوں میں کچھ ایسے آدمی ہیں کہ انہوں نے اللہ سے جو عہد کیا اسے سچ کر دکھایا، اور کچھ ان میں سے انتظار کر رہے ہیں اور انہوں نے کوئی تبدیلی نہیں کی۔“

غور فرمائیں کہ اللہ سے کیے ہوئے معاهدے کو پورا کرتے ہوئے اپنی جانوں کے نذر ان پیش کر رہے ہیں، اور کچھ صحابہ کرام رَبِّنَا اللَّهُمَّ اس انتظار میں ہیں کہ اللہ سے کیے ہوئے معاهدے پر عمل درآمد کا وقت کب آئے، اور وہ اس پر اپنی جان و مال قربان کر کے پورا اتر کر دکھائیں، یہ سوچ اور فکران کے ایمان میں مزید اضافہ کرتی ہے، اور جب ایمان زیادہ اور پختہ ہو جائے تو کامیابی یقینی ہوتی ہے۔ ایسے ہی لوگوں کا ذکر کرتے ہوئے اللہ تعالیٰ نے ارشاد فرمایا:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجْدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَا أَمْرُهُمْ بِالْمَعْرُوفِ وَنَهَايَهُمْ عَنِ الْمُنْكَرِ وَيَحِلُّ لَهُمُ الطَّيِّبَاتُ وَيَحْرَمُ عَلَيْهِمُ الْخَبِيثَ وَيَضْعُ عَنْهُمْ إِعْرَافُهُمْ وَالْأَغْلَلَ الَّتِي كَانَتْ عَلَيْهِمْ طَفَالَنِيَّنَ امْنَوْا بِهِ وَعَزَّرُوا وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ لَا أُولَئِكَ هُمُ الْمُفْلِحُونَ﴾

(الاعراف: ١٥٧)

”وہ لوگ جو پیروی کرتے ہیں ہمارے رسول کی، نبی امی کی، جسے وہ لکھا ہوا پاتے اپنے پاس تورات میں اور انجیل میں، وہ انہیں حکم دیتے ہیں بھلائی کا اور انہیں روکتے ہیں برائی سے، ان کے لیے حلال کرتے ہیں پاکیزہ چیز اور ان پر حرام کرتے ہیں ناپاک چیز، اور اتارتے ہیں ان کے سروں سے بوجھ طوق جوان پر تھے، پس جو لوگ اس پر ایمان لائے، اور انہوں نے اس کی حمایت کی، اور اس نور کی پیروی کی جو اس کے ساتھ اتارا گیا، وہی فلاح پانے والے ہیں۔“

صحابہ کرام رَبِّنَا اللَّهُمَّ کو دین کی وجہ سے ہی تکالیف دی گئیں:

بدبخت لوگ کہتے ہیں کہ صحابہ دنیا کے لیے مسلمان ہوئے تھے، تکلیفوں کو برداشت کرنے کا مطبع نظر صرف اور صرف دنیا کی چودھراہٹ تھی، اس کے سوا کچھ نہ تھا، قرآن حکیم ایسے لوگوں کے گندے ذہن کی نفی کر رہا ہے، اور یہ خبر دے رہا ہے کہ صحابہ کرام رَبِّنَا اللَّهُمَّ خالصتنا اللہ کی رضا کے لیے مسلمان ہوئے تھے اور ان کو اسی وجہ سے تکالیف دیں گئیں ورنہ تو ان کے کردار پر کوئی اعتراض کرنے والا نہ تھا، اعتراض تو بس ان کے دین پر تھا، اس کی وجہ سے ان کو تکالیف دی جاتیں تھیں۔ ارشادِ ربانی ہے:

﴿أُذْنَ لِلَّذِينَ يُقْتَلُونَ بِأَنَّهُمْ ظُلْمُوا وَإِنَّ اللَّهَ عَلَى نَصْرِهِمْ لَقَدِيرٌ﴾

(الحج: ٣٩)

”جن مسلمانوں سے کافر جنگ کر رہے ہیں انہیں بھی مقابلے کی اجازت دی جاتی ہے، کیونکہ وہ مظلوم ہیں، بیشک ان کی مدد پر اللہ تعالیٰ خوب قادر ہے۔“
مولانا عبد الرحمن کیلائی رحمۃ اللہ علیہ اس آیت کی تفسیر میں رقمطراز ہیں:

”مکہ میں جب مسلمانوں پر ظلم و ستم کے پھاڑ ڈھائے جا رہے تھے تو اس وقت بعض جرأت مند صحابہ نے ان کافروں سے جنگ کرنے کی اجازت طلب کی تھی، مگر اس وقت اللہ نے انہیں ایسی اجازت نہیں دی، بلکہ صبر واستقامت سے ظلم کو برداشت کرنے کی ہی تلقین کی جاتی رہی، اور یہ وہ پہلی آیت ہے جس میں مسلمانوں کو مدافعانہ جنگ کی اجازت دی گئی اور اس اجازت کی وجہ صاف الفاظ میں بتادی گئی کہ یہ اجازت انہیں اس لیے دی جاتی ہے کہ ان پر مسلسل ظلم ڈھائے جاتے رہے ہیں۔“ (تيسیر القرآن، ۱۶۵/۳)

﴿الَّذِينَ أُخْرَجُوا مِنْ دِيَارِهِمْ بِغَيْرِ حَقٍّ إِلَّا أَن يَقُولُوا رَبُّنَا اللَّهُ طَوَّلَ دَفْعُ اللَّهِ لِنَاسَ بَعْضَهُمْ بِبَعْضٍ لَهُمْ مَتْصُورُوا مَعْصَمٌ وَبَيْعٌ وَصَلَوَتٌ وَمَسْجُدٌ يُذَكَّرُ فِيهَا اسْمُ اللَّهِ كَثِيرًا طَوَّلَ دَفْعُ اللَّهِ مَنْ يَنْصُرَنَ اللَّهُ مَنْ يَنْصُرُهُ طَوَّلَ دَفْعُ اللَّهِ لَقَوْيٌ عَزِيزٌ﴾ (الحج : ۴۰)

”یہ ہیں جو بلاوجہ اپنے گھروں سے نکالے گئے صرف اس قول پر کہ ہمارا پورا دگار فقط اللہ ہے۔ اگر اللہ تعالیٰ لوگوں کو آپس میں ایک دوسرے سے نہ ہٹاتا رہتا تو یہ عبادت خانے اور گرجے اور مسجدیں اور یہودیوں کے معبد اور وہ مسجدیں بھی ویران کر دی جاتیں، جہاں اللہ کا نام بہ کثرت لیا جاتا ہے۔ جو اللہ کی مدد کرے گا اللہ بھی ضرور اس کی مدد کرے گا، بے شک اللہ تعالیٰ قوتوں والا بڑے غلبے والا ہے۔“

ارشاد ربانی ہے:

﴿وَالَّذِينَ هَاجَرُوا فِي اللَّهِ مِنْ بَعْدِ مَا ظُلِمُوا لَنَبِئُنَّهُمْ فِي الدُّنْيَا﴾

حَسَنَةً وَ لَا جُرُوا لِأَخْرَةٍ أَكْبَرُ لَوْ كَانُوا يَعْلَمُونَ ۝ (النحل : ۴۱)

”جن لوگوں نے ظلم برداشت کرنے کے بعد اللہ کی راہ میں ترک وطن کیا ہے، ہم انہیں بہتر سے بہتر ٹھکانا دنیا میں عطا فرمائیں گے، اور آخرت کا ثواب تو بہت ہی بڑا ہے۔ کاش کہ لوگ اس سے واقف ہوتے۔“

اللہ تعالیٰ کا ارشاد ہے:

﴿الَّذِينَ صَبَرُوا وَ عَلَى رَبِّهِمْ يَتَوَكَّلُونَ ۝﴾ (النحل : ۴۲)

”وہ جنہوں نے دامن صبر نہ چھوڑا، اور اپنے پالنے والے پر ہی بھروسہ کرتے رہے۔“

ان دونوں آیات نے اس بات کو واضح کیا ہے کہ ان صحابہ کرام رضی اللہ عنہم کو محض اللہ کے دین کی وجہ سے تکلیفیں دی گئیں ہیں، ان کا اپنا کوئی جرم نہ تھا، جب ان کو اللہ کے دین کی وجہ سے تکلیفیں دی گئیں ہیں تو اللہ تعالیٰ ان کی مدد کر کے ان کی مشکلات ختم کر دے گا۔ چنانچہ اللہ تعالیٰ نے مدد کی اور ان کی مشکلات کو ختم کر دیا، اور ان کا ساتھ دے رہا تھا، دنیا کا کوئی مقصد پیش نظر کا فرمانہ تھا جو کوئی بھی ایسی بات کرتا ہے وہ غلط سوچ اور نظریہ کا حامل ہے کہ جس کو اس سے توبہ کرنی چاہیے۔

صحابہ کرام رضی اللہ عنہم آپس میں محبت کرنے والے تھے:

صحابہ کرام رضی اللہ عنہم کا وصف جمیل یہ بھی تھا کہ وہ آپس میں انتہائی محبت کرنے والے تھے۔ جس کی تفصیل ہم نے صحابہ کرام رضی اللہ عنہم کی آپس کی محبت کے ضمن میں بیان کر دی ہے۔ یہ آیات بھی صحابہ کرام رضی اللہ عنہم کی آپس میں محبت پر دلالت کرتی ہیں جو کہ خاص اللہ کے فضل کی وجہ سے تھا۔ چنانچہ ارشادِ ربانی ہے:

﴿وَ اعْتَصِمُوا بِحَبْلِ اللَّهِ جَمِيعًا وَ لَا تَفَرَّقُوا وَ اذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَادًا فَلَمَّا بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا وَ كُنْتُمْ عَلَى شَفَا حُفْرَةٍ مِّنَ النَّارِ فَأَنْقَذَكُمْ مِّنْهَا كَذِلِكَ

بِيَمِينِ اللَّهِ لَكُمْ أَيْتِهِ لَعَلَّكُمْ تَهَدُونَ ۝ (آل عمران: ۱۰۳)

”اللَّهُ کی رسی کو سب مل کر مضبوطی سے تھام لو اور پھوٹ نہ ڈالو، اور اللہ تعالیٰ کی اس وقت کی نعمت کو یاد کرو جب تم ایک دوسرے کے دشمن تھے تو اس نے تمہارے دلوں میں الفت ڈال دی، پس تم اس کی مہربانی سے بھائی بھائی ہو گئے اور تم آگ کے گڑھے کے کنارے پہنچ چکے تھے، تو اس نے تمہیں بچالیا، اللہ تعالیٰ اسی طرح تمہارے لیے اپنی نشانیاں بیان کرتا ہے تاکہ تم راہ پاؤ۔“

ایک دوسری جگہ اللہ تعالیٰ کا ارشاد ہے:

﴿هُوَ الَّذِي أَيَّدَكَ بِنَصْرٍ وَبِالْمُؤْمِنِينَ ۝ وَالَّفَ بَيْنَ قُلُوبِهِمْ
لَوْ أَنْفَقْتَ مَا فِي الْأَرْضِ جَوِيعًا مَا الْفَتَ بَيْنَ قُلُوبِهِمْ وَلَكِنَّ
اللَّهُ أَلَّفَ بَيْنَهُمْ إِنَّهُ عَزِيزٌ حَكِيمٌ ۝﴾ (الانفال : ۶۲، ۶۳)

”اللہ وہی تو ہے کہ جس نے تجھ کو اپنی مدد اور مونوں کے ساتھ مضبوط کیا، اور ان (صحابہ) کے درمیان محبت پیدا کر دی، اگر آپ ساری کائنات کو بھی ان پر خرچ کر دیتے تو ان کے دلوں میں محبت پیدا نہیں کر سکتے تھے، لیکن اللہ نے (اپنے خاص فضل و رحمت سے) ان کے درمیان محبت پیدا کر دی، بلاشبہ وہ غالب و حکمت والا ہے۔“

صحابہ کرام رضی اللہ عنہم کافروں کے لیے سخت تھے:

صحابہ کرام رضی اللہ عنہم جیسے آپس میں محبت کرنے والے تھے ویسے ہی اللہ کے دین کے دشمنوں سے نفرت کرنے والے تھے، جبکہ وہ دین اسلام کو نقصان پہنچا رہے ہوں پھر ان کے دلوں میں کافروں کے لیے کوئی نرمی نہ تھی، چاہے کافروں کی بھی ہو۔ ارشاد باری تعالیٰ ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمَ الْآخِرِ يُوَآدُونَ مَنْ حَادَ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ

أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ وَيُنذِّلُهُمْ
 جَنَّتٍ تَجُرُّ مِنْ تَعْجِيْلَهَا الْأَنْهَرُ خَلِدِيْنَ فِيهَا رَضِيَ اللَّهُ عَنْهُمْ وَرَضُوْا
 عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ ۝

(المجادلة: ۲۲)

”اللَّهُ تَعَالَى پر اور قیامت کے دن پر ایمان رکھنے والوں کو اللَّہ اور اس کے رسول کی مخالفت کرنے والوں سے محبت رکھتے ہوئے ہرگز نہ پائیں گے، وہ ان کے باپ یا ان کے بیٹے یا ان کے بھائی یا ان کے کنبہ قبیلے کے عزیز ہی کیوں نہ ہوں، یہی لوگ ہیں کہ جن کے دلوں میں اللَّه تَعَالَیٰ نے ایمان کو لکھ دیا ہے۔ اور جن کی تائید اپنی روح سے کی ہے اور جنہیں ان جنتوں میں داخل کرے گا، جن کے نیچے نہریں بہہ رہی ہیں، جہاں یہ ہمیشہ رہیں گے، اور اللَّاد ان سے راضی ہے اور یہ اللَّہ سے خوش ہیں، یہ اللَّہ کا شکر ہے، آگاہ رہو، بے شک اللَّہ کے گروہ والے ہی کامیاب ہوں گے۔“

اور اللَّه تَعَالَیٰ کا ارشاد ہے:

﴿مَحَمَّدٌ رَسُولُ اللَّهِ طَوَّالَّذِينَ مَعَهُ أَشِدَّاً عَلَى الْكُفَّارِ رَحِمَاءُ
 بَيْنَهُمْ تَرَاهُمْ رُكَعًا سُجَّدًا يَتَّغَوَّنَ فَضْلًا مِنَ اللَّهِ وَرَضُوا إِنَّا
 سِيمَاهُمْ فِي وُجُوهِهِمْ مِنْ أَثْرِ السُّجُودِ ذَلِكَ مَثَلُهُمْ فِي التَّوْرَاةِ
 وَمَثَلُهُمْ فِي الْإِنْجِيلِ كَزَرِعٍ أَخْرَجَ شَطْعَةً فَازْرَعَهُ فَاسْتَغْلَظَ
 فَاسْتَوَى عَلَى سُوقِهِ يُعْجِبُ الزُّرَاعَ لِيَغِيظَ بِهِمُ الْكُفَّارُ وَعَدَ اللَّهُ
 الَّذِينَ أَمْنُوا وَعَلِمُوا الصِّلَاحَتِ مِنْهُمْ مَغْفِرَةً وَآجَراً عَظِيْمًا ۝

(الفتح : ۲۹)

”محمد اللَّہ کے رسول ہیں، اور جو لوگ ان کے ساتھ ہیں، کافروں پر سخت ہیں آپس

میں رحمدل ہیں تو انہیں دیکھے گا کہ روئے اور سجدے کر رہے ہیں، اللہ تعالیٰ کے فضل اور رضا مندی کی جستجو میں، ان کا نشان ان کے چہروں پر سجدوں کے اثر سے ہے، ان کی یہی صفت تو تورات میں ہے ان کی صفت انجلیل میں ہے مثل اس کھیتی کے جس نے اپنا پٹھان کالا، پھر اسے مضبوط کیا، اور وہ موٹا ہو گیا، پھر اپنی جڑ پر سیدھا کھڑا ہو گیا، اور کسانوں کو خوش کرنے لگا، تاکہ ان کی وجہ سے کافروں کو چڑائے، ان ایمان والوں اور شاستہ اعمال والوں سے اللہ نے بخشش کا اور بہت بڑے ثواب کا وعدہ کیا ہے۔“

عبد الرحمن سعدی حَمْدُ اللَّهِ أَكْبَرِ اس آیت کی تفسیر میں رقمطراز ہیں:

”اللہ تبارک و تعالیٰ اپنے رسول ﷺ اور ان کے صحابہ، جو مہاجرین و انصار میں سے ہیں ان کے بارے میں آگاہ فرماتا ہے کہ وہ کامل ترین صفات اور جلیل ترین اموال کے حامل ہیں، اور وہ کفار کے ساتھ بہت سخت ہیں فتح و نصرت میں جدوجہد اور اس بارے میں پوری کوشش کرنے والے ہیں، وہ کفار کے ساتھ صرف درشتی اور سختی سے پیش آتے ہیں۔ اس لیے ان کے دشمن ان کے سامنے ذلیل ہو گئے ان کی طاقت ٹوٹ گئی، اور مسلمان اُن پر غالب آگئے۔“ (تفسیر سعدی)

ایک دوسرے مقام پر اللہ تعالیٰ کا ارشاد ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَأِ يَعْوَنَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَآتَاهُمْ فَتْحًا قَرِيبًا﴾

(الفتح : ۱۸)

”یقیناً اللہ مونوں سے خوش ہو گیا جب کہ وہ درخت کے نیچے تجوہ سے بیعت کر رہے تھے ان کے دلوں میں جو تھا اسے اس نے معلوم کر لیا اور ان پر اطمینان نازل فرمایا، اور انہیں قریب کی فتح عنایت فرمائی۔“

شان صحابہ زبان مصطفیٰ علیہ السلام

مذکورہ آیت میں صحابہ کرام رَبِّنَا اللَّهُمَّ کے الحب فی اللہ والبغض فی اللہ والے عقیدہ کی وجہ سے ان کو اپنی رضامندی کی ضمانت بھی دے دی ہے۔ یہ آیت صلح حدیبیہ کے موقعہ پر نازل ہوئی تھی کہ جب صحابہ کرام رَبِّنَا اللَّهُمَّ نے مکہ والوں سے لڑنے کا پروگرام بنایا۔ حالانکہ مکہ والے ان کے رشتہ دار تھے۔ لیکن دین کی راہ میں کسی رشتہ دار یا غیر رشتہ دار کو خاطر میں نہ لاتے تھے۔ بلکہ جو دین کا دشمن ہے وہ ان کا دشمن ہے، اُن کا یہی کردار اللہ تعالیٰ کو بہت پسند آیا کہ جس کی وجہ سے اللہ تعالیٰ نے ان کے لیے اپنی رضامندی کی ضمانت دی۔

صحابہ کرام رَبِّنَا اللَّهُمَّ کا کردار نجات کے لیے معیار ہے:

صحابہ کرام رَبِّنَا اللَّهُمَّ عظیم الشان و بے مثال گروہ کا نام ہے کہ جن کا ایک ایک کردار بے مش و بے مثال ہے، ان کا ایمان، اللہ کا تقویٰ، ان کا ایشار و قربانی، الغرض کہ اُن کی ہر چیز قبل اتباع ہے۔ اسی وجہ سے اللہ تعالیٰ نے ان کے کردار کو کامیابی کا معیار قرار دیا ہے۔
ارشاد باری تعالیٰ ہے:

﴿فَإِنْ أَمْنُوا بِيُوشِلٍ مَا أَمْنَتُمْ بِهِ فَقَدِ اهْتَدَوْا وَإِنْ تَوَلُّوْا فَإِنَّمَا هُمْ

فِيْ شِيَقَاقٍ﴾ (البقرہ: ۱۳۷)

”اگر یہ لوگ تمہارے (صحابہ) کی طرح ایمان لے آئیں تو یہ ہدایت پا گئے۔

لیکن اگر ان کی مخالفت کریں گے تو بر باد ہو جائیں گے۔“

اللہ تعالیٰ کا مزید ارشاد ہے:

﴿وَمَنْ يُشَاقِقِ الرُّسُولَ مِنْ بَعْدِ مَا تَبَيَّنَ لَهُ الْهُدَى وَيَتَبَعَّ

غَيْرَ سَبِيلِ الْمُؤْمِنِينَ نُولِهِ مَاتَوْلِي وَ نُصْلِهِ جَهَنَّمَ وَ سَاءَتْ

مَصِيرًا﴾ (النساء: ۱۱۵)

”جو شخص باوجود راہ ہدایت کے واضح ہو جانے کے بھی رسول کے خلاف کرے،

اور تمام مومنوں کی راہ چھوڑ کر چلے، ہم اسے ادھر ہی متوجہ کر دیں گے جدھروہ خود

متوجہ ہوا، اور دوزخ میں ڈال دیں گے، وہ پہنچنے کی بہت ہی برقی جگہ ہے۔“

حافظ صلاح الدین یوسف حفظہ اللہ اس آیت کی تفسیر میں رقطراز ہیں:

”مُؤْمِنِينَ سے مراد صحابہ کرام رَبِّنَا اللَّهُمَّ ہیں جو دینِ اسلام کے اوپر اس کی تعلیمات کا کامل نمونہ تھے۔ اور ان کے نزول کے وقت جن کے سوا کوئی مومن گروہ موجود نہ تھا کہ وہ مراد ہو۔ اس لیے رسول کی مخالفت اور غیر سبیل المؤمنین کا اتباع دونوں حقیقت میں ایک ہی چیز کا نام ہے، اس لیے صحابہ کرام رَبِّنَا اللَّهُمَّ کے راستے اور منہاج سے انحراف بھی کفر و ضلال ہی ہے۔“ (تفسیر حسن البيان)

غور فرمائیئے، صحابہ کرام رَبِّنَا اللَّهُمَّ کو مومن قرار دیا گیا ہے، اور ان کی اتباع کو کامیابی جبکہ ان کی مخالفت کو گمراہی قرار دیا گیا ہے۔ ہم سب بھائیوں کو کوشش کرنی چاہیے کہ صحابہ کرام رَبِّنَا اللَّهُمَّ والا کردار اپنا کیمیں۔ اللہ ہمیں توفیق بخشنے۔ آمین

صحابہ کرام رَبِّنَا اللَّهُمَّ کے لیے دعا کرنے کا حکم:

قارئین محترم! صحابہ کرام رَبِّنَا اللَّهُمَّ کی محنتوں اور کوششوں کا نتیجہ ہے کہ آج دینِ اسلام اپنی اصل شکل میں موجود ہے، اگر ان کی قربانیاں نہ ہوتیں تو ہو سکتا تھا کہ آج ہم مسلمان ہی نہ ہوتے۔ اسلام کسی بھی مسلمان اور انسان کی کامیابی کے لیے ضروری ہے۔ تو گویا ہمیں یہ کامیابی محض صحابہ کرام رَبِّنَا اللَّهُمَّ کی محنت، کوشش و کاوش اور قربانی سے ملی ہے جو کہ ان کا ہم پر بہت بڑا احسان ہے۔ اس احسان کا تقاضہ ہے کہ ہمیں کم از کم ان کے لیے دعائیں کرتے رہیں۔

اللہ تعالیٰ کا ارشاد ہے:

﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ
وَاللَّهُ يَعْلَمُ مُتَّقَلَّبَكُمْ وَمَثُوْكُمْ﴾ (محمد: ۱۹)

”اے نبی! آپ یقین کر لیں کہ اللہ کے سوا کوئی معبود نہیں، اور اپنے گناہوں کی بخشش مانگا کریں، اور مومن مردوں اور مومن عورتوں کے حق میں بھی۔ اللہ تم

لوگوں کی آمد و رفت کی اور رہنسہنے کی جگہ کو خوب جانتا ہے۔“

اس آیت میں اللہ تعالیٰ نے اپنے پیغمبر کو حکم دیا کہ ان صحابہ کے لیے دعائے مغفرت کیا کرو کیونکہ مغفرت ہی کامیابی ہے اور دنیا اور آخرت کی مشکلات سے نجات کا سبب ہے، دوسرے مقام پر مومنوں کی بھی صفت بیان کی کہ وہ اپنے بھائیوں کے لیے دعائے مغفرت کرتے ہیں۔ ارشادِ ربانی ہے:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا إِخْوَانِنَا
الَّذِينَ سَبَقُونَا بِالإِيمَانِ وَلَا تَجْعَلْ فِي قُلُوبِنَا غَلَّا لِلَّذِينَ آمَنُوا رَبَّنَا
إِنَّكَ رَءُوفٌ رَّحِيمٌ﴾ (الحشر: ۱۰)

”کہ جو ان کے بعد آئے ہیں وہ تو دعائیں کرتے ہیں، اے ہمارے رب! ہمارے ان بھائیوں کو بھی ہمارے ساتھ بخش دے کہ جو ہم سے ایمان میں سبقت لے جا چکے ہیں، اور ہمارے دلوں میں ان کے لیے کوئی کینہ پیدا نہ کر کہ وہ ایمان لائے، بلاشبہ تو بڑا ہی نرم اور حرم کرنے والا ہے۔“

ان آیات میں ہمیں یہ سکھایا گیا ہے کہ صحابہ کرام رَضِیَ اللہُ تَعَالَیٰ عَنْہُمْ کے لیے اور اپنے گزرے ہوئے یعنی فوت شدہ بھائیوں کے لیے دعا کرنی چاہیے نا کہ ان کی برائیاں کرنی چاہیے۔ اللہ تعالیٰ ہمیں سمجھ کی توفیق بخشے۔ ہمارے دلوں کو صحابہ کرام رَضِیَ اللہُ تَعَالَیٰ عَنْہُمْ کی محبت سے لبریز کر دے۔

آمین یا رب العالمین



باب نمبر: ۲

رسول اللہ ﷺ کی زبان مبارک سے صحابہ کرام رضی اللہ عنہم کی فضیلت

قارئین محترم! صحابہ کرام رضی اللہ عنہم کی فضیلت قرآن کریم کی روشنی میں آپ نے ملاحظہ فرمائی، اب حدیث رسول ﷺ کی رو سے بھی صحابہ کرام رضی اللہ عنہم کی فضیلت و مقام ملاحظہ فرمائیں، رسول اللہ ﷺ کی حدیث کی رو سے صحابہ کرام رضی اللہ عنہم بہترین لوگ ہیں۔ اور ان کا زمانہ بھی بہترین زمانہ ہے۔ چنانچہ سیدنا عمران بن حسین سے مروی ہے کہ رسول اللہ ﷺ نے فرمایا:

((خَيْرٌ أُمَّتِيْ قَرْنِيْ، ثُمَّ الَّذِيْنَ يَلُونَهُمْ، ثُمَّ الَّذِيْنَ يَلُونَهُمْ، ثُمَّ إِنَّ بَعْدَهُمْ قَوْمٌ يَشَهَدُوْنَ وَلَا يُسْتَشَهِدُوْنَ، وَيَخْرُونَ وَلَا يُؤْتَمِنُوْنَ، وَيَنْدُرُوْنَ وَلَا يَقُوْنَ، وَيَظْهَرُ فِيْهِمُ السَّمِنُ۔ وَفِيْ رِوَايَةِ وَيَحِلِّفُوْنَ وَلَا يُسْتَحَلِّفُوْنَ۔)) ①

”میرے دور کے لوگ (صحابہ رضی اللہ عنہم) سب سے بہتر ہیں، اس کے بعد وہ لوگ جو ان کے بعد آئیں گے۔ پھر وہ لوگ جو ان کے بعد ہوں گے۔ پھر وہ لوگ ہوں گے کہ جو گواہی دیں گے، لیکن ان کی گواہی قابل قبول نہ ہوگی۔ وہ خیانت کریں گے اور وہ امین نہیں ہوں گے۔ وہ نذر مانیں گے، لیکن انہیں پورا نہ کریں گے۔

① صحیح بخاری، کتاب فضائل الصحابة، رقم: ۳۶۵۰، صحیح مسلم، کتاب فضائل الصحابة، رقم: ۶۴۷۵

اور ان میں موٹا پا آجائے گا۔ اور دوسری روایت میں ہے، وہ قسمیں اٹھائیں گے،
حالانکہ ان سے قسم کا مطالبہ نہ کیا جائے۔“

غور فرمائیں! کہ رسول اللہ ﷺ نے سب سے بہترین لوگ صحابہ کرام رضی اللہ عنہم کو قرار دیا ہے، کیونکہ انہوں نے شب و روز رسول ﷺ کے ساتھ گزارے ہیں۔ نبی رحمت ﷺ سے تعلیم برداہ راست لی ہے جو کہ کامیابی اور اللہ کے فضل کا باعث ہے۔ اسی لیے رسول اللہ نے ان کو امت کے لیے کامیابی کا ذریعہ اور سبب قرار دیا ہے۔ چنانچہ سیدنا ابو بردہ رضی اللہ عنہ اپنے باپ سے بیان کرتے ہیں کہ:

((رَفَعَ يَعْنِي النَّبِيُّ ﷺ رَأْسَهُ إِلَى السَّمَاءِ وَكَانَ كَثِيرًا مِمَّا يَرْفَعُ
رَأْسَهُ إِلَى السَّمَاءِ، فَقَالَ: النُّجُومُ أَمْنَةٌ لِلْسَّمَاءِ، فَإِذَا ذَهَبَتِ
النُّجُومُ أَتَى السَّمَاءَ مَاتُوْعَدُ، وَإِنَّ أَمْنَةً لِأَصْحَابِيْ، فَإِذَا ذَهَبَتُ
إِنَّا أَتَى أَصْحَابِيْ مَأْيُوْعَدُوْنَ، وَأَصْحَابِيْ أَمْنَةٌ لِأُمْتِيْ، فَإِذَا
ذَهَبَ أَصْحَابِيْ أَتَى أُمَّتِيْ مَأْيُوْعَدُوْنَ .)) ①

”نبی ﷺ نے آسمان کی طرف اپنا سر مبارک اٹھایا، اور آپ ﷺ اکثر اپنا سر مبارک آسمان کی طرف اٹھایا کرتے تھے، فرمایا: ستارے آسمان کے لیے امن کی ضمانت ہیں۔ جب آسمان کے ستارے ٹوٹ جائیں گے تو آسمان کے لیے (پھٹ جانے کے) وعدے کا وقت آجائے گا، اور میں اپنے اصحاب کے لیے باعث امن ہوں۔ جب میں چلا جاؤں تو میرے اصحاب ان آزمائشوں سے دوچار ہوں گے جن کا ان سے وعدہ کیا گیا ہے، اور میرے صحابہ میری امت کے امن کا سبب ہیں۔ اور جب میرے صحابہ اٹھ جائیں گے تو میری امت بتائے گئے فتنوں سے دوچار ہوگی۔“

① صحیح مسلم، کتاب فضائل الصحابة، رقم: ۶۴۶۶

آپ ﷺ نے صحابہ کرام رضی اللہ عنہم عین کو اس امت کے لیے امن و آتشی کا سبب قرار دیا ہے، جب تک صحابہ کرام رضی اللہ عنہم موجود رہیں گے، اس امت میں امن رہے گا لیکن جب چلے جائیں گے تو امت فتنوں کا شکار ہو جائے گی۔ جو کہ ان کی کمزوری کی دلیل ہوگی، لیکن صحابہ کرام رضی اللہ عنہم کی موجودگی ان کی قوت و کامیابی کی ضمانت ہے، چنانچہ سیدنا ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا:

((يَاتِيُ عَلَى النَّاسِ زَمَانٌ فَيَغْزِي وَفِتَّاً مِّنَ النَّاسِ فَيَقُولُونَ: هَلْ فِيْكُمْ مَنْ صَاحِبَ رَسُولَ اللَّهِ ﷺ فَيَقُولُونَ: نَعَمْ فَيَفْتَحُ لَهُمْ ثُمَّ يَاتِيُ عَلَى النَّاسِ زَمَانٌ فَيَغْزِي وَفِتَّاً مِّنَ النَّاسِ فَيُقَالُ هَلْ فِيْكُمْ مَنْ صَاحِبَ أَصْحَابَ رَسُولِ اللَّهِ ﷺ؟ فَيَقُولُونَ: نَعَمْ، فَيَفْتَحُ لَهُمْ ثُمَّ أَتَيْتُ عَلَى النَّاسِ زَمَانٌ، فَيَغْزِي وَفِتَّاً مِّنَ النَّاسِ فَيُقَالُ: هَلْ فِيْكُمْ مَنْ صَاحِبَ أَصْحَابَ رَسُولِ اللَّهِ ﷺ؟ فَيَقُولُونَ: نَعَمْ فَيَفْتَحُ لَهُمْ .))

”مسلمانوں پر ایسا وقت آئے گا کہ ان کا ایک گروہ اللہ کے راستے میں لڑائی لڑے گا۔ یہ جہاد کرنے والے پوچھیں گے کیا تم میں کوئی ایسا ہے، جس کو رسول اللہ ﷺ کی صحبت نصیب ہوئی ہو؟ وہ جواب دیں گے، ہاں، چنانچہ اس صحابی کی برکت سے ان کو فتح نصیب ہوگی۔ پھر مسلمانوں پر ایسا وقت آپڑے گا کہ ان کا ایک گروہ اللہ کے راستے میں لڑائی لڑے گا۔ پوچھا جائے گا، کیا تم میں کوئی ایسا ہے، جس کو اصحاب رسول ﷺ کی محبت حاصل ہو (یعنی تابعی ہے)؟ وہ جواب دیں گے ہاں۔ تو ان کو فتح نصیب ہو جائے گی۔ پھر مسلمانوں پر

❶ صحیح بخاری، کتاب فضائل اصحاب النبی، رقم : ۳۶۴۹، صحیح مسلم، کتاب فضائل الصحابة، رقم : ۶۴۶۸۔

ایک ایسا دور آئے گا کہ ان کی ایک جماعت جہاد فی سبیل اللہ کرے گی پوچھا جائے گا کیا تم میں کوئی ایسا شخص ہے، جس کو اصحاب رسول ﷺ کے (یعنی تابعی) کی صحبت میسر آئی ہو (یعنی تبع تابعی ہے)؟ بتایا جائے گا، ہاں، تو وہ بھی فتح یا ب ہوں گے۔“

صحابہ کرام ﷺ کس قدر مبارک ہیں کہ ان کے وجود کی وجہ سے اللہ تعالیٰ مونموں کو فتح نصیب فرماتا ہے، کیونکہ انہوں نے اللہ تعالیٰ اور اللہ کے بندوں کے حقوق کو اس طرح ادا کیا ہے کہ جس طرح ان کو ادا کرنے کا حق ہے۔ اسی وجہ سے ان صحابہ کرام ﷺ کو افضل ترین گروہ قرار دیا گیا ہے۔ ان میں سے بھی انصار صحابہ کرام ﷺ کو ایک خاص مقام حاصل ہے کہ آپ ﷺ نے ان کی تین پستوں کے لیے مغفرت کی دعا مانگی ہے، اور ان سے محبت کو ایمان کی علامت قرار دیا ہے۔ چنانچہ سیدنا براء رضی اللہ عنہ سی مردی ہے کہ میں نے رسول اللہ ﷺ کو فرماتے ہوئے سنائے کہ:

((لَأَنَّصَارِ لَا يُحِبُّهُمْ إِلَّا مُؤْمِنُونَ، وَلَا يُغْضِبُهُمْ إِلَّا مُنَافِقُونَ^۱
أَحَبُّهُمْ أَحَبَّهُ اللَّهُ، وَمَنْ أَبْغَضَهُمْ أَبْغَضَهُ اللَّهُ۔))

”صرف ایمان والے ہی انصار سے محبت رکھتے ہیں، اور کسی منافق کے سوا کوئی اور ان سے بغض نہیں رکھتا۔ جو شخص ان سے محبت رکھے گا اللہ تعالیٰ اس سے محبت کرے اور جوان سے بغض رکھے گا، اللہ تعالیٰ اس سے بغض رکھے۔“

انصار سے محبت مولمن کرتے ہیں، اور منافق انصار سے بغض کرتے ہیں، ان کی محبت کی وجہ سے اللہ کی محبت حاصل ہوتی ہے، اور جوان سے نفرت کرے اللہ تعالیٰ ان سے نفرت کرتا ہے کس قدر بدجنت ہیں وہ لوگ کہ جو صحابہ کرام ﷺ سے نفرت کرتے ہیں، ان کے خلاف

❶ صحیح بخاری، کتاب مناقب الانصار، رقم : ۳۷۸۳

شان صحابہ زبان مصطفیٰ علیہ السلام

گندی زبان استعمال کرتے ہیں۔ یقیناً ان کے لیے دنیا و آخرت کی رسوائی ہے، کیونکہ صحابہ کرام رَضِیَ اللہُ تَعَالَیٰ عَنْہُم کی یہ جماعت بخشنی ہوئی ہے۔ چنانچہ سیدنا زید بن ارقم رَضِیَ اللہُ تَعَالَیٰ عَنْہُ سے مردی ہے کہ رسول اللہ ﷺ نے دعا فرمائی:

((اللَّهُمَّ اغْفِرْ لِلْأَنْصَارِ، وَلَا بُنَاءَ الْأَنْصَارِ، وَلَا بُنَاءَ أَبْنَاءِ
الْأَنْصَارِ.)) ①

”اے اللہ! انصار کی اور ان کے بیٹوں اور بپتوں کی مغفرت فرم۔“

انصار کی تین پشتوں کے لیے دعائے مغفرت کی گئی ہے، اس سے ان کا مقام و مرتبہ واضح ہے۔ انصار و مہاجرین صحابہ رَضِیَ اللہُ تَعَالَیٰ عَنْہُم میں سب سے افضل بدری صحابی ہیں، بدر والوں کی فضیلت کو بیان کرتے ہوئے رسول اللہ ﷺ نے ان کو سب سے افضل ترین قرار دیا۔ چنانچہ سیدنا رفاعہ بن رافع سے مردی ہے کہ:

((جَاءَ جِبْرِيلُ إِلَى النَّبِيِّ ﷺ قَالَ مَا تَعْدُونَ أَهْلَ بَدْرٍ فِيهِمْ؟
قَالَ: مِنْ أَفْضَلِ الْمُسْلِمِينَ أَوْ كَلْمَةً نَحْوَهَا قَالَ وَكَذَالِكَ مَنْ
شَهِدَ بَدْرًا مِنَ الْمَلِئَةِ.)) ②

”جب رائیل علیہ السلام نبی اکرم ﷺ کی خدمت میں تشریف لائے اور دریافت کیا، آپ ﷺ کا اہل بدر کے بارے میں کیا مگان ہے؟ آپ ﷺ نے فرمایا، وہ تمام مسلمانوں سے افضل ہیں، یا اسی طرح کی بات فرمائی۔ چنانچہ جبراہیل علیہ السلام نے کہا اس طرح بدر میں شامل ہونے والے فرشتے بھی افضل ہیں۔“

اس گروہ کے بعد افضل ترین گروہ صلح حدیبیہ والے صحابہ کرام رَضِیَ اللہُ تَعَالَیٰ عَنْہُم کا ہے۔ چنانچہ سیدنا جابر رَضِیَ اللہُ تَعَالَیٰ عَنْہُ سے مردی ہے کہ:

① صحیح مسلم، کتاب فضائل الصحابة، رقم: ٦٤١٦.

② صحیح بخاری، کتاب المغازی، رقم: ٣٩٩٢.

شان صحابہ زبان مصطفیٰ علیہ السلام

((قَالَ كُنَّا يَوْمَ الْحُدَيْبِيَّةِ أَلْفًا وَأَرْبَعَ مِائَةً ، قَالَ لَنَا النَّبِيُّ ﷺ أَنْتُمْ
الْيَوْمَ خَيْرٌ مِّنْ أَهْلِ الْأَرْضِ .)) ①

”حدیبیہ کے دن ہم ایک ہزار چار سو تھے، ہمارے بارے میں نبی کریم ﷺ
نے فرمایا، آج کے دن تم سارے زمین والوں سے بہتر ہو۔“
اس حدیث سے حدیبیہ والوں کی فضیلت واضح ہے۔



① صحيح بخاری، کتاب المغازی، رقم : ٤١٥٤، صحيح مسلم، کتاب الإمارة، رقم : ٤٨١١۔

باب نمبر: ۳

صحابہ کرام رضی اللہ عنہم کی فضیلت توراۃ و انجیل میں

اللہ تعالیٰ کا ارشاد ہے:

﴿إِنَّ اللَّهَ أَشَّرَّى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمْ
الْجَنَّةَ طَيْقَاتِلُونَ فِي سَبِيلِ اللَّهِ فَيُقْتَلُونَ وَيُقْتَلُونَ قَفْ وَعَدًا عَلَيْهِ
حَقًّا فِي التَّورَاةِ وَالْإِنْجِيلِ وَالْقُرْآنِ طَ وَمَنْ أَوْفَى بِعَهْدِهِ مِنَ اللَّهِ
فَاسْتَبِشْرُوا بِبَيْعِكُمُ الَّذِي بَأْيَعْتُمْ بِهِ طَ وَذَلِكَ هُوَ الْفَوْزُ الْعَظِيمُ﴾ ۵۰

(التوبہ : ۱۱۱)

”بے شک اللہ تعالیٰ نے خرید لیں مومنوں سے ان کی جانیں اور مال اس کے بدے ان کے لیے جنت ہے، وہ اللہ کی راہ میں لڑائی لڑتے ہیں، وہ قتل کرتے بھی ہیں اور قتل کیے بھی جاتے ہیں۔ اس پر سچا وعدہ ہے تورات، انجیل اور قرآن میں۔ اللہ سے بڑھ کر کون اپنا وعدہ پورا کرنے والا ہے۔ تو تم اپنے اس سودے پر خوشیاں مناؤ جو سواد تم نے اس سے کیا ہے۔ اور یہ عظیم کامیابی ہے۔“

ایک دوسرے مقام پر اللہ تعالیٰ کا ارشاد ہے:

﴿مُحَمَّدٌ رَسُولُ اللَّهِ طَ وَالَّذِينَ مَعَهُ أَشِدَّاءُ عَلَى الْكُفَّارِ رُحْمَاءُ
بَيْنَهُمْ تَرَهُمْ رَكَعًا سُجَّدًا يَبْتَغُونَ فَضْلًا مِنَ اللَّهِ وَرَضُوانًا
سِيَاهُمْ فِي وُجُوهِهِمْ مِنْ آثَرِ السُّجُودِ طَ ذُلِكَ مَثَلُهُمْ فِي التَّورَاةِ
وَمَثَلُهُمْ فِي الْإِنْجِيلِ كَزَرِعَ أَخْرَجَ شَطَئَهُ فَازَرَهُ فَاسْتَغْلَظَ فَاسْتَوْى

عَلَى سُوْقِهِ يُعْجَبُ الزَّرَاعُ لِيَغِيْطَ بِهِمُ الْكُفَّارَ طَ وَعَدَ اللَّهُ الَّذِينَ أَمْنُوا وَعَمِلُوا الصَّلِحَاتِ مِنْهُمْ مَغْفِرَةً وَأَجْرًا عَظِيمًا ﴿٥﴾

(الفتح: ۲۹)

”محمد اللہ کے رسول ہیں، اور جوان کے ساتھ ہیں وہ کافروں پر سخت، اور آپس میں بڑے ہی رحمدل ہیں، تو ان کو رکوع اور سجدے کی حالت میں دیکھئے گا، وہ اللہ کا فضل اور اس کی رضامندی تلاش کرتے ہیں، ان کی علامت ان کے چہروں پر سجدوں کے نشانات سے واضح ہے، یہ ان کی صفت تورات میں مذکور ہے اور ان کی یہ صفت انجلیل میں بھی ہے، جیسے ایک کھتی کہ اس نے اپنی سوتی نکالی اور پھر اس کو مضبوط کیا پھر وہ موٹی ہوئی۔ پھر وہ اپنی نالی پر کھڑی ہو گئی۔ ان کسانوں کو وہ اچھی لگتی ہے تاکہ ان کافروں کو غصہ دلائے (کہ جوان سے جلتے ہیں) اللہ نے وعدہ کیا، ان سے جو ایمان لائے اور انہوں نے اچھے عمل کئے، مغفرت اور اجر عظیم کا۔“

قارئین محترم! مذکورہ دونوں آیات میں صحابہ کرام علیہم السلام کے اوصاف حمیدہ کو بیان کیا گیا ہے کہ وہ اللہ کی راہ میں لڑائی کرنے والے ہیں۔ دشمن جب مقابلہ پا آجائے تو تختی کرنے والے ہیں۔ اپنی جان و مال کی قربانی کرنے والے ہیں، کثرت کے ساتھ اللہ کی عبادت کرنے والے ہیں تو ان کو رکوع اور سجدوں کی ہی حالت میں دیکھو، اس وجہ سے ان کے چہرے چمک رہے ہوتے ہیں، وغیرہ وغیرہ اور رب تعالیٰ نے انہی اوصاف پر توراة اور انجلیل کو بھی گواہ بنایا ہے کہ یہی صفات عالیہ صحابہ کرام علیہم السلام کی توراة و انجلیل میں بیان ہیں۔

چنانچہ دیکھنا چاہیے کہ توراة اور انجلیل ان نفوس مقدسہ کے لیے کیا کہتی ہے۔ وہ تحریف شدہ توراة کہ جو آن ج یہود کے پاس ہے، وہ مسلمانوں کی صفات ان الفاظ میں بیان کرتی ہے:

”خداوند سینا سے آیا اور شعبہ سے آؤں پر طلوع ہوا، فاران کے ہی پہاڑ سے وہ

جلوہ گر ہوا، اور دس ہزار قدوسیوں کیسا تھا آیا، اور اس کے داہنے ہاتھ میں ایک آتشی شریعت ان کے لیے تھی۔” (کتاب استثناء، باب ۳۲، فقرہ ۲، ۴۰)

یہ عبارت فتح مکہ اور دخول مکہ کی طرف اشارہ ہے۔ جس روز رسول اللہ ﷺ فتح کر کے مکہ معظمہ میں داخل ہوئے، آپ کے ساتھ (۱۰،۰۰۰) صحابی تھے۔ جن کو تورات میں (۱۰،۰۰۰) دس ہزار قدوسی، یعنی ”پاک لوگ“ کہا گیا ہے۔ اسی تمثیل کی طرف اشارہ ہے۔ انجیل میں یہ تمثیل ان لفظوں میں ملتی ہے۔ ”اس (میسیح) نے ایک اور تمثیل ان (لوگوں) کے سامنے پیش کر کے کہا کہ آسمان کی بادشاہی اس رائی کے دانے کی مانند ہے جسے کسی آدمی نے لے کر اپنے کھیت میں بودیا، وہ سب بیجوں سے چھوٹا تو ہے، مگر جب بڑھ جاتا ہے تو سب تر کاریوں سے بڑا ہو جاتا ہے۔ اور ایسا درخت ہو جاتا ہے کہ ہوا کے پرندے آ کر اس کی ڈالیوں پر بسیرہ کرتے ہیں۔“ (انجیل متی، باب ۱۳، فقرہ ۳۲، ۳۱)

انجیل مرقس میں اس تمثیل کے الفاظ یہ ہیں:

”وہ (مسیح) تمثیلیوں میں بہت با تین سکھانے لگا، اور اپنی تعلیم میں ان سے کہا سنو! ایک بونے والا بیج بونے نکلا اور بوتے وقت ایسا ہوا کہ کچھ راہ کے کنارے پر گرا اور پرندوں نے آ کر اسے چگ لیا، اور کچھ پتھر لی زمین پر گرا جہاں اسے بہت مٹی نہ ملی اور گہری مٹی نہ ملنے کے سبب جلد اگ آیا، اور جب سورج نکلا تو جل گیا، اور جڑ نہ ہونے کے سبب سوکھ گیا، اور کچھ جھاڑیوں میں گرا اور جھاڑیوں نے بڑھ کر اس سے دبایا، اور وہ پھل نہ لایا اور کچھ اچھی زمین پر گرا، اور وہ اگا اور بڑھ کر پھلا اور کوئی تمیں (۳۰) گنا کوئی ساٹھ (۲۰) گنا اور کوئی سو (۱۰۰) گنا پھل لایا، پھر اس نے کہا جس کے کان ہوں وہ سن لے۔“ (انجیل مرقس، باب ۶، فقرہ ۹، ۳)

اور انجیل لوقا میں ہے:

”پس وہ (مسیح) کہنے لگا اللہ کی بادشاہت کس کی مانند ہے، میں اس کو کس سے

تشییہ دوں وہ رائی کے دانے کی مانند ہے، جس کو ایک آدمی نے لے کر اپنے باغ میں ڈال دیا وہ اگ کر بڑا درخت ہو گیا، اور ہوا کے پرندوں نے اس کی ڈالیوں پر بسیرہ کیا اس نے پھر کہا میں اللہ کی بادشاہت سے تشییہ دوں وہ خیر کی مانند ہے، جس کو ایک عورت نے لے کر ۳ پیانے آٹے میں ملا دیا، اور ہوتے ہوتے سب خیر ہو گیا۔“ (لوقا باب ۱۳، فقرہ ۲۱، ۱۸، مطبوعہ لودھانہ ۱۹۱۶ء)

تشریح : انجیل اور مسیحی محاورے میں خدائی بادشاہت سے وہ زمانہ مراد ہے جس میں حب رضائے الہی کے مطابق لوگ کام کریں، اور نجات آخوندی کے مستحق ہوں، چنانچہ سیدنا مسیح علیہ السلام کا قول اس اصطلاح کے موافق انجیل میں یوں ملتا ہے:

”اگر تمہاری راستبازی فقیہوں اور فریضوں کی راست بازی سے زیادہ نہ ہوگی تو تم آسمان کی بادشاہت میں ہرگز داخل نہ ہوں گے۔“ (انجیل متی، باب ۵، فقرہ: ۲۰)

چونکہ سیدنا مسیح کو یہ بتانا منظور ہے کہ زمانہ محمدی علیہ السلام اللہ کا پسندیدہ اور اس زمانے کے لوگ اللہ کے برگزیدہ ہوں گے، اس لیے انہوں نے اسی زمانے کو اللہ کی بادشاہت کے نام سے موسوم کر کے سمجھایا۔ قرآن مجید میں انہی مقامات کی طرف اشارہ ہے۔ (والله اعلم منه) سیدنا وہب بن منبه بیان فرماتے ہیں کہ ”اللہ تعالیٰ نے زبور میں سیدنا داؤد علیہ السلام کو یہ وحی فرمائی کہ تمہارے بعد عنقریب ایک نبی آئے گا، جس کا نام ”احم“ اور ”محمد“ ہوگا۔ اور وہ سچے اور سردار ہوں گے، میں ان سے کبھی ناراض نہیں ہوں گا، اور نہ وہ مجھے کبھی ناراض کریں گے اور میں نے ان کی اگلی بچپنی تمام لغزشیں کرنے سے پہلے ہی معاف کر دی ہیں۔ اور آپ کی امت میری رحمت سے نوازی ہوئی ہے۔ (البدایہ ۲/ ۳۲۶)

میں نے ان کو وہ نوافل عطا کیے ہیں، جو انہیاء علیہ السلام کو عطا کیے اور ان پر وہ چیز فرض کی جو انہیاء علیہ السلام اور رسولوں پر فرض کی۔ حتیٰ کہ وہ قیامت کے دن میرے پاس اس حال میں آئیں گے کہ ان کا نور انہیاء علیہ السلام کے نور جیسا ہوگا۔ اللہ تعالیٰ نے یہاں تک فرمادیا کہ اے داؤد! میں

نے محمد ﷺ کو اور آپ کی امت کو تمام امتوں پر فضیلت دی ہے۔ سیدنا عبد اللہ بن عمر رضی اللہ عنہ نے سیدنا کعب رضی اللہ عنہ سے فرمایا کہ مجھے رسول اللہ ﷺ نے اور آپ کی امت کی صفات بتائیں۔ انہوں نے فرمایا کہ میں اللہ تعالیٰ کی کتاب تورات میں ان کی یہ صفات پاتا ہوں کہ احمد اور ان کی امت اللہ تعالیٰ کی خوب تعریف کرنے والی ہے۔ اچھے برے ہر حال میں ”الحمد للہ“ کہیں گے، اور چڑھائی پر چڑھتے ہوئے ”اللہ اکبر“ کہیں گے، اور یونچے اترتے ہوئے ”سبحان اللہ“ کہیں گے۔ ان کی اذان آسمانی فضا میں گونج گی وہ نماز میں ایسی ہی صیمی آواز سے اپنے رب سے ہم کلام ہوں گے جیسے چنان پر شہد کی مکہ کی بھبھناہٹ ہوتی ہے، اور فرٹوں کی صفوں کی طرح ان کی نماز باجماعت میں صافیں ہوں گی، اور نماز کی صفوں کی طرح ان کی میدان جنگ میں صافیں ہوں گی اور جب وہ اللہ کے راستے میں جہاد کے لیے چلیں گے تو مضبوط نیزے لے کر فرشتے ان کے آگے اور پیچھے ہوں گے اور جب وہ اللہ کے راستے میں صاف بنا کر کھڑے ہوں گے تو اللہ تعالیٰ ان پر ایسے سایہ کیے ہوئے ہوں گے، رسول اللہ ﷺ نے اپنے ہاتھوں سے اشارہ کر کے بتالیا جیسا کہ گدھ اپنے گھونسلے پر سایہ کرتے ہیں، اور میدان جنگ سے یہ لوگ کبھی پیچھے نہیں ہٹیں گے۔ سیدنا کعب رضی اللہ عنہ سے بھی اسی طرح ایک روایت منقول ہے، جس کا مضمون یہ ہے کہ ان کی امت اللہ کی خوب تعریف کرنے والی ہوگی۔

ہر حال میں ”الحمد للہ“ کہیں گے اور چڑھائی چڑھتے ہوئے ”اللہ اکبر“ کہیں گے (اپنی نمازوں کے اوقات کے لیے) سورج کا خیال رکھیں گے، اور پانچوں نمازوں اپنے وقت پر پڑھیں گے اگرچہ کوڑے کر کٹ والی جگہ پر ہوں کمر کے درمیان میں لگنی باندھیں گے، اور وضو میں اپنے اعضاء دھوئیں گے۔ ①



❶ حلیۃ: ۳۸۶ / ۶ و عن ابی کعب مطولاً ایضاً۔

باب نمبر: ۲

صحابہ کرام رضی اللہ عنہم کی آپس میں محبت

قارئین کرام! اللہ تبارک و تعالیٰ نے جو ساتھی رسول کریم ﷺ کو دیے یقینی بات یہ ہے کہ وہ اصحاب رسول رضی اللہ عنہم ہر حیثیت سے منفرد و بے مثال ہیں۔ اگر ہم ان کی مثال و نظریہ تلاش کرنے تکلیف تو حقیقت یہی ہے کہ ہمیں بے پناہ محنت اور کوشش کے باوجود ان کی مثال اور نظریہ نہ مل سکے گی۔ اس کی وجہ یہ تھی کہ ان کو اللہ تعالیٰ نے اپنے رسول ﷺ کی معیت اور نصرت کے لیے منتخب کیا تھا۔ اسی لیے ان کو ایسی صلاحیتیں حوصلے، استقامت، اخلاصی، اتباع رسول ﷺ اور تقویٰ عطا فرمایا کہ جو کائنات میں کسی کو بھی نہ دیا۔ اسی لیے ابن مسعود رضی اللہ عنہ فرماتے تھے۔

((من کان مستنا فَلِيَسْتَنَّ بِمَنْ قَدْمَاتُ ، فَإِنَّ الْحَىَ لَا تَؤْمِنُ عَلَيْهِ
الْفَتْنَةِ . اولئک اصحاب محمد ﷺ کانوا افضلَ هذه الامة ،
ابرَّهَا قلوبًا ، واعْمَقَهَا عَلَمًا ، واقلها تکلفا ، اختارهم الله
لصحبة نبیه ، ولا قامة دینه ، فاعرفو والهم فضلهم ، واتبعوهم
علی آثارهم ، وتمسکوا بما استطعتم من اخلاقهم
وسیرهم ، فانهم کانوا على الهدی المستقيم .)) ①

”کہ جو کوئی تم میں سے کسی کے راستے کو اپنانا چاہتا ہے۔ تو وہ ان کے راستے کو اپنائے جو کہ فوت ہو چکے ہیں۔ اس لیے کہ زندہ افراد فتنہ سے محفوظ نہیں ہیں۔ یہ

① مشکوہ، کتاب الایمان، رقم: ۱۹۳۔

جو محمد ﷺ کے ساتھی ہیں۔ اس امت کے افضل ترین لوگ ہیں، دل کے اعتبار سے نیک ترین، علم کے اعتبار سے انتہائی بڑے تھے، اور انتہائی کم تکلفات میں پڑتے تھے۔ اللہ تعالیٰ نے ان کو اپنے نبی ﷺ کی صحبت اور اپنے دین کی اقامت کے لیے پسند کیا تھا۔ تم ان کی فضیلت کو پہچانو۔ اور ان کے طریقہ اقامت کے لیے پسند کیا تھا۔

اس لیے کہ وہ سید ہے راستہ پر تھے۔“

سیدنا ابن مسعود رضی اللہ عنہ نے ہمیں یہ خبر دی ہے۔ کہ صحابہ کرام رضی اللہ عنہم باکمال لوگ ہیں۔ جن میں ہر قسم کا کمال پایا جاتا ہے۔ اگر ان کے ایمان کو دیکھو گے تو ان جیسا ایمان کسی کا نظر نہ آئے گا۔ اگر ان کی اطاعت و وفاء شعاراتی پر غور کرو گے تو ایسا لگتا ہے کہ شاید رب نے ان کے دلوں سے جذباتِ انسانی کو نکال کر رکھ دیا ہے۔ جس کی وجہ سے آپ ﷺ کے کسی حکم کی مخالفت کرنا تو دور کی بات ہے، مخالفت کی سوچ بھی اپنے قریب نہیں آنے دیتے۔

اور اگر ان کی غیرتِ ایمان کو دیکھو گے تو اس راہ میں انہوں نے کبھی بھی کسی رشتہ اور ناطے کو رکاوٹ نہیں بننے دیا۔ بلکہ جو بھی اسلام اور رسول ہاشمی ﷺ کا دشمن تھا، چاہے وہ کوئی عزیز رشتہ دار ہی کیوں نہ ہو۔ اگر وہ مقابلہ پر آگیا ہے تو پھر ان پر رشتہوں کی محبت، علاقوں اور قومیت کی محبت غالب نہ آئی۔ بلکہ دینی غیرت نے تمام قسم کی محبتوں کو نکال کر باہر پھینک دیا۔ اور دین کی راہ میں آنے والی ہر رکاوٹ کو پاٹ پاش کر دیا۔ اور ہمیشہ کے لیے اس کا نام و نشان تک مظاہر والا۔

چنانچہ جنگ بدر کو دیکھ لیجیے۔ جو ہمارے مذکورہ دعوے پر شاہدِ عدل ہے۔ سیدنا عمر فاروق رضی اللہ عنہ نے اپنے سگے ماموں کو اپنی تواریخ سے کاٹا۔ اور سیدنا ضریقہ رضی اللہ عنہ نے اپنی تواریخ سے اپنے کافر باپ کا سراس کے تن سے جدا کیا۔ اور سیدنا ابو بکر صدیق رضی اللہ عنہ نے اپنے بیٹے کو جو کہ کافر تھا۔ اس کو قتل کرنے کے ارادے کا اظہار فرمایا۔ (ابن کثیر)

شان صحابہ زبان مصطفیٰ علیہ السلام

ذرا غور فرمائیں! کہ صحابہ اکرام ﷺ دین کے معاملہ میں کسی بھی قسم کی نرمی کو قریب نہ آنے دیتے تھے۔ بلکہ جو بھی مخالفت پر اتر آتا۔ چاہے وہ باپ، بیٹا، بھائی یا کوئی اور عزیز ہی کیوں نہ ہو تو پھر وہ ان رشتقوں کو نہ دیکھتے تھے۔

لیکن قارئین کرام! صحابہ اکرام ﷺ جس قدر دین کے دشمنوں کے لیے سخت تھے، چاہے وہ کوئی بھی ہو۔ بالکل اسی طرح وہ دینداروں سے بھی انتہائی محبت کرتے تھے، چاہے وہ کوئی بھی ہو۔ کسی ہی قبیلہ سے تعلق رکھتا ہو۔ غریب ہو یا امیر۔ قطع نظر اس بات کے۔ بس دین کی بنیاد پر ایک دوسرے سے محبت کرتے تھے۔ اس وصف میں بھی صحابہ اکرام ﷺ کا کوئی ثانی نہیں ہے۔ کیونکہ ان لوگوں کو محبت و مودت کا سبق رسول کریم ﷺ نے دیا تھا۔ جو کہ خود سب سے زیادہ اپنے صحابہ اکرام ﷺ سے محبت کرنے والے تھے اور اپنی امت کا بہت ہی زیادہ خیال کرنے والے تھے۔ چنانچہ آپ ﷺ کا ارشاد پاک ہے۔

((الْمُؤْمِنُ لِلّمُؤْمِنِ كَالْبَنِيَانَ يَشُدُّ بَعْضَهُ بَعْضًا .)) ①

”ایک مومن دوسرے مومن کے لیے ایسا ہی ہے جیسے عمارت کے اجزاء ایک دوسرے کی مضبوطی کا باعث ہیں۔“

اس امت میں اس حدیث کے مصدق سب سے زیادہ صحابہ اکرام ﷺ ہی ہیں۔ غزوات میں صحابہ اکرام ﷺ کی بے شمار مثالیں موجود ہیں۔ قرآن حکیم کی آیات، احادیث اور تاریخ میں صحابہ کی آپس میں محبت، الفت اور شفقت کی مثالیں بھرپڑی ہیں۔ کیونکہ صحابہ ﷺ کا ترکیہ خود نبی کریم ﷺ نے فرمایا تھا۔ سیدنا نعمان بن بشیر رضی اللہ عنہ سے روایت ہے کہ رسول اللہ ﷺ نے فرمایا۔

((تَرَى الْمُؤْمِنِينَ فِيٰ تَرَاحُمِهِمْ وَتَوَادِهِمْ وَتَعَاطُفِهِمْ كَمَثَلِ الْجَسَدِ، إِذَا اشْتَكَى عُضُواً تَدَاعَى لَهُ سَائِرُ جَسَدِهِ بِالسَّهْرِ

① صحیح مسلم، کتاب البر والصلة، رقم: ۶۵۸۵

وَالْحُمَّى . ①

”مؤمن ایک دوسرے پر رحمت، مہربانی اور شفقت کرنے میں ایک جسم کی طرح ہیں اگر بدن کے ایک حصے کو تکلیف ہوتی ہے تو سارا جسم اس کی بنا پر بیدار رہتا اور تپ زدہ ہو جاتا ہے۔“

ان فرماں میں کا صحابہ اکرام علیہم السلام پر یہ اثر تھا کہ وہ آپس میں انتہائی مشق و مہربان تھے۔ جس کا اظہار اللہ سبحانہ و تعالیٰ کو بھی اپنے کلام پاک میں کرنا پڑا۔ ارشاد باری تعالیٰ ہے۔

﴿وَالَّذِينَ مَعَهُ أَشِدَّ أَعْلَمِ الْكُفَّارِ رُحْمًا عَبَيْنَهُمْ ۝﴾ (الفتح : ۲۹)

”کہ جو اس (محمد ﷺ) کے ساتھ ہیں یہ تو کافروں پر سخت اور آپس میں انتہائی مہربان ہیں۔“

یہ محبت والفت خاص اللہ کا فضل ہے، صحابہ اکرام علیہم السلام پر جو خالصتاً ان کو اللہ کے دین کی وجہ سے حاصل ہوا۔ وگرنہ یہ وہی لوگ تھے کہ جن کے نیچے برسوں سے دشمنیاں چلی آ رہی تھیں، کئی نسلیں ان دشمنیوں کی بھیست چڑھ کی تھیں، اور قریب قریب میں کوئی مصالحت کی کرن بھی دکھائی نہ دیتی تھی۔ یہ اللہ کا خاص فضل و احسان اس دین کی شکل میں ہوا کہ جس کی وجہ سے جو لوگ کل تک ایک دوسرے کے خون کے پیاس سے تھے، آج وہی لوگ آپس میں انتہائی محبت کرنے والے اور ایک دوسرے پر اپنی جانیں پچھاوار کرنے والے بن گئے، اور اللہ سبحانہ و تعالیٰ نے احسان کا ذکر ان الفاظ میں بیان فرمایا:

﴿وَأَذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءَ فَأَلَّفَ بَيْنَ قُلُوبِكُمْ فَأَصْبَحْتُمْ بَنِيَّ عَمَّتِهِ إِخْوَانًا ۝﴾ (آل عمران: ۱۰۳)

”تم اللہ تعالیٰ کی اس نعمت کو یاد کرو کہ جب تم ایک دوسرے کے دشمن تھے تو اللہ تعالیٰ نے تمہارے دلوں میں محبت پیدا کر دی، اور تم آپس میں بھائی بھائی بن گئے۔“

❶ صحیح بخاری، کتاب الأدب، رقم: ۶۰۱۱، صحیح مسلم، کتاب البر والصلة، رقم: ۶۵۸۶.

اس مفہوم کو اللہ سبحانہ و تعالیٰ نے دوسری جگہ ان الفاظ میں بیان فرمایا ہے۔

﴿وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ هُوَ الَّذِي أَيَّدَكَ بِنَصْرِهِ وَبِالْمُؤْمِنِينَ۝ ۵۰ وَالَّفَ بَيْنَ قُلُوبِهِمْ لَوْ أَنْفَقْتَ مَا فِي الْأَرْضِ جَهِيْغًا مَّا الَّفْتَ بَيْنَ قُلُوبِهِمْ وَلَكِنَّ اللَّهَ الَّفَ بَيْنَهُمْ إِنَّهُ عَزِيزٌ حَكِيمٌ﴾ (الانفال : ۶۲، ۶۳)

”کہ اللہ توہ ہے کہ جس نے اپنی مدد اور مومنوں کے ساتھ ساتھ تھے (اے محمد ﷺ) مضبوط کیا۔ اور ان کے دلوں میں محبت پیدا کر دی۔ اگر آپ ساری کائنات کو بھی خرج کر دیتے تو بھی ان (صحابہ رضی اللہ عنہم) کے دلوں میں محبت پیدا نہیں کر سکتے تھے۔ لیکن اللہ تعالیٰ نے (اپنے خاص فضل سے) ان کے درمیان محبت پیدا کر دی۔ بلاشبہ غالب اور خوب حکمت والا ہے۔“

غور فرمائیں! کہ یہ محبت والفت بس دین اسلام کی وجہ سے تھی۔ اور یہ دین اسلام کی ہی محبت و مودت کا ذریعہ بنا۔ اس کے علاوہ کوئی ایسی چیز نہ تھی کہ جوان صحابہ اکرام رضی اللہ عنہم کے دلوں سے پرانے بغرض وعداوت کو نکال سکتی۔ یہاں تک کہ اگر ان کے دروازوں پر مال و دولت کے بھی انبار لگا دیے جاتے، تو بھی ممکن نہ تھا کہ یہ آپس کی دشمنیاں ختم کر لیتے۔ بس یہ دین کی ہی نعمت تھی۔ کہ جس نے ان کو آپس میں شیر و شکر کر دیا تھا۔ اور آپس میں ایک لڑی کے داؤں کی طرح اکٹھا کر دیا تھا اور ایک دوسرے کا ہمدرد و مہربان بنادیا تھا۔ جس کی وجہ سے ایک سے نفرت کرنا تو دور کی بات معمولی ناراضگی بھی برداشت نہ کرتے تھے۔

ایک مرتبہ سیدنا عمر رضی اللہ عنہ، سیدنا عثمان رضی اللہ عنہ کے پاس سے گزرے اور ان کو سلام کیا، لیکن سیدنا عثمان رضی اللہ عنہ اپنی سوچ میں ڈوبے ہوئے تھے نہ خیال کر سکے کہ کسی نے سلام کیا ہے۔ لہذا اس کو سلام کا جواب دیا جائے۔

سیدنا عمر رضی اللہ عنہ نے یہ کیفیت دیکھی تو سمجھے کہ شاید سیدنا عثمان رضی اللہ عنہ مجھ سے ناراض ہیں کہ

شان صحابہ زبان مصطفیٰ علیہ السلام

اس نے مجھے سلام کا جواب نہیں دیا۔ یہ سوچ کر امیر المؤمنین سیدنا ابو بکر صدیق رضی اللہ عنہ کے پاس گئے کہنے لگے کہ شاید میرا بھائی سیدنا عثمان رضی اللہ عنہ مجھ سے ناراض ہے۔ آپ چل کر ہمارے درمیان صلح کروادو۔

سیدنا ابو بکر صدیق رضی اللہ عنہ عمر رضی اللہ عنہ تشریف لائے تو دیکھا کہ عثمان رضی اللہ عنہ اسی طرح بیٹھے ہوئے ہیں۔ سلام کیا اور سیدنا ابو بکر رضی اللہ عنہ نے پوچھا! عثمان کیا بات ہے؟ کہ تم نے عمر کے سلام کا جواب نہیں دیا۔ سیدنا عثمان کہنے لگے: مجھے کسی نے سلام نہیں کیا اور نہ ہی کوئی یہاں سے گزرا ہے۔ فرمایا: عمر کہہ رہے ہیں کہ میں نے آپ کو سلام بھی کیا اور یہاں سے گزرا بھی ہوں۔ لیکن آپ رضی اللہ عنہ نے میرے سلام کا جواب نہیں دیا۔ مگر سیدنا عثمان رضی اللہ عنہ دونوں باتوں کا انکار کرتے ہیں۔

پوچھا: عثمان رضی اللہ عنہ آپ یہاں کیا کر رہے ہو؟ سیدنا عثمان رضی اللہ عنہ نے فرمایا کہ میں یہاں بیٹھا یہ سوچ رہا ہوں کہ رسول اللہ ﷺ دنیا سے تشریف لے گئے۔ میں یہ نہ پوچھ سکا کہ اُخروی کامیابی کا دار و مدار کس چیز پر ہے؟ اس بارے میں پریشان بیٹھا ہوں۔

سیدنا ابو بکر صدیق رضی اللہ عنہ نے فرمایا کہ میں نے یہی سوال پوچھا تھا۔ تو آپ ﷺ نے جواباً ارشاد فرمایا تھا کہ وہ کلمہ کہ جس کو میں نے اپنے چھا ابوطالب پر پیش کیا تھا تو اس نے اس کو قبول کرنے سے انکار کر دیا تھا، وہ ہی کلمہ اس کے لیے نجات تھا۔ ①

غور فرمائیے! صحابہ کرام رضی اللہ عنہم کی آپس کی محبت کی کہ ایک سلام کا جواب نہیں ملا تو پریشان ہو گئے۔ حالانکہ یہ وہ عمر رضی اللہ عنہ ہیں کہ جن کے بارے میں مشہور تھا کہ اصحاب رسول ﷺ میں سب سے زیادہ اگر کوئی سخت ہے تو وہ سیدنا عمر رضی اللہ عنہ ہیں لیکن یہی عمر رضی اللہ عنہ اپنے بھائیوں کے لیے کس قدر نرم ہیں۔ کہ ایک سلام کا جواب نہ ملنے کی وجہ سے پریشان ہو جاتے

① مسند احمد ۱/۶، رقم: ۲۰، مشکوہ المصایح، کتاب الإيمان رقم: ۴۱۔ شیعیب الارناؤط نے اسے شاہد کی بنا پر ”صحیح“ کہا ہے۔

شان صحابہ زبان مصطفیٰ علیہ السلام

ہیں، اور وقت کے خلیفہ کو مصالحت کے لیے لے آتے ہیں۔ یہ ہے ان صحابہ کرام رضی اللہ عنہم کی محبت، سچ کہا کسی شاعرنے کا!

ہو حلقہ یاراں تو بریشم کی طرح نرم
نرم حق و باطل ہو تو فولاد ہے مؤمن

قارئین کرام! صحابہ کرام رضی اللہ عنہم اس صفت میں بھی ممتاز ہیں۔ ایک دوسرے سے انتہائی محبت کرنے والے تھے۔ اگرچہ بعض وجوہات کی وجہ سے جو کہ اجتہادی ہیں۔ صحابہ کرام رضی اللہ عنہم میں منافقین کی وجہ سے تازعات و اختلافات بھی پیدا ہوئے کہ جن کی وجہ سے اڑائی جھگڑوں تک نوبت آگئی، لیکن اس کے باوجود انہوں نے ایک دوسرے کو کافرنہ بنایا، ایک دوسرے سے نفرت نہ کی، ایک دوسرے کو ذلیل کرنے کی کوشش نہیں کی۔ جیسا کہ آج بعض قسم کے جاہل خطبائے نے تاریخ کی جھوٹی روایات کا سہارا لے کر صحابہ کرام رضی اللہ عنہم کے درمیان نفرت وعداوت کی خلیج پیدا کرنے کی کوشش کی ہے۔ اور یہ ثابت کرنے کی کوشش کرتے ہیں کہ ان میں آپس میں شدید ترین نفرت وعداوت تھی، ایک دوسرے کا نام تک سننا گوارہ نہ کرتے تھے۔

قرآن و حدیث کے دلائل ہم پر یہ بات روز روشن کی طرح واضح کر رہے ہیں کہ صحابہ کرام رضی اللہ عنہم آپس میں محبت کرنے، شفقت و رحمت اور ہمدردی و غنواری کرنے والے تھے۔ ایک دوسرے کا لحاظ و خیال کرنے والے تھے۔

جبکہ تاریخ کی جھوٹی روایات ہم پر ان کی نفرت وعداوت اور دشمنی و مخالفت کو آشکارا کر رہی ہیں۔ تو فیصلہ ہمیں خود کر لینا چاہیے کہ قرآن جو کہ اللہ تعالیٰ کی کتاب ہے، اور حدیث رسول صلی اللہ علیہ وسلم جو کہ اللہ تعالیٰ کی وحی ہے، یہ سچ اور صحیح بات کرنے والے ہیں، یا تاریخ کی جھوٹی اور من گھڑت روایات کہ جن کی کوئی اصل ہے ہی نہیں۔ وہ سچ ہیں؟ یقیناً اہل ایمان اللہ اور رسول صلی اللہ علیہ وسلم کی بات کو ہی حق جانتے ہیں، کیونکہ ان سے سچا کلام کسی کا ہو ہی نہیں سکتا۔ اور یہ جھوٹی روایات کہ جن سے صحابہ کرام رضی اللہ عنہم کی دشمنی ثابت ہوتی ہے اس لیے بھی رد کرنے کے

شان صحابہ زبان مصطفیٰ علیہ السلام

قابل ہیں کہ تاریخ کی دوسری اور صحیح روایات سے یہ بات واضح ہوتی ہے کہ صحابہ کرام علیہم السلام نے کسی بھی حال میں ایک دوسرے سے دلی نفرت کبھی نہیں کی۔ بلکہ ہمیشہ ایک دوسرے کے لیے اچھے کلمات اور جذبات کا اظہار فرمایا۔

چنانچہ ایک موقع پر سیدنا امیر معاویہ علیہ السلام نے ضرار اسدی سے کہا کہ مجھ سے سیدنا علی علیہ السلام کے اوصاف بیان کرو انہوں نے کہا کہ امیر المؤمنین! اس سے مجھے معاف فرمائیے۔ سیدنا معاویہ علیہ السلام نے اصرار کیا۔ ضرار بولے اگر اصرار ہے تو پھر سنئے۔ وہ بلند حوصلہ اور نہایت قوی تھے۔ فیصلہ کن بات کہتے تھے۔ عادلانہ فیصلہ کرتے تھے۔ ان کے ہر جانب سے علم کا سرچشمہ پھوٹتا تھا، ان کے تمام اطراف سے حکمت پکتی تھی۔ دنیا کی دلفربی اور شادابی سے وحشت کرتے اور رات کی وحشت ناکی سے انس رکھتے تھے۔ بڑے رونے والے بہت زیادہ غور و فکر کرنے والے تھے۔ چھوٹا لباس اور موٹا جھوٹا کھانا پسند تھا۔ ہمارے ساتھ بالکل ہماری طرح رہتے تھے جب ہم ان سے سوال کرتے تھے تو وہ ہمارا جواب دیتے تھے اور جب ہم ان سے انتظار کی درخواست کرتے تھے تو وہ ہمارا انتظار کرتے تھے۔ باوجود یہ اپنی خوش خلقی سے ہم کو اپنے قریب کر لیتے تھے اور وہ خود ہم سے قریب ہو جاتے تھے، لیکن اس کے باوجود خدا کی قسم! ان کی ہیبت سے ہم ان سے گفتگو نہیں کر سکتے تھے۔ وہ اہل دین کی عزت کرتے تھے غریبوں کو مقرب بناتے تھے، قوی کواس کے باطل میں حرث و طمع کا موقع نہیں دیتے تھے۔ ان کے انصاف سے ضعیف نا امید نہیں ہوتا تھا۔ میں شہادت دیتا ہوں کہ میں نے ان کو بعض معروکوں میں دیکھا کہ رات گزر چکی ہے، ستارے ڈوب چکے ہیں اور وہ اپنی داڑھی پکڑے ہوئے ایسے مضطرب ہیں جیسے مار گزیدہ مضطرب ہوتا ہے اور اس حالت میں وہ غمزدہ آدمی کی طرح رور ہے ہیں، اور کہتے کہ اے دنیا! مجھ کو فریب نہ دے، تو مجھ سے چھیڑ چھاڑ کرتی ہے، اور مجھ سے شوق رکھتی ہے۔ حالانکہ میں تجھ کو تین طلاق دے چکا ہوں کہ جس میں کبھی رجوع نہیں ہو سکتا۔ تیری عمر کم ہے، اور تیرا مقصد بھی حقیر ہے۔ ہائے افسوس! زادراہ (سفر خرچ) کم ہے اور

سفر بہت دور کا ہے۔ جبکہ راستہ بھی بڑا خطرناک ہے۔ ①

یہ گفتگو سیدنا علیہ السلام کے متعلق سن کر سیدنا امیر معاویہ رضی اللہ عنہ روپڑے، اور کہنے لگے: اللہ بو الحسن پر حرم کرے۔ اللہ کی قسم! وہ ایسے ہی عظیم انسان تھے۔ ②

مذکورہ واقعات سے صحابہ کرام رضی اللہ عنہم کی ایک دوسرے سے ہمدردی اور ایک تعلق خاص ظاہر ہو رہا ہے، اور ایسا ہونا بھی چاہیے، کیونکہ نبی کریم ﷺ نے ان کی ایسی ہی تربیت کی تھی جس کی وجہ سے محبت ہمدردی اور ایثار ان کی پہچان بن چکی تھی۔ اُس کی مزید وضاحت درج ذیل حدیث سے ہوتی ہے کہ جس کے طوالت کے سبب صرف ترجیح پر اکتفا کیا گیا ہے، چنانچہ سیدنا ابو ہریرہ رضی اللہ عنہ سے مردی ہے کہ:

”ایک شخص رسول اللہ ﷺ کی خدمت میں حاضر ہوا اور عرض کیا، میں سخت حاجت مند ہوں۔ آپ ﷺ نے اپنی کسی بیوی کو پیغام بھجوایا۔ اس نے جواب دیا۔ اس ذات کی قسم جس نے آپ ﷺ کو حق کے ساتھ مبعوث فرمایا، میرے پاس مساوئے پانی کے اور کچھ نہیں ہے۔ پھر آپ ﷺ نے دوسری بیوی کی طرف پیغام بھجوایا تو اس کا بھی وہی جواب تھا۔ اس پر آپ ﷺ نے کہا اسے جو کوئی اپنے ہاں مہمان ٹھہرائے گا فرمایا، اس پر اللہ تعالیٰ رحمت فرمائے گا۔ انصار میں سے سیدنا ابو طلحہ رضی اللہ عنہ کھڑے ہوئے اور عرض کیا، یا رسول اللہ! میں (اسے اپنے ہاں) مہمان ٹھہراوں گا۔ چنانچہ وہ اس کو لے کر اپنے گھر گئے اور بیوی سے پوچھا، کیا تمہارے پاس کچھ ہے؟ اس نے جواب دیا کچھ نہیں۔ سوائے بچوں کے کھانے کے۔ سیدنا ابو طلحہ رضی اللہ عنہ نے بیوی سے فرمایا ان کو کسی چیز سے بہلا کر سلا دو۔ پھر جب ہمارا مہمان آئے تو ایسا کرنا کہ وہ سمجھے کہ ہم کھار ہے ہیں، اور جب وہ کھانے کے لیے ہاتھ بڑھائے تو اٹھ کر چراغ کو درست کرنے کے بہانے بھجادیں۔ چنانچہ اس نے ایسا ہی کیا۔ سیدنا ابو طلحہ رضی اللہ عنہ بیٹھے رہے اور مہمان نے کھانا کھالیا۔ اور انہوں نے بھوکے رات گزاری۔ جب صبح کے وقت وہ

② روضۃ النصرۃ: ۲۱۲/۲

۱ کنز العمال، ص: ۴۱۰۔

رسول اکرم ﷺ کے پاس آئے تو آپ ﷺ نے فرمایا، بے شک اللہ تعالیٰ فلاں مرد اور فلاں عورت سے خوش ہو گیا۔ (یا فرمایا اللہ تعالیٰ مسکرا یا ہے اور ایک روایت میں اسی طرح آیا ہے، لیکن اس میں سیدنا ابو طلحہ رضی اللہ عنہ کا نام نہیں لیا گیا اور اس کے آخر میں ہے کہ اللہ تعالیٰ نے یہ آیت نازل فرمائی:

﴿وَيُوْثِرُونَ عَلٰى أَنفُسِهِمْ وَلَوْ كَانَ بِهِمْ خَصَاصَةً﴾ (الحشر: ۹)

”وہ اپنی بجائے دوسروں پر ایثار کرتے ہیں، اگرچہ وہ خود ضرورت مند ہوں۔“^①

غور فرمائیے! صحابہ کرام رضی اللہ عنہم کے ایثار کا کہ خود اور اپنے بیوی بچوں کو بھوک سلا دیا، لیکن دوسروں کا پیٹ بھر دیا۔ یہ معمولی سی قربانی ہے۔ وہ لوگ بڑی سے بڑی قربانی بھی دوسروں کے لیے دے دیا کرتے تھے۔ چنانچہ جنگ یرموک میں ایک صحابی بیان کرتے ہیں کہ میں زخمی لوگوں میں اپنے پچازاد بھائی کو تلاش کر رہا تھا کہ اگر زندہ ہو تو پانی پلا دوں۔ میں نے اپنے بھائی کو تلاش کر لیا اور جب میں ان کے منہ میں پانی ڈالنے لگا تو قریب سے ایک زخمی کے کراہنے کی آواز آئی۔ میرے بھائی نے کہا کہ پہلے پانی اسے پلا دو، میں پانی لے کر اس کی طرف پہنچا اور منہ میں پانی ڈالنے ہی والا تھا کہ قریب سے ایک اور زخمی کے کراہنے کی آواز آئی۔ اس بھائی نے کہا کہ بھائی پہلے اس کراہنے والے کو پانی پلا دو، چنانچہ میں پانی لے کر اس کی طرف پہنچا، ابھی میں حلق میں پانی ڈالنے بھی نہ پایا تھا کہ اُس نے دم توڑ دیا۔ میں جلد ہی واپس پلٹا، لیکن کیا دیکھا کہ دوسرے صاحب بھی دم توڑ چکے تھے، میں گھبرا کر اپنے پچازاد بھائی کے پاس پہنچا تو وہ بھی اللہ کو پیارے ہو چکے تھے۔^②

اس سے بڑھ کر بھی کوئی ایثار کا نمونہ ہو سکتا ہے کہ موت و حیات کی کشمکش میں بھی دوسروں کا خیال کیا جا رہا ہے۔ اپنی ضرورت کے باوجود دوسروں کو ترجیح دی جا رہی ہے۔ اگر یہ سب کچھ محبت نہیں ہے تو پھر یہ کیا ہے؟ یقیناً یہ سب کچھ محبت کی وجہ سے ہی ہوا کرتا ہے۔ کیونکہ جب کسی کو

^① صحیح بخاری، کتاب مناقب الانصار، رقم: ۳۷۹۸، صحیح مسلم، کتاب الأشربة، رقم: ۵۳۵۹۔

^② حیات صحابہ رضی اللہ عنہم کے درختان پہلو

شان صحابہ زبان مصطفیٰ علیہ السلام

کسی سے محبت ہوتی ہے وہ اپنے محبوب کے لیے سب کچھ کر گزرتا ہے۔ جیسا کہ صحابہ کرام علیہم السلام نے رسول اللہ ﷺ کی محبت میں اپنے جان و مال کو قربان کر دیا تھا۔ یہی محبت ہے کہ جس نے صحابہ کرام علیہم السلام کو اپنا سب کچھ دوسروں پر قربان کرنے کی ہمت و طاقت عطا فرمائی۔

سیدنا جعفر بن عبد اللہ بن اسلام حمدانی رضی اللہ عنہ فرماتے ہیں کہ جنگ یمامہ کے دن مسلمانوں میں سب سے پہلے سیدنا ابو عقیل ابغی رضی اللہ عنہ زخمی ہوئے ان کو تیر کندھوں اور دل کے درمیان لگا تھا جو لوگ کر ٹیڑھا ہو گیا، جس سے شہید نہ ہوئے۔ پھر وہ تیر نکالا گیا اور ان کی بائیں جانب اس تیر کے لگنے کی وجہ سے کمزور ہو گئی تھی یہ شروع دن کی بات ہے، پھر انہیں اٹھا کر ان کے خیمے میں لا یا گیا۔ جب لڑائی گھسان کی ہونے لگی اور مسلمانوں کو شکست ہو گئی اور وہ پیچھے ہٹتے ہٹتے اپنی قیام گاہوں سے بھی گزر گئے، اور سیدنا ابو عقیل اپنے زخم کی وجہ سے کمزور پڑئے ہوئے تھے انہوں نے سیدنا معن بن عدی رضی اللہ عنہ کی آواز سنی وہ انصار کو بلند آواز سے لڑنے کے لیے ابھار رہے تھے کہ اللہ پر بھروسہ کرو، اور اپنے دشمن پر دوبارہ حملہ کرو اور معن رضی اللہ عنہ لوگوں کے آگے آگے تیزی سے پل رہے تھے یہ اس وقت کی بات ہے جبکہ انصار کہہ رہے تھے کہ ہم انصار کو دوسروں سے الگ کر دو۔ چنانچہ ایک ایک کر کے انصار ایک طرف جمع ہو گئے۔

سیدنا عبد اللہ بن عمر رضی اللہ عنہ فرماتے ہیں کہ پھر سیدنا ابو عقیل رضی اللہ عنہ انصار کے پاس جانے کے لیے کھڑے ہوئے۔ میں نے کہا اے ابو عقیل رضی اللہ عنہ آپ کیا چاہتے ہیں؟ آپ میں لڑنے کی طاقت تو ہے نہیں، انہوں نے کہا کہ اس منادی نے میرا نام لے کر آواز لگائی ہے، میں نے کہا وہ تو کہہ رہا ہے اے انصار! لڑنے کے لیے واپس آؤ وہ زخمیوں کو واپس بلا نہیں چاہتا ہے (وہ تو ان لوگوں کو بلا رہا ہے جو لڑنے کے قابل ہوں)

اس واقعہ سے بھی صحابہ کرام علیہم السلام کا ایثار و ہمدردی واضح ہے۔ کیونکہ بغیر محبت کے قربانی کا تصور ممکن ہی نہیں ہے۔ قربانی ہوتی ہی محبت کی وجہ سے ہے۔ اللہ تعالیٰ ہمیں بھی ایک دوسرے سے ایسی ہی محبت کرنے کی توفیق عطا فرمائے۔ آمین

باب نمبر: ۵

صحابہ کرام رضی اللہ عنہم کی اہل بیت سے محبت

قارئین کرام! پچھلے صفحات میں ہم نے واضح کرنے کی کوشش کی ہے کہ صحابہ کرام رضی اللہ عنہم آپس میں بے پناہ محبت کرنے والے تھے، کیونکہ جانتے تھے کہ آپس میں محبت ایمان ہے، اور ایمان کے بغیر کوئی شخص کامیاب نہیں ہو سکتا۔ صحابہ کرام رضی اللہ عنہم کا مطبع نظر صرف اور صرف آخرت کی کامیابی تھی۔ اسی وجہ سے آپس میں ایک دوسرے سے بے پناہ محبت کرتے تھے اور اس محبت کی راہ میں انہوں نے کسی بھی بت کو حائل نہیں ہونے دیا۔ چاہے وہ بت قومیت کا ہو چاہے وطنیت کا، لسانیت کا ہو یا رنگ و نسل کا ہر بت کو انہوں نے آپس کی محبت کے لیے توڑ ڈالا اور مذکورہ کسی بھی چیز کو انہوں نے محبت کے لیے معیار مقرر نہ کیا۔ بلکہ آپس میں محبت مخصوص اللہ کی رضا کے لیے کی جو کہ ان کی دنیا اور آخرت کی کامیابی کا سبب بنی۔ کیونکہ ان کو بتا دیا گیا تھا کہ اللہ اور رسول ﷺ کا حکم یہی ہے کہ تم آپس میں پیار و محبت سے رہو۔

لہذا انہوں نے بغیر کسی لائق اور حرص کے ایک دوسرے سے محبت کی۔ یہ محبت صحابہ کرام رضی اللہ عنہم میں عموماً موجود تھی، لیکن یہ محبت اہل بیت کے ساتھ اپنی آخری حد کو چھوٹی تھی۔ کیونکہ ان کو معلوم تھا کہ اہل بیت سے محبت ضروری ہے، بلکہ ایمان ہے اور اس پر مزید اضافہ رسول اللہ ﷺ کا تاکیدی حکم بھی تھے۔ آپ ﷺ فرمایا کرتے تھے۔

((اذْكُرْ كَمُ اللَّهُ فِي أَهْلِ بَيْتٍ ، اذْكُرْ كَمُ اللَّهُ فِي أَهْلِ بَيْتٍ .)) ①

”کہ میں تمہیں اپنے اہل بیت کے متعلق اللہ سے ڈراتا ہوں۔ میں تمہیں اپنے

① صحیح مسلم، کتاب فضائل الصحابة، رقم : ۶۲۲۵

اہل بیت کے بارے میں اللہ سے ڈراتا ہوں۔“

یعنی میرے اہل بیت کا تم ہمیشہ خیال رکھنا اور ان کے حقوق کے متعلق خاص طور پر اللہ سے ڈرنا۔ آپ ﷺ کے اہل بیت سے محبت محض اس لیے بھی ضروری ہے بلکہ ایمان ہے کہ وہ آپ ﷺ کے رشتہ دار ہیں۔ آپ ﷺ نے یہ صراحةً اس وقت ارشاد فرمائی تھی کہ جب آپ ﷺ کے پچھا عباس بن عبدالمطلب نے آپ ﷺ سے بعض قریشیوں کی بنو ہاشم کے ساتھ سرد مہری کی شکایت کی تھی کہ قریشی بنو ہاشم سے تنگ دل سے لگتے ہیں۔ اس کے جواب میں آپ ﷺ نے فرمایا کہ جب تک بنو ہاشم جو کہ میرے رشتہ دار ہیں۔ ان سے محبت نہ ہوگی ایمان نہیں ہوگا۔ کیونکہ یہ لوگ اللہ کے محبوب ہیں اور افضل ترین لوگ ہیں آپ ﷺ کا ارشاد پاک ہے کہ کنانہ کو اولاد اسماعیل علیہ السلام سے منتخب فرمایا ہے اور کنانہ سے قریش کو اور قریش سے بنو ہاشم کو چن لیا ہے۔ یعنی اولاد اسماعیل علیہ السلام میں سب سے افضل ترین اگر کوئی لوگ ہیں تو وہ بنو ہاشم ہیں یقیناً یہ فضیلت اس وجہ سے ہے کہ یہ اللہ کے محبوب اور لاڈلے ہیں۔ اس وجہ سے بھی ضروری ہے کہ اہل بیت سے محبت کی جائے۔ چنانچہ صحابہ کرام یعنی ائمہ اہل بیت سے خاص طور پر محبت کرتے تھے۔ ان کا خیال کیا کرتے تھے، اور ان کی دلچسپی کیا کرتے تھے، اور خوش رکھتے تھے اور ان کو عزت و شرف کی نگاہ سے دیکھا کرتے تھے۔ چنانچہ سیدنا ابو بکر صدیق رضی اللہ عنہ اور سیدنا عمر رضی اللہ عنہ جب عم رسول ﷺ سیدنا عباس رضی اللہ عنہ بن عبدالمطلب کو دیکھتے تو ادب و احترام کی وجہ سے اپنی سواریوں سے نیچے اتر جاتے تھے۔ بلکہ سیدنا عمر رضی اللہ عنہ کی حالت یہ تھی کہ اپنے دور اقتدار میں سیدنا عباس رضی اللہ عنہ سے بارش کی دعا کروایا کرتے تھے یہ ایک شرف تھا جو کہ سیدنا فاروق عظم رضی اللہ عنہ سیدنا عباس رضی اللہ عنہ کو دیتے تھے، اور اللہ ان کے اس شرف کی لاج رکھتے ہوئے ان کی دعا بھی قبول فرمالیتا تھا، اس طرح جب آپ نے اپنے دورِ خلافت میں صحابہ کرام رضی اللہ عنہم کے عطیات مقرر کیے تو اپنے سیکرٹری سے فرمایا کہ سب سے پہلے رسول کریم ﷺ کے خاندان کے افراد کے نام لکھو، اور ان میں آپ کی بیویوں کے بعد بنی

عبد مناف کے نام لکھو، اور ان میں سے پہلے سیدنا علی رضی اللہ عنہ اور پھر سیدنا حسن رضی اللہ عنہ اور سیدنا حسین رضی اللہ عنہ کے نام لکھو۔

چنانچہ آپ رضی اللہ عنہ نے سیدنا علی المرتضی رضی اللہ عنہ کے لیے پانچ ہزار (5000) سیدنا حسن رضی اللہ عنہ کے لیے چار ہزار (4000) اور سیدنا حسین رضی اللہ عنہ کے لیے تین ہزار (3000) دینار مقرر کئے۔ آپ رضی اللہ عنہ سیدنا عبد اللہ بن عباس رضی اللہ عنہ ہاشمی کو کمسنی کے باوجود کہا صاحبہ کرام رضی اللہ عنہم کی مجلس میں جگہ دیا کرتے تھے، اور ان کے علم و فضل سے مستفید ہوا کرتے تھے۔

تاریخ یعقوبی (۱۱/۲) میں ہے کہ سیدنا ابو بکر صدیق رضی اللہ عنہ، سبط رسول ﷺ سیدنا حسن رضی اللہ عنہ بن علی رضی اللہ عنہ کو اپنے کندھوں پر بٹھا کر ان سے خوش طبعی کرتے اور فرماتے:

((بأبىي ، شبىي بالنبىي ، غير شبىي بعلبى .))

”میرا بابا فدا ہو، یہ تو نبی کریم ﷺ کے مشابہ ہے، علی رضی اللہ عنہ کے مشابہ نہیں ہے۔“

یہ روایت بخاری شریف میں بھی ہے۔ سیدنا عقبہ بن حارث رضی اللہ عنہ سے مرودی ہے:

((صَلَّى اللَّهُ عَلَيْهِ وَسَلَّمَ أَبُوبَكْرٌ رَّضِيَ اللَّهُ عَنْهُ الْعَصْرَ ثُمَّ خَرَجَ يَمْشِي وَمَعَهُ عَلَى فَرَأْيِ الْحَسَنِ يَلْعَبُ مَعَ الصَّبِيَّانَ فَحَمَلَهُ عَلَى عَاتِقِهِ وَقَالَ يَأَبِي شَبِيهٍ بِالنَّبِيِّ لَّيْسَ شَبِيهًاهَا بِعَلَى ، وَعَلَى يَضْحَكٌ .))

”سیدنا ابو بکر رضی اللہ عنہ نے عصر کی نماز پڑھی اور سیدنا علی رضی اللہ عنہ کے ساتھ چلتے ہوئے باہر آئے۔ انہوں نے سیدنا حسن رضی اللہ عنہ کو بچوں کے ساتھ کھیلتے دیکھا۔ سیدنا ابو بکر رضی اللہ عنہ نے حسن رضی اللہ عنہ کو اپنے کندھوں پر اٹھالیا اور فرمایا، میرا بابا تم پر قربان! تمہاری مشابہت نبی کریم ﷺ سے ہے۔ علی رضی اللہ عنہ سے نہیں۔ اور سیدنا علی رضی اللہ عنہ نہس رہے تھے۔“

نیز سیدنا انس رضی اللہ عنہ سے مرودی ہے کہ:

① صحیح بخاری، کتاب المناقب، رقم : ۳۵۴۲

شان صحابہ زبان مصطفیٰ علیہ السلام

((لَمْ يَكُنْ أَحَدٌ أَشَبَّهَ بِالنَّبِيِّ ﷺ مِنَ الْحَسَنِ بْنِ عَلَىٰ ، وَقَالَ فِي
الْحُسَينِ أَيْضًا كَانَ أَشَبَّهُمْ بِرَسُولِ اللَّهِ ﷺ .))

”سیدنا حسن بن علیؑ سے زیادہ اور کوئی شخص نبی کریم ﷺ سے مشابہت نہیں رکھتا تھا، اس طرح سیدنا حسینؑ کے بارے میں فرمایا کہ وہ بھی رسول اللہ ﷺ سے مشابہت رکھتے ہیں۔“

چنانچہ سیدہ فاطمہ زین العیا بنت محمد ﷺ بھی انہی الفاظ سے اپنے پھول حسنؑ بن علیؑ کو لوری دیا کرتی تھیں، اور جب آپؑ بیمار ہوئیں تو سیدنا ابو بکرؑ کی بیوی سیدہ اسماءؑ بنت عمیس ہی آپؑ کی تیارداری کرتی رہیں، حتیٰ کہ انہوں نے ہی سیدہ فاطمہؑ کو غسل دیا، اور آپؑ کے جنازے کے ساتھ گئیں۔

ان گزارشات کا مقصد یہ ہے کہ اصحاب النبیؑ میں جمیع اہل بیتؑ کی عظمت کے پیش نظر، دل و جان سے ان کا احترام کرتے تھے اور ان کا حق پہچانتے تھے۔ چنانچہ سیدنا عبد الرحمن بن ابی نعیمؑ سے مردی ہے:

((سَمِعْتُ عَبْدَ اللَّهِ بْنَ عَمْرَ سَالَةَ رَجُلًا عَنِ الْمُحْرِمِ قَالَ شُعْبَةُ
أَحَسْبَهُ يَقْتُلُ الدُّبَابَ قَالَ أَهْلُ الْعَرَاقِ يَسْأَلُونِي عَنِ الدُّبَابِ
وَقَدْ قَتَلُوا ابْنَ ابْنَةَ رَسُولِ اللَّهِ ﷺ وَقَالَ رَسُولُ اللَّهِ ﷺ هُمَا
رَّيَاحَاتَنِي مِنَ الدُّنْيَا .))

”اس نے سنا، جب ایک شخص نے سیدنا عبد اللہ بن عمرؑ سے محرم کے بارے میں دریافت کیا امام شعبہؑ کہتے ہیں کہ میرا خیال ہے اس نے پوچھا تھا کہ کیا وہ کمھی مار سکتا ہے؟ تو سیدنا عبد اللہ بن عمرؑ نے فرمایا۔ اہل عراق مجھ سے کمھی

① صحیح بخاری، کتاب فضائل النبیؑ، رقم: ۳۷۴۸، ۳۷۵۲.

② صحیح بخاری، کتاب فضائل، اصحاب النبیؑ رقم: ۳۷۵۳.

کے مارنے میں دریافت کرتے ہیں، حالانکہ انہوں نے رسول اللہ ﷺ کی بیٹی کے گجر کے گوشے کو شہید کر دیا، اور رسول اکرم ﷺ نے ان دونوں نواسوں کے بارے میں ارشاد فرمایا تھا دنیا میں یہ دونوں میرے پھول ہیں۔“

جبیسا کہ مذکورہ واقعات سے ظاہر ہو رہا ہے کہ صحابہ کرام رضی اللہ عنہم ان پھلوں سے تعلق جوڑ نے میں فخر محسوس کرتے تھے، اور انہیں سر آنکھوں پر بٹھاتے تھے۔

لہذا تمام مسلمانوں پر فرض ہے کہ وہ بھی متقدیں کی طرح اہل بیت رضی اللہ عنہم کا احترام کریں، اور بر صغیر کے مصنوعی سادات کی بد اعمالیوں کو اصلی سادات کے استھناف کا ذریعہ نہ بنائیں، اور اس بات پر یقین رکھیں کہ حقیقی سادات کرام واقعی اشراف، عقل مند اور عزت دار اور طہارت قلبی کے آئینہ دار ہوتے ہیں۔ وہ امت میں فساد نہیں ڈالتے، بلکہ پُر امن رکھنے کی تگ و دو کرتے ہیں۔

جب یہ بات ثابت ہے کہ اہل بیت اور صحابہ کرام رضی اللہ عنہم رحماءُ بینہم تھے تو پھر ان کی محبت کے پردے میں آج کل اتنا بڑا فساد کیوں ہو رہا ہے، اور مسلمان ایک دوسرے کے ہاتھوں گاجر مولیٰ کی طرح کیوں کٹھے جا رہے ہیں۔ آج امت مسلمہ کو اختلاف و انتشار کا شکار کیوں بنارکھا ہے۔ جن حضرات صحابہ کرام رضی اللہ عنہم کو بنیاد بنا کر یہ سب کچھ کیا جا رہا ہے وہ تو ایک دوسرے سے انتہائی محبت کرتے تھے۔ ایک دوسرے کا احترام کرتے تھے۔ لہذا ہمیں بھی صحابہ کرام رضی اللہ عنہم سے محبت کا ثبوت دیتے ہوئے فتنہ و فساد کو چھوڑ کر ایک دوسرے سے پیار اور محبت کرنا چاہیے۔ تاکہ انہی سے پچی عقیدت و احترام اور پیار اور محبت والے جذبات کا اظہار کیا جائے اور جو جعلی اہل بیت بنے ہوئے ہیں ان سے بچا جائے۔

قارئین کرام! ہماری اب تک کی گزارشات سے یہ بات معلوم ہو گئی ہو گی کہ صحابہ کرام رضی اللہ عنہم اہل بیت سے کتنی محبت کرتے تھے، اور ان کا کس قدر احترام کرتے تھے، اور عقیدت و احترام کا اظہار کرتے تھے۔

شان صحابہ زبان مصطفیٰ علیہ السلام

اب ہم اس بات کا جائزہ لیتے ہیں کہ اہل بیت سے کون لوگ مراد ہیں، اور اہل بیت کن کو کہا جاتا ہے تو سب سے پہلے ہم اہل بیت کی لغوی اور اصطلاحی تعریف کرتے ہیں۔ چنانچہ ابن منظور نے لکھا ہے۔

((آل الرَّجُلِ أَهْلُهُ، وَآلُ اللَّهِ وَرَسُولِهِ: أَوْلِيَاءُهُ وَأَصْلُهَا أَهْلُهُ
ثُمَّ أَبْدِلْتَ الْهَاءُ هَمْزَةً فَصَارَ فِي التَّقْدِيرِ أَلْ فَلَمَّا تَوَالَّتُ الْهَمْزَاتِ
أَبْدِلْتُ الثَّانِيَةَ الْفَاءَ .))

”آل الرجل“ سے مراد اس کا اہل ہوتے ہیں، اور ”آل اللہ و رسولہ“ سے ان کے اولیاء مراد ہوتے ہیں۔ اصلاحی لفظ ”اہل“ ہے اس کی ہا کو الف سے بدل کر ”آل“ بنایا گیا، پھر دونوں ہمزے اکٹھے ہو گئے تو دوسرے کو الف سے بدل دیا گیا، تو آل بن گیا۔“

البتہ یہ لفظ زیادہ تر معزز خاندانوں کی طرف مضافت ہوتا ہے، جیسے آلِ رسول ﷺ، آلِ علی، آلِ عباس وغیرہ۔

دورِ جاہلیت میں جب اہل البیت کہا جاتا تھا تو اس سے مراد بیت اللہ کے باشندے ہوتے تھے، لیکن اسلام میں اس سے مراد، رسول اکرم ﷺ کی آل ہے۔



باب نمبر: ۶

صحابہ کرام رضی اللہ عنہم سے اہل بیت کی محبت

قارئین کرام! ہماری مذکورہ گزارشات سے آپ کو یہ بات معلوم ہو گئی ہو گی کہ صحابہ کرام رضی اللہ عنہم اہل بیت سے کتنی محبت کرتے تھے، اور کس قدر اہل بیت کے لیے اچھے جذبات رکھتے تھے۔ اب ذرا اہل بیت کی محبت بھی صحابہ کرام رضی اللہ عنہم کے ساتھ دیکھ لیجئے، تاکہ کوئی بدباطن یہ غلط بیانی نہ کرے کہ جی یہ لوگ تو اہل بیت سے محبت کرتے تھے، لیکن اہل بیت ان سے محبت نہیں کرتے تھے۔ بلکہ ان کے دلوں میں ان کے لیے نفرت اور عداوت تھی۔ جبکہ حقیقت یہ ہے کہ اہل بیت کے دلوں میں کسی بھی صحابی کے خلاف نفرت اور عداوت نہ تھی۔ کیونکہ یہ چیز تباہی اور بر بادی کا باعث بنتی ہے۔ اور اللہ تعالیٰ نے ان کو کامیابی اور اپنی جنت کے لیے پیدا کیا ہے تو یہ کیسے ممکن ہے کہ ان سے کوئی الی بات یا چیز سرزد ہو جو کہ اہل جنت کی صفات کے منافی ہو۔ یہی وجہ ہے کہ اہل بیت نے محبت کی ناکہ نفرت کو ہوادی۔ چنانچہ ہر وہ کام کیا کہ جس سے محبت کا اظہار ہوتا ہوا اور نفرت کی جڑ کٹ جاتی ہو۔ مثلاً صحابہ اکرام رضی اللہ عنہم کے لیے بہت ہی اچھے جذبات کا اظہار کرنا۔ صحابہ کرام رضی اللہ عنہم کے مبارک ناموں پر اپنے بچوں کے نام رکھنا، اور صحابہ کرام رضی اللہ عنہم سے رشتہ داریاں قائم کرنا۔

مذکورہ چیزیں محبت کی بنیادیں ہیں کہ جن کی وجہ سے محبت پروان چڑھتی ہے، اہل بیت رضی اللہ عنہم نے یہ تمام بنیادیں صحابہ کرام رضی اللہ عنہم کے ساتھ جوڑیں، تاکہ محبت و انس اور عقیدت و احترام ہمیشہ ہمیشہ کے لیے قائم ہو جائے۔ اور بدباطن اور فتنہ پروروں کا فتنہ ہمیشہ ہمیشہ کے لیے ختم ہو جائے۔ چنانچہ امیر المؤمنین سیدنا علی رضی اللہ عنہ بن ابی طالب نے کوفہ کی جامع مسجد میں

خطبہ ارشاد فرمایا، اور اس میں لوگوں کو مخاطب کر کے پوچھا: آیهٗ النَّاسُ أَشْجَعُونَ مَنْ أَشْجَعُ النَّاسُ؟ ”لوگوں مجھے بتاؤ کہ سب سے بڑھ کر شجاع اور دلیر کون ہے؟“

انہوں نے جواب دیا: اے امیر المؤمنین! آپ ہی شجاع ترین انسان ہیں۔ آپ نے فرمایا: جہاں تک میرا معاملہ ہے (اس میں اتنی حقیقت ہے کہ) میرا جس کسی دشمن سے مقابلہ ہوا، میں نے حساب برابر کر دیا، لیکن تم مجھے ”آشجع النَّاس“ کے متعلق بتاؤ کہ وہ کون ہے؟ حاضرین نے کہا: پھر ہم نہیں جانتے، لہذا آپ ہی بتائیں کہ وہ کون ہے؟ آپ نے فرمایا: ابو بکر رضی اللہ عنہ۔ اس کے بعد آپ رضی اللہ عنہ نے رسول مقبول ﷺ کو کفار قریش کی گرفت سے چھڑانے کی پاداش میں سیدنا ابو بکر رضی اللہ عنہ کے المناک انجام، اور آپ کے صبر و استقلال کا واقعہ سنایا، اور پھر اتنا روئے کہ آپ کی چادر تر ہونے لگی۔ پھر آپ رضی اللہ عنہ نے کوفی سامعین سے کہا: میں تمہیں اللہ کی قسم دے کر پوچھتا ہوں کہ مجھے بتاؤ:

”مُؤْمِنٌ أَلِيٌ فَرْعَوْنٌ بَهْتَرٌ تَحَا..... يَا سَيِّدُنَا أَبُو بَكْرٌ صَدِيقٌ رَضِيَ اللَّهُ عَنْهُ؟“

حاضرین کوئی جواب نہ دے سکے، تو آپ رضی اللہ عنہ نے فرمایا:

”تم جواب کیوں نہیں دیتے، اللہ کی قسم! سیدنا ابو بکر رضی اللہ عنہ کی یہ گھڑی (جس میں انہوں نے رسول کریم ﷺ کو کفار قریش سے چھڑانے کی پاداش میں خوناک مار کھائی تھی) آل فرعون کے مومن سے بہتر ہے، کیونکہ وہ اپنا ایمان چھپائے پھرتا تھا اور ابو بکر رضی اللہ عنہ اپنے ایمان کا اعلان کر رہا تھا۔ (الکنز: رقم ۳۵۶۹۰) اور ان کی خلافت کو شاندار خلافت قرار دیا۔

”سیدنا علی رضی اللہ عنہ سیدنا ابو بکر صدیق رضی اللہ عنہ کے متعلق فرماتے ہیں: ”انہوں نے کبھی کو سیدھا کیا یعنی جتنے فتوؤں نے بھی سراٹھایا ان کا استیصال کیا) اور بڑی کامیاب سیاست کی، سنت کو زندہ رکھا اور دین کے خلاف سازشوں کی سرکوبی کی، وہ دنیا سے پاک صاف ہو کر گئے، انہوں نے خیر کو حاصل کیا اور شر سے محفوظ رہے اور اللہ کی اطاعت اور تقویٰ کا حق ادا کیا۔“

علاوه ازیں آپ کو اہل السنہ اور شیعہ کی کتابوں میں بہت سے واضح ارشادات ملیں گے کہ جن میں آپ ﷺ نے کھلے دل کے ساتھ جی بھر کر اپنے ساتھیوں کی فضیلت بیان کی ہے۔ چنانچہ کنز العمال (قم: ۳۶۰۹۶) میں ہے کہ سیدنا علیؑ کو پتہ چلا کہ کچھ لوگ سیدنا ابو بکرؑ و عمرؑ کے متعلق نازیبا الفاظ کا استعمال کرتے ہیں، تو آپ منبر پر چڑھے اور فرمایا:

((وَالَّذِي فَلَقَ الْحَجَةَ وَبَرَأَ النَّسْمَةَ لَا يُجْهِهُمَا إِلَّا مُؤْمِنٌ فَاضِلٌ،
وَلَا يُغْضِبُهُمَا وَلَا يُخَالِفُهُمَا إِلَّا شَقِّيْ مَارِقُ، فَجُهْبَهُمَا قِرْبَةُ،
وَبَغْضُهُمَا مُرْوُقُ، مَابَالْ أَقْوَامُ، يَدْكُرُونَ أَخْوَى رَسُولِ اللَّهِ
وَزَيْرَيْهِ وَصَاحِبِيْهِ وَسَيِّدِيْ قُرَيْشٍ وَأَبْوَى الْمُسْلِمِيْنَ؟ فَإِنَّا
بِرِّيْ مِمَّنْ يَذْكُرُهُمَا بِسُوءِ مَعَاقِبٍ .))

”اس ذات کی قسم جس نے دانے اور گھٹلی کو چھاڑا اور روح کو پیدا کیا! ان دونوں سے وہی محبت کرے گا جو فاضل مؤمن ہو گا، اور ان دونوں سے وہی بغض و عداوت رکھے گا جو بدجنت اور مارق (بدمنہب) ہو گا، کیونکہ ان دونوں کی محبت تقرب الہی کا سبب ہے، اور ان سے بغض و نفرت رکھنا دین سے خارج ہونے کی علامت ہے۔ ان لوگوں کو کیا ہو گیا ہے جو رسول اللہ ﷺ کے دو بھائیوں، اور دو وزیروں، اور دو ساتھیوں، اور قریش کے دوسراوں اور مسلمانوں کے دو بیویوں کو نازیبا الفاظ سے یاد کرتے ہیں؟ میں ان لوگوں سے لتعلق ہوں جوان دونوں کو برے الفاظ سے یاد کرتے ہیں، اور اس پر انہیں سزا دوں گا۔“

اسی طرح آپؑ شیخین سیدنا ابو بکر اور سیدنا عمرؑ کے بارے میں فرماتے ہیں: ”صحابہ کرام کے سرخیل اور سب سے افضل مسلمان ابو بکر صدیقؑ اور پھر ان کے جانشین عمر فاروقؑ تھے۔ رب کعبہ کی قسم! اسلام ان دونوں شخصیات کی عظمتوں کا معترف ہے انہوں نے اسلام کی خاطر بڑی سے بڑی مشکل کو خندہ

شان صحابہ زبان مصطفیٰ علیہ السلام

پیشانی سے قبول کیا۔ اللہ ان پر حکم فرمائے اور انھیں بہترین بدلہ عطا فرمائے۔“

کلینی شیعہ راوی ابو بصیر سے روایت کرتا ہے، اس نے کہا:

”میں ایک دن امام صادق علیہ السلام کے پاس بیٹھا ہوا تھا کہ ایک عورت آپ کی خدمت میں حاضری ہوئی، اور بڑی فصح و بلغ گفتگو کی، اس نے دورانِ گفتگو امام علیہ السلام سے ابو بکر و عمر رضی اللہ عنہما کے متعلق بھی پوچھا۔ آپ نے فرمایا تمہیں چاہیے کہ ان دونوں سے (بغض و عداوت کی بجائے) محبت کرو۔ وہ عورت کہنے لگی: میں قیامت کے دن اپنے رب سے کہہ دوں کہ آپ نے مجھے ان کا احترام کرنے کا حکم دیا تھا؟“

آپ رضی اللہ عنہما نے فرمایا: ہاں!

مشہور شیعہ علی بن عیسیٰ اربی اپنی کتاب ”کشف الغمہ“ میں لکھتا ہے۔

”امام باقر علیہ السلام سے تلوار کے دستے کو مزین و آراستہ کرنے کی بابت دریافت کیا گیا تو آپ رضی اللہ عنہما نے فرمایا: جائز ہے۔ ابو بکر صدیق رضی اللہ عنہما نے بھی اپنی تلوار کے دستے کو چاندی سے آراستہ کیا تھا۔

سائل نے کہا: آپ بھی ابو بکر صدیق رضی اللہ عنہما کہتے ہیں؟

”فرمایا: ہاں وہ صدیق تھے! ہاں وہ صدیق تھے، جو آپ کو صدیق نہیں کہتا اللہ نہ دنیا میں اس کی کوئی بات سمجھی کرے، اور نہ آخرت میں۔“

قرآن مجید کے مطابق نبی کریم ﷺ کے بعد سیدنا صدیق اکبر رضی اللہ عنہ کا رتبہ ہے۔

چنانچہ ارشاد باری تعالیٰ ہے:

﴿فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّنَ وَالصِّدِّيقِينَ وَالشَّهِدَادِ وَالصَّلِحِينَ وَحَسْنَ اُولَئِكَ رَفِيقًا﴾ (النساء: ٦٩)

اس آیت میں انبیاء کرام ﷺ کے بعد صدیقین کا ذکر کیا گیا ہے۔ اس کے بعد شہداء اور

صالحین کا۔

ان تمام روایات سے جو کہ شیعہ حضرات کی کتابوں کی بھی ہیں سے واضح ہوتا ہے کہ سیدنا علی بن ابی طہہ، سیدنا ابو بکر و عمر بن ابی طہہ سے بے پناہ محبت کرتے تھے، اور ان کا ازحد احترام کرتے تھے، بلکہ ان کو اپنے لیے بہترین نمونہ قرار دیتے تھے کیونکہ یہ افضل اور انتہائی بزرگی والے ہیں۔

﴿ مزید برآں "نَهْجُ الْبَلَاغَةِ" ﴾ میں آپ ﷺ سے تمام صحابہ کرام رضی اللہ عنہم کی تعریف منقول ہے۔ آپ فرماتے ہیں۔

"میں نے اصحابِ محمد ﷺ کو دیکھا ہے، میں تم میں کوئی ایسا آدمی نہیں دیکھ رہا جو ان کے مشابہ ہو۔ وہ پر اگندہ حالی میں صبح کرتے تھے، کیونکہ وہ قیام اور سجدوں میں رات بسر کرتے تھے۔ وہ (تحکاٹ کی وجہ سے سجدوں میں) اپنی پیشانیوں اور رخساروں پر ٹیک لگا کر راحت حاصل کرتے تھے، اور یوم حساب کو یاد کر کے یوں کھڑے ہوتے تھے، جیسے وہ انگاروں پر کھڑے ہوں اور طویل سجدوں کی وجہ سے گویا ان کی آنکھوں کے درمیان بکری کے گھٹنے جیسے نشان پڑ گئے تھے۔ جب اللہ کا ذکر کیا جاتا تو ان کی آنکھوں سے آنسو اُمُد پڑتے، یہاں تک کہ ان کے گریبان تر ہو جاتے۔ وہ عذاب کے خوف اور ثواب کی امید کی وجہ سے یوں لرزتے، کاپنے جھک جاتے جیسے آندھی کے طوفان سے درخت جھک جاتے ہیں۔"

﴿ اور جب سیدنا عمر فاروق رضی اللہ عنہ شہید ہوئے، تو آپ ﷺ لوگوں کی طرف نکلے اور فرمایا: ((لَلَّهُ دَرَبَّا كَيَّهُ عُمَرًا! وَأَعْمَرَاهُ! قُومُ الْأَوَدَ وَأَبْرَا الْعَمَدَ، وَأَعْمَرَاهُ! مَاتَ نَقِيَّ الْجَيْبِ، قَلِيلَ الْعَيْبِ، وَأَعْمَرَاهُ! ذَهَبَ بِالسُّنَّةَ وَأَبْقَى الْفِتْنَةَ .)) ①

"عمر بن ابی طہہ (کی خوبیوں کو یاد کر کے) رونے والی کا کمال، اللہ ہی کو زیبا ہے۔ آہ سیدنا عمر بن ابی طہہ کی شہادت کس قدر غم ناک ہے! انہوں نے ٹیڑھ اور بگاڑ کو سیدھا

کر دیا اور بیماری کو تدرستی میں بدل دیا۔ آہ عمر کی شہادت کس قدر غناک ہے! وہ اس حال میں فوت ہوئے کہ وہ صاف و شفاف لباس والے اور معمولی داغ والے تھے۔ آہ عمر رضی اللہ عنہ کی شہادت کس قدر اندوہنماک ہے! وہ سنت لے گئے اور آزمائش چھوڑ گئے۔“

﴿ امیر المؤمنین سیدنا علی المرتضی رضی اللہ عنہ کو سیدنا عمر فاروق رضی اللہ عنہ سے جس قدر محبت تھی اس کا اندازہ درج ذیل روایت سے بنوی کیا جاسکتا ہے۔ چنانچہ جب سیدنا عمر رضی اللہ عنہ بن خطاب نے سیدنا علی رضی اللہ عنہ سے رومیوں کے ساتھ جہاد میں اپنی شرکت کے متعلق مشورہ کیا، تو سیدنا علی رضی اللہ عنہ نے جواب دیا:

”آپ خود تشریف نہ لے جائیں، بلکہ کسی تجربہ کا شخص کی سپہ سالاری میں لشکر روانہ کر دیں۔ اگر اللہ تعالیٰ نے غلبہ عطا فرمایا تو یہی آپ رضی اللہ عنہ کی خواہش ہے، اور اگر خدا نخواستہ تکست ہو گئی تو آپ کا وجود مسلمانوں کے لیے حوصلے کا باعث ہو گا۔ آپ کی عدم موجودگی میں کوئی ایسی شخصیت نظر نہیں آتی جو مسلمانوں کے لیے مرجع کی حیثیت رکھتی ہو۔“

اس سے بھی زیادہ وضاحت نبیح البلاغہ کی اس نص میں ہے۔ سیدنا علی رضی اللہ عنہ نے سیدنا

عمر رضی اللہ عنہ سے فرمایا:

”مسلمانوں کی فتح و تکست قلت و کثرت میں نہیں۔ بلکہ یہ اللہ کا وعدہ ہے کہ وہ دینِ اسلام کو غلبہ عطا فرمائے گا، اور اللہ کا یہ وعدہ پورا ہو کر رہے گا۔ آپ خود تشریف نہ لے جائیں، کیونکہ آپ کی حیثیت ہار کے اس دھاگے کی سی ہے جس میں موتیوں کو پروردیا جاتا ہے۔ اگر دھاگہ ٹوٹ جائے تو موتی بکھر جاتے ہیں۔ مسلمانوں کی تعداد اگر چکم ہے، مگر انھیں ایمان کی قوت ہی کافی ہے۔ آپ چکلی کا قطب ہیں، جس کے گرد چکلی گھومتی ہے، آپ قائم رہیں گے تو چکلی گھومتی رہے گی،

اگر آپ نفسِ نقیس میدان جنگ میں شرکت کے لیے چلے گئے تو دشمن یہ سوچ سکتا ہے کہ مسلمانوں کی بنیاد اور مرکز ہیں انہیں ختم کر دیا جائے تو مسلمانوں کو آسانی سے شکست دی جاسکتی ہے، اور وہ یہ سوچ کر آپ پر پوری شدت سے حملہ آور ہونگے، اس لیے میرا مشورہ ہے کہ آپ کامدینہ میں رہنا میدان جنگ میں جانے سے بہتر ہے۔“

امام ابن ابی شیبہ اپنی مصنف میں اور امام محب طبری اپنی ریاض النصرۃ میں اور امام ابن قدامہ مقدسی اپنی الرقة والبکاء میں امام ابو میریم سے روایت کرتے ہیں کہ میں نے امیر المؤمنین سیدنا علی مرتفعیؑ کے جسم پر پرانا کمبول دیکھا، جس کے کنارے گھس چکے تھے۔ میں نے کہا: اے امیر المؤمنین! مجھے آپ سے ایک کام ہے۔ آپؑ نے فرمایا: کہیے، کیا کام ہے؟ میں نے عرض کیا کہ آپ اس کمبول کو اُتار پھینکیں، اور کوئی دوسرا کمبول اوڑھ لیں۔ یہ سنتے ہی آپؑ نے وہ کمبول اپنے منہ پر ڈال لیا، اور رونے لگے۔

میں نے عرض کیا: اے امیر المؤمنینؑ! اگر مجھے معلوم ہو جاتا کہ میری اس بات کا آپ پر اس قدر ناگوار اثر پڑنے والا ہے، تو میں یہ بات کبھی نہ کہتا۔ آپؑ نے فرمایا: یہ کمبول مجھے میرے خلیل نے پہنایا تھا۔ میں نے عرض کیا: آپؑ کا خلیل کون ہے؟

آپؑ نے فرمایا: عمرؑ بن خطاب۔ انہوں نے اللہ سے خلوص کا معاملہ کیا تو اللہ نے ان سے خیرخواہی کی۔ ①

غور فرمائیے: سیدنا علیؑ کس قسم کے جذبات کا اظہار فرمارہے ہیں۔ نیزان کو اپنا خلیل قرار دے رہے ہیں۔ کیونکہ وہ جانتے تھے یہ عظیم انسان کا میاں ترین انسانوں میں سے ایک ہے۔ اس چیز کا اظہار اپنی زبان مبارک سے اس وقت کیا، جب سیدنا عمرؑ زخمی حالت

① مصنف ابن ابی شیبہ، رقم: ۴۶۰۱۲۰۔

میں موت و حیات کی کشمکش میں تھے۔ چنانچہ سیدنا ابن عباس رضی اللہ عنہما بیان کرتے ہیں کہ:

((إِنَّى لَوَاقِفٌ فِي قَوْمٍ، يَدْعُونَ اللَّهَ لِعُمَرَ بْنَ الْخَطَّابِ، وَقَدْ وُضِعَ، مَرْفَقَهُ عَلَىٰ مَنْكِبِيٍّ يَقُولُ: يَرْحُمُكَ اللَّهُ! إِنِّي لَأَرْجُو أَنْ يَجْعَلَ اللَّهُ مَعَ صَاحِبِيكَ، لِأَنِّي كَثِيرًا مَمَّا كُنْتُ أَسْمَعُ رَسُولَ اللَّهِ يَقُولُ: كُنْتُ وَأَبُوبَكْرٍ وَعُمَرَ، وَفَعَلْتُ وَأَبُوبَكْرٍ وَعُمَرُ، وَأَنْطَلَقْتُ وَأَبُوبَكْرٍ وَعُمَرَ، وَدَخَلْتُ وَأَبُوبَكْرٍ وَعُمَرُ وَخَرَجْتُ وَأَبُوبَكْرٍ وَعُمَرُ فَالْتَّفَتُ فَإِذَا عَلِيُّ بْنُ أَبِي طَالِبٍ .)) ①

”جب سیدنا عمر رضی اللہ عنہ کو چار پائی پر رکھا گیا تو میں چند لوگوں کے ساتھ کھڑا تھا۔ وہ سیدنا عمر رضی اللہ عنہ کے لیے دعا مانگ رہے تھے کہ ایک آدمی نے اپنی کہنی میرے کندھے پر کھی اور یوں کہنے لگا۔ اللہ تعالیٰ تم پر حرم فرمائے۔ مجھے امید واٹق ہے کہ اللہ تعالیٰ آپ کو آپ کے دونوں رفیقوں کے ساتھ ملائے گا۔ کیونکہ میں نے رسول کریم ﷺ کو اکثر فرماتے سننا، میں اور ابو بکر، عمر اکٹھے تھے، میں نے اور ابو بکر و عمر نے یہ کام کیا، میں، ابو بکر اور عمر روانہ ہوئے، میں، ابو بکر اور عمر داخل ہوئے اور میں ابو بکر و عمر نکلے۔ سیدنا ابن عباس رضی اللہ عنہ نے پیچھے مرکر دیکھا تو یہ کلمات ادا کرنے والے سیدنا علی رضی اللہ عنہ بن ابی طالب تھے۔“

ذراغور فرمائیے: جس شخصیت کے بارے میں سیدنا علی رضی اللہ عنہ نے اس قدر بہترین جذبات و خیالات کا اظہار فرمایا ہو، ہمارا عقیدہ تو یہ ہے کہ یہ شخصیت عظیم ترین انسان ہی ہو سکتا ہے۔ کیونکہ سیدنا علی رضی اللہ عنہ جیسا صاحب بصیرت و قوت کسی غلط شخص کی قطعاً تعریف نہیں کر سکتا۔ اس سے ان لوگوں کو بھی ہوش کے ناخن لینے چاہیے کہ جو سیدنا ابو بکر رضی اللہ عنہ و عمر رضی اللہ عنہ کو برا بھلا کہنے

① صحیح بخاری، کتاب فضائل اصحاب النبی، رقم : ۳۶۷۷، صحیح مسلم، کتاب فضائل الصحابة، رقم : ۶۱۸۷۔

شان صحابہ زبان مصطفیٰ علیہ السلام

کی کوشش کرتے ہیں، اگر وہ بزرے ہوتے تو علیؑ جیسا عظیم انسان کبھی بھی ان کی تعریف و توصیف نہ کرتا۔ جن کی سیدنا علیؑ مدح سراً کریں یقیناً وہ عظیم لوگ ہیں۔ اور آخری رسول ﷺ اور انبیاء علیہم السلام کے بعد سب سے اعلیٰ اور افضل ہیں۔

﴿ اب امیر المؤمنین سیدنا علیؑ کے متعلق سیدنا امیر معاویہ رضی اللہ عنہ بن ابی سفیان کا نظریہ بھی پڑھ لجئے جو اللہ تعالیٰ کے فرمان ”رحماء بینهم“ کا آئینہ دار ہے۔ چنانچہ سیدنا ضرار بن حمزہ ضبابی، سیدنا امیر معاویہ رضی اللہ عنہ کے ہاں تشریف لائے تو آپؑ نے ان سے کہا: میرے سامنے سیدنا علیؑ کے اوصاف بیان کجئے، انہوں نے عرض کیا: اے امیر المؤمنین! اس معاملے میں آپ معدرات قبول نہیں کرتے؟ آپؑ نے فرمایا: میں معدرات قبول نہیں کر سکتا۔ انہوں نے کہا: اگر ضرور ہی سننے ہیں تو سینے:

اللہ کی قسم! وہ بلند خیال اور مضبوط اعصاب والے تھے، دوٹوک بات کہتے اور حق کے ساتھ فیصلہ کرتے تھے۔ ان کے پہلوؤں سے علم کے چشمے پھوٹتے تھے، اور چاروں طرف حکمت و دانائی بولتی تھی۔ وہ دنیا کی رنگینیوں سے اُچاٹ اور رات اور اس کے اندر ہیروں سے مانوس تھے۔ اللہ کی قسم! وہ بڑے متحمل اور گہری سوچ رکھنے والے انسان تھے۔ اس دوران اپنی ہتھیلی کو پلتئے اور اپنے آپ سے مخاطب ہوتے تھے۔ آپؑ ستا لباس اور سادہ خوراک پسند کرتے تھے۔ اللہ کی قسم! وہ ہم کے بیچ عام آدمی کی طرح رہتے تھے۔ جب ہم ان کے پاس آتے تو وہ ہمیں اپنے قریب بٹھاتے، اور جب ہم سوال کرتے تو وہ ہمیں جواب دیتے تھے، اور اتنے تقرب کے باوجود ہم ان کی بیبیت کی وجہ سے ان سے گفتگو کی ہمت نہ پاتے۔ جب وہ مسکراتے تو دنداں مبارک پرورے ہوئے موتیوں کی لڑی جیسے رکھتے تھے۔ وہ اہل دین کی عزت کرتے اور مسَاکین سے محبت کرتے تھے۔ کوئی طاقتور شخص اپنی طاقت کے بل بوتے پر ان سے ناقص فیصلہ کروانے کی طمع نہ کر سکتا تھا اور نہ کمزور انسان ان کے عدل سے مایوس ہوتا تھا۔ میں اللہ کو گواہ بنا کر کہتا ہوں کہ میں نے انہیں بعض موقع پرستاروں کے ڈھلنے کے بعد

اندھیری راتوں میں دیکھا کہ وہ اپنے محراب میں اپنی داڑھی پکڑ کر سانپ کے ڈسے ہوئے کی طرح تڑپ رہے تھے، اور غمکین کی طرح رورہے تھے اور گویا کہ میں اب بھی انہیں سن رہا ہوں کہ وہ کہہ رہے ہیں۔ ”یارَبَّنَا یا رَبَّنَا“ اور اس کے سامنے گریز اری کر رہے ہیں۔ پھر دنیا سے کہہ رہے ہیں کہ تو مجھے دھوکہ دیتی ہے، اور میری طرف لپکتی ہے۔ مجھ سے دور رہ، کسی اور کو دھوکہ دے، میں تجھے تین طلاقیں دے چکا ہوں، تیری عمر چھوٹی ہے اور محفل حقیر ہے اور مرتبہ معمولی ہے۔ آہ! سفر لمبا ہے، سفر خرچ کم ہے اور راستہ پُر خطر ہے.....!!

یہ سن کر سیدنا امیر معاویہ رضی اللہ عنہ کی آنکھوں سے بے اختیار آنسو نکل آئے، اور ان کی داڑھی پر بننے لگے انہوں نے آنسوؤں کو آستین سے خشک کرنا شروع کر دیا، اور ہم نشین بلک بلک کرونے لگے۔ اس کے بعد آپ نے فرمایا: ابو الحسن پر اللہ رحم فرمائے۔ یقیناً وہ ایسے ہی تھے۔ اے ضرار! ان کی شہادت پر تیراغم کیسا ہے؟

انہوں نے کہا: جیسے کسی عورت کے اکلوتے بیٹے کو اس کی گود میں ہی ذبح کر دیا گیا، ہو (اور اس موقع پر) نہ تو اس کے آنسو تھتھے ہیں، نہ غم ختم ہوتا ہے۔ ①

اس روایت سے آپ نے اندازہ لگالیا ہوگا کہ سیدنا امیر معاویہ رضی اللہ عنہ نے کتنے اشتیاق اور اصرار کے ساتھ سیدنا علی مرتضیٰ رضی اللہ عنہ کے اوصاف سنے اور کس قدر وسعتِ ظرفی سے ان کے فضل و کمال کا اعتراف کیا۔

اب ہم آپ کے سامنے ایک واقعہ ذکر کرتے ہیں جو اس بات پر دلالت کرتا ہے کہ اہل بیت کرام رضی اللہ عنہم باوجود اپنے مرتبہ و مقام کے دیگر صحابہ کرام رضی اللہ عنہم کی دل و جان سے قدر کرتے تھے، اور ان کے خلاف کوئی بات سننا گوارانہ کرتے تھے۔

ساتویں صدی کے مشہور شیعہ محدث بہاؤ الدین ابو الحسن علی بن حسین اربی اپنی کتاب ”کشف الغمة فی معرفة الأئمة“ میں بیان کرتے ہیں کہ عراقیوں کا ایک گروہ سبط

① نهج البلاغہ، ص : ۳۷۴، حلیۃ الاولیاء، ۱/۸۴۔

شان حصحابہ بن مصطفیٰ علیہ السلام

رسول سیدنا علی بن حسین زین العابدین کے پاس آیا، اور سیدنا ابو بکر و عمر و عثمان رضی اللہ عنہم کے متعلق نامناسب باتیں کرنے لگا۔ جب وہ اپنی باتوں سے فارغ ہوا، تو آپ نے فرمایا: میں تم سے پوچھتا ہوں کہ کیا تم اولین مہاجرین میں سے ہو؟

﴿الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ وَلِئَكَ هُمُ الصَّادِقُونَ ۝﴾

(الحشر: ۸)

”جو اپنے گھروں اور مالوں سے بے خل کر دیے گئے، وہ اللہ کا فضل اور اس کی خوشنودی کے طلب گار ہیں اور وہ اللہ اور اس کے رسول کی نصرت کرتے ہیں، وہی لوگ سچے ہیں۔“

انہوں نے کہا: نہیں!

آپ نے فرمایا: کیا تم وہ لوگ ہو۔

﴿وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُجْبِونَ مَمْنَ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُوَثِّرُونَ عَلَى أَنفُسِهِمْ وَلَوْ كَانَ بِهِمْ خَصَاصَةً ۝﴾ (الحشر : ۹)

”بجود اربعت (مدینہ) اور ایمان کو ان سے پہلے ٹھکانہ بنا چکے تھے۔ وہ اپنی طرف بھرت کر کے آنے والوں سے محبت کرتے ہیں اور ان (مہاجرین) کو جو کچھ دیا جائے اس سے اپنے سینوں میں تنگی محسوس نہیں کرتے، اور انہیں اپنی جانوں پر ترجیح دیتے ہیں، اگرچہ انہیں خود بھی اس کی شدید ضرورت ہو۔“

انہوں نے کہا: نہیں۔ آپ نے فرمایا: تم بذاتِ خود اس بات کے اقراری ہو گئے کہ تم ان دونوں فریقوں میں سے نہیں ہو، اور گواہی دیتا ہوں کہ تم ان لوگوں میں سے بھی نہیں ہو، جن کے متعلق اللہ سبحانہ و تعالیٰ نے خبر دی ہے کہ:

﴿يَقُولُونَ رَبَّنَا آتِنَا أَغْفِرْ لَنَا وَلَا خُوَانِا الَّذِينَ سَيَقُونَا بِالْإِيمَانِ وَلَا تَجْعَلْ فِي قُلُوبِنَا غِلَّا لِلَّذِينَ آمَنُوا﴾ (الحشر: ١٠)

”اے ہمارے رب! ہمیں بخش اور ہمارے بھائیوں کو بھی جو ایمان قبول کرنے میں ہم سے سبقت لے گئے، اور ہمارے دلوں میں ان لوگوں کے متعلق کینہ و کدورت پیدا نہ کر۔“

میرے پاس سے نکل جاؤ، اللہ تمہارا (برا) کرے۔ ①

یہ ہے سبط رسول، سیدنا زین العابدین علی بن حسین رض کا مبارک نکتہ نظر ان لوگوں کے متعلق جو صحابہ کرام رض کی حسن سیرت و سلوک میں عیوب تلاش کرتے ہیں۔

قارئین کرام! مذکورہ واقعات سے آپ نے اہل بیت کی صحابہ کرام رض سے محبت اور عقیدت کا اندازہ لگایا ہوگا۔ محبت کا دوسرا ہم ترین ستون مصاہرت ہے۔ یعنی رشتہ داری قائم کرنا کہ جس سے محبت کی عمارت مضبوط ترین ہو جاتی ہے۔ کیونکہ اللہ تعالیٰ نے انسان کو دوسرے انسانوں کے ساتھ مصاہرت کے ذریعے تعلق مضبوط کرنے والا بنایا، اور اسے اپنی قدرت کاملہ اور حکمت بالغہ کی نشانی قرار ہے۔ چنانچہ اللہ تعالیٰ کا ارشاد ہے:

﴿وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصَهْرًا وَكَانَ رَبُّكَ قَدِيرًا﴾ (الفرقان: ٥٤)

”اللہ وہ ذات ہے، جس نے بشر کو پانی سے پیدا فرمایا، اور اسے نسب اور صهر (سے رشتہ استوار کرنے) والا بنایا اور تیرارب قدرت والا ہے۔“

المصاہرت کا معنی و مفہوم :

المصاہرت کا معنی و مفہوم یہ ہے کہ دوسروں سے ازدواجی رشتہ کرنا یعنی ان کا داماد یا بہنوئی بننا یا انہیں اپنا داماد اور بہنوئی بنانا۔ المصاہرت ایک شرعی تعلق ہے اور اللہ نے اسے نسب کے

❶ کشف الغمہ فی معرفة الائمه.

ہم پلے قرار دیا ہے، اور رسول کریم ﷺ نے فرمایا:
 ((ابنُ أَخْتِ الْقَوْمِ مِنْهُمْ .))
 ”قوم کی بہن کا بیٹا انہی میں سے ہے۔“

عربوں کے ہاں مصاہرت کا بڑا مرتبہ و مقام تھا۔ وہ اس پر فخر کے قائل تھے۔ لوگ اپنی بیٹیاں اور بہنیں اُن لوگوں سے نہیں بیا ہتے تھے، جنہیں وہ حسب و نسب کے اعتبار سے اچھا نہ جانتے ہوں۔ اس بات کا اس دور میں بھی خیال کیا جاتا تھا چنانچہ عرب لوگ کہتے تھے۔

”شریف النسب آدمی ہی اچھی اولاد پیدا کر سکتا ہے، اور بھروسے اچھا پھل حاصل کرنے کے لیے اس کو مناسب جگہ پر بویا جاتا ہے۔ یعنی اچھے حسب و نسب والے مرد کی اولاد بھی اچھی ہوگی۔“

اس وجہ سے عربوں کی کوشش ہوتی تھی کہ اچھے سے اچھے لوگوں کے ساتھ مصاہرت قائم کی جائے، کیونکہ اس سے تعلقات آگے بڑھنے ہوتے ہیں۔ اور اسی سے پیار و محبت کی فضائی قائم رہ سکتی ہے۔ جیسا کہ آج بھی ہمارے معاشرے میں لوگ رشتہ ناطے جوڑنے سے پہلے پوری طرح چھان بین کرتے ہیں، آگے پیچھے سے معلومات حاصل کرتے ہیں کہ کہیں غلط فتنم کے افراد سے واسطہ نہ پڑ جائے، کیونکہ اس سے تعلقات خراب ہو سکتے ہیں۔ الغرض رشتہ داری قائم کرنے کے لیے اچھے سے اچھے خاندان کا انتخاب کیا جاتا ہے۔ تاکہ پیار اور محبت کے رشتے ہمیشہ ہمیشہ قائم و دائم رہیں۔

اس حوالے سے بھی اہل بیت کو دیکھیے کہ انہوں نے انہی صحابہ کرام رضی اللہ عنہم سے رشتے جوڑے تعلقات قائم کیے کہ جنہیں لوگ گالیاں دیتے ہیں۔ برا بھلا کہتے ہیں۔ اگر وہ برے تھے تو رشتہ داریاں قائم کیوں کیں۔ یقیناً وہ بُرے نہیں تھے۔ اس لیے ان سے رشتہ داریاں قائم کیں۔ کیونکہ وہ صحابہ کرام رضی اللہ عنہم سے محبت کرتے تھے۔

① صحیح بخاری، کتاب الفرائض، رقم: ۶۷۶۲.

۱: اہل بیت عظام کی صد لیق گھرانے سے مصاہرت:

اس کے ثبوت کے لیے جعفر بن محمد ہاشمی قریشی کا یہ قول ہی کافی ہے کہ

((ولدنی ابوبکر مرتبین .))

”مجھے ابو بکر رضی اللہ عنہ نے دو مرتبہ جنا ہے۔“

آپ جانتے ہیں کہ امام جعفر الصادق کی والدہ کون ہے؟

وہ ہے اُم فروہ بنت قاسم بن محمد بن ابی بکر صد لیق رضی اللہ عنہ اور ان کی والدہ کا نام تھا۔

((أسماء بنت عبدالرحمن بن أبي بکر الصدیق .))

دانش مندر برادران! ذرا سوچئے اور غور فرمائیے کہ امام جعفر رضی اللہ عنہ، صادق نے محمد بن ابو بکر کا نام نہیں لیا، بلکہ ابو بکر صد لیق رضی اللہ عنہ کا نام لیا ہے، کیونکہ انہی کے نام پر ہی فخر کیا جا سکتا ہے جو بڑے رتبے کے انسان ہوں، اور یہ بھی ممکن ہے کہ بعض فتنہ گزیدہ لوگ حب اہل بیت کا نقاب اوڑھ کر سیدنا ابو بکر صد لیق رضی اللہ عنہ کی بدگوئی کرتے ہوں، اور آپ نے ان کے منه بند کرنے کی خاطر اس فضیلت کو بیان فرمایا ہو، اور اشارہ کیا ہو کہ ان کی بدگوئی کرنے والا درحقیقت ہماری بدگوئی کرتا ہے۔

۲: سیدنا علی المرتضی رضی اللہ عنہ کی اموی گھرانے سے مصاہرت:

اس کے ثبوت کے لیے اتنا ہی کافی ہے کہ امیر المؤمنین رضی اللہ عنہ نے سیدنا فاطمة الزهراء رضی اللہ عنہا کی وفات کے بعد ان کی وصیت کے مطابق ان کی بھائیجی امامہ بنت العاص بن ربع امویہ سے نکاح کیا تھا۔

۳: سیدنا عمر فاروق رضی اللہ عنہ کی ہاشمی گھرانے سے مصاہرت:

اس مصاہرت کے ثبوت کے لیے بہتر ہے کہ اہل السنۃ کی کتب کی بجائے شیعہ کی کتب سے حوالے پیش کیے جائیں اور ان کتابوں کے حوالے دیے جائیں جو معتبر شیعہ علماء کی لکھی

ہوئی ہیں اور ان کے ہاں معتبر بھی ہیں۔

چنانچہ ابن طقطقی جن کا اصل نام صفی الدین محمد بن تاج الدین ہے، اور یہ نامور شیعی مؤرخ اور نساب ہے، اپنی اُس کتاب میں لکھتا ہے جو اس نے عباسی ہاشمی سادات کرام کے قاتل ہلاکو خاں کے مشیر نصیر طوسی کے صاحبزادے اصل الدین حسن کی نذر کی تھی۔

ذکر بنات امیر المؤمنین علی رضی اللہ عنہ:

((وَأَمْ كُلُثُومٌ أَمْهَا فَاطِمَةُ بِنْتُ رَسُولِ اللَّهِ، تَزَوَّجَهَا عُمَرُ بْنُ

الْخَطَّابِ، فَوَلَدَتْ لَهُ زَيْدًا ثُمَّ خَلَفَ عَلَيْهَا عَبْدُ اللَّهِ بْنَ

جَعْفَرٍ .)) (ص: ۵۸)

”اور اُم کلثوم، ان کی ماں سیدہ فاطمہ بنت رسول اللہ ﷺ تھی۔ ان سے عمر بن

خطاب رضی اللہ عنہ نے شادی کی تھی۔ چنانچہ اس نے ان کے بیٹے زید کو جنم دیا، پھر ان

کی وفات کے بعد سیدنا عبد اللہ بن جعفر رضی اللہ عنہ نے ان سے شادی کی۔“

اس سلسلے میں سید مہدی رجائی کا کلام بھی دیکھنے سے تعلق رکھتا ہے۔ انہوں نے اس کے متعلق بہت سے حوالے ذکر کیے ہیں۔ ان میں سے ایک تحقیق عمر بن علی بن حسین ہاشمی قریشی کی طرف نسبت کی وجہ سے عمری کھلانے والے علامہ ابو الحسن عمری کی ہے، وہ اپنی کتاب ”المجدی“ میں لکھتے ہیں:

((وَالْمَعْوَلُ عَلَيْهِ مِنْ هَذِهِ الرِّوَايَاتِ مَا رَأَيْنَاهُ آنَفَا مِنْ أَنَّ الْعَبَاسَ

بْنَ عَبْدِ الْمَطْلَبِ زَوْجَهَا عُمَرُ بْنُ رَضِيٍّ ابْنِهَا عَلَيْهِ السَّلَامُ وَإِذْنُهَا

وَأَوْلَدُهَا عُمَرُ زَيْدًا.....الى آخره .))

”ان روایات میں سے معتمد (روایت) جو ہم نے ابھی دیکھی ہے وہ یہ ہے کہ

عباس بن عبد المطلب نے سیدنا علی رضی اللہ عنہ کی رضا مندی اور اجازت سے ان کی

شادی سیدنا عمر رضی اللہ عنہ سے کر دی، اور اس نے ان کے بیٹے زید کو جنم دیا۔“

شان صحابہ زبان مصطفیٰ علیہ السلام

ملا باقر مجلسی لکھتے ہیں کہ: ”اس طرح مفید کا اصل واقعہ سے انکار بھی منقول ہے، لیکن وہ اس چیز کے بیان کی غرض سے ہے کہ یہ واقعہ ان کے طرقِ اسناد سے ثابت نہیں، ورنہ جن روایات میں اس کا ذکر ہے، اور عنقریب ان کی اسناد بھی بیان ہونے والی ہیں، ان سے ماننا پڑے گا کہ جب سیدنا عمر رضی اللہ عنہ فوت (شہید) ہوئے تو سیدنا علی رضی اللہ عنہ (اپنی لختِ جگر) اُم کلثوم کے ہاں آئے، اور انہیں اپنے ساتھ گھر لے گئے۔“

الكافی کے مصنف نے اپنی اس کتاب میں بہت سی روایات بیان کی ہیں۔ ان میں سے ایک روایت ذیل باب میں موجود ہے۔

((بَابُ الْمَتَوَفَّى عَنْهَا زَوْجُهَا الْمَدْخُولُ بِهَا أَيْنَ تَعْتَدُ وَمَا يَحِبُ
عَلَيْهَا؟ حُمَيْدٌ بْنُ زِيَادٍ عَنْ أَبِنِ سَمَاعَةَ عَنْ مُحَمَّدٍ بْنِ زِيَادٍ عَنْ
عَبْدِ اللَّهِ بْنِ سَنَانَ وَمُعاوِيَةَ بْنِ عَمَّارٍ عَنْ أَبِي عَبْدِ اللَّهِ عَلَيْهِ
السَّلَامُ، قَالَ: سَأَلَتْهُ عَنِ الْمَرْأَةِ الْمَتَوَفَّى عَنْهَا زَوْجُهَا أَتَعْتَدُ فِي
بَيْتِهَا أَوْ حَيْثُ شَاءَتْ؟ قَالَ: بَلْ حَيْثُ شَاءَتْ أَنْ عَلِيًّا عَلَيْهِ
السَّلَامُ لَمَّا تَوَفَّى عُمَرَ أَتَى أُمَّ كُلُّثُومٍ فَانْطَلَقَ بِهَا إِلَى بَيْتِهِ .)) ①

”باب اس مسئلہ کے متعلق کہ جس مدخول بھا عورت کا خاوند فوت ہو گیا وہ کہاں عدت گزارے اور اس پر کیا کچھ واجب ہے؟ حمید بن زیاد، ابن سماعہ سے بیان کرتے ہیں اور وہ محمد بن زیادہ سے، اور وہ عبد اللہ بن سنان، اور معاویہ بن عمار سے، اور وہ دونوں ابو عبد اللہ علیہ السلام سے بیان کرتے ہیں کہ میں نے ان سے پوچھا: جس عورت کا خاوند فوت ہو جائے وہ عدت کے ایام اپنے گھر میں گزارے یا جہاں کہیں وہ چاہے؟ آپ نے فرمایا: جہاں وہ چاہے، جب عمر رضی اللہ عنہ فوت ہوئے تو سیدنا علی رضی اللہ عنہ اُم کلثوم کے ہاں آئے اور انہیں اپنے ساتھ گھر لے گئے۔“

شیخ صالح بن عبد اللہ درویش سیشن حج قطیف سیشن کورٹ سعودی عرب فرماتے ہیں کہ میں نے بعض معاصر شیعہ علماء اس شادی کے متعلق خط و کتابت کی تو اس کا سب سے شاندار جواب حکمہ اوقاف و مواریث کے قاضی شیخ عبدالحمید الحنفی نے لکھا، ان کے الفاظ یہ تھے:

((وَأَمَّا تَزْوِيجُ الْإِمَامِ عَلَيٰ فَارِسِ الْإِسْلَامِ إِبْنِهِ أَمَّ كُلُّ ثُومٍ فَلَا نَشَازُ فِيهِ، وَلَهُ بِرَسُولُ اللَّهِ ﷺ أُسْوَةُ حَسَنَةٍ، وَرَسُولُ اللَّهِ ﷺ أُسْوَةُ حَسَنَةٍ لِكُلِّ وَاحِدٍ مِنَ الْمُسْلِمِينَ، وَقَدْ تَزَوَّجَ رَسُولُ اللَّهِ ﷺ أُمَّ حَبِيبَةَ بِنْتَ أَبِي سُفْيَانَ، وَمَا كَانَ أَبُو سُفْيَانَ بِمَنْزِلَةِ عُمَرِ بْنِ الْخَطَّابِ وَمَا يُشَارُ حَوْلَ الزَّوَاجِ مِنْ غُبَارٍ فَلَا مُبَرِّ لَهُ عَلَى الْإِطْلَاقِ .))

”باقی رہائشوار اسلام، امام علی المرتضی علیہ السلام کا سیدنا عمر فاروق علیہ السلام سے اپنی لختی جگر کی شادی کا معاملہ تو ہم اس سے نفرت نہیں کرتے، اور آپ کے سامنے رسول اللہ ﷺ کا اسوہ حسنہ ہے، اور آپ ﷺ تمام مسلمانوں کے لیے اسوہ حسنہ ہیں، اور آپ نے ام حبیبة بنت ابی سفیان سے نکاح کیا تھا، اور ابوسفیان، سیدنا عمر فاروق علیہ السلام بن خطاب کے مرتبہ و مقام کا نہ تھا۔ اس نکاح کے سلسلے میں جو غبار اڑایا جاتا ہے اس کا مطلق جواز نہیں ہے۔“ ①

سیدنا عمر فاروق علیہ السلام نے اہل بیت کے ساتھ محبت و احترام کے رشتہ کو مستحکم کرنے کے لیے شادی کی درخواست کی تھی، جسے سیدنا علی المرتضی علیہ السلام نے کھلے دل سے قبول فرمایا اور اس طرح آپ کی اہل بیت سے مصاہرات قائم ہو گئی، اور رحماء بینہم کی صداقت آشکارا ہو گئی۔ خلاصہ یہ ہے کہ اہل بیت کرام اور اصحاب شیعہ ائمہ علیہما السلام کے درمیان باعموم، اور سیدنا علی علیہ السلام اور دیگر خلفاء الرسول علیہم السلام کے خاندانوں کے درمیان بالخصوص رشتہ مصاہرات قائم

① رحماء بینہم، مطبوعہ دارالین جوزی۔

تھا، اور یہ رشتہ اس بات کا پتہ دیتا ہے کہ ان کے درمیان الفت و مودت موجود تھی، اور وہ باہم شیر و شکر تھے، اور ایسی کوئی بات نہ تھی جو مانع جلوسوں اور جلوسوں میں بیان کی جاتی ہے۔

یہ پروپگنیڈ کے سوا کچھ بھی نہیں ہے۔ لہذا موننوں کی ذمہ داری ہے کہ ان کو ایسے پروپگنیڈ کے سے بچنا چاہیے کہ جس سے صحابہ اکرام رضی اللہ عنہم کے بارے میں غلط قسم کے جذبات دل و دماغ میں پیدا ہوتے ہوں۔ کیونکہ یہی کامیابی ہے۔ اللہ تعالیٰ ہم سب کو صحابہ کرام رضی اللہ عنہم سے محبت رکھنے کی توفیق بخشے۔

قارئین کرام! مذکورہ صفات سے آپ کو معلوم ہوا کہ اہل بیت نے صحابہ کرام رضی اللہ عنہم اور خلفاء تلاش کے ساتھ مصاہرات قائم کی۔ جو کہ ان کی آپس کی انتہائی محبت کی دلیل ہے۔

محبت کا اظہار کئی طریقوں سے ہوتا ہے یعنی کبھی اچھے جذبات سے اور کبھی رشتہ ناطہ جوڑ کر اور کبھی محبت و عقیدت ہوتی ہے۔ اس کے نام پر اپنے بچوں کے نام رکھے جاتے ہیں، تاکہ اس کی یاد ہمیشہ دل و دماغ میں تازہ رہے۔ اور اس کا نام ہمارے گھر میں گنجانا رہے، اور پھر یہ بھی کہا جاتا ہے کہ وہ نہ سہی تو اس کی یاد ہتی صحیح۔ یعنی اس کا نام ہم نے اپنی اولادوں کا رکھ لیا ہے۔ تاکہ اس کی یاد تو آتی رہے۔ یہی وجہ ہے کہ آج بھی لوگ اپنے پیاروں کے ناموں پر نام رکھتے ہیں۔ دیکھیے نبی کریم ﷺ سے ہر شخص کو محبت ہے، وہ اس محبت کا اظہار اپنی اولاد کا نام آپ ﷺ کے مبارک نام پر رکھ کر کرتا ہے۔ چنانچہ کسی کا نام محمد رفیق ہے، تو کسی کا محمد شفیق، کسی کا محمد عثمان ہے، تو کسی کا محمد احمد، محمد عمر وغیرہ وغیرہ، الغرض کہ ہر نام میں تقریباً محمد ﷺ کو ملایا جاتا ہے اپنی محبت کا اظہار کرنے کے لیے۔

تو قارئین کرام! دوسروں کے ناموں پر نام محبت اور عقیدت کے اظہار کے لیے اور اس سے واپسی کے لیے رکھے جاتے ہیں۔ یہ بات ہمارے مذکورہ تہذید سے آپ کے سامنے واضح ہو گئی ہوگی۔ اب دیکھنا چاہیے کہ اہل بیت کو بھی کسی سے محبت و عقیدت تھی یا نہیں کہ جن کے ناموں پر انہوں نے نام رکھ کر اپنی عقیدت و محبت کا اظہار کیا ہو۔ جب ہم تاریخ کے اوراق

پلٹتے ہیں تو معلوم ہوتا ہے کہ اہل بیت کو رسول مکرم ﷺ کے بعد سب سے زیادہ اگر کسی سے محبت تھی تو وہ صرف اور صرف خلفاء ثلاثہ سیدنا ابو بکر و عمر و عثمان رضی اللہ عنہم ہیں۔ یہی وجہ ہے کہ اہل بیت نے ان کے ناموں پر اپنی اولاد کے نام رکھے۔ تاکہ ان کی یاد ہمیشہ دل میں تروتازہ رہے اور عقیدت و محبت کے جذبات بڑھتے ہی چلے جائیں۔

چنانچہ سیدنا علی رضی اللہ عنہ نے اپنے بیٹوں کے نام خلفاء ثلاثہ عین اللہ عاصم کے نام پر رکھے۔

✿ سیدنا ابو بکر جدیہ بن علی رضی اللہ عنہ بن ابی طالب ہاشمی قریشی جو اپنے بھائی سیدنا حسین رضی اللہ عنہ کے ساتھ کر بلا میں شہید ہوئے۔ ان پر اور ان کے باپ پر افضل و اعلیٰ درود و سلام ہو۔

✿ سیدنا عمر جدیہ بن علی رضی اللہ عنہ بن ابی طالب ہاشمی قریشی، جو اپنے بھائی سیدنا حسین رضی اللہ عنہ کے ساتھ معرکہ کر بلا میں شہید ہوئے، ان پر اور ان کے باپ پر اعلیٰ و افضل درود و سلام ہو۔

✿ سیدنا عثمان جدیہ بن علی رضی اللہ عنہ بن ابی طالب ہاشمی قریشی، جو اپنے بھائی سیدنا حسین رضی اللہ عنہ کے ساتھ حادثہ کر بلا میں شہید ہوئے۔

غور فرمائیں سیدنا علی رضی اللہ عنہ کے تینوں بیٹے کر بلا میں شہید ہوتے ہیں، اور تینوں کا نام خلفاء ثلاثہ عین اللہ عاصم کے نام پر ہے۔ جو کہ ان سے بے پناہ محبت و عقیدت کی دلیل ہے پھر اس کے بعد آجائیے۔ سیدنا حسن رضی اللہ عنہ اپنے دو بیٹوں کے نام ابو بکر و عمر رضی اللہ عنہ کے نام پر رکھتے ہیں، اور سیدنا حسین رضی اللہ عنہ نے اپنے بیٹے کا نام خلیفہ ثانی عمر رضی اللہ عنہ کے نام پر رکھا۔ اگر یہ محبت نہیں ہے تو اس کو کیا کہیں گے۔ یقیناً یہ محبت ہے اسی محبت کا اظہار کرتے ہوئے امیر المؤمنین سیدنا حسن رضی اللہ عنہ بن علی رضی اللہ عنہ (فرشتہ رحمت) نے بھی اپنے بیٹوں کے نام، خلفاء ثلاثہ عین اللہ عاصم کے مبارک ناموں پر اپنے بیٹوں کے نام رکھے۔

محترم قارئین! یہاں ایسے ناموں کی لگنی مقصود نہیں، بلکہ مقصد یہ ہے کہ اہل بیت کرام عین اللہ عاصم کا یہ عمل ہمارے مدعا پر دلالت کرتا ہے کہ ان کے دلوں میں اللہ کے پیارے رسول ﷺ کے پیارے صحابہ اکر عین اللہ عاصم کی محبت کوٹ کوٹ کر بھری ہوئی تھی۔ اس وجہ سے

انہوں نے اس محبت کا اظہار اپنے بیٹوں کے نام انہی مبارک شخصیات کے ناموں پر رکھ کر کیا۔ اس محبت کو دوام بخشنے کے لیے اہل سنت نے بنوامیہ والوں سے رشتہ داریاں قائم کی ہیں، اور خلفاً ثلاثہ رعنی اللہم کے ساتھ خصوصی تعلقات قائم کیے۔ جیسا کہ ہماری مذکورہ گزارشات سے یہ واضح ہو چکا ہے۔

اس کے باوجود بھی اگر کوئی شخص صحابہ کرام رعنی اللہم کے اختلافات بیان کر کے لوگوں کے سامنے ان کی عزت و تکریم میں کوئی نقش پیدا کرنے کی ناکام کوشش کرے تو اس کو اپنے ایمان کی خیر منانی چاہیے۔ کیونکہ صحابہ کرام رعنی اللہم کی شان میں نقش پیدا کرنا مونموں کا قطعاً کام نہیں ہے۔ ارشاد باری تعالیٰ ہے، ”لِيغِيظُ بِهِمُ الْكَفَّارُ“ کہ صحابہ رعنی اللہم کے بارے میں بغض و عنادر کھنے والے تو کافر ہیں۔ اس سے معلوم ہوا کہ صحابہ سے بغض رکھنا کافروں کا کام ہے ناکہ مونموں کا۔ لہذا مونموں کی ذمہ داری ہے کہ اپنی زبان کو ہمیشہ صحابہ کرام رعنی اللہم کے بارے میں انتہائی احتیاط سے استعمال کریں مزید برآں انسانی اخلاقی فریضہ ہے کہ زبان کھولتے وقت یہ خیال رہے کہ ہمارے کلام سے کسی کی دل آزاری تو نہیں ہو رہی۔ کسی صحابی کی شان میں گستاخی یا گستاخی کا شہبہ تو نہیں ہو رہا۔ اگر زبان کھولنے سے ان میں سے کسی بھی چیز کا اندیشہ ہو رہا ہو تو زبان کو ہرگز نہیں کھولنا چاہیے، کیونکہ ہمیں یہ زیب نہیں دیتا۔ اس لیے تمام کے تمام صحابہ کرام رعنی اللہم ہمارے محسن ہیں کہ جن کی قربانیوں کی بدولت یہ دین اسلام ہم تک پہنچا ہے۔ ان کی قربانیوں کا حق یہ ہے کہ تمام صحابہ کرام رعنی اللہم کے لیے دعائیں کی جائیں۔ اور ان سے عقیدت و محبت کے جذبات پیدا کیے جائیں۔ اسی میں کامیابی ہے۔

اللہ تعالیٰ ہمیں صحابہ کرام رعنی اللہم سے محبت کرنے کی توفیق بخشنے اور ہر قسم کے بغض اور عناد سے بچائے۔ آمین یا رب العالمین۔

آل رسول ﷺ کے متعلق اہل السنۃ کا عقیدہ:

آل رسول ﷺ سے محبت کے مسئلہ کو علمائے اہل سنت نے مسائل اعتقاد میں شامل کیا

شان صحابہ زبان مصطفیٰ علیہ السلام

ہے کیوں؟ اس لیے کہ اس مسئلہ کی بڑی اہمیت ہے اور انہوں نے اس کی اہمیت پر مستقل رسائل تصنیف کیے ہیں۔ چنانچہ مسائل اعتقاد میں آپ کو اہل السنۃ کی کوئی کتاب ایسی نہ ملے گی، جس میں انہوں نے اس مسئلہ کی اہمیت بیان نہ کی ہو۔ چنانچہ امام تقی الدین ابوالعباس احمد بن تیمیہ رحمۃ اللہ علیہ نے اس مسئلہ پر جامع اور مختصر رسالہ لکھا ہے، اور ”عقیدہ واسطیہ“ میں بھی اس پر روشنی ڈالی ہے۔ انہوں نے اس مسئلہ پر جو کچھ لکھا ہے اس کا خلاصہ یہ ہے کہ اہل السنۃ، اہل بیت سے محبت اور وابستگی رکھتے ہیں، اور ان کے بارے میں رسول ﷺ کی وصیت کو یاد رکھتے ہیں، کیونکہ آپ نے غدر خم کے روز فرمایا تھا:

((اذْكُرُوكُمُ اللَّهُ فِي أَهْلِ بَيْتٍ ، اذْكُرُوكُمُ اللَّهُ فِي أَهْلِ بَيْتٍ .)) ①

”میں تمہیں اپنے اہل بیت کے بارے میں، اللہ یاد دلاتا ہوں، میں تمہیں اپنے اہل بیت کے بارے میں اللہ یاد دلاتا ہوں۔“

اس دلالت کی وجہ سے اہل سنت کا عقیدہ ہے کہ اہل بیت سے محبت اور عقیدت ضروری ہے۔ بغیر ان کی محبت کے ایمان سلامت نہیں رہ سکتا۔ اسی اہمیت کے پیش نظر بڑے بڑے علماء کرام نے اس موضوع پر کتابیں بھی تصنیف کی ہیں، تاکہ اس مسئلہ کی اہمیت کو لوگوں کے سامنے واضح کر دیا جائے۔ اس مسئلہ کو اہمیت دینی چاہیے، اور اہل بیت سے عقیدت و محبت اپنے دلوں میں پیدا کرنی چاہیے۔ جیسا کہ اہل سنت والجماعت کا عقیدہ صحیح ہے۔

نوت : اہل سنت والجماعت سے مراد وہ لوگ ہیں کہ جو اپنی زندگی قرآن و سنت کے احکامات کے مطابق گزارتے ہیں۔ ناکہ بدعت پرستوں کا وہ ٹولہ کہ جو اپنے آپ کو اہل سنت والجماعت کہتا ہے، اور اپنی زندگی کو بدعاں و خرافات سے گندا کر رکھا ہے اس کے باوجود اپنے آپ کو اہل سنت والجماعت کہتے ہیں، حالانکہ یہ حقیقت سے کوسوں دور ہیں ان کی کثرت ہندو پاک میں کثرت سے پائی جاتی ہے۔

① صحیح مسلم، کتاب فضائل الصحابة رقم: ۶۲۲۵

باب نمبر: ۷

خلافے راشدین رضی اللہ عنہم کے فضائل و مناقب

خلیفہ اول

سیدنا ابو بکر صدیق رضی اللہ عنہ

قارئین کرام! صحابہ کرام رضی اللہ عنہم کا گروہ کائنات کا سب سے افضل ترین گروہ ہے۔ اس کی شہادت قرآن و حدیث کے بے شمار دلائل دیتے ہیں۔ اس افضالیت کی وجہ یہ ہے کہ انہوں نے جان و مال سے دین اسلام کی آبیاری کی ہے، اور اس راستے میں بڑی سے بڑی قربانی سے بھی دریغ نہیں کیا۔

صحابہ کرام رضی اللہ عنہم میں وہ شخصیت کہ جس نے سب سے زیادہ اسلام کے لیے قربانیاں دیں ہیں، اور جان و مال سے شہر اسلام کی حفاظت کی ہے، وہ سیدنا ابو بکر صدیق رضی اللہ عنہ ہیں اور امت مسلمہ کا اس پر اجماع ہے۔

نام و نسب، خاندان:

عبداللہ بن عثمان، ابو بکر کنیت، صدیق اور عتیق لقب، والد ماجد کا نام عثمان، اور کنیت ابو قافلہ، والدہ ماجدہ کا نام سلمی اور ام الحیر کنیت، والدہ ماجد کی طرف سے پورا سلسلہ نسب یہ ہے۔

عبداللہ بن عثمان بن عامر و بن کعب بن سعد بن قیم بن مرہ بن کعب بن لوی القرقشی المکہی بن قیم بن مرہ۔ (طبقات ابن سعد: ۱۱۹/۳) اس طرح سیدنا ابو بکر رضی اللہ عنہ کا سلسلہ نسب چھٹی پشت میں مرہ پر نبی کریم ﷺ سے جاملاً ہے۔

سیدنا ابو بکر رضی اللہ عنہ کے والد ماجد:

ابوقافہ عثمان بن عامر شرافے مکہ میں سے تھے اور نہایت عمر تھے، ابتدا جیسا کہ بوڑھوں کا قاعدہ ہے وہ اسلام کی تحریک کو بازیچہ اطفال سمجھتے تھے، چنانچہ سیدنا عبد اللہ کا بیان ہے کہ جب نبی کریم ﷺ نے ہجرت فرمائی تو میں آپ ﷺ کی تلاش میں سیدنا ابو بکر رضی اللہ عنہ کے گھر آیا وہاں ابو قافہ موجود تھے انہوں نے سیدنا علی رضی اللہ عنہ کو اس طرف سے گزرتے دیکھ کر نہایت برہمی سے کہا کہ ان بچوں نے میرے لڑکے کو بھی خراب کر دیا۔ (الاصابہ ۲۲۱/۲)

ابوقافہ رضی اللہ عنہ فتح مکہ تک نہایت استقلال کے ساتھ اپنے آبائی مذہب پر قائم رہے۔ فتح مکہ کے بعد جب رسول اللہ ﷺ مسجد میں تشریف فرماتھے کہ وہ اپنے فرزند سعید، سیدنا ابو بکر صدیق رضی اللہ عنہ کے ساتھ بارگاہ نبوت میں حاضر ہوئے، نبی کریم ﷺ نے ان کے ضعف پیری کو دیکھ کر فرمایا کہ انہیں کیوں تکلیف دی، میں خود ان کے پاس پہنچ جاتا، اس کے بعد آپ ﷺ نے نہایت شفقت سے ان کے سینہ پر ہاتھ پھیرا اور کلمات طیبات تلقین کر کے مشرف باسلام فرمایا، سیدنا ابو قافہ رضی اللہ عنہ نے بڑی عمر پائی۔ نبی کریم ﷺ کے بعد اپنے فرزند ارجمند سیدنا ابو بکر رضی اللہ عنہ کے بعد بھی کچھ دنوں تک زندہ رہے، آخر عمر میں بہت ضعیف ہو گئے تھے، آنکھوں کی بصارت جاتی رہی۔ آخر کار ۱۲۴ھ میں ۹۷ برس کی عمر پا کر وفات پائی۔ (اصابہ ۶/۲۲۲)

قبل از اسلام:

سیدنا ابو بکر صدیق رضی اللہ عنہ اسلام سے قبل ایک متمول تاجر کی حیثیت رکھتے تھے، اور ان کی دیانت، راستبازی اور امانت کا خاص شہرہ تھا، اہل مکہ ان کو علم، تجربہ اور حسن خلق کے باعث نہایت معزز سمجھتے تھے، ایام جاہلیت میں خون بہا کا مال آپ ہی کے ہاں جمع ہوتا تھا، اگر کبھی کسی دوسرے شخص کے یہاں جمع ہوتا تو قریش اس کو تسلیم نہیں کرتے تھے۔ (کنز العمال ۶/۳۱۳)

اس سے دور جاہلیت میں بھی سیدنا ابو بکر صدیق رضی اللہ عنہ کی عزت و شرف کا اندازہ لگایا جا

سکتا ہے کہ لوگ آپ کو انتہائی امین و دیانت دار سمجھتے تھے۔ اسی وجہ سے خون بہا کا مال انہی کے پاس رکھوا یا جاتا تھا جو ان کی طبیعت کی سلامتی اور پاکیزگی کا پتہ دیتا ہے۔ اصل میں یہ اللہ تعالیٰ کا خاص فضل و احسان ہوتا ہے کہ کچھ لوگوں کو اللہ تعالیٰ طبعاً پاک باز اور نیک سیرت و صورت بنادیتا ہے۔ اللہ تعالیٰ کے انعام یافتہ بندوں میں سے ایک سیدنا ابو بکر رضی اللہ عنہ بھی ہیں۔ یہی وجہ ہے کہ ان کو مذموم چیزوں سے نفرت رہی۔

سیدنا ابو بکر صدیق رضی اللہ عنہ کو ایام جاہلیت میں بھی شراب سے ولیٰ ہی نفرت تھی جیسی زمانہ اسلام میں تھی۔

نبی کریم ﷺ کے ساتھ بچپن ہی سے ان کو خاص انس اور خلوص تھا اور آپ ﷺ کے حلقہ احباب میں داخل تھے۔ اکثر تجارت کے سفروں میں بھی انہیں آپ ﷺ کی ہمراہی کا شرف حاصل ہوتا تھا۔ (کنز العمال)

اسلام:

نبی کریم ﷺ کو جب خلعت، نبوت عطا ہوا اور آپ ﷺ نے خفی طور پر احباب مخلصین، اور محروم راز کے سامنے اس حقیقت کو ظاہر فرمایا تو مردوں میں سے سیدنا ابو بکر رضی اللہ عنہ نے سب سے پہلے بیعت کے لیے ہاتھ بڑھایا، سیدنا ابو بکر رضی اللہ عنہ کا آئینہ دل پہلے سے صاف تھا، فقط خورشید حقیقت کی عکس افسنگی کی دریتھی، گذشتہ صحبوتوں کے تجویں نے نبوت کے خدوخال کو اس طرح واضح کر دیا تھا کہ معرفت حق کے لیے کوئی انتظار باقی نہ رہا، البتہ ان کے اول مسلمان ہونے میں بعض موخرین اور اہل آثار نے کلام کیا ہے، بعض روایات سے ظاہر ہوتا ہے کہ سیدنا خدیجہ رضی اللہ عنہا کا قبول اسلام سب سے مقدم ہے، بعض سے معلوم ہوتا ہے کہ سیدنا علی رضی اللہ عنہ کا اولیت کا فخر حاصل ہے اور بعض کا خیال ہے کہ سیدنا زید بن ثابت رضی اللہ عنہ بھی سیدنا ابو بکر رضی اللہ عنہ سے پہلے مسلمان ہو چکے تھے۔ لیکن اس کے مقابلے میں ایسے اخبار و آثار بھی بکثرت موجود ہیں، جن سے ثابت ہوتا ہے کہ اولیت کا طغراۓ شرف و امتیاز صرف اسی ذات گرامی

شان صحابہ زبان مصطفیٰ علیہ السلام

کے لیے مخصوص ہے۔ چنانچہ سیدنا حسان بن ثابت رضی اللہ عنہ کے ایک قصیدہ سے بھی اسی خیال کی تائید ہوتی ہے۔

إِذَا تَذَكَّرْتَ شَجُونا مِنْ أَخْيَرِ ثَقَةٍ فَادْكُرْ أَخَاهَ أَبَابُكْرٍ بِمَا فَعَلَ
”جب تمہیں کسی سچے بھائی کا غم آئے، تو اپنے بھائی ابو بکر رضی اللہ عنہ کو یاد کرو ان کے کارناموں کی بنابر۔“

خَيْرُ الْبَرِّيَّةِ أَتَقَاهَا أَعْدَلُهَا بَعْدَ النَّبِيِّ وَأَوْفَاهَا بِمَا حَمَلَ
”وہ تمام مخلوق میں نبی ﷺ کے بعد تقویٰ اور عدل کے لحاظ سے بہتر تھے، اور انہوں نے جو کچھ اٹھایا اس کو پورا کر کے چھوڑا۔“

وَالثَّانِيُّ وَالثَّالِيُّ الْمَحْمُودُ مَشْهُدُهُ وَأَوْلُ النَّاسِ مِنْهُمْ صَدَقَ الْمُرْسَلَا
”وہی ثانی اور آپ کے بعد متصل ہیں، جن کی مشکلات میں موجودگی کی تعریف کی گئی، اور وہی پہلے شخص ہیں، جنہوں نے رسولوں کی تصدیق کی ہے۔“

مُحَقِّقِينَ نَعَنْ مُحَاجِّيٍّ وَأَنَّا هُنَّا مُؤْمِنُونَ كَمَا كَانُوا مُؤْمِنِينَ سَيِّدُ
خدیجہ رضی اللہ عنہا عورتوں میں، سیدنا علی رضی اللہ عنہ پکوں میں، سیدنا زید بن حارثہ رضی اللہ عنہ غلاموں میں اور سیدنا ابو بکر رضی اللہ عنہ باغ مردوں میں سب سے اول مومن ہیں۔ ①

اشاعت اسلام:

سیدنا ابو بکر رضی اللہ عنہ نے مسلمان ہونے کے ساتھ ہی دین حنف کی نشر و اشاعت کے لیے جدو جہد شروع کر دی، اور صرف آپ کی دعوت پر سیدنا عثمان رضی اللہ عنہ بن عفان، سیدنا زبیر رضی اللہ عنہ بن العوام، سیدنا عبد الرحمن رضی اللہ عنہ بن عوف، سیدنا سعد رضی اللہ عنہ بن ابی وقار، سیدنا طلحہ رضی اللہ عنہ بن عبد اللہ جو معدن اسلام کے سب سے تاباں و درختاں جواہر ہیں، مشرف باسلام ہوئے۔ سیدنا عثمان رضی اللہ عنہ بن مظعون، سیدنا ابو عبیدہ رضی اللہ عنہ، سیدنا ابو سلمہ رضی اللہ عنہ اور سیدنا خالد بن سعید رضی اللہ عنہ

۱ فتح الباری: ۱۳۰/۶

العاصر بھی آپ ہی کی ہدایت سے دائرہ اسلام میں داخل ہوئے۔ یہ وہ اکابر صحابہ رضی اللہ عنہم ہیں جو آسان اسلام کے انتر ہائے تباہ ہیں، لیکن ان ستاروں کا مرکز مشتمی سیدنا ابو بکر صدیق رضی اللہ عنہ ہی کی ذات تھی۔ اعلانیہ دعوت کے علاوہ ان کا مخفی روحانی اثر بھی سعید روحون کو اسلام کی طرف مائل کرتا تھا، چنانچہ اپنے سُکن خانہ ایک چھوٹی سی مسجد بنائی تھی، اور اس میں نہایت خشوع و خضوع کے ساتھ عبادت الہی میں مشغول رہتے تھے۔ آپ رضی اللہ عنہ نہایت رقيق القلب تھے، قرآن پاک کی تلاوت فرماتے تو آنکھوں سے آنسو جاری ہوجاتے، لوگ آپ رضی اللہ عنہ کے گریہ و بکادیکھ کر جمع ہوجاتے، اور اس پر اثر منظر سے نہایت متاثر ہوتے۔ ①

سمیٰ زندگی:

نبی کریم ﷺ نےبعثت کے بعد کفار کی ایذا رسانی کے باوجود تیرہ برس تک مکہ میں تبلیغ و دعوت کا سلسلہ جاری رکھا۔ سیدنا ابو بکر رضی اللہ عنہ اس بے بھی کی زندگی میں جان، مال رائے و مشورہ غرض ہر حیثیت سے آپ ﷺ کے دست و بازو اور رنج و راحت میں شریک رہے۔ نبی کریم ﷺ روزانہ صبح و شام سیدنا ابو بکر رضی اللہ عنہ کے گھر تشریف لے جاتے اور دریتک مجلس راز قائم رہتی۔ (صحیح بخاری) قبائل عرب اور عام مجمعوں میں تبلیغ و ہدایت کے لیے جاتے تو یہ بھی ہم رکاپ ہوتے اور نسب دانی اور کثرت ملاقات کے باعث لوگوں سے آپ ﷺ کا تعارف کراتے۔ ②

مکہ میں ابتدا جن لوگوں نے داعی توحید کو لبیک کہا، ان میں کثیر تعداد غلاموں اور لوگوں یوں کی تھی جو اپنے مشرک آقاوں کے پنجہ ظلم و ستم میں گرفتار ہونے کے باعث طرح طرح کی اذیتوں میں بتلا تھے۔ سیدنا ابو بکر رضی اللہ عنہ نے ان مظلوم بندگان توحید کو ان کے جفا کار مالکوں سے خرید کر آزاد کر دیا۔ چنانچہ سیدنا بلاں رضی اللہ عنہ، عامر رضی اللہ عنہ، بن فہیر رضی اللہ عنہ، نذریہ رضی اللہ عنہ، نہدیہ رضی اللہ عنہ، بنی مولی رضی اللہ عنہ اور بنت نہدیہ رضی اللہ عنہ وغیرہ نے اسی صدقیتی جود و کرم کے ذریعہ سے نجات پائی۔

① صحیح بخاری۔ باب البحرة النبی صلی اللہ علیہ وسلم۔ ② کنز العمال: ۳۱۹/۶

کفار جب کبھی نبی کریم ﷺ پر دست تعدی دراز کرتے تو یہ مخلص جانشائرون خطرہ میں پڑ کر خود سینہ سپر ہو جاتا، ایک دفعہ آپ ﷺ خانہ کعبہ میں تقریر فرمار ہے تھے کہ مشرکین اس تقریر سے سخت برہم ہوئے اور اس قدر مارا کہ آپ ﷺ بے ہوش ہو گئے، سیدنا ابو بکر رضی اللہ عنہ نے بڑھ کر کہا۔ ”اللہ تم کو ہلاک کرے تم صرف آپ ﷺ کو اس لیے قتل کر دو گے کہ ایک اللہ کا نام لیتے ہیں۔“ ①

اسی طرح ایک روز نبی کریم ﷺ نماز پڑھ رہے تھے کہ اسی حالت میں عقبہ بن ابی معیط نے اپنی چادر سے گلوئے مبارک میں پھنداؤال دیا۔ اس وقت اتفاقاً سیدنا ابو بکر رضی اللہ عنہ پہنچ گئے، اور اس ناخجارت کی گردان پکڑ کر خیر الانام علیہ السلام سے علیحدہ کیا، اور فرمایا ”کیا تم اس کو قتل کرو گے جو تمہارے پاس اللہ کی نشانیاں لایا، اور کہتا ہے کہ مرارب اللہ ہے؟“ ②

قارئین کرام! ان واقعات سے اندازہ لگایا جا سکتا ہے کہ سیدنا ابو بکر رضی اللہ عنہ نے کس انداز سے رسول اللہ ﷺ کا ساتھ دیا۔ اور آپ ﷺ کو کفار کی تکلیف سے بچانے کے لیے کوشش کی۔ باوجود اس بات کے کہ خود بھی اپنے خاندان کی مخالفت سے دوچار تھے۔ جس کی وجہ سے اپنی جان کا خطرہ بھی ہو سکتا تھا۔ لیکن اپنی جان کی کوئی پرواہ نہیں کرتے تھے، بلکہ آپ ﷺ کی حفاظت کی فکر دامن گیر رہتی تھی۔ اور ہر طرح اپنے جان و مال سے اسلام اور اہل اسلام کی حفاظت کی اور جو کچھ ہو سکا وہ کر کے دکھادیا، اور ہر طرح کفارہ و ناخجارت کا مقابلہ کیا۔ لیکن جب کفار کے ظلم و زیادتی کی حد ہو گئی، اور مسلمانوں کو ہجرت کی اجازت ملی تو سیدنا ابو بکر رضی اللہ عنہ نے بھی ہجرت کے لیے آپ ﷺ سے اجازت طلب کی تو آپ ﷺ نے جواباً فرمایا کہ ابو بکر صدیق رضی اللہ عنہ جلدی نہ کرو، ہو سکتا ہے کہ مجھے بھی اجازت مل جائے اور میں چاہتا ہوں کہ تم میرے ساتھ چلو۔ چنانچہ چار ماہ کے انتظار کے بعد وہ وقت آگیا کہ آپ ﷺ

① فتح الباری، ۶/۱۲۹۔

② صحیح بخاری، باب مالقی النبی صلی اللہ علیہ وسلم و اصحابہ من المشرکین بمکہ۔

کو بھرت کی اجازت مل گئی، چنانچہ سیدہ عائشہ رضی اللہ عنہ بیان کرتیں ہیں کہ: نبی کریم ﷺ عموماً صبح و شام سیدنا ابو بکر رضی اللہ عنہ کے گھر تشریف لاایا کرتے تھے ایک روز منہ کو چھپائے ہوئے خلاف معمول ناوقت تشریف لائے اور فرمایا کہ کوئی ہوتا دو میں کچھ بتیں کرنا چاہتا ہوں۔ سیدنا ابو بکر رضی اللہ عنہ نے عرض کیا کہ گھر والوں کے سوا اور کوئی نہیں ہے یہ سن کر آپ ﷺ اندر تشریف لائے، اور فرمایا کہ مجھے بھرت کا حکم ہو گیا ہے۔ سیدنا ابو بکر رضی اللہ عنہ نے پھر ہمراہی کی تمنا کی۔ ارشاد ہوا ہاں! تیار ہو جاؤ، وہ تو چار ہمینوں سے اسی انتظار میں بیٹھے ہوئے تھے، فوراً تیار ہو گئے۔ ام المؤمنین سیدہ عائشہ رضی اللہ عنہا اور سیدہ اسماء رضی اللہ عنہا نے جلدی جلدی رخت سفر درست کیا۔ سیدہ اسماء رضی اللہ عنہا کو تو شہزاد باندھنے کے لیے کوئی چیز نہیں ملی تو انہوں نے اپنا کمر بند پھاڑ کر باندھ دیا اور دربار نبوت سے ”ذات النطاقین“ کا خطاب پایا۔ سیدنا ابو بکر صدیق رضی اللہ عنہ نے پہلے ہی سے دو اونٹ تیار کر کھے تھے۔ ایک اونٹ آپ ﷺ کی خدمت میں پیش کیا، جبکہ دوسرا اونٹ اپنے لیے مخصوص کیا۔ اس طرح یہ مختصر قافلہ مدینہ کی طرف روانہ ہو گیا۔ مدینہ چونکہ مسلمانوں کے زیر اثر تھا، اور مدینہ میں اسلام کمزور و بے لس نہیں تھا، بلکہ اپنی شان و شوکت کے ساتھ نمودار ہو رہا تھا، اس لیے مسلمان یہاں کھلے عام اور مکمل آزادی کے ساتھ احکام الہی پر عمل پیر اتھے۔ نماز کے سلسلہ میں مسلمانوں کو جماعت کے ساتھ نماز پڑھنے کی پریشانی تھی، چنانچہ اس پریشانی کے حل کے لیے مسجد کی تعمیر کا فیصلہ کیا گیا۔ اس کے لیے جو زمین منتخب ہوئی وہ دو یتیم بچوں کی ملکیت تھی، گوان کے اولیا اور قرباً بلا قیمت پیش کرنے پر مصر تھے، تاہم رحمتہ للعالیین ﷺ نے یتیموں کا مال لینا پسند نہ فرمایا، اور سیدنا ابو بکر رضی اللہ عنہ سے اس کی قیمت دلوادی۔ ①

اس طرح مدینہ پہنچنے کے بعد بھی سب سے پہلے صدیق اکبر رضی اللہ عنہ ہی کے ابر کرم نے اسلام کے لیے جو دو سخا کی بارش کی۔ قیمت ادا کرنے کے علاوہ یہ بزرگ ہستی آہن اس کی تعمیر میں بھی نوجوانوں کے دوش بدوش سرگرم رہی۔

غزوات

مذہبی پہنچ کر مسلمانوں کی بے بسی اور مظلومیت کا دور ختم ہو چکا تھا، اور آزادی کے ساتھ دین متنیں کی نشر و اشاعت کا وقت آگیا تھا، لیکن عرب کی جنگ جو قوم مذہب کی حقانیت اور صداقت کو بھی تیر و ٹنگ اور نوک سنار سے وابستہ سمجھی جاتی تھی، اس لیے اس نے ہمیشہ علمبردار اسلام کو اپنی جنگ جوئی سے منبر و عظ و ہدایت کو چھوڑ کر میدانِ رزم میں آنے کے لیے مجبور کیا، چنانچہ نبی کریم ﷺ کے مدینہ تشریف لانے کے بعد سے فتح مکہ تک خون ریز جنگوں کا سلسلہ جاری رہا اور ان سب اڑائیوں میں صدق اکبر رضی اللہ عنہ ایک مشیر و وزیر با تدبیر کی طرح ہمیشہ شرف ہمراپی سے مشرف رہے۔

غزوہ بدر:

غزوہ بدر حق اور باطل کا اول اور فیصلہ کن معرکہ تھا۔ اللہ تعالیٰ کے برگزیدہ پیغمبر محمد رسول اللہ ﷺ ایک سایہ دار جگہ کے نیچے اپنی محدود جماعت کے ساتھ حق و صداقت کی حمایت میں سرگرم کارزار تھے، اور وہی پیر مرد، جس نے اپنے وعظ سے عثمان رضی اللہ عنہ بن عفان، ابو عبیدہ رضی اللہ عنہ بن الجراح اور عبدالرحمن رضی اللہ عنہ بن عوف جیسے اولو العزم اکابر صحابہ رضی اللہ عنہم کو حلقة گوش اسلام بنا لیا تھا۔ اس خوفناک جنگ میں بھی سیدنا ابو بکر رضی اللہ عنہ نبی انور رضی اللہ عنہ کی خدمت گزاری سے غافل نہ ہوئے ایک دفعہ ردائے مبارک شانۃ اقدس سے گرگئی فوراً تڑپ کر آئے اور اٹھا کر شانہ پر رکھ دی۔ پھر رجز پڑھتے ہوئے غنیم کی صفائی میں گھس گئے، درحقیقت یہی وہ وارثی جوش اور حرب رسول کا جذبہ تھا کہ جس نے قلت کو کثرت کے مقابلہ میں سر بلند کیا۔ ①

اس جنگ میں مال غنیمت کے علاوہ تقریباً ستر قیدی ہاتھ آئے۔ نبی کریم ﷺ نے ان لوگوں کے متعلق کبار صحابہ رضی اللہ عنہم سے مشورہ کیا۔ سیدنا عمر رضی اللہ عنہ کی رائے تھی کہ سب قتل کر دیئے

شان صحابہ زبان مصطفیٰ علیہ السلام

جائیں، لیکن سیدنا ابو بکر رضی اللہ عنہ نے عرض کیا کہ یہ سب اپنے ہی بھائی بند ہیں، اس لیے ان کے ساتھ رحم و تلطف کا برداشت کرنا چاہیے، اور فدیہ لے کر ان کو آزاد کر دینا چاہیے۔ رحمة للعلمین ﷺ کو سیدنا ابو بکر رضی اللہ عنہ کی یہ رائے پسند آئی۔ ①

غزوہ اُحد:

بدر کی شکست قریش کے دامن شجاعت پر ایک نہایت بد نمادھبہ تھا۔ انہوں نے جوش انقمام میں نہایت عظیم الشان تیاریاں کیں۔ چنانچہ معزکہ احادیثی جوش کا نتیجہ تھا، اس جنگ میں مجاہدین اسلام باوجود قلت تعداد پہلے غالب آئے، لیکن اتفاقی طور پر پانسہ پلٹ گیا۔ بہت سے مسلمانوں کے پائے ثبات متزلزل ہو گئے، لیکن سیدنا ابو بکر رضی اللہ عنہ آخر وقت تک ثابت قدم رہے۔ نبی کریم ﷺ سخت مجروح ہوئے، اور لوگ آپ ﷺ کو پھر اڑ پر لائے تو سیدنا ابو بکر رضی اللہ عنہ بھی ساتھ تھے۔ ابوسفیان نے پھر اڑ کر پکارا ”کیا قوم میں محمد ہیں؟ کوئی جواب نہ ملا تو اس نے سیدنا ابو بکر اور عمر رضی اللہ عنہما کا نام لیا۔ ②

اس سے معلوم ہوا کہ کفار کی نظر میں ہمیشہ نبی ﷺ، ابو بکر صدیق اور عمر رضی اللہ عنہما ہی کھلکھلے ہیں۔ وہ بھی انہی کو بڑا سمجھتے تھے۔

اس جنگ کے ختم ہونے کے بعد معلوم ہوا کہ کفار نے دوبارہ حملہ کرنے کا ارادہ کر کے واپس آنے کا پروگرام بنالیا ہے۔ آپ ﷺ نے ان کے مقابلہ کے لیے ایک دستہ تیار کیا۔ اس دستہ میں بھی سیدنا ابو بکر رضی اللہ عنہ شامل تھے۔ ③

اور ان کے علاوہ جو بھی غزوات ہوئے۔ صدیق اکبر رضی اللہ عنہ ہمیشہ آپ ﷺ کے ہم رکاب رہے اور مشیر خاص اور مجاہد اول کی حیثیت سے جنگ میں شریک ہوتے۔

① صحیح مسلم، کتاب المغازی، رقم: ۴۵۸۸۔

② صحیح بخاری، کتاب المغازی، رقم: ۴۰۴۳۔

③ صحیح بخاری باب المغازی، رقم: ۴۰۷۷۔

چنانچہ غزوہ بنی مصطلق جو کہ ۷ھ میں پیش آیا تھا، سیدنا ابو بکر صدیق رضی اللہ عنہ اس میں بھی نفس نفس شامل تھے، اس غزوہ میں انتہائی روح فرسودہ واقعہ افک رونما ہوا تھا۔

اسی سال یعنی ۷ھ میں حدیبیہ کا واقعہ پیش آیا کہ جس میں چودہ سو صحابہ کرام رضی اللہ عنہم مکہ کی زیارت کی غرض سے آرہے تھے۔ کفار قریش نے حدیبیہ کے مقام پر روک لیا، جس کے نتیجہ میں معاهدہ حدیبیہ طے پایا تھا۔ سیدنا ابو بکر رضی اللہ عنہ اس میں بھی پیش پیش رہے۔ چاہے مشاورت کا معاملہ ہو یا جان پر کھیل جانیکا ہر معاملہ میں حسب سابق سیدنا ابو بکر صدیق رضی اللہ عنہ پیش پیش رہے۔

جب مشرکین مکہ کی طرف سے اسی معاهدہ کو ۸ھ میں توڑا گیا تو آپ ﷺ نے معاهدہ توڑنے کی سزادینے کے لیے مکہ کی طرف پیش قدیمی کی، تب بھی سیدنا ابو بکر صدیق رضی اللہ عنہ بھی ہم رکاب تھے۔ چنانچہ اللہ نے مکہ فتح کروادیا۔ اس موقع پر اپنے والد بزرگ کو آپ ﷺ کی خدمت میں پیش کیا، جس پر آپ ﷺ نے انتہائی شفقت فرمائی اور ان کے سینے پر ہاتھ پھیر کر نور ایمان سے منور فرمایا۔ (الاصابہ، تذکرہ ابو تقافہ)

۹ھ میں جب قیصر روم کے مقابلہ کے لیے تبوک کی طرف جانے کا پروگرام بنایا گیا تو اس وقت حالات انتہائی تنگ تھے۔ آپ ﷺ نے لوگوں کو انفاق فی سبیل اللہ کی ترغیب دی تو ہر شخص نے اپنی طاقت کے بقدر حصہ ڈالا۔ لیکن سیدنا ابو بکر رضی اللہ عنہ نے اپنا سب کچھ اللہ کی راہ میں قربان کرنے کے لیے پیش کر دیا۔ آپ ﷺ کے پوچھنے پر بتایا اپنے اور اہل و عیال کے لیے اللہ اور اس کا رسول ﷺ چھوڑ آیا ہوں۔ ①

قارئین کرام! ان مذکورہ واقعات سے اندازہ لگایا جا سکتا ہے کہ یہ مرد آہن کسی بھی موقع پر بھی بھی پیچھے نہ رہا، بلکہ ہر معاملہ میں اپنی طاقت سے بھی زیادہ بڑھ کر حصہ ڈالا۔ یہی وجہ ہے کہ اس کا اعتراف خود رسول اکرم ﷺ نے بھی اپنی زبان مبارک سے کئی بار کیا، اور اس مرد

① سنن ابن داؤد، کتاب الزکوة، رقم: ۱۶۷۸، علامہ البانی نے اسے "حسن" کہا ہے۔

شان صحابہ زبان مصطفیٰ علیہ السلام

آہن کے ان احسانات کا عملی مظاہرہ بھی فرمایا۔ چنانچہ آپ ﷺ کی زندگی میں ہی کئی بار اہم ترین ذمہ داریاں سیدنا ابو بکر صدیق رضی اللہ عنہ کو سونپیں گئیں۔

جیسا کہ ۹۹ میں امارت حج بھی ابو بکر رضی اللہ عنہ کو دی گی اور آپ ﷺ نے ان کو اپنا نائب خاص مقرر کر کے فرمایا تھا کہ لوگوں میں اعلان کر دیں کہ آج کے بعد کوئی مشرک بیت اللہ کا حج نہیں کر سکے گا اور نہ ہی کوئی برہنہ طواف کر سکے گا۔ ①

خلافت:

رسول مکرم ﷺ نے اپنی زندگی میں ہی سیدنا ابو بکر صدیق رضی اللہ عنہ کو خود اپنے حکم سے مصلی امامت پر کھڑا کیا۔ باوجود اس بات کے کہ اصرار کرنے والوں نے کہا کہ امامت کے مصلی پر کسی اور کو لا کھڑا کر دیں۔ کیونکہ ابو بکر رضی اللہ عنہ نرم دل ہیں۔ وہ آپ ﷺ کی جگہ نماز نہیں پڑھا سکیں گے۔ لیکن آپ ﷺ کا بھی یہ اصرار تھا کہ، ”ابو بکر صدیق رضی اللہ عنہ کو حکم دو کہ وہ لوگوں کو نماز پڑھائے۔“ ②

اور ایک حدیث میں ارشاد فرمایا کہ اللہ تعالیٰ اور مومن اس بات کے انکاری ہیں کہ ابو بکر صدیق رضی اللہ عنہ کے ہوتے ہوئے کوئی اور امام یا حکمران بن جائے، اور سیدنا جبیر بن مطعم رضی اللہ عنہ سے مروی ہے:

((الَّذِي ۖ هُنَّا ۖ إِمَرَأٌ فَكَلَمْتَهُ فِي شَيْءٍ فَأَمَرَهَا أَنْ تَرْجِعَ إِلَيْهِ قَالَتْ
يَا رَسُولَ اللَّهِ أَرَأَيْتَ إِنْ جِئْتُ وَلَمْ أَجِدْكَ كَأَنَّهَا تُرِيدُ الْمَوْتَ
قَالَ فَإِنَّ لَمْ تَجِدِنِي فَأَتَى أَبَابُكَرٍ .)) ③

”ایک عورت نبی محترم ﷺ کی خدمت اقدس میں آئی اور اس نے کسی کام کے

① صحیح بخاری، باب حج ابی بکر بالناس.

② صحیح بخاری، کتاب الأدب، رقم: ۶۶۴.

③ صحیح بخاری، کتاب فضائل اصحاب النبی، رقم: ۳۶۵۹، صحیح مسلم، کتاب فضائل الصحابة، رقم: ۶۱۷۹.

بارے میں آپ ﷺ سے عرض کیا تو آپ ﷺ نے اسے پھر آنے کا حکم دیا اس نے کہا، یا رسول اللہ! اگر میں آؤں اور آپ کو نہ پاؤں تو؟ گویا کہ اس کا اشارہ آپ ﷺ کی وفات کی طرف تھا۔ آپ ﷺ نے فرمایا، اگر تو مجھے نہ پائے تو ابو بکر رضی اللہ عنہ کے پاس آ جانا۔“

اور سیدہ عائشہ رضی اللہ عنہا سے مروی ہے کہ:

((قَالَ لِيْ رَسُوْلُ اللَّهِ ﷺ فِي مَرْضَهِ أُدْعِي لِيْ أَبَابُكْرٌ أَبَاكِ وَأَخَاهِ حَتَّىْ أَكْتُبَ كِتَابًا فَإِنِّي أَخَافُ أَنْ يَتَمَّنِي مُتَمِّنٌ، وَيَقُولُ قَائِلٌ أَنَّا أَوْلَى وَيَابَى اللَّهُ وَالْمُؤْمِنُونَ إِلَّا أَبَابُكْرٌ .)) ①

”مجھے رسول اللہ ﷺ نے اپنی مرض الوفات میں فرمایا کہ اپنے باپ ابو بکر اور اپنے بھائی عبدالرحمن رضی اللہ عنہ کو میرے پاس بلاو، تاکہ میں انہیں تحریر لکھوادوں، کیونکہ مجھے اندیشہ ہے کہ (خلافت) کی تمنا کرنے والے تمنا کریں گے اور کہنے والا کہے گا کہ میرے سوا اور کوئی نہیں۔ جب کہ اللہ اور تمام مومنین ابو بکر کے وعلاوہ سب کا انکار کرتے ہیں۔“

اور ایک دوسری روایت میں ہے: کہ رسول اللہ ﷺ نے فرمایا:

((لَقَدْ هَمَمْتُ أَوَارَدَتُ أَنْ أُرْسِلَ إِلَى أَبِي بُكْرٍ وَابْنِهِ، فَأَعْهَدَ أَنْ يَقُولَ الْقَائِلُونَ، وَيَتَمَّنِي الْمُتَمَّنُونَ ثُمَّ قُلْتُ: يَابَى اللَّهُ وَيَدْفَعُ الْمُؤْمِنُونَ، أَوْ يَدْفَعُ اللَّهُ وَيَابَى الْمُؤْمِنُونَ .)) ②

”میں نے یہ قصد کیا کہ کسی کو بھیج کر ابو بکر اور ان کے بیٹے عبدالرحمن کو بلا بھیجوں اور ابو بکر کو اپنا جانشین مقرر کر جاؤں، تاکہ میرے بعد کہنے والے کچھ اور کہیں اور

① صحیح مسلم، کتاب فضائل الصحابة، رقم: ۶۱۸۱.

② صحیح بخاری، کتاب المرضى، رقم: ۵۶۶.

آرزو کرنے والے (خلافت کی) آرزو کرنے لگیں۔ پھر میں نے (دل میں) کہا۔ خود اللہ تعالیٰ کسی اور کو خلیفہ نہ ہونے دے گا، اور نہ مسلمان کسی کی اطاعت قبول کریں گے۔“

اور سیدنا ابن الی ملکیہ رضی اللہ عنہ سے مروی ہے کہ میں نے سیدہ عائشہ رضی اللہ عنہا سے سنا، اور پھر ان سے پوچھا:

(مَنْ كَانَ رَسُولُ اللَّهِ مُسْتَخْلِفًا لَوَاسْتَخْلَفَهُ؟ قَالَتْ: أَبُوبَكْرٌ "قِيلَ لَهَا" تُمَّ بَعْدَ أَبِي بَكْرٍ؟ قَالَتْ: عُمَرُ تُمَّ قِيلَ لَهَا: مَنْ بَعْدَ عُمَرَ؟ قَالَتْ أَبُو عِبَيْدَةَ بْنُ الْجَرَاحَ، تُمَّ انتَهَتِ إِلَى هَذَا.) ①

”اگر رسول اللہ ﷺ کسی کو خلیفہ بناتے تو کسے بناتے؟ فرمائے لگیں: ابو بکر رضی اللہ عنہ کو پوچھا گیا۔ سیدنا ابو بکر رضی اللہ عنہ کے بعد پھر کس کو؟ فرمائے لگیں۔ سیدنا عمر رضی اللہ عنہ کو۔ پھر پوچھا گیا۔ عمر رضی اللہ عنہ کے بعد پھر کس کو؟ فرمایا: ابو عبیدہ بن جراح کو رضی اللہ عنہ،“ اور یہاں بات ختم کر دی۔“

قارئین محترم یہ دلائل سیدنا ابو بکر صدیق رضی اللہ عنہ کی خلافت اور ان کی قربانیوں کا اعتراف ہے، اور ان کی دین سے محبت کی ضمانت ہے۔ جو کہ رسول اللہ ﷺ کی زبان مبارک سے سیدنا ابو بکر رضی اللہ عنہ کو حاصل ہوئی ہے۔ چنانچہ مؤمن اس کو قبول کرتے ہیں، اور سیدنا ابو بکر صدیق رضی اللہ عنہ کو ہی خلافت کا حق دار سمجھتے ہیں۔

امام مسروق بن اجدع رحمۃ اللہ فرماتے ہیں۔

(حُبُّ أَبِي بَكْرٍ وَ عُمَرَ وَ مَعْرِفَةٌ فَضْلِهِمَا مِنَ السُّنَّةِ.) ②

❶ صحیح مسلم، کتاب الفضائل، رقم: ۶۱۷۸۔

❷ کتاب المحتابین فی الله لا بن قدامة، ص: ۷۴۔

”سیدنا ابو بکر و عمر رضی اللہ عنہما سے محبت رکھنا اور انہیں **فضل**،، سمجھنا اہل سنت کی نشانی ہے۔“

یہی وجہ ہے کہ رسول اللہ ﷺ کی وفات کے بعد صحابہ کرام رضی اللہ عنہم نے سیدنا ابو بکر صدیق رضی اللہ عنہ کی بیعت کی، بیعت کرنے والوں میں خود سیدنا علی رضی اللہ عنہ بھی تھے، تمام صحابہ کرام کا اس بات پر اتفاق تھا کہ سیدنا ابو بکر رضی اللہ عنہ ان سب سے **فضل** ہیں۔ حدیث ابن عمر رضی اللہ عنہ میں ہے کہ حضرات صحابہ کرام رضی اللہ عنہم کی حیات طیبہ ہی میں یہ کہا کرتے تھے:

((خَيْرٌ هُذِهِ الْأُمَّةَ بَعْدَ نِيَّهَا أَبُوبَكْرٌ، ثُمَّ عُمَرٌ، ثُمَّ عُثْمَانُ)) ①

”نبی کریم ﷺ کے بعد اس امت کے سب سے بہترین انسان سیدنا ابو بکر، پھر عمر اور پھر عثمان رضی اللہ عنہم ہیں۔“

نبی کریم ﷺ بھی صحابہ کرام رضی اللہ عنہم کی اس بات کی تائید فرماتے، سیدنا علی رضی اللہ عنہ سے بھی متواتر احادیث سے یہ ثابت ہے:

((خَيْرٌ هُذِهِ بَعْدَ نِيَّهَا أَبُوبَكْرٌ ثُمَّ عُمَرٌ .)) ②

”نبی ﷺ کے بعد اس امت کے سب سے بہترین شخص ابو بکر رضی اللہ عنہ اور پھر ان کے بعد عمر فاروق رضی اللہ عنہ ہیں۔“

سیدنا علی رضی اللہ عنہ بھی فرمایا کرتے تھے:

((لا اوتي باحد يفضلني علىهما الا جلدته حد المفترى .))

”اگر میرے پاس کوئی ایسا شخص لا یا گیا جو مجھے ابو بکر اور عمر رضی اللہ عنہما سے **فضل** قرار دے تو میں اسے تھمت کی حد کے مطابق کوڑے لگاؤں گا۔“

سیدنا علی رضی اللہ عنہ نے کبھی یہ دعویٰ انہیں فرمایا تھا کہ وہ امت کے سب سے **فضل** انسان ہیں،

❶ صحیح بخاری، کتاب فضائل اصحاب النبی، باب فضل ابی بکر بعد النبی، رقم : ۳۶۵۵.

❷ صحیح بخاری، کتاب فضائل اصحاب النبی، باب، رقم : ۳۶۷۱.

اور نہ کبھی یہ دعویٰ کیا کہ رسول اللہ ﷺ نے ان کے لیے خلافت کی وصیت فرمائی تھی اور نہ یہ کہا کہ صحابہ کرام رضی اللہ عنہم نے ان پر ظلم کیا اور نہ ان سے ان کا حق چھین لیا تھا۔ سیدہ فاطمہ رضی اللہ عنہا کے انتقال کے بعد انہوں نے پہلی بیعت کی تاکید کے لیے دوبارہ بیعت کی، تاکہ لوگوں کے سامنے اس بات کا اظہار کر سکیں کہ وہ جماعت ہی کے ساتھ ہیں، اور سیدنا ابو بکر رضی اللہ عنہ کی بیعت کے بارے میں ان کے دل میں کوئی بات نہیں ہے۔ جب سیدنا عمر رضی اللہ عنہ زخمی ہوئے اور انہوں نے اپنے بعد خلافت کے فیصلہ کے لیے عشرہ مبشرہ (وہ دس عظیم انسان جن کو زندگی میں ہی جنت کی خوبخبری دے دی گئی تھی) میں سے چھ آدمیوں کی مجلس شوریٰ بنا دی اور سیدنا علی رضی اللہ عنہ بھی ان میں سے ایک تھے تو سیدنا علی رضی اللہ عنہ نے سیدنا عمر رضی اللہ عنہ سے اس مسئلہ میں ان کی زندگی میں کوئی اختلاف کیا تھا، اور نہ ان کی وفات کے بعد اور نہ یہ کہا کہ وہ ان سب سے افضل ہیں۔

ان سب دلائل کے ہوتے ہوئے کسی کے لیے یہ جائز نہیں کہ وہ رسول اللہ ﷺ کی طرف یہ جھوٹی بات منسوب کرے کہ آپ ﷺ نے سیدنا علی رضی اللہ عنہ کے لیے خلافت کی وصیت کی تھی، جب کہ سیدنا علی رضی اللہ عنہ نے خود کبھی اس کا دعویٰ نہیں کیا تھا۔ صحابہ کرام رضی اللہ عنہم میں سے بھی کبھی کسی نے اس کا دعویٰ نہیں کیا تھا، بلکہ تمام صحابہ کرام رضی اللہ عنہم کا جماع تھا کہ سیدنا ابو بکر، عمر اور عثمان ذی النورین رضی اللہ عنہم کی خلافت صحیح تھی، سیدنا علی رضی اللہ عنہ کو بھی ان کی خلافت کے صحیح ہونے کا اعتراف تھا۔ آپ رضی اللہ عنہ نے جہاد اور شوریٰ کے مسائل میں ان سے پورا پورا تعاوون بھی کیا پھر صحابہ کرام رضی اللہ عنہم کے بعد تمام مسلمانوں کا بھی اس پر اجماع تھا، جس پر صحابہ کرام رضی اللہ عنہم کا اجماع تھا۔ لہذا اس کے بعد کسی فرد یا کسی جماعت کے لیے خواہ وہ شیعہ ہو یا کوئی اور یہ دعویٰ کرنا جائز نہیں کہ سیدنا علی رضی اللہ عنہ وصی ہیں، اور ان سے پہلے خلفا کی خلافت باطل ہے۔ اسی طرح کسی کے لیے یہ کہنا بھی جائز نہیں کہ صحابہ کرام رضی اللہ عنہم نے سیدنا علی رضی اللہ عنہ پر ظلم کیا اور ان کا حق چھین لیا، کیونکہ یہ بات سب سے زیادہ باطل بات اور ان حضرات صحابہ کرام رضی اللہ عنہم کے بارے میں سوء ظن (براگمان) ہے، جن میں سیدنا علی رضی اللہ عنہ بھی شامل ہیں۔

اللہ تعالیٰ نے امت محمدیہ کو اس بات سے پاک رکھا اور اس کی حفاظت فرمائی ہے کہ کبھی ضلالت پر جمع ہو جائے۔ بہت سی احادیث میں رسول اللہ ﷺ کا یہ ارشاد گرامی بھی موجود ہے۔

((لَا تَزَالُ طَائِفَةٌ مِّنْ أُمَّتِي مَنْصُورِينَ عَلَى الْحَقِّ .)) ①

”میری امت کا ایک گروہ ہمیشہ حق پر کامیاب رہے گا۔“

لہذا یہ بات محال ہے کہ امت اپنے اشرف ترین دور میں باطل پر جمع ہو جائے، کیونکہ شیعہ کے بقول سیدنا ابو بکر، عمر اور عثمان رضی اللہ عنہم کی خلافت باطل ہے، حالانکہ اس طرح کی بات صرف وہی شخص کہہ سکتا ہے، جس کا اللہ تعالیٰ اور یوم آخرت پر ایمان نہ ہو۔ جس شخص کو اسلام کے بارے میں ادنیٰ سی بھی بصیرت حاصل ہو، وہ ایسی بات نہیں کہہ سکتا۔ ②

اور سیدنا ابو سعید خدری رضی اللہ عنہ سے مروی ہے کہ نبی ﷺ نے فرمایا:

((إِنَّ مِنْ أَمْنَ النَّاسِ عَلَىٰ فِي صُحْبَتِهِ وَمَالِهِ أَبُوبَكْرٍ (وَعِنْدَ الْبَخَارِيِّ أَبَابَكْرٍ) وَلَوْ كُنْتُ مُتَّخِذًا خَلِيلًا لَا تَحَدُّتَ أَبَابَكْرٍ خَلِيلًا وَلِكِنْ أَخُوَّةُ الْإِسْلَامِ وَمَوْدَتُهُ، لَا تُتَقِّيَنَّ فِي الْمَسْجِدِ خَوْخَةً إِلَّا خُوْخَةً أَبِي بَكْرٍ وَفِي رِوَايَةٍ (لَوْ كُنْتُ مُتَّخِذًا خَلِيلًا غَيْرَ رَبِّي لَا تَحَدُّتَ أَبَابَكْرٍ خَلِيلًا .)) ③

”یقیناً مجھ پر رفاقت اور مال خرچ کرنے کے اعتبار سے تمام لوگوں سے زیادہ احسانات ابو بکر رضی اللہ عنہ کے ہیں اور گریل میں نے کسی کو خلیل بنانا ہوتا تو میں ابو بکر رضی اللہ عنہ کو خلیل بناتا، البتہ (اس کے ساتھ) اسلامی اخوت اور مودت ہے، مسجد میں

① سنن الترمذی، کتاب الفتن، باب ماجاء فی اهل الشام رقم: ۲۱۹۲، سنن ابن ماجہ، کتاب السنۃ، باب اتباع سنۃ رسول اللہ رقم: ۶: علامہ البانی رحمہ اللہ نے اسے ”صحیح“ کہا ہے۔

۲ فتاویٰ اسلامیہ، ۷۶/۱، ۷۷، ۷۸۔

۳ صحیح بخاری، کتاب مناقب الانصار، رقم: ۳۹۰۴، ۳۶۵۴، صحیح مسلم، کتاب فضائل الصحابة، رقم: ۶۱۷۰۔

ابو بکر رضی اللہ عنہ کی کھڑکی کے مساوا کوئی کھڑکی باقی نہ رہنے پائے۔ اور ایک روایت میں ہے کہ اگر میں نے اپنے پروردگار کے علاوہ کسی کو خلیل بنانا ہوتا تو ابو بکر رضی اللہ عنہ کو بناتا۔“

اور سیدنا عبد اللہ بن مسعود رضی اللہ عنہ سے مروی ہے کہ نبی ﷺ نے فرمایا:

((لَوْ كُنْتُ مُتَّخِذًا خَلِيلًا لَا تَتَحَدَّثُ أَبَا بَكْرٍ خَلِيلًا وَلِكَنَّهُ أَخِيٌّ وَصَاحِبِيٌّ وَقَدْ اتَّخَذَ اللَّهُ صَاحِبَيْكُمْ خَلِيلًا .)) ①

ایک اور حدیث میں ارشاد فرمایا کہ ”اگر میں نے کسی کو خلیل بنانا ہوتا تو ابو بکر رضی اللہ عنہ کو خلیل بناتا، البتہ وہ میرا بھائی اور میرا ساتھی ہے، اور اللہ تعالیٰ نے تمہارے رفیق کو (اپنا) خلیل بنایا ہے۔ جتنا فائدہ مجھے ابو بکر رضی اللہ عنہ کے مال نے پہنچایا ہے اتنا فائدہ بھی کسی کے مال نے نہیں پہنچایا۔ اور اگر میں کسی کو خلیل بنانا چاہتا تو ابو بکر رضی اللہ عنہ کو بناتا۔ خبر دار تمہارا صاحب اللہ کا خلیل ہے۔“ ②

قارئین محترم غور فرمائیے! کہ سیدنا ابو بکر صدیق رضی اللہ عنہ کے احسانات کا اعتراف خود رسول اللہ ﷺ فمارہ ہے ہیں کہ جس قدر فائدہ سیدنا ابو بکر رضی اللہ عنہ کے جان و مال نے پہنچایا ہے کبھی کسی کے مال نے نہیں پہنچایا۔ شاید آپ ﷺ کا ارشاد بھرت کی طرف ہو۔ کیونکہ بھرت کے موقع پر آپ ﷺ کے بھی انتظامات سیدنا ابو بکر رضی اللہ عنہ نے ہی کیے تھے، اور اُس کے لیے جو بھی مال خرچ ہوا تھا، وہ سیدنا ابو بکر صدیق رضی اللہ عنہ کا ہی تھا۔

مسجد نبوی کے لیے جو جگہ خریدی اس کی قیمت بھی سیدنا ابو بکر صدیق رضی اللہ عنہ نے ہی ادا کی تھی اور اس کے علاوہ بھی بے شمار موقouں پر اور انتہائی ضرورت کے وقت سیدنا ابو بکر صدیق رضی اللہ عنہ کا ہی مال کام آیا ہے۔ اس لیے مذکورہ اعترافات آپ ﷺ نے خود اپنی زبان

① صحیح مسلم، کتاب فضائل الصحابة، رقم: ۶۱۷۲.

② سنن ترمذی، کتاب المناقب، رقم: ۳۶۶۱۔ علامہ البانی رحمہ اللہ نے اسے ”صحیح“ کہا ہے۔

مبارک سے کیے ہیں۔ مال کے ساتھ ساتھ جان سے بھی آپ ﷺ کی حفاظت کی۔ اپنی جان کو خطرہ میں ڈال لیا، لیکن آپ ﷺ کی تکلیف کو برداشت نہ کیا۔ بلکہ اپنی جان سے کہیں بڑھ کر آپ ﷺ کو محبوب رکھا۔

اس سلسلہ میں کئی واقعات کی زندگی کے باب میں بیان ہوئے ہیں ہمارے اس دعویٰ پر ہجرت کا واقعہ بھی دلالت کرتا ہے۔ چنانچہ جب آپ ﷺ اور ابو بکر صدیق رضی اللہ عنہ غار ثور کے پاس پہنچ تو ابو بکر رضی اللہ عنہ نے غار میں پہلے داخل ہو کر غار کو صاف کیا۔ جو سوراخ اور بھٹ نظر آئے ان کو بند کیا پھر نبی کریم ﷺ سے اندر تشریف لانے کے لیے درخواست کی۔ آپ ﷺ اس غار میں داخل ہوئے اور اپنے رفیق موسیٰ کے زانو پر سر مبارک رکھ کر مشغول استراحت ہو گئے۔ اتفاقاً اسی حالت میں ایک سوراخ جو بند ہونے سے رہ گیا تھا، ایک زہر لیے سانپ نے سر نکلا، لیکن اس خادم جان ثار نے اپنے آقا نبی کریم ﷺ کی راحت میں خلل انداز ہونا گوارہ نہ کیا اور خود اپنی جان کو خطرے میں ڈال کر اس پر پاؤں رکھ دیا۔ سانپ نے کاث لیا زہر اثر کرنے لگا۔ درد و کرب کے باعث آنکھوں سے آنسو جاری ہو گئے۔ لیکن اس وفا شعار رفیق نے اپنے جسم کو حرکت نہ دی کہ اس سے خواب راحت میں خلل اندازی ہو گئی۔ اتفاقاً آنسو کا ایک قطرہ ڈھلک کر نبی کریم ﷺ کے پچھہ انور پر ٹکا، جس سے نبی کریم ﷺ بیدار ہو گئے اور اپنے مخلص نعمگسار کو بے چین دیکھ کر فرمایا ابو بکر کیا ہے؟ عرض کیا ”میرے ماں باپ آپ ﷺ پر فدا ہوں سانپ نے ڈسا ہے“، نبی کریم ﷺ نے اسی وقت اس مقام پر اپنا لعاب دہن لگادیا اس تریاق سے زہر کا اثر دور ہو گیا۔

کارہائے نمایاں:

قارئین محترم! سیدنا ابو بکر رضی اللہ عنہ کی زندگی جہد مسلسل کا دوسرا نام ہے۔ اسلام سے پہلے، اسلام کے بعد مکی اور مدنی زندگی میں انہوں نے ہمیشہ جدو جہد ہی کی ہے اور ان کی زندگی بس اسی سے تعبیر ہے۔ پوری زندگی میں بہت ہی کم وقت ملا ہو گا کہ جس میں صدیق اکبر رضی اللہ عنہ نے

سکھ کا سانس لیا ہو۔

رسول اللہ ﷺ کی وفات کے بعد سیدنا ابو بکر رضی اللہ عنہ مسند خلافت پر برآ جان ہوئے تو چاروں طرف فتنے اٹھا کی طرح منہ کھو لے کھڑے تھے۔ ان فتنوں سے نبرد آزمہ ہونا سیدنا ابو بکر رضی اللہ عنہ کا ہی حوصلہ تھا، اور فتنوں سے سرخو ہو جانا بھی سیدنا ابو بکر رضی اللہ عنہ کے ہی لائق تھا۔ چونکہ کوئی اور ایسا بہادر اور زیریک شخص نہ تھا کہ جوانہتائی حکمت کے ساتھ ان فتنوں کا مقابلہ کر پاتا۔ ان فتنوں کو ختم کرنا اور رسول اللہ ﷺ کے احکامات پر سختی سے عمل کرنا ہی صدقیق رضی اللہ عنہ کے کارہائے نمایاں ہیں جو کسی اور سے ممکن نہ تھے، بلکہ وہ انہی کے ماتھے کا جھومر ہیں۔ چنانچہ دیکھ لیجئے کہ جو فتنے بھی اٹھے مثلاً مرتدین کا فتنہ، منکرین زکاۃ کا فتنہ، جھوٹے مدعاں نبوت کا فتنہ ان تمام کو ختم کیا، اور جو احکامات رسول کریم ﷺ نے صادر فرمائے تھے ان پر مکمل طور پر عمل کیا، اور کسی قسم کی مشکل اور پریشانی کو اس راہ میں رکاوٹ نہیں بننے دیا۔ چنانچہ جس لشکر کو آپ رضی اللہ عنہ نے اپنی زندگی میں ہی شام پر حملہ کرنے کے لیے سیدنا اسامہ رضی اللہ عنہ بن زید کی سربراہی میں تیار کیا تھا باوجود اس بات کے کہ صحابہ کرام رضی اللہ عنہم نے اس لشکر کو روکنے کا مشورہ دیا کہ حالات پریشان کن ہیں، فتنے اٹھے ہوئے ہیں، لہذا اس لشکر کو آپ ملتوی کر دیں تو اس کے جواب میں صدقیق اکابر رضی اللہ عنہ نے فرمایا تھا کہ جس لشکر کو نبی محترم ﷺ نے تیار کیا ہوا ابو بکر اس کو نہیں روک سکتا، اگرچہ مدینہ افراد سے خالی ہو جائے اور درندے میری ٹانگوں کو گھسیٹ کر لے جائیں، تب بھی میں اس لشکر کو نہیں روکوں گا۔ (تاریخ اخلفاً مازی سیوطی، ص: ۱۷)

غرض خلیفہ کا اول سیدنا ابو بکر رضی اللہ عنہ نے خطرات و مشکلات کے باوجود سیدنا اسامہ رضی اللہ عنہ کو روائی کا حکم دیا اور خود دور تک پیادہ پا مشایعت کر کے ان کو نہایت زریں ہدایات فرمائیں، چونکہ سیدنا اسامہ رضی اللہ عنہ گھوڑے پر سوار تھے اور جانشین رسول ﷺ پیادہ پا گھوڑے کے ساتھ دوڑ رہے تھے، اس لیے انہوں نے تنظیماً عرض کی کہ ”اے جانشین رسول ﷺ! الہمکی قسم! آپ گھوڑے پر سوار ہو لیں ورنہ میں بھی اترتا ہوں۔“ بولے، ”اس میں کیا مضاائقہ ہے۔ اگر

شان صحابہ زبان مصطفیٰ علیہ السلام

میں تھوڑی دیر تک اللہ تعالیٰ کی راہ میں اپنا پاؤں غبار آلوہ کروں۔ غازی کے ہر قدم کے عوض سات سو نیکیاں لکھی جاتی ہیں۔ (طبری، ص: ۱۸۵۰)

سیدنا اسماء رضی اللہ عنہ کی مهم رخصت ہو کر حدود شام میں جا پہنچی اور اپنا مقصد پورا کر کے سیدنا زید رضی اللہ عنہ کا انتقام لے کر نہایت کامیابی کے ساتھ چالیس دن میں واپس آئی۔ سیدنا ابو بکر رضی اللہ عنہ نے صحابہ کرام رضی اللہ عنہم کے ساتھ مدینہ سے باہر نکل کر نہایت جوش مسرت سے ان کا استقبال فرمایا۔

معدیان نبوت کا قلع قع:

سرور کائنات ﷺ کی زندگی میں ہی بعض مدعیان نبوت پیدا ہو چکے تھے۔ چنانچہ مسیلمہ کذاب نے ۱۰ میں نبوت کا دعویٰ کیا تھا اور نبی کریم ﷺ کو لکھا تھا کہ میں آپ ﷺ کے ساتھ نبوت میں شریک ہوں۔ نصف دنیا آپ ﷺ کی ہے اور نصف میری۔ سرور کائنات ﷺ نے اس کا جواب دیا تھا۔

((مِنْ مُحَمَّدِ رَسُولِ اللَّهِ إِلَى مُسَيْلِمَةَ كَذَابٌ أَمَّا بَعْدُ! فَإِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ وَالْعَاقِبَةُ لِلْمُتَقِينَ .)) ①

”محمد رسول اللہ ﷺ کی طرف سے مسیلمہ کذاب کو اما بعد دنیا اللہ تعالیٰ کی ہے وہ اپنے بندوں میں سے جس کو چاہے گا اس کا وارث بنائے گا اور اچھا انجام پر ہیز گاروں کے لیے ہے۔“

لیکن نبی کریم ﷺ کے بعد اور بھی بہت سے مدعیان نبوت پیدا ہو گئے تھے، اور روز بروزان کی قوت بڑھی جا رہی تھی۔ چنانچہ طیجہ بن خویلد نے اپنے اطراف میں علم نبوت بلند کیا تھا۔ بن غطفان اس کی مدد پر تھے اور عینیہ بن حسن فزاری ان کا سردار تھا۔ اسی طرح اسود عسی نے یمن میں اور مسیلمہ بن جبیب نے یمانہ میں نبوت کا دعویٰ کیا تھا۔ مردو تو مرد یہ ایسا مرض عام ہو گیا تھا کہ عورتوں کے سر میں بھی نبوت کا سودا سما گیا تھا، چنانچہ سجاد بنت حارثہ تمیمہ نے

① تاریخ طبری، ص: ۱۷۴۹۔

نہایت زور شور کے ساتھ نبوت کا دعویٰ کیا تھا اور اشعت بن قیس کا داعی خاص تھا۔ سجاد نے آخر میں اپنی قوت مضبوط کرنے کے لیے مسلمہ سے شادی کر لی تھی اور یہ مرض وبا کی طرح تمام عرب میں پھیل گیا تھا۔ اس کے انسداد کی نہایت سخت ضرورت تھی۔ اس بنا پر سیدنا ابو بکر رضی اللہ عنہ نے خاص طور پر اس کی طرف توجہ کی اور صحابہ کرام رضی اللہ عنہم سے مشورہ کیا کہ اس مہم کے لیے کون شخص زیادہ موزوں رہے گا؟ سیدنا علی رضی اللہ عنہ کا نام لیا گیا وہ اس وقت تک نہام تعلقات دینوی سے کنارہ کش تھے اس لیے قرعدہ انتخاب سیدنا خالد بن ولید رضی اللہ عنہ کے نام نکلا۔ چنانچہ وہ ائمہ میں سیدنا ثابت ابن قیس انصاری رضی اللہ عنہ کے ساتھ مهاجرین و انصار کی ایک جمیعت لے کر مدعاہن نبوت کی سرکوبی کے لیے روانہ ہوئے۔ (تاریخ طبری، ص: ۱۸۸۷)

سیدنا خالد بن ولید نے سب سے پہلے طبیحہ کی جماعت پر حملہ کر کے اس کے متعین کو قتل کر ڈالا اور عینیہ بن حصن کو گرفتار کر کے تیس قیدیوں کے ساتھ مدینہ کی طرف کر دیا اور عینیہ بن حصن نے مدینہ پہنچ کر اسلام قبول کر لیا، لیکن طبیحہ شام کی طرف بھاگ گیا اور وہاں سے غدر خواہی کے طور پر دو شعر لکھ کر بھیجے، تجدید اسلام کی، اور حلقہ بگوش اسلام ہوا۔ (تاریخ یعقوبی ۲/۱۷۵)

وفات:

علم و یقین اور ایمان و تقویٰ کا یہ عظیم شاہکار خلافتِ رسول ﷺ کے عظیم منصب پر سوا دوسال تک بر اجحان رہا، اور اسلام کے لیے وہ کارہائے نمایاں سرانجام دیے کہ جو کبھی فراموش نہ کیے جاسکیں گے۔ آخر کار وہ وقت موعود آن پہنچا کہ جس کا وعدہ رب نے ہر ایک کے ساتھ کر رکھا ہے۔ چنانچہ موسم انتہائی ٹھنڈا تھا۔ آپ رضی اللہ عنہ نے غسل فرمایا۔ سردی کی وجہ سے بخار ہو گیا، جس کی شدت پندرہ روز تک جاری رہی۔ یہاں تک کہ آپ رضی اللہ عنہ مسجد میں بھی تشریف لانے سے قادر ہو گئے۔ اسی اتنا میں عمر رضی اللہ عنہ امامت کے فرائض سرانجام دیتے رہے۔ سیدنا ابو بکر رضی اللہ عنہ نے جب دیکھا کہ اب زندگی کا سورج غروب ہوتا ہوا دکھائی دے رہا ہے تو کچھ وصیت فرمائیں۔

چنانچہ تجھیز و تکفین کے متعلق فرمایا کہ اس وقت جو کپڑا بدن پر ہے اسی کو دھو کر دوسرے کپڑوں کے ساتھ کفن دینا، سیدہ عائشہ رضی اللہ عنہا نے عرض کی کہ یہ تو پرانا ہے۔ کفن کے لیے نیا ہونا چاہیے۔ فرمایا، ”زندے مردوں کی بہ نسبت نئے کپڑوں کے زیادہ حق دار ہیں۔ میرے لیے یہی پھٹا پرانا کافی ہے۔“ اس کے بعد پوچھا آج دن کونسا ہے؟ لوگوں نے جواب دیا دوشنبہ پھر، پوچھا رسول اللہ رضی اللہ عنہ کا وصال کس روز ہوا تھا؟ کہا گیا ”دو شنبہ کے روز“ فرمایا ”تو پھر میری آزو ہے کہ آج ہی رات تک اس عالم فانی سے رحلت کر جاؤں۔“ چنانچہ یہ آخری آزو بھی پوری ہوئی، یعنی دوشنبہ کا دن ختم کر کے منگل کی رات کو تریسٹھ بر س کی عمر میں اول جمادی الاول ۱۳۴ھجری کو راہ گزین عالم جاودا ہوئے۔ (طبقات ابن سعد)

إِنَّا إِلَهُ وَإِنَّا إِلَيْهِ رَاجُونَ

وصیت کے مطابق رات ہی کے وقت تجھیز و تکفین کا سامان کیا گیا۔ آپ رضی اللہ عنہ کی زوجہ محترمہ سیدہ اسماء بنت عمیس رضی اللہ عنہا نے غسل دیا اور سیدنا عمر رضی اللہ عنہ فاروق نے جنازہ کی نماز پڑھائی۔ سیدنا عثمان، سیدنا طلحہ، سیدنا عبد الرحمن بن ابی کبر اور سیدنا عمر رضی اللہ عنہم نے قبر میں اتنا رواں طرح سرو کائنات راشد علیہ السلام کے رفق زندگی، آپ راشد علیہ السلام کے پہلو میں مدفن ہو کر دائی رفاقت کے لیے جنت میں پہنچ گئے۔



خلیفہ دونم

سیدنا عمر فاروق رضی اللہ عنہ

قارئین محترم! رفقائے نبی میں سے دوسری عظیم ترین شخصیت کہ جس نے اپنی روشنی سے چہار عالم میں روشنی کی اور ایسے نقوش تاریخ پر ثبت کیے کہ آج تک ان کی مثال کی تلاش ناممکن ہے، اور کسی کہنے والے نے تو یہاں تک کہا کہ اگر ایک اور فاروق پیدا ہو جاتا تو ساری دنیا پر اسلام کا پرچم لہراتا اور اس کی کوئی خالفت کرنے والا نہ ہوتا۔ کیونکہ آپ رضی اللہ عنہ نے وقت کی دو سپر پاورز سے مکملی، اور دونوں کو پاش پاش کر کے رکھ دیا۔ جی ہاں! اس عظیم شخصیت کا نام نامی اسم گرامی سیدنا عمر رضی اللہ عنہ بن خطاب ہے۔

نام و نسب اور خاندان:

عمر نام، ابو حفص کنیت، فاروق لقب، والد ماجد کا نام خطاب اور والدہ ماجدہ کا نام ختمہ تھا۔ پورا سلسلہ نسب یہ ہے کہ: عمر رضی اللہ عنہ بن الخطاب بن نفیل بن عبد العزیز بن رباح بن عبد اللہ بن قرط بن ر Zahib بن عدی بن کعب بن لوی بن فہر بن سالک۔ عدی کے دوسرے بھائی مرہ تھے جو رسول اللہ ﷺ کے اجداد میں سے ہیں، اس لحاظ سے سیدنا عمر رضی اللہ عنہ کا سلسلہ نسب آٹھویں پشت میں رسول اللہ ﷺ سے جاتا ہے۔

سیدنا عمر رضی اللہ عنہ کا خاندان ایام جاہلیت سے نہایت ممتاز تھا۔ آپ رضی اللہ عنہ کے جد اعلیٰ عدی عرب کے باہمی مذاہعات میں ثالث مقرر ہوا کرتے تھے، اور اگر قریش کو کسی قبیلہ کے ساتھ کوئی ملکی معاملہ پیش آ جاتا تو سفیر بن کر جایا کرتے تھے، اور یہ دونوں منصب عدی کے خاندان میں نسلًا بعد نسلًا چلے آ رہے تھے۔ دھیمال کی طرح سیدنا عمر رضی اللہ عنہ نھیمال کی طرف سے بھی

نہایت معزز خاندان سے تعلق رکھتے تھے، آپ ﷺ کی والدہ ماجدہ ختمہ ہاشم بن مغیرہ کی بیٹی تھیں اور مغیرہ اس درج کے آدمی تھے کہ جب قریش کسی قبیلہ سے بردازمائی کے لیے جاتے تھے تو فوج کا اہتمام ان ہی کے متعلق ہوتا تھا۔ (عقد الفرید)

سیدنا عمر رضی اللہ عنہ بھارت نبوی ﷺ سے چالیس برس پہلے پیدا ہوئے۔ ایام طفویت کے حالات پر دہ خفا میں ہیں۔ بلکہ سن رشد کے حالات بھی بہت کم معلوم ہیں۔ شاب کا آغاز ہوا تو ان شریفانہ مشغلوں میں مشغول ہوئے جو شرفائے عرب میں عموماً راجح تھے یعنی نسب دانی، سپہ گری، پہلوانی اور خطابت میں مہارت پیدا کی۔ خصوصاً شہ سواری میں کمال حاصل کیا، اسی زمانے میں انہوں نے لکھنا پڑھنا بھی سیکھ لیا۔ چنانچہ زمانہ جاہلیت میں جو لوگ لکھنا پڑھنا جانتے تھے، ان میں سے ایک سیدنا عمر رضی اللہ عنہ بھی تھے۔ (استیغاب تذکرہ عمر رضی اللہ عنہ)

اسلام اور سیدنا عمر رضی اللہ عنہ:

سیدنا عمر رضی اللہ عنہ کی عمر جب ستائیں سال کو پہنچی تو اس نے عرب کے ریگتاناویں میں ایک غیر مانوس آواز سنی جو کہ اللہ کی توحید کی آواز تھی۔ دوسرے عربوں کی طرح انہوں نے بھی شروع میں اسلام کی مخالفت کی، لیکن بعد میں رسول اللہ ﷺ کی دعا کی بدولت اسلام کی عظمت سے مستفید ہوئے۔

قارئین کرام! سیدنا عمر رضی اللہ عنہ کے اسلام کے بارے میں مختلف واقعات ہیں ان واقعات کی حقیقت کیا ہے؟ اور ان میں تطبیق کیسے ممکن ہے۔ اس کی مکمل تفصیل محترم جناب شاہ معین الدین احمدندوی نے اپنی کتاب ”خلفاء راشدین“ میں تحریر کی ہے جو کونظر قارئین ہے۔

قریش کے سربرا آورده اشخاص میں ابو جہل اور سیدنا عمر رضی اللہ عنہ اسلام اور نبی کریم ﷺ کی دشمنی میں سب سے زیادہ سرگرم تھے، اس لیے نبی کریم ﷺ نے خصوصیت کے ساتھ ان ہی دونوں کے لیے اسلام کی دعا فرمائی: **اللَّهُمَّ أَعِزَّ إِلَّا إِلَّا سَلَامٌ بِأَحَدٍ الرَّجُلَيْنِ إِمَّا إِنْ هَشَامٌ وَإِمَّا عُمَرَ بْنُ الْخَطَّابِ**.

یعنی خدا یا اسلام کو ابو جہل یا عمر بن الخطاب سے معزز کر۔ مگر یہ دولت تو قسام ازل نے سیدنا عمر رضی اللہ عنہ کی قسمت میں لکھ دی تھی ابو جہل کے حصہ میں کیونکر آتی؟ اس دعائے مستجاب کا اثر یہ ہوا کہ کچھ دنوں کے بعد اسلام کا یہ سب سے بڑا شمن اس کا سب سے بڑا دوست اور سب سے بڑا جان شار بن گیا۔ یعنی سیدنا عمر رضی اللہ عنہ کا دامن دولتِ ایمان سے بھر گیا۔

ذلِّكَ فَضْلُ اللَّهِ يُوتَّيْهِ مِنْ يَشَاءُ - تاریخ وسیر کی کتابوں میں سیدنا عمر رضی اللہ عنہ کی تفصیلات قبول اسلام میں اختلاف ہے۔

ایک مشہور واقعہ جس کو عام طور پر ارباب سیر لکھتے ہیں یہ ہے کہ جب سیدنا عمر رضی اللہ عنہ اپنی انتہائی خنثیوں کے باوجود ایک شخص کو بھی اسلام سے بدل نہ کر سکے تو آخر کار مجبور ہر کر (نعوذ باللہ) خود نبی کریم ﷺ کے قتل کا ارادہ کیا اور تلوار کمر سے لگا کر سیدھے رسول اللہ ﷺ کی طرف چلے۔ راہ میں اتفاقاً نعیم بن عبد اللہ مل گئے ان کے تیور دیکھ کر پوچھا خیر تو ہے؟ بولے ”محمد ﷺ کا فیصلہ کرنے جاتا ہوں۔“ انہوں نے کہا پہلے اپنے گھر کی خبر تو لو۔ خود تمہاری بہن اور بہنوئی اسلام لا چکے ہیں۔ فوراً پلٹے اور بہن کے یہاں پہنچے وہ قرآن پڑھ رہی تھیں۔ ان کی آہٹ پا کر چپ ہو گئیں اور قرآن کے اجزاء چھپا لیے۔ لیکن آوازان کے کانوں میں پڑھ کی تھی۔ بہن سے پوچھا یہ کیسی آواز تھی، بولیں کچھ نہیں۔ انہوں نے کہا میں سن چکا ہوں کہ تم دونوں مرتد ہو گئے ہو یہ کہہ کر بہنوئی سے دست و گریباں ہو گئے اور جب ان کی بہن بچانے کو آئیں تو ان کی بھی خبری، یہاں تک کہ ان کا جسم لہو لہاں ہو گیا۔ لیکن اسلام کی محبت پر ان کا کچھ اثر نہ ہوا۔ بولیں عمر رضی اللہ عنہ! جو بن آئے کر لو لیکن اسلام دل سے نہیں نکل سکتا۔“ ان الفاظ نے سیدنا عمر رضی اللہ عنہ کے دل پر گہرا اثر کیا بہن کی طرف محبت کی نگاہ سے دیکھا ان کے جسم سے خون جاری تھا اسے دیکھ کر اور بھی رفت طاری ہوئی۔ فرمایا تم لوگ جو پڑھ رہے تھے مجھے بھی سناؤ۔ سیدہ فاطمہ رضی اللہ عنہا نے قرآن کے اجزاء سامنے لا کر رکھ دیئے اٹھا کر دیکھا تو یہ سورت تھی:

﴿سَبَّحَ لِلَّهِ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ ۵﴾

(الحدید: ۱)

”زمین و آسمان میں جو کچھ ہے سب خدا کی تسبیح پڑھتے ہیں وہ خوب غالب اور حکمت والا ہے۔“

ایک ایک لفظ پر ان کا دل مرعوب ہوتا جاتا تھا۔ یہاں تک کہ اس آیت پر پہنچے:

﴿أَمِنُوا بِاللَّهِ وَرَسُولِهِ﴾ (الحدید: ۷)

”خدا اور اس کے رسول پر ایمان لاو۔“

تو بے اختیار پکارا ٹھے: آشْهَدُ أَنْ لَا إِلَهَ إِلَّا اللَّهُ وَآشْهَدُ أَنَّ مُحَمَّدًا رَسُولُ اللَّهِ۔

یہ وہ زمانہ تھا جب رسول اللہ ﷺ ارم کے مکان پر جو کوہ صفا کے نیچے واقع تھا پناہ

گزین تھے۔

سیدنا عمر رضی اللہ عنہ نے آستانہ مبارک پر پہنچ کر دستک دی۔ چونکہ شمشیر بکف تھے صحابہ رضی اللہ عنہم کو تردہ والیکن سیدنا حمزہ رضی اللہ عنہ نے کہا آئے دو مخلصانہ آیا ہے تو بہتر ورنہ اسی کی تواریخ سے اس کا سرقلم کر دوں گا۔ سیدنا عمر رضی اللہ عنہ نے اندر قدم رکھا تو رسول اللہ ﷺ خود آگے بڑھے اور ان کا دامن کپڑ کر فرمایا ”کیوں عمر! کس ارادے سے آئے ہو؟ نبوت کی پُر جلال آواز نے انہیں کپکپا دیا۔ نہایت خضوع کے ساتھ عرض کی: ”ایمان لانے کے لیے، نبی کریم ﷺ نے بے ساختہ اللہ اکبر کا نعرہ اس زور سے بلند کیا کہ تمام پہاڑیاں گونج اٹھیں۔

سیدنا عمر رضی اللہ عنہ فرماتے ہیں کہ ایک شب میں نبی کریم ﷺ کو تنگ کرنے نکلا۔ آپ ﷺ کر مسجد حرام میں داخل ہو گئے اور نماز شروع کر دی۔ جس میں آپ ﷺ نے سورۃ الحاقة تلاوت فرمائی میں کھڑا سنتا رہا، اور قرآن حکیم کے نظم و اسلوب سے حرمت میں تھا۔ دل میں کہا جیسا قریش کہا کرتے ہیں اللہ کی قسم! یہ شاعر ہے۔ ابھی یہ خیال آیا ہی تھا کہ آپ ﷺ نے یہ آیت پڑھی:

شان صحابہ زبان مصطفیٰ علیہ السلام

﴿إِنَّهُ لَقَوْلُ رَسُولٍ كَرِيمٍ۝ وَمَا هُوَ بِقَوْلٍ شَاعِرٍ قَلِيلًا مَا تُؤْمِنُونَ۝﴾

(الحاقہ: ٤١، ٤٠)

”یہ ایک بزرگ قادر کا کلام ہے اور یہ کسی شاعر کا کلام نہیں۔ تم بہت کم ایمان رکھتے ہو۔“

میں نے کہا یہ تو کاہن ہے میرے دل کی بات جان گیا۔ اس کے بعد یہ آیت پڑھی:

﴿وَلَا يَقُولُ كَاهِنٌ قَلِيلًا مَا تَذَكَّرُونَ۝ تَنْزِيلٌ مِّنْ رَبِّ الْعَالَمِينَ۝﴾

(الحاقہ)

”یہ کاہن کا کلام بھی نہیں تم بہت کم نصیحت پکڑتے ہو، یہ تو جہانوں کے پروار دگار کی طرف سے اترتا ہے۔“

آپ ﷺ نے یہ سورۃ آخرتک تلاوت فرمائی اور اس کو سن کر اسلام میرے دل میں پوری طرح گھر کر گیا۔ ①

زمانہ اسلام:

قارئین محترم! عام موئزین کی رائے کے مطابق سیدنا عمر رضی اللہ عنہ کے اسلام کا زمانہ ۷ھ نبوی ہے یعنی نبوت کے ساتویں سال ایمان لائے۔ جب سیدنا عمر رضی اللہ عنہ مسلمان ہوئے اس وقت تک مسلمانوں پر انتہائی ظلم و ستم کے پہاڑ توڑے جاتے تھے، یہی وجہ تھی کہ رسول اللہ ﷺ نے اللہ تعالیٰ سے عمر رضی اللہ عنہ کو خصوصاً دعا کر کے حاصل کیا۔ چنانچہ سیدنا عمر رضی اللہ عنہ کے قبول اسلام کے بعد جب نماز کا وقت آیا تو آپ ﷺ نے دارِ اقم میں ہی نماز پڑھنے کا ارادہ فرمایا۔ لیکن عمر رضی اللہ عنہ نے فرمایا، ”کہ ہم نماز بیت اللہ میں پڑھیں گے۔“ اس پر آپ ﷺ نے فرمایا کہ وہاں تو مشرق پڑھنے نہیں دیتے۔ سیدنا عمر رضی اللہ عنہ نے کہا، ہم چلتے ہیں، دیکھتے ہیں کہ کون ہمارا راستہ روکتا ہے۔ چنانچہ ایک طرف سیدنا عمر رضی اللہ عنہ اور دوسری طرف سیدنا

① مسند احمد، ۱/۱۸، رقم: ۱۰۷۔

امیر حمزہ رضی اللہ عنہ تھے۔ اس طرح یہ مختصر ساقاً قافلہ بیت اللہ پہنچا اور وہاں جا کے نماز ادا کی۔ لیکن کسی کافروں کو آگے بڑھ کر ان کو روکنے کی ہمت نہ ہوئی۔ اس واقعہ کی طرف اشارہ کرتے ہوئے عبد اللہ بن مسعود رضی اللہ عنہ کہا کرتے تھے ”مَا كُنَّا نَقِدِرُ عَلَىٰ أَنْ نُصْلِيَ الْكَعْبَةَ حَتَّىٰ أَسْلَمَ عُمَرَ رَضِيَ اللَّهُ عَنْهُ“ کہ جب تک عمر رضی اللہ عنہ مسلمان نہ ہوئے اس وقت تک ہمیں بیت اللہ میں نماز پڑھنے کی اجازت نہ تھی۔ جیسے ہی عمر رضی اللہ عنہ مسلمان ہوئے مسلمانوں کی قوت میں بے پناہ اضافہ ہوا اور اسلام طاقتور ہی ہوتا چلا گیا۔ چنانچہ ابن مسعود رضی اللہ عنہ کا ہی یہ قول بھی ہے۔ ”ما زلنا اعزہ من ذ اسلام عمر رَضِيَ اللَّهُ عَنْهُ“ جب سے عمر رضی اللہ عنہ نے اسلام قبول کیا اس وقت سے ہماری طاقت و قوت میں اضافہ ہی ہوتا چلا گیا۔ ان اقوال کی روشنی میں اندازہ کیا جاسکتا ہے۔ کہ عمر رضی اللہ عنہ کیا عظیم انسان تھا، اور بہادری اور دلیری کی دوسروں کے دلوں میں کس طرح دھاک بیٹھی ہوئی تھی کہ کسی میں جرأۃ نہ ہوتی تھی جوان کے مقابلہ میں آتے۔

قارئین محترم! جس قدر مکہ میں مسلمانوں کی تعداد میں اضافہ ہوتا چلا گیا اس قدر ہی کفار کے مظالم بھی بڑھتے چلے گئے، اور خاص طوراً مظلوم کا شکار کرنے اور غریب مسلمان ہوتے تھے۔ مشرکین قریش کے مظالم صرف مذہب کی ہی حد تک نہ رہے۔ بلکہ ان مظالم میں سیاسی بائی کاٹ اور معاشری بائیکاٹ کی بھی صورت نے اختیار کر لی۔ جس کا نتیجہ یہ تکلا کہ ان مظالم سے امیر و غریب سب ہی متاثر ہو رہے تھے، چنانچہ رسول اللہ ﷺ نے ان مسلمانوں کو ہجرت کرنے کی اجازت دے دی۔

سیدنا عمر رضی اللہ عنہ بھی ہجرت کرنے والوں میں شامل تھے اور آپ رضی اللہ عنہ نے سن تیرہ نبوی میں ہجرت کی۔ سن سات ہجری میں مسلمان ہوئے تھے۔ ۱۳ میں ہجرت کی تو گویا انہوں نے اسلام لانے کے بعد تقریباً ۲۷ برس تک قریش کے مظالم برداشت کیے۔ جب مسلمانوں کو مدینہ کی جانب ہجرت کی اجازت ملی تو سیدنا عمر رضی اللہ عنہ بھی اس سفر کے لیے آمادہ ہو گئے، اور بارگاہ نبوت سے اجازت لے کر چند آدمیوں کے ساتھ مدینہ کی طرف روانہ ہوئے اور اس شان کے ساتھ

روانہ ہوئے کہ پہلے مسلح ہو کر مشرکین کے مجموعوں سے گذرتے ہوئے خانہ کعبہ پہنچے۔ نہایت اطمینان سے طواف کیا نماز پڑھی پھر مشرکین سے مخاطب ہو کر کہا کہ جس کو مقابلہ کرنا ہو وہ مکہ سے باہر نکل کر مقابلہ کر لے لیکن کسی کو ہمت نہ ہوئی اور وہ مدینہ روانہ ہو گئے۔ (زرقانی: ج اص ۱۷۳) اس کا وقت آگیا تھا کہ فرائض دارکان محمد و اور معین کیے جائیں نیز مسلمانوں کی تعداد و سعیج سے وسیع تر ہوتی جاتی تھی، اور وہ دور دور کے محلوں میں آباد ہونے لگے تھے اس بنا پر شدید ضرورت تھی کہ اعلان نماز کا کوئی طریقہ معین کیا جائے۔ چنانچہ سیدنا رسالت ﷺ نے سب سے پہلے اسی کا انتظام کرنا چاہا۔ بعض صحابہ رضی اللہ عنہم کی رائے ہوئی کہ آگ جلا کر لوگوں کو خبر کی جائے بعض کا خیال تھا کہ یہودیوں اور عیسائیوں کی طرح بوق و ناقوس سے کام لیا جائے۔ سیدنا عمر رضی اللہ عنہ نے کہا کہ ایک آدمی اعلان کے لیے کیوں نہ مقرر کیا جائے۔ رسول اللہ ﷺ کو یہ رائے پسند آئی اور اسی وقت سیدنا بلال بن رضی اللہ عنہ کو اذان کا حکم دیا گیا اس طرح اسلام کا ایک شعارِ اعظم سیدنا عمر رضی اللہ عنہ کی رائے کے موافق قائم ہوا۔ ① جس سے تمام عالم قیامت تک دن اور رات میں پانچ وقت توحید و رسالت کے اعلان سے گونجتا رہے گا۔

غزوات و دیگر حالات:

مدینہ میں سب سے پہلے معمر کہ بدر پیش آیا، سیدنا عمر رضی اللہ عنہ اس معمر کہ میں رائے، تدبر، جانبازی اور پامردی کے لحاظ سے ہر موقع پر رسول اللہ ﷺ کے دست و بازو رہے، عاص بن ہشام ابن مغیرہ جو رشتہ میں آپ رضی اللہ عنہ کا ماموں ہوتا تھا، خود ان کے خبر خاراشگاف سے واصل جہنم ہوا۔ (ابن جریس ۵۰۹ و استیعاب ترجمہ عمر بن الخطاب) یہ بات سیدنا عمر رضی اللہ عنہ کی خصوصیات میں سے ہے کہ اسلام کے مقابلہ میں قرابت و محبت کے تعلقات سے مطلقاً متاثر نہیں ہوتے تھے۔ آپ رضی اللہ عنہ کے ہاتھوں عاص کا قتل اس کی روشن مثال ہے۔

بدر کا میدان مسلمانوں کے ہاتھ رہا، کافروں کے کم و بیش ستر آدمی مارے گئے اور تقریباً

① صحیح بخاری کتاب الاذان باب بدء الاذان.

اسی قدر گرفتار ہوئے۔ چونکہ ان میں سے قریش کے اکثر بڑے بڑے معزز سردار تھے، اس لیے یہ بحث پیدا ہوئی کہ ان کے ساتھ کیا سلوک کیا جائے؟ رسول اللہ ﷺ نے تمام صحابہ کرام رضی اللہ عنہم سے رائے لی، صحابہ کرام رضی اللہ عنہم نے مختلف رائے میں دیں جن میں سے سیدنا ابو بکر رضی اللہ عنہ کی رائے ہوئی کہ فدیہ لے کر چھوڑ دیا جائے۔ سیدنا عمر رضی اللہ عنہ نے اختلاف کیا اور کہا کہ ان سب کو قتل کر دینا چاہیے، اور اس طرح کہ ہم میں سے ہر ایک اپنے ہاتھوں سے اپنے عزیز کو قتل کرے۔ سیدنا علی رضی اللہ عنہ عقیل کی گردان ماریں اور فلاں جو میرا عزیز ہے اس کا کام میں تمام کر دوں۔ رسول اللہ نے سیدنا ابو بکر رضی اللہ عنہ کی رائے قبول فرمائی، اور ان کو فدیہ لے کر چھوڑ دیا اس پر اللہ تعالیٰ نے سخت سرزنش کرتے ہوئے فرمایا،

﴿مَا كَانَ لِنَبِيٍّ أَنْ يَكُونَ لَهُ أَسْرَى حَتَّىٰ يُشْخَنَ فِي الْأَرْضِ﴾

(الانفال: ۶۷)

”نبی کے ہاتھ میں قیدی نہیں جائیں جب تک کہ ملک میں اچھی خوزیری کی جنگ نہ ہو جائے۔“

یعنی سیدنا عمر رضی اللہ عنہ کی رائے کو اللہ تعالیٰ نے درست قرار دیا۔ اس جنگ میں چونکہ کفار کا کافی نقصان ہوا تھا، اس وجہ سے وہ لوگ سکون سے نہیں بیٹھے، بلکہ بدله لینے کے لیے بے تاب رہے۔ چنانچہ شوال ۳۴ میں أحد واقعہ پیش آیا کہ جس میں کفار کی تعداد تین ہزار دو سو سوار اور سات سو ذرہ پوش تھے، جبکہ مسلمانوں کی تعداد صرف سات سو تھی۔ آپ ﷺ نے سیدنا عبد اللہ بن جبیر رضی اللہ عنہ کو پچاس تیر اندازوں کے ساتھ ایک گھاٹی پر بیٹھایا کہ اس گھاٹی کو چھوڑنا نہیں۔ جنگ شروع ہوئی تو مسلمانوں نے کفار کو شکست دے دی۔ تیر اندازوں نے دیکھا کہ کفار بھاگ رہے ہیں تو وہ تیر انداز نیچے اترنے لگے۔ سیدنا عبد اللہ بن جبیر رضی اللہ عنہ کے منع کرنے کے باوجود اکثر نیچے اتر آئے۔ کفار نے پیچھے سے حملہ کر کے مسلمانوں کو پریشان کر دیا۔ خود رسول اللہ ﷺ کے دندان مبارک شہید ہو گئے۔ آپ ﷺ ایک گھرے میں گر گئے جب جنگ کا

زور کم ہوا تو آپ ﷺ ایک پہاڑی پر تشریف لے گئے تو وہاں سے کفار کے ایک لشکر کو اپنی طرف بڑھتے دیکھ کر فرمایا، ”اللہ یہ لوگ یہاں تک نہ آنے پائیں“، چنانچہ سیدنا عمر رضی اللہ عنہ نے چند انصار و مہاجرین کے ساتھ آگے بڑھ کر حملہ کیا اور ان کو بھاگنے پر مجبور کر دیا۔

اس طرح سیدنا عمر رضی اللہ عنہ کی بہادری و شجاعت سے آپ ﷺ کی جان کا خطرہ ملا۔ اسی طرح ۲۶ میں زیارت کعبہ کا ارادہ کیا۔ آپ ﷺ خالی ہاتھ سفر کر رہے تھے۔ سیدنا عمر رضی اللہ عنہ کے مشورہ سے اسلحہ منگوایا گیا۔ اس اسلحہ کی افادیت بعد میں صلح کی صورت میں سامنے آئی۔ اس اہم واقعہ میں بھی سیدنا عمر رضی اللہ عنہ پیش پیش رہے۔

چنانچہ بیعت کرنے میں اور جب کفار کی ایک شرط طبیعت اور مسلمانوں کے مفاد کے خلاف گئی تو فوراً جذبات میں آگئے، اور آپ ﷺ سے عرض کی کہ آپ ﷺ دب کر صلح کیوں کر رہے ہیں؟ آپ ﷺ نے فرمایا کہ میں اللہ کا رسول ہوں۔ چنانچہ سیدنا عمر رضی اللہ عنہ خاموش ہو گئے۔ غرض معاهدہ صلح لکھا گیا۔ سیدنا عمر رضی اللہ عنہ نے بھی دستخط ثبت کیے۔ اسی سفر میں ”سورۃ الفتح“ نازل ہوئی۔

آپ ﷺ نے سیدنا عمر رضی اللہ عنہ کو بلا کر سنائی اور فرمایا کہ مجھ پر ایسی سورت نازل ہوئی ہے کہ مجھے دنیا و مافیہا سے بہتر ہے۔ ① اس موقع پر بھی سیدنا عمر رضی اللہ عنہ کی امتیازی شان و شوکت واضح ہے۔ ۷۸ میں واقعہ خیر پیش آیا۔ سیدنا عمر رضی اللہ عنہ بھی سالار مقرر ہوئے اور بعد میں سیدنا علی رضی اللہ عنہ کو سالار بنادیا گیا۔ سیدنا عمر رضی اللہ عنہ اس جنگ میں بھی پیش پیش رہے۔ جب اللہ نے فتح دی تو آپ ﷺ نے خیر کی زمین مجاہدین میں تقسیم فرمادی، چنانچہ تمغہ نامی زمین کا ٹکڑا سیدنا عمر رضی اللہ عنہ کے حصہ میں آیا۔

۸۸ کو فتح مکہ کا واقعہ پیش آیا۔ سیدنا عمر رضی اللہ عنہ اس میں بھی پیش پیش تھے۔ چنانچہ مکہ فتح ہو گیا تو لوگ جو ق در جوق مسلمان ہونے کے لیے آئے آپ ﷺ مردوں سے بیعت لیتے

① صحیح بخاری کتاب الاذان باب بدء الاذان.

تھے اور عورتوں کی بیعت کے لیے سیدنا عمر رضی اللہ عنہ کو مقرر فرمایا تھا۔

اسی سال فتح مکہ کے بعد ”ہوازن“ کی لڑائی پیش آئی تو سیدنا عمر رضی اللہ عنہ اس لڑائی میں بھی نہایت ہی ثابت قدمی اور پامردی کے ساتھ شریک کارزار رہے۔ الغرض مدنی زندگی بھی انتہائی مصروف ترین زندگی اور جہد مسلسل سے تعمیر تھی کہ جس نے سیدنا عمر رضی اللہ عنہ جیسے جری اور بہادر کو صبر و استقلال کا پہاڑ بنادیا تھا۔ کہ جس کا مشاہدہ آنے والے واقعات سے بخوبی ہوتا ہے۔ کہ جب مَسْنَدِ اقتدار پر جلوہ افروز ہوئے تو وقت کی سپر پاؤروں کو انتہائی مشکل حالات کے باوجود گھٹنے میکنے پر مجبور کر دیا تھا۔ بڑے بڑے سورماؤں کو اسلامی لشکر کا مقابلہ کرنے کی جرأت نہ ہوتی تھی۔ یہ سب کچھ اللہ کے فضل اور امیر المؤمنین سیدنا عمر رضی اللہ عنہ بن الخطاب کی استقامت اور اخلاص کی بدولت ہی تھا۔

فضائل سیدنا عمر رضی اللہ عنہ بن الخطاب:

قارئین محترم! اسلام کے لیے سیدنا عمر رضی اللہ عنہ بن الخطاب کی خدمات انتہائی عظیم ہیں جن میں کچھ کا تذکرہ مختصرًا ہم نے پچھلے صفحات میں کرنے کی کوشش کی ہے۔ انہی خدمات کے صلے میں دین اسلام میں ان کا ایک عظیم مقام ہے۔ خود رسول اللہ ﷺ نے ان کی خدمات کا اعتراف مختلف انداز سے کیا ہے۔ مثلاً کبھی یہ کہا کہ فاروق رضی اللہ عنہ الہامی شخص ہے، کبھی کہا کہ علم میں بڑا عظیم ہے، تو کبھی کہا کہ شیطان اس کے راستے میں کبھی نہیں آتا اور کبھی فاروق عظیم رضی اللہ عنہ کو جنت جیسی عظیم نعمت کی بشارت سنائے کہ ان کی خدمات کا اعتراف کیا۔

قارئین کرام! تمام کے تمام صحابہ کرام رضی اللہ عنہم ہی معزز و محترم اور باکمال ہیں، لیکن کچھ صحابہ کرام رضی اللہ عنہم میں امتیازی خصوصیات پائی جاتی ہیں کہ جن کی وجہ سے وہ دوسروں سے ممتاز ہیں۔ اور ان صحابہ کرام رضی اللہ عنہم میں بھی سب سے زیادہ امتیازی خصوصیات خلافائے اربعہ کے اندر ہیں جن کی وجہ سے یہ خلافائے اربعہ آسمان صحابیت کا ماہتاب ہیں۔ کہ کوئی ستارا ان کا ہم رکاب نہیں ہے۔ انہیں میں سے ایک سیدنا عمر بن خطاب رضی اللہ عنہ ہیں۔

چنانچہ سیدنا عمر رضی اللہ عنہ میں کچھ ایسے خصوصی اوصاف پائے جاتے ہیں کہ جنہوں نے ان کی شخصیت کو دوسروں سے ممتاز کیا ہے۔ انہی اوصاف میں سے ایک وصف غیرت کا ہے۔ چاہے اس غیرت کا تعلق معاشرتی زندگی سے ہو یا ایمانی زندگی سے۔ عمر رضی اللہ عنہ دوسروں کے مقابلہ میں ممتاز ہی نظر آئیں گے۔ اور خود رسول عربی طشت علیہم نے اپنی زبان مبارک سے اس کی شہادت دی۔ چنانچہ ارشاد فرمایا:

((دَخَلْتُ الْجَنَّةَ فَإِذَا أَنَا بِالرُّمِيَصَاءِ إِمْرَأَةٌ أَبِي طَلْحَةَ وَسَمِعْتُ
خَسْفَةً فَقُلْتُ مَنْ هَذَا فَقَالَ: هَذَا بَلَالٌ، وَرَأَيْتُ قَصْرًا بِفَنَائِهِ
جَارِيَةً فَقُلْتُ لِمَنْ هَذَا؟ فَقَالُوا: لِعُمَرَ بْنِ الْخَطَّابِ فَأَرَدْتُ أَنْ
أَدْخِلَهُ فَانْظَرْتُ إِلَيْهِ فَذَكَرْتُ عَيْرَتَكَ فَقَالَ عُمَرُ بْنَ أَبِي أَنَّتَ وَأَمِي يَا
رَسُولَ اللَّهِ أَعْلَيْكَ أَغَارُ.))

”جب میں جنت میں داخل ہوا تو ابو طلحہ رضی اللہ عنہ کی بیوی رمیصا کا سامنا ہوا۔ اور پھر میں نے قدموں کی آہٹ سنی تو میں نے پوچھا یہ کون ہے؟ سیدنا جبراہیل علیہ السلام نے بتایا یہ بلاں رضی اللہ عنہ ہیں۔ اس کے بعد میں نے ایک محل دیکھا، جس کے آنکن میں ایک دوشیزہ تھی۔ میں نے دریافت کیا، یہ کس کا محل ہے؟ تو انہوں نے بتایا، کہ یہ عمر بن خطاب رضی اللہ عنہ کا ہے۔ چنانچہ میں نے اس میں داخل ہونا چاہا، لیکن تمہاری غیرت کا خیال آگیا۔ عمر رضی اللہ عنہ نے عرض کیا، یا رسول اللہ طشت علیہم! میرے ماں باپ آپ پر قربان ہوں، میں آپ طشت علیہم پر غیرت کرتا؟“

غور فرمائیے کہ آپ طشت علیہم نے فرمایا کہ تیرا خوبصورت جنتی محل دیکھنا چاہتا تھا، لیکن دیکھنے سے اس لیے رک گیا کہ مجھے تیری غیرت یاد آگئی۔ اس لینے نہیں دیکھ سکا۔ الغرض سیدنا

❶ صحیح بخاری، کتاب فضائل الصحابة النبی، رقم: ۳۶۷۹، صحیح مسلم کتاب فضائل الصحابة، رقم: ۶۱۹۸

فاروق رضی اللہ عنہ انتہائی غیرت مند واقع ہوئے تھے۔ کیونکہ غیرت ایمان ہے۔ رسول عربی ﷺ نے فرمایا، ”الْحَيَاءُ مِنَ الْإِيمَانِ“ حیا تو ایمان ہے۔ یہ حیا معاشرتی اور دینی دونوں غیرتوں کا تقاضا کرتی ہے۔ چنانچہ سیدنا عمر رضی اللہ عنہ میں یہ دونوں ہی بدرجہ اتم موجود تھیں۔ چنانچہ دین کے معاملہ میں بھی انتہائی غیرت مند واقع ہوئے تھے۔ مجال ہے کہ کوئی دین اسلام کے خلاف کوئی بات یا کوئی کام کر جائے اور اگر کوئی ایسا کرتا تو سیدنا عمر رضی اللہ عنہ فوراً غصہ میں ہو جاتے۔ نسانی شریف میں ایک واقعہ نقل کیا گیا ہے کہ سیدنا حسام بن حکیم رضی اللہ عنہ نے سورۃ الفرقان کی تلاوت کی۔ اس کی تلاوت کا انداز وہ نہیں تھا کہ جس انداز اور لمحے میں سیدنا عمر رضی اللہ عنہ کو سورۃ الفرقان آپ ﷺ نے پڑھائی تھی۔ چنانچہ جیسے ہی نماز پڑھ کر فارغ ہوئے تو فوراً ہی ان کی گردن میں کپڑا ڈال لیا اور اس کپڑے کو بحث دیتے رہے، یہاں تک کہ اس کا سانس لینا مشکل ہو گیا اور انہیں اپنے ساتھ لیا اور رسول اللہ ﷺ کی خدمت میں حاضر ہوئے۔ اور عرض کی کہ اے اللہ کے رسول ﷺ! اس نے سورۃ الفرقان غلط پڑھی ہے۔ آپ ﷺ نے فرمایا کہ سیدنا حسام بن حکیم رضی اللہ عنہ تم سناو۔ اس نے سنائی آپ ﷺ نے فرمایا ٹھیک ہے۔ اس کے بعد عمر رضی اللہ عنہ سے کہا کہ تم سناو۔ اس نے سنائی آپ ﷺ نے فرمایا کہ ٹھیک ہے۔ اس کے بعد فرمایا کہ قرآن کوسات لبھوں میں نازل کیا گیا ہے۔ لہذا جو جس لمحے میں بھی پڑھے وہ ٹھیک ہے۔ وہ اپنے لمحے میں صحیح پڑھ رہا تھا اور تم اپنے لمحے میں صحیح پڑھ رہے ہو۔

اس واقعہ سے سیدنا عمر رضی اللہ عنہ کی دینی غیرت معلوم ہو رہی ہے۔ اس طرح سیدنا حاطب رضی اللہ عنہ بن ابی بلتعہ نے مشرکین مکہ کی طرف جاسوئی کا خط لکھا۔ پتہ چل گیا۔ تو سیدنا عمر رضی اللہ عنہ کہنے لگے اللہ کے رسول ﷺ آپ ﷺ مجھے اجازت دیں۔ کہ میں اس منافق کی گردن اڑا دوں۔ آپ ﷺ نے فرمایا کہ اے عمر! یہ بدتری صحابی ہے، اور بدر والوں پر اللہ نے خاص فضل و احسان فرمایا ہے، اور ان کو کہا ہے کہ جو کچھ بھی تم کرتے رہے میں نے تمہیں معاف کر دیا ہے۔ ① یہ واقع بھی سیدنا عمر رضی اللہ عنہ کی دینی غیرت کا ثبوت ہے۔

① صحیح بخاری، کتاب فضائل الصحابة رقم: ۲۴۹۵

جنگ بدر کے قیدیوں (جو کہ مشرک تھے) کے بارے میں پوچھا گیا۔ سیدنا عمر رضی اللہ عنہ نے فرمایا کہ میرے رشتہ دار میرے حوالے کر دیں۔ سیدنا علی رضی اللہ عنہ کے رشتہ دار، علی رضی اللہ عنہ کے حوالے کر دیں۔ اور جو جس صحابی کا رشتہ دار ہے وہ اُس کے حوالے کر دیں، ہم اپنے ہاتھوں سے ان کی گرد نہیں اڑائیں گے۔ تاکہ ان کو معلوم ہو جائے کہ کسی مومن کے دل میں کسی کافر کی محبت نہیں ہے۔ چاہے کافران کا عزیز و قریبی رشتہ دار ہی کیوں نہ ہو۔ اسی طرح صلح حدیبیہ کے موقع پر دیکھ لیں کہ سب سے زیادہ جس کو تکلیف ہوئی تھی کہ مسلمانوں کے ساتھ ظلم و نا انصافی ہو رہی ہے۔ وہ سیدنا عمر رضی اللہ عنہ ہی تھے۔

ان تمام واقعات سے سیدنا عمر رضی اللہ عنہ کی غیرت روز روشن کی طرح واضح ہے جس شخص میں غیرت دینی اور معاشرتی موجود ہو یقیناً وہ انسان بڑا ہی مبارک ہے۔ یہی وجہ ہے کہ سیدنا عمر رضی اللہ عنہ کو آپ ﷺ نے کئی بار جنت کی بشارت سنائی، نیز آپ ﷺ نے جنت کی خصائص دی جیسا کہ سابقہ حدیث سے واضح ہوتا ہے:

اس کی وجہ یہ ہے کہ سیدنا عمر رضی اللہ عنہ دین میں سب سے زیادہ پختہ تھے اور کوئی بھی چیز ان کو دین اسلام سے دور نہ کر سکتی تھی۔ اس کی شہادت خود رسول اللہ ﷺ نے اپنی زبان مبارک سے دی تھی۔ چنانچہ سیدنا ابو سعید رضی اللہ عنہ سے مروی ہے کہ رسول اللہ ﷺ نے فرمایا:

((بَيْنَا أَنَا نَأِيمُ رَأَيْتُ النَّاسَ يُعْرَضُونَ عَلَىَّ ، وَعَلَيْهِمْ قُمْصُ مِنْهَا مَا يَبْلُغُ الثُّدِيَّ ، وَمِنْهَا مَادُونَ ذَالِكَ ، وَعُرِضَ عَلَىَّ عَمْرُ بْنُ الْحَطَّابِ وَعَلَيْهِ قَمِيصٌ يَجْرُهُ ، قَالُوا: فَمَا أَوْلَتَ ذَالِكَ يَا رَسُولَ اللَّهِ . قَالَ: الْأَدِينُ .)) ①

”کہ ایک دفعہ دورانِ خواب میں نے دیکھا کہ کچھ لوگ قمیصیں زیب تن کیے

① صحیح بخاری، کتاب فضائل اصحاب النبی، رقم: ۳۶۹۱، صحیح مسلم، کتاب فضائل الصحابة، رقم: ۶۱۸۹۔

میرے سامنے پیش کیے جا رہے ہیں۔ ان میں سے کسی کی قیص سینے تک تھی اور کسی کی ذرا نیچے تک۔ پھر میرے سامنے عمر بن خطاب کو اس حال میں پیش کیا گیا کہ اپنی قیص گھسیٹ رہے تھے، اصحاب رسول اللہ ﷺ نے عرض کیا: یا رسول اللہ ﷺ! آپ اس کی کیا تاویل فرماتے ہیں؟ تو فرمایا، ”دیداری۔“

دین میں ایسی پختگی کی وجہ سے کوئی بھی آپ ﷺ کے دین کی راہ میں رکاوٹ نہ بن سکا، بلکہ جس نے بھی سیدنا عمر بن الخطاب رضی اللہ عنہ کے دین کے سلسلہ میں رکاوٹ بننے کی کوشش کی وہ پاش پاش ہو گیا، اور کبھی بھی ان کے مقابلہ میں کھڑے ہونے کی جسارت نہ کرسکا، چنانچہ سیدنا سعد بن ابی وقار صَلَّى اللہُ عَلَيْهِ وَاٰلِهٖ وَسَلَّمَ سے مروی ہے کہ:

((إِسْتَأْذَنَ عُمَرُ بْنُ الْخَطَّابَ عَلَى رَسُولِ اللَّهِ وَعِنْدَهُ نِسْوَةٌ مِّنْ قُرَيْشٍ يُكَلِّمُنَاهُ وَيُسْتَكْثِرُنَاهُ عَالِيَّةً أَصْوَاتِهِنَّ فَلَمَّا اسْتَأْذَنَ عُمَرُ قَمَنْ فَبَادَرَنَ الْحِجَابَ، فَدَخَلَ عُمَرَ وَرَسُولَ اللَّهِ يَضْحَكُ، فَقَالَ: أَضْحَكَ اللَّهُ سِنَّكَ يَا رَسُولَ اللَّهِ! فَقَالَ النَّبِيُّ عَجِبْتُ مِنْ هُوَلَاءِ الْلَّاتِي كُنَّ عِنْدِي فَلَمَّا سَمِعْنَ صَوْتَكِ ابْتَدَرْنَ الْحِجَابَ، فَقَالَ عُمَرُ: يَا عَدُوَاتِ انفُسِهِنَّ اتَّهَبْنَيْ وَلَا تَهَبْنَ رَسُولَ اللَّهِ فَقُلْنَ: نَعَمْ! أَنْتَ أَفَظُ وَأَغْلَظُ، فَقَالَ رَسُولُ اللَّهِ إِيَّاهُ يَا ابْنَ الْخَطَّابِ وَالَّذِي نَفْسِي بِيَدِهِ مَالِقِيَكَ الشَّيْطَانَ سَالِكًا فَجَاقَطُ إِلَّا سَلَكَ فَجَاعَيْرَ فِي جَكَ)) ①

”ایک دفعہ سیدنا عمر بن خطاب رضی اللہ عنہ نے رسول ﷺ کے حضور شرف باریابی چاہی جبکہ آپ ﷺ کے پاس کچھ قریش کی خواتین بیٹھی، آپ ﷺ

① صحیح بخاری، کتاب فضائل اصحاب النبی، رقم: ۳۶۸۳، صحیح مسلم، کتاب فضائل الصحابة، رقم: ۶۰۲

کے سامنے (نفقہ کے معاملہ میں) اونچی آواز میں باتیں کر رہی تھیں۔ جب سیدنا عمر رضی اللہ عنہ نے اذن باریابی چاہا تو وہ اٹھ کر پردے کے پیچھے چلی گئیں۔ سیدنا عمر رضی اللہ عنہ داخل ہوئے تو رسول اللہ ﷺ مسکرا رہے تھے۔ سیدنا عمر رضی اللہ عنہ نے عرض کیا، اللہ جناب کو ہمیشہ مسکراتا رکھے! چنانچہ نبی کریم ﷺ نے فرمایا میں اپنے پاس موجود ان عورتوں کے رویہ پر متوجہ ہوں کہ انہوں نے تمہاری آواز سنی تو پردہ کے پیچھے چھپ گئیں۔ سیدنا عمر رضی اللہ عنہ نے عورتوں سے کہا، اپنی جان کی دشمنو! تم مجھ سے خوف زدہ ہو اور رسول اللہ ﷺ کی تھیں ہبیت نہیں؟ اس پر انہوں نے جواب دیا: ہاں کیوں نہیں۔ آپ تندخو اور سخت مزاج ہیں۔ چنانچہ رسول اللہ ﷺ نے فرمایا، ابن خطاب جانے دیجیے! اس ذات کی قسم جس کے ہاتھ میں میری جان ہے! جب کبھی شیطان کا سر را تم سے سامنا ہوتا ہے، تو وہ تمہارا راستہ چھوڑ کر دوسرا راستے پر چل دیتا ہے۔“

غور فرمائیے کہ انسان کا سب سے بڑا دشمن بھی سیدنا عمر رضی اللہ عنہ کے مقابلہ سے بھاگتا ہے۔ اس کے سامنے اپنے ہتھاڑاں کر بھاگ جاتا ہے۔ کیونکہ شیطان جانتا ہے کہ میں اس کو گمراہ کر رہی نہیں سکتا تو اس کے پیچھے پڑنے کا فائدہ۔ چنانچہ سیدنا عمر رضی اللہ عنہ کا راستہ چھوڑ جاتا ہے۔ قارئین محترم! ایسا اس وجہ سے ہوتا تھا کہ سیدنا عمر رضی اللہ عنہ دین میں پختہ تھے۔ اس کے ساتھ ساتھ علم کا سمندر تھے کیونکہ جس انسان کے پاس علم ہوتا ہے وہ شیطان کی چال بازیوں اور مکاریوں سے واقف ہوتا ہے۔ جس کی وجہ سے وہ اپنے آپ کو شیطان کے گمراہ کرنے سے بچا لیتا ہے اور جب انسان کے پاس دین کا علم اور صحیح معلومات نہ ہوں تو اس کا نتیجہ گمراہی اور بتاہی کے سوا کچھ نہیں نکلا کرتا۔ جیسا کہ آج امت مسلمہ کی عمومی حالت ہے اس کی وجہ دینی علوم سے دوری ہے جب تک دینی علوم سے رابطہ رہے گا۔ انسان کبھی بھی گمراہ نہیں ہوگا اور نہ ہی شیطان کا مکروہ فریب اس پر چل سکے گا۔ ایسا صرف علم کی وجہ سے ہوگا۔ جیسا کہ سیدنا

عمر بن الخطبؓ کے ساتھ ہوا کہ شیطان راستے میں آنے کی جرأت نہیں کرتا تھا، کیونکہ ان کے پاس علم تھا کہ جس کی ضمانت خود رسول اللہ ﷺ نے دی، چنانچہ سیدنا عبد اللہ بن عمر بن الخطبؓ سے مردی ہے کہ رسول اللہ ﷺ نے فرمایا:

((بَيْنَا أَنَا نَائِمٌ أُتِيتُ بِقَدَحٍ لَبَنِ فَشَرِبْتُ حَتَّى إِنِّي لَأَرَى الرِّئَّ
يَجْرِي فِي أَظْفَارِي ثُمَّ أَعْطَيْتُ فَضْلًا عُمَرَ بْنَ الْخَطَّابِ،
قَالُوا فَمَا أَوْلَتُهُ يَا رَسُولَ اللَّهِ! قَالَ: الْعِلْمُ .)) ①

”خواب کی حالت میں میرے پاس دودھ کا پیالہ پیش کیا گیا۔ میں نے اتنا پیا کہ اس کی طراوت میں نے اپنے ناخنوں میں محسوس کی۔ پھر اپنا بچا ہوا عمر بن خطاب کو دیا۔ صحابہ نے دریافت کیا: یا رسول اللہ! آپ ﷺ اس کی کیا تاویل فرماتے ہیں۔ آپ ﷺ نے فرمایا، ”دین کا علم،“

اس طرح ایک اور حدیث میں آپ ﷺ نے سیدنا عمر بن الخطبؓ کو الہامی شخص قرار دیا۔

چنانچہ سیدنا ابو ہریرہ رضی اللہ عنہ سے مردی ہے کہ رسول اللہ ﷺ نے فرمایا:

((وَلَقَدْ كَانَ فِيمَنْ قَبْلَكُمْ مِنْ الْأَمَمِ مُحَدِّثُونَ فَإِنْ يَكُنْ فِي أُمَّتِي
أَحَدٌ فَإِنَّهُ عُمَرٌ .)) ②

”تم لوگوں سے پہلی امتوں میں محدثوں (الہامی) لوگ ہوا کرتے تھے۔ اگر میری امت میں کوئی ایسا ہے، تو وہ عمر بن الخطبؓ ہے۔“

قارئین محترم! اس حدیث میں سیدنا عمر بن الخطبؓ کو الہامی شخص قرار دیا گیا ہے۔ یعنی اللہ تعالیٰ ان کے دماغ میں صحیح بات ڈال دیتا ہے، تو غور فرمائیے کہ جس کی رہنمائی اللہ رب

① صحیح بخاری، کتاب فضائل اصحاب النبی، رقم: ۳۶۸۱، صحیح مسلم، کتاب فضائل الصحابة، رقم: ۶۱۹۰۔

② صحیح بخاری، کتاب فضائل اصحاب النبی، رقم: ۳۶۸۹، صحیح مسلم، کتاب فضائل الصحابة، رقم: ۶۲۰۴۔

شان صحابہ زبان مصطفیٰ علیہ السلام

العلمین کر رہے ہیں کیا وہ شخص کبھی گمراہ ہو سکتا ہے۔ بدجنت ہیں وہ لوگ جو سیدنا عمرو ابو بکر رضی اللہ عنہما کو گمراہ یا بے دین سمجھتے ہیں، یا ان کی شان میں گستاخی کرتے ہیں۔ جب کہ اللہ اور رسول ﷺ ان کی تعریفیں کرتے ہیں۔ سیدنا عمر فاروق رضی اللہ عنہ فرماتے تھے۔

((وَأَفَقْتُ رَبِّي فِي ثَلَثٍ قُلْتُ يَا رَسُولَ اللَّهِ! لَوِ اتَّخَذْنَا مِنْ مَقَامِ إِبْرَاهِيمَ مُصَلَّى، فَنَزَّلْتُ "وَاتَّخِذُوا مِنْ مَقَامِ إِبْرَاهِيمَ مُصَلَّى" وَقُلْتُ يَا رَسُولَ اللَّهِ! يَدْخُلُ عَلَى نِسَاءِكَ الْبَرَّ وَالْفَاجِرُ فَلَوْ أَمْرَتُهُنَّ يَحْتَجِبْنَ، فَنَزَّلْتُ أَيْتُ الْحِجَابِ وَاجْتَمَعَ نِسَاءَ النَّبِيِّ ﷺ فِي الْغَيْرَةِ فَقُلْتُ: عَسَى رَبَّهُ إِنْ طَلَقْنَ أَنْ يُبَدِّلَهُ أَزْوَاجًا خَيْرًا مِنْكُنَّ فَنَزَّلْتُ كَذَالِكَ . وَفِي رِوَايَةِ لَابْنِ عُمَرَ قَالَ: قَالَ عُمَرُ: وَأَفَقْتُ رَبِّي فِي ثَلَثٍ فِي مَقَامِ إِبْرَاهِيمَ وَفِي الْحِجَابِ وَفِي أُسَارَى بَدْرٍ .))

”میں نے تین معاملات میں اپنے رب سے موافقت کی۔ میں نے رسول اکرم ﷺ سے فرمایا، کاش ہم مقام ابراہیم کو جائے نماز بناتے! چنانچہ اللہ تعالیٰ نے یہ نازل فرمادیا۔“ تم مقام ابراہیم کو مستقل جائے نماز بنالو۔“ پھر میں نے عرض کیا: یا رسول اللہ! آپ کی بیویوں کے پاس آپ کے گھر بھلے اور برے لوگ آتے ہیں، کاش آپ انہیں حجاب کا حکم دیں! اس کے بعد اللہ تعالیٰ نے آیت حجاب نازل فرمادی۔ اور جب کچھ ازواج مطہرات رضی اللہ عنہم نے سوتونوں کے گھرے میں آپ ﷺ پر اکٹھ کیا تو میں نے ان سے یوں کہا تھا، ”بعید نہیں کہ اگر نبی کریم ﷺ تم سب کو طلاق دے دیں تو اللہ تعالیٰ آپ ﷺ کو ایسی بیویاں تمہارے بد لے میں عطا فرمادے گا جو تم سے بہتر ہوں۔“ تو اللہ تعالیٰ نے

① صحیح بخاری، کتاب التفسیر، رقم: ٤٤٨٣، صحیح مسلم، کتاب فضائل الصحابة، رقم: ٦٢٠٦۔

بعینہ نازل فرمادیا۔“

سیدنا ابن عمر رضی اللہ عنہ کی ایک روایت میں ہے کہ سیدنا عمر رضی اللہ عنہ نے بیان کیا کہ میں نے تین باتوں میں اپنے پروردگار کی موافقت کی پہلی بات مقام ابراہیم کے بارے میں دوسری پردے کے متعلق، اور تیسرا بات بدر کے قیدیوں کے بارے میں ہے۔

غور فرمائیے کہ رب تعالیٰ سیدنا عمر رضی اللہ عنہ کے خیالات کا احترام فرماتا ہے جو عمر رضی اللہ عنہ چاہتے ہیں، رب تعالیٰ اس کو قرآن بنانا کرنے نازل فرمادیتا ہے۔ اس وجہ سے امہات المؤمنین رضی اللہ عنہم میں سے کسی نے کہا تھا کہ قرآن نازل ہمارے گھر میں ہوتا ہے، لیکن ہوتا سیدنا عمر رضی اللہ عنہ کی رائے کے مطابق ہے۔ یعنی اللہ مہربان بھی عمر رضی اللہ عنہ کی رائے کا خیال فرماتا ہے۔ کیونکہ عمر رضی اللہ عنہ الہامی شخص تھے۔ کہ جس کے دل میں اللہ مسائل کو ڈال دیا کرتا تھا۔ جس کی وجہ سے عمر رضی اللہ عنہ کی رائے اکثر ویشرت صحیح ہوا کرتی تھی۔ سیدنا عمر رضی اللہ عنہ کے علم کے بارے میں سیدنا عبد اللہ بن مسعود رضی اللہ عنہ فرمایا کرتے تھے۔

((إِنَّى لَأَحْسَبُ عُمَرَ قَدْ ذَهَبَ بِتِسْعَةِ اعْشَارِ مِنَ الْعِلْمِ حِينَ ذَهَبَ .))

”کہ میں سمجھتا ہوں۔ عمر رضی اللہ عنہ جب فوت ہوئے تو دس میں سے نو حصے علم اپنے ساتھ لے گئے۔“ (المیزان)

ان اقوال سے اندازہ لگایا جاسکتا ہے سیدنا عمر رضی اللہ عنہ کے علم کا علم میں انتہائی پختہ ہونے کی وجہ سے اللہ تعالیٰ کا خوف بھی سیدنا عمر رضی اللہ عنہ میں سب سے زیادہ تھا۔ کیونکہ صاحب علم لوگوں کی صفت یہی ہوا کرتی ہے۔ جیسا کہ ارشاد باری تعالیٰ ہے۔

((إِنَّمَا يَخْشَى اللَّهَ مِنْ عِبَادَةِ الْعَلَمِيُّوْا ۵۰) (فاطر : ۲۸))

”کہ علام اللہ کے بندوں میں سب سے زیادہ اللہ سے ڈرنے والے ہوتے ہیں۔“

چونکہ سیدنا عمر رضی اللہ عنہ کے پاس علم بھی خوب تھا۔ اسی وجہ سے ڈرتے بھی بہت تھے۔ چنانچہ

درج ذیل واقعات سے اندازہ لگایا جاسکتا ہے:

((قَرَءَ عُمَرُ بْنُ الْخَطَّابِ ﷺ سُورَةُ الطُّورِ حَتَّى قَوْلِهِ تَعَالَى ﴿إِنَّ عَذَابَ رَبِّكَ لَوَاقِعٌ﴾ (۵۲:۷) فَبَكُّى وَاشْتَدَّ بَكَاءُهُ حَتَّى مَرَضَ وَعَادُوهُ .)) ①

”سیدنا عمر بن خطاب رضی اللہ عنہ سورۃ طور کی تلاوت فرمائی ہے تھے جب وہ اس آیت پر پہنچے“ بے شک تیرے رب کا عذاب واقع ہونے والا ہے، تو رونے لگے، بہت روئے حتیٰ کہ یمار پڑ گئے، اور لوگ آپ کی عیادت کے لیے آنے لگے۔“

سیدنا مسیح بن مخرمہ رضی اللہ عنہ سے مردی ہے کہ جب سیدنا عمر رضی اللہ عنہ کو خوبی کر دیا گیا تو وہ سخت درد محسوس کرنے لگے سیدنا ابن عباس رضی اللہ عنہ نے عمر رضی اللہ عنہ کی تکالیف کو سمجھتے ہوئے کہا، یا امیر المؤمنین! آپ افسوس نہ کریں۔ بلاشبہ آپ نے رسول اکرم ﷺ کی صحبت سے فیض حاصل کیا ہے اور آپ کی رفاقت بہت اچھی تھی۔ اور جب رسول اللہ ﷺ آپ سے جدا ہوئے تو وہ آپ سے خوش تھے۔ پھر آپ کو سیدنا ابو بکر رضی اللہ عنہ کی صحبت حاصل رہی اور آپ نے ان کی بہت اچھی مصاحبۃ کی، اور جب سیدنا ابو بکر رضی اللہ عنہ آپ سے جدا ہوئے وہ بھی آپ سے راضی تھے۔ پھر آپ مسلمانوں کے ساتھ رہے اور ان کا ساتھ بھی آپ نے اچھی طرح نبھایا اب اگر آپ ان سے جدا ہو رہے ہیں، تو یقیناً اس جدائی کے موقع پر وہ بھی آپ سے راضی ہیں۔ سیدنا عمر رضی اللہ عنہ نے جواب دیا جہاں تک تمہاری بیان کردہ باتوں کا نبی کریم ﷺ کی صحبت اور ان کی خوشنودی سے تعلق ہے، تو یہ محض اللہ تعالیٰ کا احسان ہے جو اللہ نے مجھ پر فرمایا۔ اور اسی طرح سیدنا ابو بکر رضی اللہ عنہ کی مصاحبۃ اور خوش ہونے کا معاملہ ہے، وہ بھی اللہ تعالیٰ کا مجھ پر احسان ہے جو اس نے مجھ پر کیا اور یہ جو آپ میری گھبراہٹ دیکھ رہے ہیں تو وہ تمہاری اور تمہارے ساتھیوں کی وجہ سے ہے۔ اللہ کی قسم! اگر میرے پاس زمین بھرسونا ہوتا تو میں اللہ کے عذاب کو

محسوس کرنے سے پہلے ہی بطور فدیہ دے دیتا۔^①

غور فرمائیے کئی دفعہ زبانِ نبوت سے جنت کی بشارت پانے والا کس قدر اللہ سے ڈر رہا ہے۔ کیونکہ یہی اللہ کے نیک بندوں کی پیچان ہے، جس کو قرآن نے کئی مقام پر بیان فرمایا ہے۔ اور ایسے ہی لوگوں کو کامیاب قرار دیا ہے۔ ارشادِ بانی ہے:

﴿وَلَمَنْ خَافَ مَقَامَ رَبِّهِ جَنَّاتِنَ ۝﴾ (الرحمن: ۴۶)

”جو اپنے رب کے سامنے کھڑا ہونے سے ڈر گیا، اس کے لیے دو جنتیں ہیں۔“

مذکورہ اوصاف سے سیدنا عمر رضی اللہ عنہ کے مقام و فضیلت کا اندازہ لگایا جا سکتا ہے، اور اس کے باوجود بھی اگر کوئی فضیلت عمر رضی اللہ عنہ میں شک کرے۔ یقیناً وہ شخص مومن نہیں ہو سکتا۔ اللہ تعالیٰ ہمیں مومنوں والی صفات اپنانے کی توفیق دے، اور ہمیں صحابہ کرام رضی اللہ عنہم سے محبت کی توفیق عطا فرمائے۔ (آمین)

خلافت سیدنا عمر رضی اللہ عنہ بن الخطاب:

قارئین کرام! پچھلے صفحات میں ہم نے سیدنا عمر رضی اللہ عنہ کی فضیلت اور ان کے مقام پر کچھ روشنی ڈالی کہ جس سے یہ بات واضح ہوئی کہ سیدنا عمر رضی اللہ عنہ ایک عظیم شخصیت تھے، اور انہیانی باہمت اور مضبوط قوت اعصابی کے مالک تھے۔ یہی وجہ ہے کہ رسول اللہ ﷺ نے فرمایا تھا:

((لَوْكَانَ بَعْدِيَ تَبَّى لَكَانَ عُمَرُ بْنُ الْخَطَابِ .))

”کہ اگر میرے بعد کوئی نبی ہوتا تو وہ عمر بن الخطاب ہوتے۔“

رسول اللہ ﷺ کا یہ فرمان سیدنا عمر رضی اللہ عنہ کے قوت ارادہ کی پختگی اور انہیانی ہمت و حوصلہ کی طرف اشارہ کرتا ہے کیونکہ امورِ نبوت لوگوں تک پہنچانا بڑے ہی بہادر لوگوں کا کام ہے۔ یہ کمزور اور پست ہمت لوگوں کا کام قطعاً نہیں ہے۔ چنانچہ اللہ تعالیٰ نے کارہائے نبوت کا ذکر کرنے کے بعد فرمایا:

① صحیح بخاری، کتاب فضائل اصحاب النبی، رقم: ۳۶۹۲

﴿إِنَّ ذَلِكَ مِنْ عَزْمِ الْأُمُورِ﴾ (آل عمران: ۲۰۰)

”کہ بلاشبہ یہ کام بڑے ہی ہمت والے کاموں میں سے ہے۔“

اسی لیے آپ ﷺ نے فرمایا کہ عمر رضی اللہ عنہ میں اتنی ہمت ہے کہ امور نبوت کو بھی اٹھانے کی صلاحیت بھی رکھتا ہے جس کا مطلب یہ ہے کہ اگر بڑے سے بڑے کام کی ذمہ داری بھی فاروق اعظم رضی اللہ عنہ پر ڈالی جائے تو وہ اس کو ضرورنجھائے گا۔

اس لیے رسول مکرم ﷺ نے اپنی حیات مبارکہ میں ہی کچھ ایسے اشارے فرمائے کہ جس سے یہ سمجھنا مشکل نہ تھا کہ سیدنا عمر رضی اللہ عنہ بھی اس امت کی باگ سنجا لیں گے اور امت محمد یہ کو خوب فائدہ پہنچائیں گے اور خلافت کا حق ادا کر دیں گے۔ چنانچہ سیدنا ابو ہریرہ رضی اللہ عنہ سے مروی ہے کہ میں نے رسول اللہ ﷺ کو فرماتے ہوئے سنا کہ:

((بَيْنَا أَنَا نَائِمٌ رَأَيْتُنِي عَلَى قَلْبِ عَلَيْهَا دَلْوٌ فَنَزَعْتُ مِنْهَا مَا شَاءَ
اللَّهُ ثُمَّ أَخَذَهَا أَبْنَ أَبِي قَحَافَةَ فَنَزَعَ مِنْهَا ذُنُوبًا أَوْ ذَنْبَيْنِ وَفِي
نَزْعِهِ ضَعْفٌ وَاللَّهُ يَغْفِرُ لَهُ ضَعْفَهُ ثُمَّ اسْتَحَالَتْ غَرَبًا فَأَخَذَهَا
ابْنُ الْخَطَابِ فَلَمْ أَرَ عَبْرِيًّا مِنَ النَّاسِ يَنْزَعْ نَزْعًا عَمَرَ حَتَّى
صَرَبَ النَّاسُ بِعَطَنِ۔ وَفِي رِوَايَةِ أَبْنِ عُمَرَ قَالَ ثُمَّ أَخَذَهَا أَبْنُ
الْخَطَابِ مِنْ يَدِ أَبِي بَكْرٍ فَاسْتَحَالَتْ فِي يَدِهِ غُرْبًا فَلَمْ أَرَ عَبْرِيًّا
يَفْرِي فَرِيهٌ حَتَّى رَوَى النَّاسُ وَضَرَبُوا بِعَطَنِ .)) ①

”دوران خواب میں نے اپنے آپ کو ایسے کنوں پر پایا جس کی منڈر نہیں تھی۔ اس میں ایک ڈول تھا۔ میں نے اس کنوں سے جتنے اللہ تعالیٰ نے چاہے ڈول کھینچ۔ پھر اس ڈول کو ا بن تھا فرنے تھا ملیا۔ انہوں نے اس کنوں سے ایک یادو

① صحیح بخاری، کتاب فضائل اصحاب النبی، رقم: ۳۶۶۴، صحیح مسلم، کتاب فضائل الصحابة، رقم: ۶۱۹۶

ڈول کھینچے۔ لیکن ان کے کھینچنے میں کمزوری تھی، اللہ تعالیٰ ان کی کمزوری کو معاف فرمائے اس کے بعد ڈول بڑے ڈول میں تبدیل ہو گیا، اور اس کو اب اخطا ب نے کپڑا لیا۔ میں نے انسانوں میں کوئی مضبوط، طاقتور شخص نہیں دیکھا جو عمر کی طرح ڈول کھینچتا ہو۔ اس نے اتنے ڈول کھینچ کے سب لوگ جانوروں اور زمین سمیت سیراب ہو گئے۔ سیدنا ابن عمر رضی اللہ عنہ سے دوسری روایت میں ہے کہ پھر ابو بکر رضی اللہ عنہ کے ہاتھ سے ڈول عمر رضی اللہ عنہ ابن خطاب نے لے لیا اور عمر رضی اللہ عنہ کے ہاتھ میں ڈول کی جسامت بہت بڑی ہو گئی۔ نبی کریم ﷺ نے فرمایا کہ میں نے کسی مضبوط ترین انسان کو ان جیسی قوت کے ساتھ کھینچنے نہیں پایا۔ یہاں تک کہ لوگ سیراب ہو گئے اور انہوں نے تالاب بھی بھر لیا۔“

اس حدیث پر غور فرمائیے جو کہ سیدنا عمر رضی اللہ عنہ کی خلافت کی واضح دلیل ہے۔ لیکن سیدنا ابو بکر صدیق رضی اللہ عنہ کے بعد ہیں، کیونکہ رسول اللہ ﷺ نے ترتیب یہی رکھی ہے۔ فرمایا：“سب سے پہلے میں نے کنویں سے پانی کھینچا، پھر ابو بکر نے اور اس کے بعد عمر نے۔” غور فرمائیے کہ جس کام کو رسول عربی ﷺ نے کیا۔ اس کام کو سیدنا ابو بکر رضی اللہ عنہ کر رہے ہیں، پھر اسی کام کو سیدنا عمر رضی اللہ عنہ کر رہے ہیں، اور وہ کام ہی لوگوں کو فائدہ پہنچانے کا ہے۔ جس کا صاف مطلب ہے۔ خلافت کہ میں نے دنیا میں رہ کر لوگوں کی بھلائی کے کام کیے۔ میرے بعد ابو بکر رضی اللہ عنہ ہے پھر اس کے بعد عمر ہیں۔ چنانچہ سیدنا ابو بکر رضی اللہ عنہ کے بعد خلافت کے لیے جس شخص کا انتخاب کیا گیا ہے، وہ سیدنا عمر رضی اللہ عنہ ہی ہیں۔

سیدنا ابو بکر رضی اللہ عنہ جب بیمار ہوئے اور محسوس کر لیا کہ اب بیماری سے صحت یا ب ہونا مشکل نظر آتا ہے، تو انہوں نے اپنا جانشین سیدنا عمر رضی اللہ عنہ کو منتخب کر دیا۔ اس انتخاب پر اگرچہ صحابہ کرام رضی اللہ عنہم کو کوئی اعتراض نہ تھا۔ لیکن سیدنا عمر رضی اللہ عنہ کی سختی اور تشدد کے بارے میں سب کو تامل تھا، اور کچھ صحابہ کرام رضی اللہ عنہم نے اس کا اظہار بھی فرمایا۔ جیسا کہ سیدنا عبد الرحمن بن

شان صحابہ زبان مصطفیٰ علیہ السلام

عوف رضی اللہ عنہ نے کہا کہ جی سیدنا عمر رضی اللہ عنہ کے استحقاق میں کسی کوشک نہیں ہے، لیکن اس کی ختنت سے ڈرگلتا ہے۔

سیدنا عثمان رضی اللہ عنہ نے کہا کہ میرے خیال میں سیدنا عمر رضی اللہ عنہ کا باطن اس کے ظاہر سے زیادہ بہتر ہے۔ سیدنا طلحہ رضی اللہ عنہ نے بھی شکایت کے انداز میں کہا کہ آپ یہ کیا کر رہے ہیں اب آپ رب کے پاس چارہ ہے ہو، اور انہائی سخت آدمی کو خلیفہ بنا کے جا رہے ہو۔ رب کو کیا جواب دو گے، تو سیدنا ابو بکر رضی اللہ عنہ نے فرمایا،

”رب سے کہوں گا اللہ تیرے بندوں میں سے سب سے بہتر اور ابھی انسان کو اپنا جانشین بنَا کر آیا ہوں۔“

اس کے بعد سیدنا عثمان رضی اللہ عنہ کو خلیفہ کے متعلق وصیت لکھنے کو کہا۔ پس وصیت لکھوار ہے تھے کہ بے ہوش ہو گئے۔ سیدنا عثمان رضی اللہ عنہ نے خود اپنی طرف سے ہی سیدنا عمر رضی اللہ عنہ کا نام وصیت میں شامل کر دیا، دراصل انہیں معلوم تھا کہ صدیق اکبر رضی اللہ عنہ عمر رضی اللہ عنہ کو ہی خلیفہ بنانا چاہتے ہیں۔ چنانچہ سیدنا ابو بکر رضی اللہ عنہ کو ہوش آیا تو فرمایا کہ مجھے وصیت پڑھ کر سناؤ۔ عثمان رضی اللہ عنہ نے پڑھ کر سنایا تو جب سیدنا عمر رضی اللہ عنہ کا نام مبارک آیا تو کہہ اٹھے، اللہ اکبر! اللہ تکمیل جزائے خیر عطا فرمائے تم نے میرے دل کی بات لکھ ڈالی ہے۔ (طبقات ابن سعد ۳/۲۳)

چنانچہ اس طرح سیدنا عمر رضی اللہ عنہ کو خلیفہ نامزد کر دیا گیا، اور سیدنا ابو بکر رضی اللہ عنہ کی وفات کے بعد ۱۳ھ جمادی الاول کے آخر میں وہ منصب خلافت پر جلوہ افروز ہوئے۔

قارئین محترم! سیدنا عمر رضی اللہ عنہ نے خلافت کی منصب پر بیٹھ کر جو گرانقدر خدمات سرانجام دیں، اس سے سیدنا صدیق اکبر رضی اللہ عنہ کے حسن انتخاب کی داد دینا پڑھتی ہے کہ ان کی باریک بین نگاہیں وہ کچھ دیکھ رہیں تھیں جو عام لوگوں کی نگاہوں سے اوچھل تھا۔ چنانچہ سیدنا فاروق رضی اللہ عنہ نے منصب خلافت پر بیٹھتے ہی سب سے پہلے ان مہماں کو پورا کروایا جو خلیفہ اول کی وفات کے وقت ادھوری تھیں۔ تو سب سے پہلے عراق کی مهم کی طرف توجہ دی اور اس کو اسلامی

سلطنت کا حصہ بنایا۔ حالانکہ سوچ اور فکر لوگوں کی یہ تھی کہ چونکہ عراق حکومت فارس کا پایا تخت ہے، اس وجہ سے اس کا فتح کرنا مشکل، بلکہ ناممکن ہے، لیکن سیدنا فاروق رضی اللہ عنہ کی پروجش تفریر نے لوگوں کی سوچ کو بدل دیا اور لوگ جذبہ جہاد سے سرشار ہو گئے تھے، جس کا نتیجہ عراق کی فتح کی صورت میں سامنے آیا۔ اگرچہ ایرانیوں نے اس کو بچانے کی سرتوڑ کو شش کی۔ بڑے بڑے جرنیل آزمائے گئے، لیکن کوئی مسلم سیل روای کے سامنے بندھ نہ باندھ سکا۔ بالآخر اس سیل روای میں تمام ایرانی جرنیل بہہ گئے۔ لیکن عراق کو مفتوح ہونے سے نہ بچا سکے۔ عراق سے چل ہوئی یہ جنگ کی فضا قادسیہ تک جا پہنچی۔

قادسیہ کی یہ جنگ انہٹائی خوزیز جنگ تھی ”رسم“، جو اپنے آپ کو بڑا بہادر سمجھتا تھا ساتھ ہزار فوجی جوان لے کر قادسیہ کے مقام پر مسلمانوں کے مقابل آیا۔ جبکہ اس کے مقابلہ میں مسلمانوں کی فوج بہت کم تھی، لیکن مسلمانوں میں جذبہ ایمانی موجود تھا۔ جس کی وجہ سے وہ مقابلہ کرنے سے بازنہ آئے۔ اللہ تعالیٰ نے ان کے اس جذبہ کی قدر کرتے ہوئے چھ ہزار تازہ دم سپاہی مزید ان تک پہنچا دیے۔ جو شام کی مہم سے فارغ ہو کر آئے تھے۔ مزید برآں کے عمر رضی اللہ عنہ نے بیش تھائے بھی اپنے قاصدوں کے ذریعہ مجاہدین کی طرف اس پیغام کے ساتھ بھیجے کہ جو بھی آج اسلام کے دفاع کا حق ادا کرے گا یہ تھائے انہی کے لیے ہیں۔ اس سے مسلمانوں کا جوش و جذبہ اور زیادہ بڑھ گیا۔ چنانچہ جب جنگ ہوئی تو باوجود قوت افرادی قلیل ہونے کے مسلمان اس بہادری سے لڑے کہ کفار کو شکست کھا کر بھاگنا پڑا اور رسم جو اپنے آپ کو بڑا بہادر سمجھتا تھا اپنا محل چھوڑ کر بھاگ رہا تھا کہ مجاہدین نے پکڑ لیا، اور اس کا سامان وغیرہ لوٹ کر فوج کے سپہ سالا رسیدنا سعد رضی اللہ عنہ بن ابی وقار کے پاس بھیج دیا۔ اس کے بعد بھی ایرانیوں کے ساتھ کچھ معرکے ہوئے، تاہم کوئی بھی مقابلہ نہ کر سکا اور شکست سے دوچار ہو کر تاریخ سے اپنا نام و نشان مٹا گئے۔

قارئین محترم! فتوحاتِ فارس سے فارغ ہونے کے بعد پھر شام کی طرف متوجہ ہوئے۔

سیدنا صدیق اکبر رضی اللہ عنہ کے دور میں شام کے کچھ علاقوں فتح ہو چکے تھے اور دمشق کا محاصرہ کیا ہوا تھا خالد رضی اللہ عنہ بن ولید سیف اللہ نے رجب ۱۲ھ کو اپنے حسن تدیر سے دمشق کو بھی فتح کر لیا۔ روئیوں کو اس شکست سے کافی تکلیف ہوئی تو انہوں نے چاروں طرف سے فوجیں ”مقام بیسان“ میں مسلمانوں کے خلاف لڑنے کے لیے جمع کر لیں۔

عیسائیوں کی درخواست پر مصالحت کے لیے سیدنا معاذ بن جبل رضی اللہ عنہ کو بھیجا گیا، لیکن مصالحت نہ ہو سکی۔ آخر کار ذی قعده ۱۳ھ کو ”فل“ کے میدان میں کئی ایک خوزیریز معرکے ہوئے، لیکن میدان مسلمانوں کے ہی ہاتھ رہا۔ (طبری، ص: ۲۵۸)

اس کے بعد میدان یرموک میں بھی مسلمانوں کا عیسائیوں سے مقابلہ ہوا، تاہم مسلمانوں کو ہی کامیابی ملی۔ سیدنا عمر رضی اللہ عنہ کو جب یرموک کی فتح کی خبر پہنچی تو فوراً سجدہ میں گر گئے، اس مہم سے فارغ ہونے کے بعد دوسرے بہت سے علاقوں کو فتح کیا۔ بیت المقدس، فلسطین کی مہم پر سیدنا عمرو بن العاص رضی اللہ عنہ مأمور تھے، انہوں نے کئی ایک علاقوں کو فتح کر لینے کے بعد ۱۶ھ کو بیت المقدس کا محاصرہ کر لیا اس دوران سیدنا ابو عبیدہ رضی اللہ عنہ بھی اپنی مہم سے فارغ ہونے کے بعد ان سے مل گئے۔ عیسائیوں نے کچھ دنوں تک تو مدافعت کی، لیکن بعد میں مصالحت پر آمادہ ہو گئے اور اپنے اطمینان کے لیے یہ خواہش ظاہر کی کہ امیر المؤمنین خود یہاں آ کر اپنے ہاتھ سے معاهدہ تحریر کریں۔ چنانچہ سیدنا عمر رضی اللہ عنہ کو اس کی خبر دی گئی اکابر صحابہ کرام رضی اللہ عنہم سے مشاورت کے بعد سیدنا علی رضی اللہ عنہ کو اپنا نائب مقرر کر کے رجب ۱۶ھ کو مدینہ سے روانہ ہوئے۔ (طبری ۲۲-۲۳) سیدنا عمر فاروق رضی اللہ عنہ نے یہ سفر انتہائی سادگی کے ساتھ کیا تھا اس سفری ضرورت سے فارغ ہو کر بیت المقدس سے واپسی پر تمام سرحدوں کا دورہ کیا۔ بخیر و عافیت مدینہ تشریف لے آئے۔

فتوات مصر:

سیدنا عمر رضی اللہ عنہ و بن العاص نے بے اصرار سیدنا فاروق عظم رضی اللہ عنہ سے اجازت لے کر چار

ہزار فوج کے ساتھ مصر پر حملہ کیا، اور فرمابندی پس اور ام و نین وغیرہ کو فتح کرتے ہوئے فسطاط کے قلعہ کا محاصرہ کر لیا اور سیدنا عمر بن الخطبؓ کو امامدادی فوج کے لیے لکھا، انہوں نے دس ہزار فوج اور چار افسر بھیجے، سیدنا زبیر بن العوام، عبادہ بن الصامت، مقداد بن عمر، سلمہ بن الحمد بن عائشہ، سیدنا عمر و بن العاص رضی اللہ عنہم نے سیدنا زبیر بن الخطبؓ کو ان کے رتبہ کے لحاظ سے افسر بنایا۔ سات مہینے کے بعد زبیر بن الخطبؓ کی غیر معمولی شجاعت سے قلعہ مسخر ہوا، اور وہاں سے فوجیں اسکندریہ کی طرف بڑھیں، مقام کربوں میں ایک سخت جنگ ہوئی۔ یہاں بھی عیسائیوں کو شکست ہوئی اور مسلمانوں نے اسکندریہ پہنچ کر دم لیا، اور چند دنوں کے محاصرہ کے بعد اس کو بھی فتح کر لیا۔ سیدنا عمر بن الخطبؓ نے مُؤْدَة فتح سناتو بحمدہ میں گرپٹے، اور اللہ تعالیٰ کا شکر ادا کیا۔ (مقریزی، ص: ۲۶۷)

فتح اسکندریہ کے بعد تمام مصر پر اسلام کا سکھہ بیٹھ گیا، اور بہت سے قبطی برباد و رغبت حلقہ بگوش اسلام ہوئے۔

قارئین محترم، اتنی زیادہ فتوحات اور اتنے بڑے ملک کے حکمران ہونے کے باوجود کسی قسم کا تکبر اور غرور قریب نہ آیا، اور نہ ہی کسی قسم کی کسی کے ساتھ زیادتی کی اور نہ کسی کو زیادتی کرنے دی، اس وجہ سے عدل و انصاف خلافت فاروقیؓ کا ذریں کا ذریں ترین وصف ہے۔

عدل و انصاف:

قارئین محترم، سیدنا عمر بن الخطبؓ بڑے منصف اور سخت طبیعت کے مالک تھے، جیسا کہ ہم پہلے بھی کچھ واقعات کی مناسبت سے پہلے بھی واضح کر چکے ہیں۔ اور اس چیز کا اظہار صحابہ کرامؓ کی خلیفہ نامزد کیے جانے کے موقعہ پر سیدنا ابو بکر بن الخطبؓ سے کیا تھا۔ لیکن صحابہ کرامؓ نے سیدنا عمر بن الخطبؓ کے سخت رویہ کو اس لیے قبول کر لیا تھا کہ وہ اپنے اس انداز میں کسی سے بھی امتیازی سلوک نہیں کرتے، بلکہ جو بھی زیادتی کرتا اس کو اس کی سزا ضرور دیتے تھے۔ چاہے زیادتی کرنے والا کوئی ان کا قریبی رشتہ دار ہو یا وہ ان کی حکومت کے کسی عظیم منصب پر فائز ہو۔

جلدہ بن اسہم رئیس شام نے کعبہ کے طواف میں ایک شخص کو طما نچہ مارا، اس نے بھی برابر کا جواب دیا۔ جلدہ نے سیدنا عمر رضی اللہ عنہ سے شکایت کی تو انہوں نے جواب دیا کہ جیسا کیا ویسا پایا۔ جلدہ کو اس جواب سے حیرت ہوئی اور مرتد ہو کر قسطنطینیہ بھاگ گیا۔

سیدنا عمر رضی اللہ عنہ نے لوگوں کی تխواہیں مقرر کیں تو اسامہ بن زید کی تخواہ جو نبی کریم ﷺ کے محبوب غلام سیدنا زید رضی اللہ عنہ کے فرزند تھے، اپنے بیٹے عبد اللہ سے زیادہ مقرر کی۔ سیدنا عبد اللہ نے عذر کیا کہ واللہ، اسامہ کسی بات میں ہم سے فائز نہیں۔ سیدنا عمر رضی اللہ عنہ نے فرمایا کہ ہاں لیکن رسول اللہ ﷺ اسامہ رضی اللہ عنہ کو تجھ سے زیادہ عزیز رکھتے تھے۔^①

سیدنا عمر رضی اللہ عنہ نے ایک پیرانہ سال کو گدا کرتے دیکھا، پوچھا تو بھیک مانگتا ہے؟ اس نے کہا مجھ پر جزیہ لگایا گیا ہے۔ حالانکہ میں بالکل مفلس ہوں۔ سیدنا عمر رضی اللہ عنہ اسے اپنے گھر لے گئے اور کچھ نقد دے کر مہتمم بیت المال کو لکھا کہ اس قسم کے ذمی مساکین کے لیے بھی وظیفہ مقرر کر دیا جائے واللہ! یہ انصاف نہیں ہے کہ ان کی جوانی سے ہم فائدہ اٹھائیں اور بڑھاپے میں ان کی خبر گیری نہ کریں۔ (کتاب الخراج ص: ۲۷)

عربوس کے عیسائیوں کو ان کی متواتر بغاوتوں کے باعث جلاوطن کیا گیا، مگر اس طرح کہ ان کی املاک کی دو چند قیمت دی گئی۔ (فتح البلدان ص: ۱۶۳) نجران کے عیسائیوں کو جلاوطن

^① مستدرک حاکم، ۳/۵۵۹، رقم: ۶۴۲۶، امام حاکم رحمہ اللہ نے اسے "صحیح الاسناد" کہا ہے۔

کیا گیا تو ان کے ساتھ بھی اچھا سلوک کیا گیا۔ (طبری، ص: ۲۱۶۲)

شہادت:

سیدنا مغیرہ بن شعبہ رضی اللہ عنہ کے پاس ایک پارسی غلام فیروز نامی نے جس کی کنیت ابو لولو تھی سیدنا عمر رضی اللہ عنہ سے اپنے آقا کے بھاری محسول مقرر کرنے کی شکایت کی۔ شکایت بے جا تھی اس لیے سیدنا عمر رضی اللہ عنہ نے توجہ نہ کی، اس پر وہ اتنا ناراض ہوا کہ صحیح کی نماز میں خبر لے کر اچانک حملہ کر دیا اور متواتر چھوار کیے۔ سیدنا عمر رضی اللہ عنہ زخم کی تکلیف کی وجہ سے گر پڑے اور سیدنا عبد الرحمن بن عوف رضی اللہ عنہ نے نماز پڑھائی۔ ①

یہ ایسا زخم کاری تھا کہ اس سے آپ رضی اللہ عنہ جانب نہ ہو سکے لوگوں کے اصرار سے چھ اشخاص کو منصب خلافت کے لیے نامزد کیا کہ ان میں سے کسی ایک صاحب کو جس پر باقی پانچوں کا اتفاق ہو جائے اس منصب کے لیے منتخب کر لیا جائے، ان لوگوں کے نام یہ ہیں۔ سیدنا علی، عثمان، زبیر، طلحہ، سعد بن ابی وقار، عبد الرحمن بن عوف رضی اللہ عنہم۔ اس مرحلہ سے فارغ ہونے کے بعد سیدہ عائشہ رضی اللہ عنہا سے رسول اللہ ﷺ کے پہلو میں دفن ہونے کی اجازت لی۔ ②

اس کے بعد انصار و مہاجرین کے بارے میں کچھ وصیتیں فرمائی اور اپنے بیٹے عبد اللہ کو کہا کہ جو مجھ پر قرض ہے اس کو مال متروکہ سے ادا کر دیا جائے، لیکن اگر پورا نہ ہو سکے تو وعدی کے خاندان سے درخواست کرنا اگر ان سے بھی قرض ادا نہ ہو سکے تو قریش کو کہنا۔ ان کے علاوہ دوسروں کو تکلیف نہ دینا۔ یہ حالت تھی ان کی معيشت کی کہ امیر المؤمنین ہونے کے باوجود مقرض ہیں، اور اتنا مال بھی نہیں ہے کہ جس سے قرض کی ادائیگی ہو سکے۔ آخر کار اسلام کے عظیم ہیر و قیصر و کسری کو شکست دینے والے عظیم مفکر و مدبر امت مسلمہ کے ہمدرد و غم خوار

① مستدرک حاکم، ۹۰/۳، رقم: ۴۵۶۸۔

② مستدرک حاکم، ۹۲/۳، رقم: ۴۵۷۵۔

ضروری وصیتیں فرمانے کے بعد مزید تین دن زندہ رہے۔ بالآخر داعیِ اجل کی پکار پر بلیک کہتے ہوئے کیمِ حرم بروز ہفتہ ۲۲ھ کو اپنارخت سفر باندھ لیا اور نبی مکرم ﷺ کے پہلو میں ہمیشہ ہمیشہ کے لیے میٹھی نیند سو گئے۔ اللہ تعالیٰ آپ ﷺ پر کروٹ کروٹ رحمت و برکات کا نزول فرمائے، آمین۔



خلیفہ سوئم

سیدنا عثمان رضی اللہ عنہ بن عفان ذوالنورین

دین اسلام مکمل ضابطہ حیات ہے کہ جس پر چلنے والا دنیا اور آخرت کی کامیابیوں کو حاصل کر سکتا ہے۔ یہ ہم تک رسول اللہ ﷺ کے ذریعے سے پہنچا ہے۔ اس کو پہنچانے میں سب سے زیادہ قربانیاں رسول اللہ ﷺ کے ساتھیوں نے دی ہیں۔ جنہیں ہم صحابہ کرام رضی اللہ عنہم کے نام سے یاد کرتے ہیں۔ اس مقدس گروہ نے دین اسلام کی آبیاری کے لیے اپنی جان و مال کو اللہ تعالیٰ کی راہ میں قربان کر دیا۔ لیکن جس سے جو بن پایا وہ اس نے ہمت و طاقت سے بڑھ کر کیا۔ اس مقدس گروہ کا ایک عظیم ترین فرد کہ جس نے اسلام اور مسلمانوں کی بقا کے لیے اپنے مال کو اللہ تعالیٰ کی راہ میں قربان کیا، اور پھر جب اسلام کو ان کی جان کی قربانی کی بھی ضرورت پڑی تو بڑے ہی استقلال و صبر کے ساتھ اپنی جان کا نذر انہ بھی پیش کر دیا، تاکہ کسی طرح امت مسلمہ اختلاف و انتشار سے بچ جائے۔

نام، نسب اور خاندان:

اس مقدس و محترم ہستی مطہر کا نام نامی اسم گرامی جناب سیدنا امیر المؤمنین عثمان رضی اللہ عنہ بن عفان ذوالنورین ہے، جن کا سلسلہ نسب کچھ یوں ہے:

عثمان نام، ابو عبد اللہ اور ابو عمر کنیت، ذوالنورین لقب، والد کا نام عفان، والدہ کا نام ارویٰ تھا۔ والد کی طرف سے پورا سلسلہ نسب یہ ہے کہ عثمان بن عفان بن ابی العاص ابن امیہ بن عبد شمس بن عبد مناف بن قصی القرشی۔

والدہ کی طرف سے سلسلہ نسب یہ ہے کہ اروٹی بنت کریز بن ربیعہ بن حبیب بن عبد شمس

بن عبد مناف، اس طرح سیدنا عثمان رضی اللہ عنہ کا سلسلہ نسب پانچویں پشت میں عبد مناف پر نبی کریم ﷺ سے جامتا ہے۔ سیدنا عثمان رضی اللہ عنہ کی نانی بیضاء ام الحکیم سیدنا عبد اللہ بن عبد المطلب کی سگی بہن اور رسول اللہ ﷺ کی پھوپھی تھیں اس لیے وہ ماں کی طرف سے سرور کائنات ﷺ کے انتہائی قربی رشتہ دار ہیں۔ (فتح الباری کتاب المناقب) آپ رضی اللہ عنہ کو ذوالنورین (دونوروں والا) اس لیے کہا جاتا ہے کہ نبی کریم ﷺ کی دو صاحزادیاں یکے بعد دیگرے ان کے نکاح میں آئیں۔

سیدنا عثمان رضی اللہ عنہ کا خاندان ایام جاہلیت میں غیر معمولی وقعت و اقتدار کرتا تھا۔ آپ رضی اللہ عنہ کے جد اعلیٰ امیہ بن شمس قریش کے رئیسوں میں تھے۔ خلافائے بنو امیہ اسی امیہ بن عبد شمس کی طرف منسوب ہو کر امویین کے نام سے مشہور ہیں۔ عقاب یعنی قریش کا قوی علم اسی خاندان کے قبضہ میں تھا۔ جنگ فغار میں اسی خاندان کا نامور سردار حرب بن امیہ سپہ سالار عظیم کی حیثیت رکھتا تھا۔ عقبہ بن معیط نے جو اپنے زور اثر اور قوت کے لحاظ سے اسلام کا بہت بڑا دشمن تھا، اموی تھا۔ اسی طرح ابوسفیان بن حرب، جنہوں نے قبول اسلام سے پہلے غزوہ بدر کے بعد تمام غزوات میں رئیس قریش کی حیثیت سے رسول اللہ ﷺ کا مقابلہ کیا تھا، اسی اموی خاندان کے ایک رکن تھے۔ غرض سیدنا عثمان رضی اللہ عنہ کا خاندان شرافت، ریاست اور غزوات کے لحاظ سے عرب میں نہایت ممتاز تھا اور بنو ہاشم کے سواد و سر اکوئی خاندان اس کا ہمسرنہ تھا۔ مذکورہ واقعات ان کی سیادت و قیادت کا منہ بولتا ثبوت ہیں کہ ان کے بزرگوں نے ہمیشہ ہی سیادت و قیادت کا فریضہ انجام دیا ہے۔ جوان کی عزت و شرف کا پتیہ دیتا ہے۔

سیدنا عثمان رضی اللہ عنہ واقعہ فیل کے چھٹے سال یعنی ہجرت نبوی سے ۷۴ برس قبل پیدا ہوئے۔ بچپن اور سن رشد کے حالات پرداہ خفا میں ہیں۔ لیکن قرآن سے معلوم ہوتا ہے کہ انہوں نے عام اہل عرب کے خلاف اسی زمانہ میں لکھنا پڑھنا سیکھ لیا تھا۔ عہد شباب کا آغاز ہوا تو تجارت و کاروبار میں مشغول ہوئے اور اپنی صداقت، دیانت اور راست بازی کے باعث غیر معمولی

فروغ حاصل کیا۔

قبولِ اسلام:

سیدنا عثمان رضی اللہ عنہ کا چوتھیواں سال تھا کہ مکہ میں توحید کی صدائے غلغله انداز بلند ہوئی۔ گولکی رسم و رواج اور عرب کے مذہبی تینیں کے لحاظ سے سیدنا عثمان رضی اللہ عنہ کے لیے یہ آواز نامانوس تھی۔ تاہم وہ اپنی فطری عفت، پارسائی، دیانتداری اور راستبازی کے باعث اس داعی حق کو لبیک کہنے کے لیے بالکل تیار تھے۔

سیدنا ابو بکر صدیق رضی اللہ عنہ ایمان لائے تو انہوں نے دین مبین کی تبلیغ و اشاعت کو پنا نصب اعین قرار دیا اور اپنے حلقة احباب میں تلقین و ہدایت کا کام شروع کیا۔ ایام جاہلیت میں ان کا اور سیدنا عثمان رضی اللہ عنہ کا ارتباط تھا اور اکثر نہایت مخلصانہ صحبت رہتی تھی۔ ایک روز وہ حسب معمول سیدنا ابو بکر صدیق رضی اللہ عنہ کی گفتگو سے اتنے متاثر ہوئے کہ بارگاہِ نبوت میں حاضر ہو کر اسلام قبول کرنے پر آمادہ ہو گئے۔ ابھی دونوں بزرگ جانے کا خیال ہی کر رہے تھے کہ خود سرور کائنات ﷺ تشریف لے آئے اور سیدنا عثمان رضی اللہ عنہ کو دیکھ کر فرمایا: عثمان رضی اللہ عنہ! اللہ تعالیٰ کی جنت قبول کر۔ میں تمہاری اور تمام مخلوق کی ہدایت کے لیے مبعوث ہوا ہوں۔

سیدنا عثمان رضی اللہ عنہ کا بیان ہے کہ زبان نبوت کے ان سادہ و صاف جملوں میں اللہ جانے کیا تا شیر کھی تھی کہ میں بے اختیار کلمہ شہادت پڑھنے لگا اور دست مبارک میں ہاتھ دے کر حلقة بگوش اسلام ہو گیا۔ (اصابہ، ج ۸)

شادی:

قبول اسلام کے بعد سیدنا عثمان رضی اللہ عنہ کو وہ شرف حاصل ہوا کہ جوان کی کتاب منقبت کا سب سے درختان باب ہے۔ یعنی نبی کریم ﷺ نے اپنی فرزندی میں قبول فرمایا اور اپنی کی منجھلی بیٹی سیدہ رقیہ رضی اللہ عنہا کا نکاح سیدنا عثمان رضی اللہ عنہ سے کر دیا۔ اعلان نبوت کے بعد جس فرد و

بشر سے محمد رسول اللہ ﷺ نے رشتہ داری قائم کی ہے وہ بنو امیہ کا یہی چشم و چراغ سیدنا عثمان رضی اللہ عنہ بن عفان ہیں کہ جوان کی عزت و شرف کی سب سے بڑی دلیل ہے۔

جبوشہ کی طرف ہجرت:

مکہ میں اسلام کی روز افزوں ترقی سے مشرکین قریش کے غیظ و غصب کی آگ روز بروز زیادہ مشتعل ہوتی جاتی تھی۔ سیدنا عثمان رضی اللہ عنہ بھی اپنی وجہت اور خاندانی عزت کے باوجود عام بلاکشان اسلام کی طرح جفا کاروں کے ظلم و ستم کا نشانہ تھے انہیں خود ان کے پچانے باندھ کر مارا۔ اعزہ واقارب نے سرد مرہی شروع کی اور رفتہ رفتہ ان کی سخت گیری اور جفا کاری یہاں تک بڑھی کہ وہ ان کی برداشت سے باہر ہو گئی اور بالآخر خود نبی کریم ﷺ کے اشارہ سے اپنی اہلیہ محترمہ سیدہ رقیہ رضی اللہ عنہ کو ساتھ لے کر ملک جوش کی طرف روانہ ہو گئے، چنانچہ یہ پہلا قافلہ تھا جو حق و صداقت کی محبت میں وطن اور اہل وطن کو چھوڑ کر جلاوطن ہوا۔

ہجرت کے بعد رسول اللہ ﷺ کو ان کا کچھ حال معلوم نہ ہوسکا، اس لیے پریشان خاطر تھے۔ ایک روز ایک عورت نے خبر دی کہ اس نے ان دونوں کو دیکھا تھا۔ اتنا معلوم ہونے کے بعد آپ ﷺ نے فرمایا:

((إِنَّ عُثْمَانَ أَوَّلَ مَنْ هَاجَرَ بِأَهْلِهِ مِنْ هُذِهِ الْأُمَّةِ .)) ①

”میری امت میں عثمان پہلا شخص ہے، جو اپنے اہل و عیال کو لے کر جلاوطن ہوا۔“

ایک اور حدیث میں رسول اللہ ﷺ نے فرمایا کہ عثمان ابراہیم خلیل اللہ کے بعد پہلا شخص ہے کہ جس نے دین کی وجہ سے بعد اپنے اہل و عیال گھر بار چھوڑا ہے۔ اس ہجرت جبوشہ کے بعد پھر جب دوبارہ مدینہ کی طرف ہجرت کرنے کا حکم ملا تو سیدنا عثمان رضی اللہ عنہ نے مدینہ کی طرف بھی ہجرت کی، اور اپنے اہل و عیال کے ساتھ مدینہ تشریف لے گئے جو کہ بڑے ہی فضل کا باعث ہے۔ آپ ﷺ کا ارشاد پاک ہے:

((إِنَّ الْهِجْرَةَ تَهْدِمُ مَا كَانَ قَبْلَهُ .))

”کہ بھرت پہلے کے تمام قسم کے گناہوں کے خاتمہ کا سبب ہوتی ہے۔“

اس حیثیت میں بھی سیدنا عثمان رضی اللہ عنہ ایک عظیم مقام کے حامل ہیں۔ کیونکہ انہوں نے دونوں ہجرتیں کی ہیں۔ جبکہ یہ شرف بہت کم صحابہ کرام رضی اللہ عنہم کو حاصل ہوا تھا۔ مدینہ کی زندگی مکہ کی زندگی سے مختلف تھی۔ اس لیے کہ یہاں اسلام مکوم نہیں بلکہ آزاد تھا۔ لیکن یہاں کچھ پریشانیاں تھیں، جن میں سے ایک یہ بھی تھی کہ مکہ والوں کو مدینہ کی آب و ہوا موافق نہ آئی تھی۔ جس کی وجہ سے وہ یہاں ہو رہے تھے، اس کے ساتھ ساتھ معیشت پر یہود کا کثرول تھا۔ یہودی اسلام کے دشمن تھے انہوں نے مسلمانوں کو نقصان پہنچانے کا پکا پروگرام بنارکھا تھا۔ اس پروگرام کے تحت یہودیوں نے انصار صحابہ کرام کو نوکریوں سے نکال دیا۔ جس سے انصار کی معیشت انتہائی مزروع ہو گئی اور پھر اور پر سے مہاجرین کا بوجھ بھی۔ اس پر مشکل یہ بھی کہ یہودیوں نے ”بزر رومہ“ کا پانی انتہائی مہنگا کر دیا جو عام مسلمانوں کی پیش سے دور تھا اور پانی کا بھی بس بھی کنوں تھا۔ اس کے علاوہ پانی کا کوئی ذریعہ نہ تھا، کیونکہ پانی پینے کے لاٹ اسی کنوں کا تھا۔ رسول اللہ ﷺ نے یہ کیفیت دیکھی تو بڑے پریشان ہوئے۔ صحابہ کرام رضی اللہ عنہم کو اکٹھے کر کے ترغیب دیتے ہوئے فرمایا۔

جو کوئی اس کنوں کو مسلمانوں کے لیے خریدے اللہ تعالیٰ اس کو اس کے بد لے جنت دے گا۔ تو سیدنا عثمان رضی اللہ عنہ نے یہ کنوں خرید کر مسلمانوں کے لیے وقف کرنا چاہا۔ لیکن یہودی (جو کنوں کا مالک تھا) اس کے لیے تیار نہ ہوا، کیونکہ یہود مجبوری سے فائدہ اٹھانے کے عادی ہیں۔ بڑی کوشش کے بعد یہودی صرف نصف حق فروخت کرنے پر راضی ہوا۔ سیدنا عثمان رضی اللہ عنہ نے بارہ ہزار درہم میں نصف کنوں خرید لیا اور یہ شرط قرار پائی کہ ایک دن سیدنا عثمان رضی اللہ عنہ کی باری ہو گی اور دوسرا دن اس یہودی کے لیے یہ کنوں مخصوص رہے گا۔

جس روز سیدنا عثمان رضی اللہ عنہ کی باری ہوتی تھی اس روز مسلمان اس قدر پانی بھر کر رکھ لیتے

تھے کہ دو دن تک پانی کافی ہوتا تھا۔ یہودی نے دیکھا کہ اب اس سے کچھ نفع نہیں ہو سکتا، تو وہ بقیہ نصف بھی فروخت کرنے پر راضی ہو گیا۔ سیدنا عثمان رضی اللہ عنہ نے آٹھ ہزار درہم میں اس کو خرید کر عام مسلمانوں کے لیے وقف کر دیا۔ اس طرح اسلام میں سیدنا عثمان رضی اللہ عنہ کے فیض کرم کا یہ پہلا ترشح تھا، جس نے توحید کے تشنہ لبوں کو سیراب کیا۔

غزوات و دیگر حالات:

ہجرت مدینہ کے بعد مشرکین نے مسلمانوں کو سکون و اطمینان سے بیٹھنے نہیں دیا۔ اور اب تحقیر و تذمیل کے بجائے اسلام کی روز افزوں ترقی سے خائف و ہر اساح ہو کر تیر و تفنگ اور تنقیح و سنان کی قوت سے اس کی بخش کنی پر آمادہ ہوئے۔ چنانچہ ۲۷ھ سے فتح مکہ تک خونریز جنگوں کا سلسلہ قائم رہا۔ سیدنا عثمان رضی اللہ عنہ، اگرچہ فطرت اپاہیانہ کاموں کے لیے پیدا نہیں ہوئے تھے، تاہم وہ اپنے محبوب ہادی طریقت ﷺ کے لیے جانشاری و فدا کاری میں کسی سے پیچھے نہیں رہے۔

غزوہ بدر اور سیدہ رقیہ رضی اللہ عنہا کی علاالت:

کفر و اسلام کی سب سے پہلی جنگی آؤزش جو بدر کی صورت میں ظاہر ہوئی۔ سیدنا عثمان رضی اللہ عنہ اس میں ایک اتفاقی حادثہ کے باعث شریک ہونے سے قاصر ہے۔ آپ رضی اللہ عنہا کی اہمیہ محترمہ اور رسول اللہ ﷺ کی نور نظر سیدہ رقیہ رضی اللہ عنہا بیمار ہو گئیں تھیں۔ اس لیے نبی انور ﷺ نے ان کو مدینہ میں تیارداری کے لیے چھوڑ دیا اور فرمایا: تم کو شرکت کا اجر اور مال غنیمت کا حصہ دونوں ملے گا۔ ① اور خود تین سو سترہ قدوسیوں کے ساتھ بدر کی طرف روانہ ہو گئے۔

سیدہ رقیہ رضی اللہ عنہا کا یہ مرض درحقیقت پیام موت تھا۔ نگمسار شوہر کی جانفشاری و تنہی سب کچھ کر سکتی ہے، لیکن قضاۓ الہی کو کیونکر دکرتی۔ مرض روز بروز بڑھتا گیا، یہاں تک کہ آپ ﷺ کی غیر حاضری ہی میں چند روز بعد وفات پا گئیں۔

إِنَّا لِلّهِ وَإِنَّا إِلَيْهِ رَاجِعُونَ

① صحیح بخاری، کتاب فضائل اصحاب النبی، رقم: ۳۶۹۹

سیدنا عثمان اور سیدنا اسامہ بن زید اس ملکہ جنت کی تجدیب و تکفین میں مشغول تھے کہ نعروہ تکبیر کی صدا آئی۔ دیکھا تو سیدنا زید رضی اللہ عنہ بن حارثہ سرور کائنات ﷺ کے ناقہ پر سوار فتح بدر کا مژدہ لے کر آرہے تھے۔ محبوب بیوی اور وہ بھی رسول اللہ ﷺ کی نورِ نظر کی وفات کا سانحہ کوئی معمولی سانحہ نہ تھا۔ اس حادثہ کے بعد سیدنا عثمان رضی اللہ عنہ ہمیشہ افسوس دھا طریقہ خاطر رہتے تھے، کچھ اسلام کی پہلی امتحان گاہ (بدر) سے محرومی کا بھی افسوس تھا۔ سیدنا عمر رضی اللہ عنہ نے ہمدردی کے طور پر کہا کہ جو ہونا تھا ہو گیا اب اس قدر رنج و غم سے کیا فائدہ؟ سیدنا عثمان رضی اللہ عنہ نے کہا افسوس! میں جس قدر اپنی محرومی قسمت پر ماتم کروں کم ہے۔ رسول اللہ ﷺ نے فرمایا تھا کہ قیامت کے دن میری قربت کے سواتمام قربابت داریاں منقطع ہو جائیں گئی۔ افسوس! کہ میرا رشتہ خاندان رسالت سے کٹ گیا۔ (کنز العمال، ۳۷۹/۶)

نبی کریم ﷺ نے ان کی دلدہی فرمائی اور چونکہ انہیں خود رسول اللہ ﷺ نے اپنی صاحزادی کی تیمارداری کے لیے چھوڑ دیا تھا، جس کے باعث وہ بدر میں شریک نہ ہو سکے تھے، اس لیے آپ ﷺ نے ان کو بھی مجاہد قرار دیا، اور بدر کے مال غنیمت میں سے ایک مجاہد کے برابر حصہ بھی ان کو عنایت فرمایا، اور بشارت دی کہ وہ اجر و ثواب میں بھی کسی سے کم نہیں رہیں گے، اس سے بڑھ کر یہ کہ نبی کریم ﷺ نے اپنی دوسری صاحزادی سیدہ اُمّ کلثوم رضی اللہ عنہا سے ان کا نکاح کر دیا اور خاندان رسالت سے دوبارہ ان کا تعلق قائم ہو گیا۔ یہ اتنا بڑا اشرف ہے کہ سیدنا آدم علیہ السلام سے لے کر عیسیٰ علیہ السلام تک کسی بھی پیغمبر کے کسی بھی امتی کو حاصل نہیں ہوا۔ جو سیدنا عثمان رضی اللہ عنہ کو حاصل ہوا ہے۔ رب تعالیٰ نے عثمان رضی اللہ عنہ کے لیے یہی لکھا تھا۔ ذلك فضل الله يوتيه من يشاء (یہ اللہ کا فضل ہے جس کو چاہتا ہے دے دیتا ہے) اسی فضل کا نتیجہ رسول ﷺ نے دوسری بیٹی بھی ان کے نکاح میں دے دی۔

غزوہ بدر کے بعد اور جس قدر معرکے پیش آئے سب میں سیدنا عثمان رضی اللہ عنہ پا مردی، استقلال اور مردانہ شجاعت کے ساتھ رسالت مآب ﷺ کے ہمراکاب رہے، اور ہر موقع پر

اپنی اصحابت رائے اور جوش و ثبات کے باعث آپ ﷺ کے دست و بازو ثابت ہوئے۔

غزوہ اُحد:

شوال ۳۵ھ میں جب غزوہ اُحد پیش آیا تو پہلے غازیان دین کے غنیم کو شکست دے کر میدان سے بھگا دیا۔ لیکن وہ مسلمان تیر انداز جو عقب کی حفاظت کر رہے تھے اپنی جگہ چھوڑ کر مال غنیمت جمع کرنے لگے۔ کفار نے اس جنگی غلطی سے فائدہ اٹھایا اور پیچھے سے اچاک حملہ کر دیا۔ مسلمان اس سے غافل تھے، اس لیے ناگہانی حملہ کروک نہ سکے اور منتشر ہو گئے۔ اسی اثناء میں مشہور ہو گیا کہ رسول اللہ ﷺ نے شہادت پائی۔ اس افواہ نے جان شاروں کے حواس اور بھی گم کر دیئے۔ سوائے چند آدمیوں کے جو جہاں تھے، وہ متخت ہو کر رہ گئے۔ سیدنا عثمان رضی اللہ عنہ بھی ان ہی لوگوں میں تھے۔

جنگ اُحد میں صحابہ ؓ کا منتشر ہو جانا اگرچہ ایک اتفاقی سانحہ تھا جو مسلمان تیر اندازوں کی غلطی کے باعث پیش آیا۔ تاہم لوگوں کو اس کا سخت ملال تھا۔ خصوصاً سیدنا عثمان رضی اللہ عنہ نہایت پیشمان تھے، لیکن یہ اتفاقی غلطی تھی۔ اس لیے اللہ تعالیٰ نے وحی کے ذریعہ سے عفو عام کی بشارت دے دی۔

﴿إِنَّ الَّذِينَ تَوَلَّوْا مِنْكُمْ يَوْمَ الْجَمْعَنِ إِنَّمَا أُسْتَرِلَهُمُ الشَّيْطَنُ
بِيَعْضٍ مَا كَسَبُوا وَ لَقَدْ عَفَ اللَّهُ عَنْهُمْ إِنَّ اللَّهَ غَفُورٌ حَلِيمٌ﴾
(آل عمران: ۱۵۵)

”اور تم سے وہ لوگ جنہوں نے جنگ کے موقع پر پشت دکھا دی، حقیقت میں شیطان نے ان کے بعض اعمال کے بدلے میں پھسلا دیا ہے۔ اللہ نے ان کو معاف کر دیا اور بے شک اللہ تعالیٰ بڑا حلم والا اور معاف کرنے والا ہے۔“

دیگر غزوہات:

غزوہ اُحد کے بعد ۴۵ھ میں غزوہ ذات الرقاع پیش آیا۔ نبی کریم ﷺ جب اس مہم میں

تشریف لے گئے تو سیدنا عثمان رضی اللہ عنہ کو مدینہ میں قائم مقامی کا شرف حاصل ہوا۔ (طبقات ابن سعد) پھر بنو نصریہ کی جلاوطنی عمل میں آئی۔ اس کے بعد ۵۵ھ میں غزوہ خندق کا معزکہ پیش آیا۔ سیدنا عثمان رضی اللہ عنہ ان تمام مہماں میں شریک تھے۔ ۶۰ھ میں رسول اللہ ﷺ نے زیارت کعبہ کا قصد فرمایا۔ حدیبیہ پہنچ کر معلوم ہوا کہ مشرکین آمادہ پر خاش ہیں۔ چونکہ رسول اللہ ﷺ کو وڑنا مقصود نہیں تھا۔ اس لیے مصالحت کے خیال سے سیدنا عثمان رضی اللہ عنہ کو سفیر بنا کر بھیجا۔

سفارت کی خدمات:

یہ مکہ پہنچنے تو کفار قریش نے ان کو روک لیا اور سخت گرانی قائم کر دی کہ وہ والپس نہ جانے پائیں۔ جب کئی دن گذر گئے اور سیدنا عثمان رضی اللہ عنہ کا کچھ حال معلوم نہیں ہوا تو مسلمانوں کو سخت تردہ ہوا، اسی بات پر افواہ پھیل گئی کہ وہ شہید کر دیئے گئے۔ رسول اللہ ﷺ نے یہ خبر سن کر سیدنا عثمان رضی اللہ عنہ کے خون کے انتقام کے لیے صحابہ کرام رضی اللہ عنہم سے جو تعداد میں چودہ سو تھے، ایک درخت کے نیچے بیعت لی، اور سیدنا عثمان رضی اللہ عنہ کی طرف سے خود اپنے دست مبارک پر دوسرا ہاتھ رکھ کر بیعت لی۔ یہ سیدنا عثمان رضی اللہ عنہ کے تاج فخر کا وہ طرہ شرف ہے کہ جوان کے علاوہ اور کسی کے حصہ میں نہ آیا کہ نبی ﷺ نے اپنے ہاتھ کو سیدنا عثمان رضی اللہ عنہ کا ہاتھ قرار دیا، اور اس کے ساتھ ساتھ چودہ سو کے قریب صحابہ کرام رضی اللہ عنہم کے لیے اللہ تعالیٰ کی رضا مندی کا سبب بھی سیدنا عثمان رضی اللہ عنہ ہی بنے۔ کیونکہ انہی کی وجہ سے ان سے بیعت لی گئی تھی۔ اللہ رب العزت کو وہ بیعت کرنے والے اتنے پسند آئے کہ سب کے لیے اپنی رضا مندی کو واجب کر دیا۔ یہ سب سیدنا عثمان رضی اللہ عنہ کی وجہ سے ہوا جو کہ ان کے لیے بڑا فضل ہے۔

ایک دفعہ ایک خارجی نے سیدنا عبداللہ بن عمر رضی اللہ عنہ سے دریافت کیا کہ کیا یہ بھی ہے کہ سیدنا عثمان رضی اللہ عنہ نے بیعت رضوان نہیں کی۔ آپ رضی اللہ عنہ نے جواب دیا: ہاں عثمان رضی اللہ عنہ اس وقت موجود نہ تھے مگر اس ہاتھ نے ان کی طرف سے قائم مقامی کی جس سے بہتر کوئی دوسرا ہاتھ نہیں۔ ①

① صحیح بخاری، کتاب فضائل اصحاب النبی، رقم: ۳۶۹۹، سیرۃ ابن هشام۔

لیکن درحقیقت یہ بیعت تو سیدنا عثمان رضی اللہ عنہ ہی کے خون کے انتقام کے لیے منعقد ہوئی تھی۔ اس سے بڑھ کر شرف اور کیا ہو سکتا ہے۔ آخر میں مشرکین قریش نے مسلمانوں کے جوش سے خائف ہو کر مصالحت کر لی اور سیدنا عثمان رضی اللہ عنہ کو چھوڑ دیا اور رسول اللہ ﷺ اس سال بغیر عمرہ کیے اپنے فدائیوں کے ساتھ مدینہ واپس چلے آئے۔

۷۸ھ میں معز کے خبر پیش آیا۔ پھر ۸۰ھ کو مکہ فتح ہوا۔ اسی سال ہوازن کی جنگ ہوئی۔ یہ

غزوہ حنین کے نام سے مشہور ہے۔ سیدنا عثمان رضی اللہ عنہ ان تمام معز کوں میں شریک رہے۔

غزوہ تبوک اور تجییز جیش عسرۃ:

۹۰ھ میں یہ خبر مشہور ہوئی کہ قیصر روم عرب پر حملہ آور ہونا چاہتا ہے۔ اس کا مدارک ضروری تھا۔ لیکن یہ زمانہ نہایت عسرت اور تنگی کا تھا۔ اس لیے رسول اللہ ﷺ کو سخت تشویش ہوئی اور اپنے اصحاب کو جنگی سامان کے لیے اعانت کی ترغیب دلائی۔ اکثر لوگوں نے بڑی بڑی رقمیں پیش کیں۔ سیدنا عثمان رضی اللہ عنہ ایک متمول تاجر تھے اس زمانہ میں ان کا تجارتی قافلہ ملک شام سے نفع کثیر کے ساتھ واپس آیا تھا۔ اس لیے انہوں نے ایک تہائی فوج کے جملہ اخراجات تھا اپنے ذمہ لے لیے۔

ابن سعد رضی اللہ عنہ کی روایت کے مطابق غزوہ تبوک کی مهم میں تیس ہزار پیادے اور دس ہزار سوار شامل تھے۔ اس بنا پر گویا سیدنا عثمان رضی اللہ عنہ نے دس ہزار سے زیادہ فوج کے لیے سامان مہیا کیا، اور اس اہتمام کے ساتھ کہ اس کے لیے ایک ایک تسمہ تک ان کے روپے سے خریدا گیا تھا۔ اس کے علاوہ ایک ہزار اونٹ، ستر گھوڑے اور سامان رسد کے لیے ایک ہزار دینار پیش کیے۔ نبی انور ﷺ اس فیاضی سے اس قدر خوش تھے کہ اشرفیوں کو دست مبارک سے اچھا لئے تھے اور فرماتے تھے۔

((مَا ضَرَّ عُثْمَانَ مَا عَمِلَ بَعْدَ هَذَا الْيَوْمِ .)) ①

① سنن ترمذی، کتاب المناقب، رقم: ۳۷۰۱، مستدرک حاکم ۱۰۲/۳، رقم: ۴۶۰۹، امام حاکم رحمہ اللہ نے اسے ”صحیح الاسلام“ کہا ہے اور علامہ البانی رحمہ اللہ نے اسے ”حسن“ کہا ہے۔

”آج کے بعد عثمان رضی اللہ عنہ کا کوئی کام اس کو نقصان نہیں پہنچائے گا۔“

یہ حدیث سیدنا عثمان رضی اللہ عنہ کی برأت کی نص ہے کہ سیدنا عثمان رضی اللہ عنہ سے کوئی ایسا کام ہو نہیں سکتا کہ جوان کے نقصان کا سبب بن سکے۔

محترم قارئین! زبانِ نبوی ﷺ سے تو شہادت ملے آپ رضی اللہ عنہ کی پارسائی کی، لیکن ہمارے جدید مفکر اپنی عجیب و غریب منطق کے ساتھ اس پر اعتراض کرنے کی کوشش کریں۔ یہ کیسی عقل مندی ہے کہ زبانِ نبوی ﷺ پر تو اعتبار نہ ہو۔ لیکن تاریخ کی جھوٹی روایات اور اپنے من گھڑت اصولوں پر انتہائی اعتماد ہو۔ یقیناً یہ حماقت نہیں تو اور کیا ہے۔

عقل مند قطعاً ایسا نہیں کر سکتا۔ اس لیے کہ عقل مند تو حدیثِ نبوی ﷺ پر ہی یقین کرتا ہے۔ حدیثِ نبوی ﷺ تو عثمان رضی اللہ عنہ کی پارسائی کی ضمانت دیتی ہے۔ کیونکہ ان کی دین کے لیے خدمات ہی اتنی ہیں کہ جن کو بھی بھی فراموش نہیں کیا جا سکتا۔ رسول اللہ ﷺ مسجد میں تشریف فرمائیں محسوس کر رہے ہیں کہ مسجدِ نبوی ﷺ چھوٹی پڑ رہی ہے، کیونکہ صحابہ کرام رضی اللہ عنہم کی تعداد روز بروز بڑھتی جا رہی ہے۔ آپ ﷺ نے صحابہ کرام رضی اللہ عنہم کو ترغیب دیتے ہوئے فرمایا کہ جو شخص مسجد کی توسعی کر دے، میں محمد ﷺ اس کو جنت کی ضمانت دیتا ہوں۔ یہاں بھی سیدنا عثمان رضی اللہ عنہ کھڑے ہوئے۔ فرمایا کہ یہ کام بھی میں کرتا ہوں۔ چنانچہ اپنی جیب سے زمین خرید کر مسجدِ نبوی ﷺ کی توسعی کی۔ آج بھی مسجدِ نبوی ﷺ سیدنا عثمان رضی اللہ عنہ کی سخاوت کی زندہ تصویر بنی ہوئی ہے جو سیدنا عثمان رضی اللہ عنہ کی سخاوت کی یاد دلاتی ہے۔

انہی خدمات کی وجہ سے دربارِ نبوی میں سیدنا عثمان رضی اللہ عنہ کو خاص مقام حاصل تھا۔ رسول اللہ ﷺ سیدنا عثمان رضی اللہ عنہ کی قدر کیا کرتے تھے۔ چنانچہ ایک دفعہ آپ ﷺ جنازہ پڑھانے کے لیے کھڑے ہوئے پوچھا یہ کون ہے؟ لوگوں نے جواب دیا کہ فلاں کا بیٹا فلاں ہے۔ آپ ﷺ نے فرمایا: یہ وہی ہے جو عثمان رضی اللہ عنہ کو گالی دیتا تھا؟ لوگوں نے کہا جی ہاں۔ فرمایا: میں اس کا جنازہ نہیں پڑھاتا۔ خور فرمائیے سیدنا عثمان رضی اللہ عنہ کے مقام پر کہ نبی ﷺ کس قدر

عثمان رضی اللہ عنہ کا خیال کرتے ہیں کہ جو عثمان رضی اللہ عنہ کو گالی دے نبی ﷺ اس کا جنازہ پڑھانا گوارہ نہ کریں۔ لیکن آج عجیب حالت ہے۔ مسلمان بھی ہیں صحابہ کرام رضی اللہ عنہم کو گالیاں بھی دیتے ہیں۔ ان کی برا بیان بھی بیان کرتے ہیں۔ حالانکہ ان کی قربانیوں کا حق تو یہ تھا کہ ان کے شکر گزار بنتے اور ان کے لیے دعائیں کرتے۔ کیونکہ یہ اُنہی کی کوششوں کا ہی نتیجہ ہے کہ آج ہم مسلمان ہیں۔ (الحمد للہ)

فضیلت:

کسی بھی شخص کا صحابی ہونا ہی اتنا بڑا شرف ہے کہ ساری دنیا بھی اللہ تعالیٰ کی راہ میں خرچ کر کے کوئی اس شرف کو حاصل نہیں کر سکتا۔ کیونکہ انہوں نے اپنے شب و روز رسول اللہ کے ساتھ گزارے ہیں، اور تعلیمات رسول ﷺ کو اپنے سینے سے لگایا، اور اپنے ماتھے پہ سجا یا ہے، اور اس کے لیے جو قربانیاں انہوں نے پیش کی ہیں، وہ بس انہی کا مقدراً اور نصیب ہے۔ شاید کوئی اور جماعت ان قربانیوں کی مثال قیامت تک نہ پیش کر سکے۔ اس بات کی طرف اشارہ آپ ﷺ نے اپنے اس فرمان میں کیا ہے:

((فَلَوْ أَنَّ أَحَدَكُمْ أَنْفَقَ مِثْلَ أُحْدٍ ذَهَبًا مَا بَلَغَ مُدَّاً أَحَدِهِمْ وَلَا نَصِيفَهُ .)) ①

”کہ اگر تم میں سے کوئی اُحد پہاڑ کے برابر بھی سونا خرچ کر دے، تو اس کا یہ سونا خرچ

کرنا (میرے) ان صحابہ کے ایک پاؤ یا آدھا کلو (جو) کا مقابلہ بھی نہیں کر سکتا۔“

یہ فرمان صحابہ کرام رضی اللہ عنہم کے اخلاص اور قربانیوں کا اعتراف ہے۔ صحابہ کرام رضی اللہ عنہ سارے ہی افضل ہیں، لیکن کچھ صحابہ کرام رضی اللہ عنہم کو ان تمام پر بھی فضیلت حاصل ہے، اور یہ فضیلت ان کے ایمان و تقویٰ کی وجہ سے ہے۔

① صحیح بخاری، کتاب فضائل اصحاب النبی، رقم: ۳۶۷۳، صحیح مسلم، کتاب فضائل الصحابة، رقم: ۶۴۸۸

شان صحابہ زبان مصطفیٰ علیہ السلام

یہ ایسی عظیم خصیت ہے کہ جن کی بعض امتیازی فضیلوں اور حیثیتوں میں کائنات کا کوئی دوسرا فرد شریک نہیں ہے۔ اور وہ امتیازی خصوصیت اور فضیلت یہ ہے کہ نبی مکرم ﷺ نے ان کو کیے بعد دیگرے اپنی دو بیٹیاں نکاح میں دیں ہیں۔ یہ اتنا بڑا اشرف ہے کہ اس شرف میں کائنات کا کوئی فرد و بشر سیدنا عثمان رضی اللہ عنہ کا ہمسر نہیں ہے۔

قارئین محترم! رسول اللہ ﷺ نے اعلان نبوت کے بعد جس شخص سے رشتہ داری قائم کی اور جس کو اپنی دامادی کے لیے منتخب کیا ہے، وہ یہی بنوامیہ کا چشم و چراغ سیدنا عثمان رضی اللہ عنہ ہی ہے۔ بنی ﷺ کا ان کو اپنا داماد بنالیانا ہی سب سے بڑا اشرف اور ان کی عظمت کی دلیل ہے۔ کیونکہ کوئی شخص جب کہیں رشتہ کرنا چاہتا ہے تو لڑکے والوں اور لڑکے کے بارے میں مکمل معلومات حاصل کرتا ہے کہ کہیں ہمارے ساتھ فراڈ نہ ہو جائے۔ کہیں لڑکا بدچلن نہ ہو جو بعد میں پریشانی کا باعث بنے۔ الغرض ہر طرح سے اطمینان کر لینے کے بعد پھر رشتہ قائم کیا جاتا ہے۔ تو ذرا سوچیے کہ جس سے نبی مکرم ﷺ رشتہ کرنے جا رہے ہوں وہ کیسا ہو گا۔ جبکہ بنی ﷺ کو اللہ تعالیٰ کی طرف سے راہنمائی بھی مل رہی ہے، پھر بھی عثمان رضی اللہ عنہ کو اپنی دامادی کے لیے منتخب فرمایا ہے۔ اس کا مطلب یہ ہے کہ بنی ﷺ کی نگاہ میں اس سے عظیم کوئی نہ تھا۔ یہی وجہ ہے کہ رسول اللہ ﷺ نے ایک بیٹی کے فوت ہو جانے کے بعد دوسری بیٹی کا رشتہ بھی سیدنا عثمان رضی اللہ عنہ کو ہی دیا ہے۔ جوان کے عظیم سے عظیم تر ہونے کی دلیل ہے۔ کیونکہ غلط آدمی کو کوئی بھی شخص اپنی دامادی کے لیے پسند نہیں کرتا، اس کی وجہ یہ ہے کہ اس نے کبھی نبی مکرم ﷺ کو اپنے کردار سے ان کی بیٹیوں کے بارے میں تکلیف نہ دی، بلکہ کبھی اس کا تصور تک نہ ہونے دیا۔ اس عظیم انسان کے بارے میں غلط نظریات و عقائد رکھنے والا بدجنت تو ہو سکتا ہے، کبھی نیک بجنت نہیں ہو سکتا۔ کیونکہ اچھے لوگوں سے نفرت کرنے والے بدجنت ہی ہوا کرتے ہیں اور سیدنا عثمان رضی اللہ عنہ تو یہی جنتی ہیں۔ رسول اللہ ﷺ نے ان کے جنتی ہونے کی خود ضمانت دی ہے۔ چنانچہ سیدنا ابو موسیٰ اشتری رضی اللہ عنہ سے مردی ہے:

((كُنْتُ مَعَ النَّبِيِّ ﷺ فِي حَائِطٍ مِّنْ حَيْطَانِ الْمَدِينَةِ، فَجَاءَ رَجُلٌ فَاسْتَفْتَحَ فَقَالَ النَّبِيُّ ﷺ: "أَفْتَحْ لَهُ وَبَشِّرْهُ بِالْجَنَّةِ" فَفَتَحَ لَهُ إِذَا أَبُوبَكْرٌ فَبَشَّرَهُ بِمَا قَالَ رَسُولُ اللَّهِ ﷺ، فَحَمَدَ اللَّهُ ثُمَّ جَاءَ رَجُلٌ، فَاسْتَفْتَحَ فَقَالَ النَّبِيُّ ﷺ: "أَفْتَحْ لَهُ وَبَشِّرْهُ بِالْجَنَّةِ" فَفَتَحَ لَهُ، إِذَا هُوَ عُمَرٌ، فَأَخْبَرَهُ بِمَا قَالَ النَّبِيُّ ﷺ فَحَمَدَ اللَّهُ، ثُمَّ اسْتَفْتَحَ رَجُلٌ فَقَالَ لِي: "أَفْتَحْ لَهُ وَبَشِّرْهُ بِالْجَنَّةِ". عَلَى بَلْوَى تُصِيبِهِ إِذَا عُثْمَانُ، فَأَخْبَرَهُ بِمَا قَالَ النَّبِيُّ ﷺ، فَحَمَدَ اللَّهُ، ثُمَّ قَالَ: اللَّهُ الْمُسْتَعَانُ.))

"میں نبی کریم ﷺ کے ساتھ مدینہ منورہ کے ایک باغ میں تھا۔ ایک شخص آیا اور اس نے دروازہ کھولنے کی استدعا کی۔ نبی کریم ﷺ نے فرمایا: اس کے لیے دروازہ کھول دو اور اس سے جنت کی بشارت دو۔ چنانچہ میں نے اس کے لیے دروازہ کھول دیا۔ یا ابو بکر تھے۔ نبی ﷺ کے فرمان کے مطابق میں نے ان کو خوشخبری دی۔ اس پر انہوں نے اللہ تعالیٰ کا شکر ادا کیا۔ پھر دوسرا شخص آیا اور دروازہ کھول دیا۔ نبی ﷺ نے اس کے لیے بھی دروازہ کھولنے کی ہدایت کی اور فرمایا کہ اس کو بھی جنت کی خوشخبری دو۔ چنانچہ میں نے دروازہ کھول دیا۔ اور یہ عمر تھے، میں نے انہیں نبی ﷺ کے ارشاد سے مطلع فرمایا، تو انہوں نے بھی اللہ تعالیٰ کی تعریف کی اور شکر ادا کیا۔ پھر ایک اور شخص نے دروازہ کھولنے کے لیے کہا۔ مجھے آپ ﷺ نے دروازہ کھولنے کا حکم دیا اور فرمایا کہ اسے بھی جنت کی بشارت دو۔ البتہ انہیں بہت بڑی آزمائش سے دوچار ہونا پڑے گا۔ دروازہ

❶ صحیح بخاری، کتاب فضائل اصحاب النبی، رقم: ۳۶۹۳، صحیح مسلم، کتاب فضائل الصحابة، رقم: ۶۲۱۲۔

کھولنے پر عثمان رضی اللہ عنہ موجود تھے۔ میں نے نبی ﷺ کے فرمان کے مطابق خوش خبری دی تو انہوں نے اللہ تعالیٰ کی حمد و شنا اور شکرانے کے بعد فرمایا، اللہ ہی مدد کرنے والا ہے۔“

ایک اور حدیث میں سیدنا عثمان رضی اللہ عنہ کو شہید قرار دیا گیا ہے۔ چنانچہ سیدنا انس رضی اللہ عنہ سے مروی ہے کہ:

((أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ صَعِدَ أُحُدًا وَمَعَهُ أَبُوبَكْرٌ وَعُمَرٌ وَعُثْمَانٌ فَرَجَفَ بِهِمْ فَضَرَبَهُ بِرِجْلِهِ وَقَالَ: "إِثْبُتْ أُحُدًا! إِنَّمَا عَلَيْكَ نَبِيٌّ وَصَدِيقٌ وَشَهِيدٌ"). ①

”نبی کریم ﷺ، ابو بکر، عمر اور عثمان احمد پہاڑ پر چڑھے تو وہ کاپنے لگا۔ نبی اکرم ﷺ نے اپنا پاؤں اس پر مارتے ہوئے فرمایا، احمد ٹھہر جاؤ! کیونکہ تجھ پر ایک پیغمبر، ایک صدیق اور دو شہید ہیں۔“

یہ دونوں احادیث سیدنا عثمان رضی اللہ عنہ کو کامیاب ترین شخص قرار دے رہی ہیں۔ کیونکہ جنت میں ناکام آدمی داخل نہیں ہوگا۔ اور مذکورہ حدیث نے یہ بھی خبر دی کہ سیدنا عثمان رضی اللہ عنہ شہید ہیں۔ جس کا مطلب ہے کہ سیدنا عثمان رضی اللہ عنہ کی کوشش و کاوش دین کے لیے ہوں گی۔ باطل کے لیے نہیں، کیونکہ باطل کا ساتھ دینے والا کبھی شہید نہیں ہوتا۔ اس حدیث سے ان لوگوں کو سبق حاصل کرنا چاہیے اور اپنی آنکھیں کھلونی چاہیے کہ جو سیدنا عثمان رضی اللہ عنہ کی ذات کو مطعون کرنے کی کوشش کرتے ہیں۔ اگر سیدنا عثمان رضی اللہ عنہ کی شخصیت داغ دار ہوتی تو پھر یہ شہید قرار نہ پاتے۔ جبکہ رسول اللہ ﷺ نے آپ رضی اللہ عنہ کو شہید قرار دے کر ہر کسی کی زبان کو بندھ کر دیا ہے۔ جو آپ رضی اللہ عنہ کے خلاف کھلتی ہے۔ اور ان لوگوں کو بھی اپنے کردار پر نظر ثانی کرنی چاہیے کہ جو لوگ جھوٹی روایات کا سہارا لے کر سیدنا عثمان رضی اللہ عنہ کو مطعون کرنے کی کوشش

① صحیح بخاری، کتاب فضائل اصحاب النبی، رقم: ۳۶۸۶

کرتے ہیں۔ حالانکہ ان کی یہ کوشش انتہائی غلیظ ہے، کیونکہ ان میں کوئی صداقت نہیں ہے۔ بلکہ ان لوگوں نے اپنی طرف سے جھوٹ گھر کر عثمان رضی اللہ عنہ کے کردار کو داغ دار کرنے کی کوشش کی ہے۔ جو کہ کبھی بھی کامیاب نہیں ہو سکتی۔ کیونکہ اہل حق ان کی حقیقت کو جانتے ہیں اور حقیقت کا ساتھ دیتے ہیں۔ چنانچہ سیدنا عثمان بن عبد اللہ بن موہب رضی اللہ عنہ سے مردی ہے کہ:

”اہل مصر میں سے ایک شخص حج کے ارادہ سے آیا اس نے کچھ لوگوں کو ایک مجلس

میں بیٹھے ہوئے پایا۔ تو اس نے پوچھا کہ یہ کون لوگ ہیں؟ لوگوں نے جواب دیا

کہ یہ قریش ہیں۔ اس نے پوچھا ان کا سردار کون ہے؟ انہوں نے بتایا عبد اللہ بن

عمر۔ اس نے عبد اللہ بن عمر سے عرض کیا، میں آپ سے کچھ بتیں پوچھنا چاہتا

ہوں مجھے آپ ان کا جواب دیں۔ کیا آپ کو معلوم ہے کہ عثمان جنگ احمد میں

شریک نہیں ہو پائے تھے؟ آپ رضی اللہ عنہ نے فرمایا! ہاں۔ پھر اس نے پوچھا، کیا آپ

کے علم میں ہے کہ وہ جنگ بدر میں بھی شریک نہیں ہو پائے تھے۔ آپ رضی اللہ عنہ نے

اثبات میں جواب دیا۔ اس شخص نے پوچھا کیا آپ جانتے ہیں کہ وہ بیعت

رسوان میں بھی حاضر نہ تھے؟ آپ رضی اللہ عنہ نے جواب دیا، ہاں۔ اس شخص نے تجب

سے کہا: اللہ اکبر۔ عبد اللہ بن عمر رضی اللہ عنہ نے فرمایا۔ آئیے، میں آپ کو اصل حقیقت

بیان کروں۔ چنانچہ احمد میں شریک نہ ہونے سے متعلق فرمایا: میں گواہی دیتا ہوں

کہ اللہ تعالیٰ نے آپ کی اس لغزش کو معاف کر دیا۔ (آل عمران: ۱۵۵)، جہاں

تک بدر سے ان کی غیر حاضری کا تعلق ہے تو (اس کی حقیقت یہ ہے کہ) رسول

اللہ رضی اللہ عنہ علیہ السلام کی صاحبزادی رقیہ رضی اللہ عنہ ان کے نکاح میں تھیں اور وہ سخت یا بترھیں۔

چنانچہ رسول اللہ رضی اللہ عنہ علیہ السلام نے آپ رضی اللہ عنہ سے فرمایا تھا کہ تمہیں جنگ بدر میں ایک

شریک کے برابر ثواب اور مال غنیمت سے حصہ ملے گا، اور جہاں تک بیعت

رسوان سے ان کے غیر حاضر ہونے کا تعلق ہے تو اگر مکہ میں عثمان رضی اللہ عنہ سے زیادہ

کوئی اثر و رسوخ والا ہوتا تو آپ ﷺ اس کو بھیجتے۔ پس رسول اکرم ﷺ نے عثمان رضی اللہ عنہ کو بھیجا۔ اور بیعت رضوان عثمان رضی اللہ عنہ کے مکہ جانے کے بعد ہوئی۔ آپ ﷺ نے اپنے ہاتھ کو عثمان رضی اللہ عنہ کا ہاتھ قرار دیا اور اس کو دوسرے ہاتھ پر رکھتے ہوئے فرمایا کہ یہ عثمان رضی اللہ عنہ کی طرف سے بیعت ہے۔ پھر عبداللہ بن عمر رضی اللہ عنہ نے فرمایا کہ اب اس وضاحت کو اپنے ساتھ لے کر واپس جاؤ۔^①

غور فرمائیے، سیدنا ابن عمر رضی اللہ عنہ نے باطل کا منہ کس طرح بند کیا اور سیدنا عثمان رضی اللہ عنہ کا دفاع کس خوبصورت انداز میں کیا اور تمیں یہ بھی بتلا گئے کہ سیدنا عثمان رضی اللہ عنہ پر اٹھنے والے کسی بھی اعتراض میں کوئی دم خم نہیں ہے۔ بلکہ یہ سب جھوٹ اور تعصب کا پلنڈہ ہیں۔ جن سے ہر مومن اور مسلمان کا پچنا ضروری ہے۔ اس لیے کہ ان کے فضائل و محسان رسول اللہ ﷺ کی زبانِ اطہر سے ثابت ہیں۔

خلافت سیدنا عثمان رضی اللہ عنہ:

سیدنا عثمان رضی اللہ عنہ کی شخصیت انتہائی عظیم شخصیت ہے کہ جس کا اندازہ پچھلی احادیث سے بھی ہو گیا ہوگا۔ سیدنا عثمان رضی اللہ عنہ کی عظمت کی دوسرا دلیل یہ بھی ہے کہ انہیں امت نے اپنا پیشوادامام بنایا تھا۔ یقیناً امت کسی غلط آدمی کو اپنا امام و پیشوادہ بنانے سمجھتی۔ سیدنا عثمان رضی اللہ عنہ کا متفق علیہ کا امام بننا بھی اس بات کی دلیل ہے کہ سیدنا عثمان رضی اللہ عنہ ایک عظیم انسان ہیں۔ چنانچہ سیدنا عمر رضی اللہ عنہ نے دس برس خلافت کے بعد ۲۳ھ میں سفر آخرت اختیار کیا۔ مرض الموت میں لوگوں کے اصرار سے عہدہ خلافت کے لیے چھ آدمیوں کا نام پیش کیا کہ ان میں سے کسی کو منتخب کر لیا جائے۔ سیدنا علی، عثمان، زیر، طلحہ، سعد بن ابی وقار، عبد الرحمن بن عوف رضی اللہ عنہم اور تاکید کی کہ تین دن کے اندر انتخاب کا فیصلہ ہونا چاہیے۔

سیدنا فاروق عظیم رضی اللہ عنہ کی تجویز و تکفین کے بعد انتخاب کا مسئلہ پیش ہوا اور دو دن تک اس

① صحیح بخاری، کتاب فضائل اصحاب النبی، رقم: ۳۶۹۹

پر بحث ہوتی رہی، لیکن کوئی فیصلہ نہ ہوا پایا۔ آخر تیرے دن سیدنا عبد الرحمن بن عوف رضی اللہ عنہ نے کہا کہ وصیت کے مطابق خلافت چھ آدمیوں میں دائیٰ ہے۔ لیکن اس کو تین اشخاص تک محدود کر دینا چاہیے، اور جو اپنے خیال میں جس کو مستحق سمجھتا ہوا س کا نام لے۔ سیدنا زید رضی اللہ عنہ نے سیدنا علی المرضی رضی اللہ عنہ کی نسبت رائے دی۔ سیدنا سعد رضی اللہ عنہ نے سیدنا عبد الرحمن رضی اللہ عنہ بن عوف کا نام لیا، سیدنا طلحہ رضی اللہ عنہ نے سیدنا عثمان رضی اللہ عنہ کو پیش کیا۔ سیدنا عبد الرحمن بن عوف رضی اللہ عنہ نے کہا میں اپنے حق سے دست بردار ہوتا ہوں، اس لیے اب یہ معاملہ دو آدمیوں پر منحصر ہے اور ان دونوں میں سے جو کتاب اللہ اور سنت رسول اللہ ﷺ اور سنت شیخین رضی اللہ عنہ کی پابندی کا عہد کرے گا اس کے ہاتھ پر بیعت کی جائے گی۔

اس کے بعد عیحدہ عیحدہ سیدنا علی اور عثمان رضی اللہ عنہ سے کہا: آپ دونوں اس کا فیصلہ میرے ہاتھ میں دے دیں۔ اس پر ان دونوں کی رضا مندی لینے کے بعد عبد الرحمن رضی اللہ عنہ بن عوف اور تمام صحابہ کرام رضی اللہ عنہم مسجد میں جمع ہوئے۔ سیدنا عبد الرحمن رضی اللہ عنہ بن عوف نے ایک مختصر لیکن مؤثر تقریر کے بعد سیدنا عثمان رضی اللہ عنہ کے ہاتھ پر بیعت کی۔ اس کے بعد سیدنا علی رضی اللہ عنہ نے بیعت کے لیے ہاتھ بڑھایا۔ سیدنا علی رضی اللہ عنہ کا بیعت کرنا تھا کہ تمام حاضرین بیعت کے لیے ٹوٹ پڑے۔ غرض چار محرم ۲۷ھ دوشنبہ کے دن سیدنا عثمان رضی اللہ عنہ اتفاقاً عام کے ساتھ مند شیخ خلافت ہوئے اور دنیا نے اسلام کی عنان حکومت اپنے ہاتھ میں لی۔

مند خلافت پر جلوہ افروز ہونے کے بعد تقریباً ایک سال تک سیدنا عمر رضی اللہ عنہ کے نظم و نقش میں کوئی تبدیلی نہیں کی گئی، بلکہ سیدنا عمر رضی اللہ عنہ کے طریقہ حکومت کے مطابق ہی حکومت کرتے رہے۔ لیکن خلیفہ سابق کی وصیت کے مطابق سیدنا مغیرہ بن شعبہ رضی اللہ عنہ کی جگہ سیدنا سعد بن ابی وقار رضی اللہ عنہ کو کوفہ کا گورنر مقرر کیا۔ یہ پہلی تقریبی جو خلیفہ ثالث کے ہاتھوں ہوئی۔ اس کے علاوہ بھی بوقت ضرورت حکومتی نظام کی اصلاح کے لیے تبدیلیاں کرتے رہے۔ اس کے ساتھ ساتھ جو کارہائے نمایاں ملکی فتوحات کے سلسلہ میں سیدنا عثمان رضی اللہ عنہ نے دیے ان کی مثال

منانا مشکل ہے۔ عموماً یہ بات معروف ہے کہ سیدنا عمر رضی اللہ عنہ سب سے بڑے حکمران ہیں۔ جبکہ حقیقت یہ ہے کہ سیدنا عثمان رضی اللہ عنہ نے سیدنا عمر رضی اللہ عنہ کے مقابلہ میں تین گناہ زیادہ ممالک فتح کئے۔ دنیاۓ اسلام میں سیدنا عثمان رضی اللہ عنہ سے بڑا حکمران پیدا ہی نہیں ہوا۔ سیدنا عمر رضی اللہ عنہ کے زمانہ میں فوجیں مشرق و سطی کے درمیان تک پہنچی تھیں، جبکہ سیدنا عثمان رضی اللہ عنہ کے زمانہ میں سارا افریقہ فتح ہو چکا تھا۔ روس، چین اور یورپ کے دروازوں پر دستک دی جا رہی تھی۔ وہ سیدنا عثمان رضی اللہ عنہ کا ہی زمانہ تھا۔ اور وہ سیدنا عثمان رضی اللہ عنہ کا ہی کمانڈر تھا کہ جس نے کہا تھا کہ اگر مجھے معلوم ہو کہ اس سمندر کے پیچھے بھی کوئی مخلوق رہتی ہے تو رب کا پیغام ان تک پہنچانے کے لیے گھوڑے کو سمندر میں ڈال دوں یعنی خشکی پر تو اسلام کی ہی حکمرانی ہے اب کوئی علاقہ نظر نہیں آتا جہاں اسلام کا پرچم نہ لہرا رہا ہو۔

فوتوحات:

فتح طرابلس ۲۰ھ میں مہم کا اہتمام کیا گیا۔ لیکن با قاعدہ حملہ ۲۷ھ کو ہوا۔ کافی مدت تک اسلامی فوجیں طرابلس میں معرکہ آراء رہیں، لیکن جب اہل طرابلس نے دیکھا کہ مسلمانوں کا مقابلہ ممکن نہیں ہے تو سیدنا عبد اللہ بن سرخ رضی اللہ عنہ کے پاس آ کر پچیس لاکھ دینار پر صلح کر لی۔

فتح افریقیہ:

افریقیہ سے مراد وہ علاقے ہیں، جن کو اب الجزائر اور مراکش کہا جاتا ہے۔ یہ ممالک ۲۶ھ میں سیدنا عبد اللہ بن زیر رضی اللہ عنہ کی ہمت و شجاعت اور حسن تدبیر سے فتح ہوئے اس سلسلہ میں بڑے بڑے معرکے پیش آئے اور بالآخر کامیابی اسلامی فوج کو حاصل ہوئی اور یہ علاقے بھی ممالک محرومہ میں شامل ہوئے۔

اپسین پر حملہ:

افریقیہ کی فتح کے بعد اپسین کا دروازہ کھلا، چنانچہ ۲۷ھ میں سیدنا عثمان رضی اللہ عنہ نے اسلامی

فوج کو آگے بڑھنے کا حکم دیا اور سیدنا عبداللہ بن نافع بن عبد قیس اور عبداللہ بن نافع بن حصین شیخزادو صاحبوں کو اس مہم کے لیے نامزد کیا، جنہوں نے کچھ فتوحات حاصل کیں، لیکن پھر مستقل مہم روک دی گئی اور سیدنا عبداللہ بن ابی سرح شیخزادہ مصر واپس بھیجے گئے اور سیدنا عبداللہ بن نافع بن عبد قیس افریقیہ کے حاکم مقرر ہوئے۔

فتح قبرص:

قبرص جس کو اب ساپرس کہتے ہیں بحر روم میں شام کے قریب ایک نہایت زرخیز جزیرہ ہے اور یورپ اور روم کی طرف سے مصر و شام کی فتح کا دروازہ ہے اور مصر و شام کی حفاظت اس وقت تک نہیں ہو سکتی اور نہ رومیوں کا خطرہ اس وقت تک دور ہو سکتا تھا جب تک یہ بحری ناکہ بندی مسلمانوں کے قبضہ میں نہ ہو، اس لیے سیدنا امیر معاویہ رضی اللہ عنہ نے عہد فاروقی ہی میں اس پر فوج کشی کی اجازت طلب کی تھی، مگر سیدنا عمر رضی اللہ عنہ بھری جنگ کے خلاف تھے، اس لیے انکار کر دیا، اس کے بعد ۲۸ھ میں امیر معاویہ رضی اللہ عنہ نے، پھر سیدنا عثمان رضی اللہ عنہ سے اصرار کے ساتھ قبرص پر لشکر کشی کی اجازت طلب کی اور اطمینان دلایا کہ بھری جنگ کو جس قدر خوفناک سمجھا جاتا ہے اس قدر خوفناک نہیں ہے۔ سیدنا عثمان رضی اللہ عنہ نے لکھ بھیجا کہ اگر تمہارا بیان صحیح ہے تو حملہ میں مضافت نہیں، لیکن اس مہم میں اسی کو شریک کیا جائے جو اپنی خوشی سے شرکت کرے۔ اس اجازت کے بعد سیدنا عبداللہ بن قیس حارثی کی زیر قیادت اسلامی بھری بیڑہ قبرص پر حملہ کے لیے روانہ ہوا اور صحیح سلامت قبرص پہنچ کر لنگر انداز ہوا۔ سیدنا عبداللہ بن قیس امیر ابحر ناگہانی طور پر شہید ہوئے، لیکن سیدنا سفیان بن عوف ازدی نے علم سنبھال کر اہل قبرص کو مغلوب کر لیا اور شرائط ذیل پر مصالحت ہوئی۔

- ۱: اہل قبرص ۰۰۰۰۷ ہزار دینار سالانہ خرچ ادا کریں گے۔
- ۲: مسلمان قبرص کی حفاظت کے ذمہ دار نہیں ہوں گے۔
- ۳: بھری جنگوں میں اہل قبرص مسلمانوں کو اُن کے دشمنوں کی نقل و حرکت کی اطلاع دیا

کریں گے۔

اہل قبرص کچھ دنوں تک اس معاهدہ پر قائم رہے، لیکن ۳۳ھ میں انہوں نے اس کے خلاف روئی جہازوں کو مدد دی۔ اس لیے سیدنا امیر معاویہ رضی اللہ عنہ نے دوبارہ قبرص پر فوج کشی کی اور اس کو فتح کر کے ممالک محرومہ میں شامل کر لیا اور منادی کرادی کہ آئندہ سے یہاں کے باشندے رومیوں کے ساتھ کسی قسم کے تعلقات نہ رکھیں۔ ①

فتح طبرستان:

۳۰ھ میں عبد اللہ بن عامر رضی اللہ عنہ بصرہ کے نئے والی اور سیدنا سعید بن عاص رضی اللہ عنہ نے دو مختلف راستوں سے خراسان اور طبرستان کا رُخ کیا۔ سیدنا سعید بن عاص رضی اللہ عنہ کے ساتھ سیدنا حسن، حسین، عبد اللہ بن عباس، عبد اللہ بن عمر، عبد اللہ بن عمرو بن العاص اور عبد اللہ بن زیر رضی اللہ عنہم جیسے اکابر شریک تھے۔ ان لوگوں نے پیش قدی کر کے عبد اللہ بن عامر رضی اللہ عنہ کے پیشے سے پہلے جرجان، خراسان اور طبرستان کو فتح کر لیا۔ اسی اثناء میں ولید بن عقبہ والی کوفہ کے خلاف ایک سازش ہوئی اور ان پر شراب نوشی کا الزام لگایا گیا، یہ الزام ایسا تھا کہ سیدنا عثمان رضی اللہ عنہ کو انہیں معزول کرنا پڑا اور ان کی جگہ سعید بن عاص رضی اللہ عنہ کو فتح کے والی مقرر ہوئے۔

سیدنا عبد اللہ بن عامر رضی اللہ عنہ نے اپنی مہم کو جاری رکھا اور ہرات، کابل اور بختان کو فتح کر کے نیشاپور کا رُخ کیا۔ بست، اشندورخ، خواف، اسبرائن، ارغیان وغیرہ فتح کرتے ہوئے خاص شہر نیشاپور کا رُخ کیا۔ اہل نیشاپور نے چند مہینوں تک مدافعت کی، لیکن پھر مجبور ہو کر سات لاکھ درہم سالانہ پر مصالحت کر لی۔

سیدنا عبد اللہ بن عامر رضی اللہ عنہ نے نیشاپور کے بعد عبد اللہ بن حازم کو سرخ کی طرف روانہ کیا، اور خود ماوراء النہر کی طرف بڑھے۔ سرخ کے باشندوں نے اطاعت قبول کر لی۔ اہل ماوراء النہر نے بھی مصالحت پر آمادگی ظاہر کی اور بہت سے گھوڑے، ریشمی کپڑے اور مختلف قسم

کے تھائے لے کر حاضر ہوئے۔ سیدنا عبداللہ بن عامر رضی اللہ عنہ نے صلح کر لی اور قیس بن پیغم کو اپنا قائم مقام بنا کر خود اسباب و سامان کے ساتھ دارالخلافہ کا رخ کیا۔

ایک عظیم الشان بحری جنگ:

۳۱ھ میں قیصر روم نے ایک عظیم الشان جنگی بیڑا کہ جس میں تقریباً پانچ سو جہاز تھے سواحل شام پر جملہ کے لیے بھیجا۔ مورخین کا بیان ہے کہ رومنوں نے مسلمانوں کے مقابلہ میں ایسی عظیم الشان قوت کا مظاہرہ اس سے پہلے کبھی نہیں کیا تھا۔ امیر البحر عبد اللہ بن ابی سرح رضی اللہ عنہ نے مدافعت کے لیے اسلامی بیڑے کو آگے بڑھایا اور سطح سمندر پر دونوں آپس میں مل گئے۔ دوسری صبح کو مسلمانوں نے اپنے کل جہاز ایک دوسرے سے باندھ دیئے اور فریقین میں نہایت خوزریں جنگ ہوئی بے شمار رومنی مارے گئے۔ مسلمان بھی بہت سے شہید ہوئے، لیکن ان کے استقلال و شجاعت نے رومنوں کے پاؤں اکھاڑ دیئے اور ان کی بہت تھوڑی تعداد زندہ پہنچی۔ خود قسططینیں اس معرکہ میں رختی ہوا اور اسلامی بیڑہ مظفر و منصور اپنی بندرگاہ میں واپس آیا۔ ①

ان فتوحات سے اندازہ لگایا جاسکتا ہے کہ سیدنا عثمان رضی اللہ عنہ کی خلافت کی کامیابی و کامرانی کا اور یہ کہ آپ رضی اللہ عنہ نے کیسے لوگوں کو ذمہ داریاں سونپ رکھیں تھیں کہ جنہوں نے مشرق سے لے کر مغرب تک اسلامی پرچم بلند کر دیا تھا۔ ایسی کامیاب حکمرانی پر بھی اگر کوئی اعتراض کرے تو یقیناً متعصب ہی ہو سکتا ہے یا پھر دنیا کا لاپچی اور حریص، کیونکہ صاحب عقل و شعور تو قطعاً ایسے حکمران اور حکومت پر اعتراض کر ہی نہیں سکتا۔

ایک سازش:

پچھلے صفحات میں آپ نے ملاحظہ فرمایا کہ سیدنا عثمان رضی اللہ عنہ کے دور میں اسلامی مملکت کی سرحدیں بہت دور تک پھیل چکی تھیں اور کفر کے لیے کرہ ارض تنگ ہو گئی تھی۔ چنانچہ کفر کو یہ کیفیت قطعاً برداشت نہ تھی۔ لیکن مقابلہ کرنے کی ہمت بھی نہ تھی۔ اب کرے تو کیا کرے۔

ایسی حالت میں سازشیں اور مکر ہی باقی رہ جاتا ہے۔ اس کے سوا کوئی چارہ کا رہنیں ہوتا۔ الہذا اس چال کو استعمال کرتے ہوئے سیدنا عثمان رضی اللہ عنہ کے خلاف سازشیں شروع کی گئیں اور ایسے لوگوں کو تلاش کیا گیا کہ جوان سازشوں میں ان کے مددگار بھی بن سکیں اور ان سازشوں کو قبول بھی کر لیں۔ چنانچہ قریشیوں کے دل و دماغ میں یہ بات بھائی گئی کہ حکومت پر سب سے زیادہ حق تمہارا ہے تمہارا حق چھین کر دوسروں کو دیا جا رہا ہے جو کہ تم ظلم ہے۔ انسان لاچی اور کمزور ہوتا ہے۔ کچھ لوگ اس سوچ کے اسیر بن گئے، اور ان سازشیوں کے آله کار بن گئے، اور لوگوں کو اپنی مظلومیت کی داستانیں سنانے لگے، اور لوگوں میں فتنہ برپا کرنے لگے۔ جس کا نتیجہ یہ نکلا کہ پورے ملک میں فتنہ لوگ پیدا ہو گئے اور مصر ان سازشوں کا سب سے بڑا مرکز تھا۔ ایک یہودی النسل نو مسلم عبداللہ بن سبا یہودی نے اپنی حیرت انگیز سازشانہ قوت سے مختلف الخیال فسادیوں کو ایک نقطہ پر جمع کر دیا تھا اور اس کو زیادہ موثر بنانے کے لیے مذہب کے اندر عجیب و غریب قسم کے نظریات گھرے، ”موجودہ شیعہ فرقہ دراصل انہی عقائد پر قائم ہوا ہے“۔ کسی بھی قوم کو کمزور کرنے کے لیے یہودیوں نے ہمیشہ یہی چال چلی ہے کہ ان کے عقائد و نظریات کو بگاڑ دو خود ہی لڑ لڑ کر ختم ہو جائیں گے۔ تمہیں لڑنے کی ضرورت ہی نہیں ہے۔ اس سازش کے تحت انہوں نے عیسائیت کو بھی نقصان پہنچایا اور اسی کا نشانہ مسلمان بننے کہ جس کا نتیجہ چودہ سو سال سے بھگلتے ہوئے آرہے ہیں اور قیامت تک بھگلتا پڑے گا۔

شہادت:

یوم شہادت کو آپ رضی اللہ عنہ نے پاجامہ منگوا کر پہنا جو اس سے قبل کبھی نہیں پہنا تھا، پھر کہا میں نے آج کی رات نبی ﷺ کو خواب میں دیکھا ہے۔ ابو بکر اور عمر رضی اللہ عنہما بھی ساتھ ہیں، رسول اللہ ﷺ مجھ سے فرم رہے ہیں صبر کرو تم شام کو روزہ ہمارے پاس افطار کرو گے۔ اس کے بعد آپ نے قرآن مجید کی تلاوت شروع کر دی اور بحالت تلاوت ہی شہید کر دیے گئے،

خون عثمان رضی اللہ عنہ کے قطرے مندرجہ ذیل آیت مبارکہ پر طے کی:

﴿فَسَيِّئَ كُفَّارُهُمُ اللَّهُ﴾ (البقرہ: ۱۳۷)

سیدنا عثمان غنی رضی اللہ عنہ کو جنت البقیع میں دفن کیا گیا۔

مسئلہ خلافت و ملوکیت:

بعض لوگ با وجود اس بات کے کہ بنو امیہ والے قریشی ہیں۔ بنو ہاشم کے بعد امت کے افضل ترین افراد ہیں۔ ان افراد کے بارے میں بھی غلط سوچ اور فکر اپنائی گئی ہے۔ جو کہ سراسر ظلم ہے۔ اور اس فکر اور سوچ کو لوگوں کے دل و دماغ میں پیدا کرنے کوشش کی جا رہی ہے، تاکہ لوگ صحابہ کرام رضی اللہ عنہم سے تنفس ہو جائیں اور دین کے بارے میں شکوہ و شبہات میں پڑھ جائیں۔ ایسی ہی ایک کاؤش کا نام ”خلافت و ملوکیت“ ہے جو مولانا مودودی صاحب نے لکھی ہے۔ اس کتاب میں بڑے ہی مخفی اور شائستہ انداز میں صحابہ کرام رضی اللہ عنہم پر کچھ اچھائے اور ان کو مطعون کرنے کی کوشش کی گئی۔ اس کتاب کو موصوف نے کیوں تحریر کیا ہے؟ کیا مقاصد حاصل کرنا چاہتے تھے؟ اور اس کتاب نے کس قدر لوگوں کا ذہن خراب کیا ہے؟ اس کا اندازہ مودودی صاحب کے شاگرد خاص، جناب ڈاکٹر اسرار احمد صاحب، اور مودودی صاحب کے رفیق خاص امین احسن اصلاحی کے تبصروں سے لگایا جاسکتا ہے۔

خلافت و ملوکیت اور تبصرہ ڈاکٹر اسرار احمد حفظہ اللہ:

حیرت کی بات ہے کہ ہمارے موجودہ دور میں ایک صاحب علم اور صاحب قلم نے جنہوں نے دین کی خدمت میں کافی مفید کام کیے ہیں اور جن کا بلاشبہ چوٹی کے اہل فکر علماء میں شمار ہوتا ہے، اپنی ایک کتاب میں ان ہی (سبائیوں) کے بارہ الزامات و اعتراضات کو بیان کرتے ہوئے سیدنا عثمان رضی اللہ عنہ پر ایسی تنقید کی ہے، جس سے صریح طور پر سیدنا ذوالنورین رضی اللہ عنہ کی تنقیص ہوتی ہے اور سیدنا موصوف رضی اللہ عنہ کے خلاف سوئے ظن پیدا ہوتا ہے۔ اسی کتاب کے

۱ اسد الغابة، ذکر عثمان بن عفان حفظہ اللہ.

ایک باب میں سیدنا عثمان رضی اللہ عنہ کے علاوہ سیدنا معاویہ رضی اللہ عنہ اور سیدنا عمرو بن العاص پر بھی آزار تقدیم کی گئی ہے، جس سے مسلمانان پاک و ہند کے قلوب انتہائی محروم ہوئے ہیں اور ”اس گھر کو آگ لگ گئی گھر کے چراغ سے“، والا معاملہ پیش آیا ہے۔ چنانچہ شهد شاہد من اهلہا کے مصدق ایک گروہ کی طرف سے تو خوشنودی کے ڈنگرے بر سائے گئے اور بغلیں بجائی گئیں اور کہا گیا کہ دیکھ لو یہ ”سنی“، بھی وہی کچھ کہ رہے ہیں جو ہم کہتے آئے ہیں، پھر سنی بھی کس پائے کے! وہ جو مفکر اسلام اور مفسر قرآن ہیں..... یہ ہماری بدمقتو اور اعمال کی شامت ہے، ویسے اللہ تعالیٰ کی شان یہ ہے کہ وہ زندہ میں سے مردہ اور مردے میں سے زندہ برآمد کرتا ہے۔ کہ اس دلائر کتاب کے نتیجے میں تاریخی لڑپیر میں بالخصوص بہت سی مفید کتابوں کا اضافہ ہوا۔ ہمارے ہاں تحقیق و تعمق کے کام میں جو عرصہ سے تعطل و جمود تھا وہ ٹوٹا..... از سرنوتاریخ کو کھنگالا گیا اور اس کتاب میں سیدنا عثمان رضی اللہ عنہ، سیدنا معاویہ رضی اللہ عنہ اور سیدنا عمرو بن العاص رضی اللہ عنہ کی پاک سیرتوں کو داغدار کرنے کی جو کوشش کی گئی تھی اس کا ازالہ کیا گیا۔

سوچنے کا مقام ہے کہ جن اعتراضات والزمات کی صفائی کی۔ سیدنا علی رضی اللہ عنہ نے تصویب و توثیق کی ہو اور پوری دیانت سے کی ہو چونکہ ان کی امانت و دیانت ہمارے نزدیک مسلم ہے تو پھر اس چودہ سو سال بعد بلا یئوں کے الزامات کا اعادہ کرنا کیا سیدنا علی رضی اللہ عنہ کی بھی تنقیص نہیں ہوگی؟ کیا اس طرح ان کی دیانت و امانت محروم نہیں ہوگی؟ کیا ان کی ذات پر حرف نہیں آئے گا؟ اللہ شرور نفس سے بچائے ورنہ واقعہ یہ ہے کہ اچھے اچھے معقول لوگ کیسی ٹھوکریں کھاتے ہیں۔

یہ اسی کتاب (خلافت و ملوکیت) کی تقدیموں کا شاخسارہ ہے کہ اس سے متاثر ہو کر کتنے ہی ہمارے مخلص سنی بھائی سیدنا عثمان رضی اللہ عنہ سے سوئے طن میں بتلا ہو گئے اور کتنے ہی ہیں جو سیدنا امیر معاویہ رضی اللہ عنہ اور فاتح مصر سیدنا عمرو بن العاص رضی اللہ عنہ کے نام ادب سے نہیں لے سکتے

بلکہ ان کی شان میں گستاخانہ اسلوب اختیار کرتے ہیں۔ ذہنوں کو اتنا مسموم کر دیا گیا ہے کہ خود سنینوں کے ایک گروہ میں، چاہے وہ تعداد کے لحاظ سے قلیل ہی کیوں نہ ہو۔ ان تینوں جلیل القدر صحابہ رضی اللہ عنہم کے علاوہ بہت سے صحابہ کرام رضی اللہ عنہم کے خلاف سوئے طن پیدا ہو گیا ہے۔ جن میں ام المؤمنین سیدہ عائشہ صدیقہ رضی اللہ عنہم ہی نہیں حواری رسول ﷺ سیدنا زبیر رضی اللہ عنہم بن العوام اور سیدنا طلحہ رضی اللہ عنہم بھی شامل ہیں۔

ماہنامہ ”بیشاق“ لاہور:

زیر سرپرستی: مولانا امین احسن، اصلاحی

مدیر مسئول: ڈاکٹر اسرار احمد صاحب

تبصرہ: از پروفیسر یوسف سلیم چشتی

جماعت اسلامی کے امیر کی رسائے زمانہ تصنیف ”خلافت و ملوکیت“ کے جواب میں جس قدر کتابیں اب تک شائع ہو چکی ہیں، بحیثیت مجموعی یہ زیر تبصرہ کتاب ان سب میں بہترین ہے۔ اللہ تعالیٰ نوجوان مصنف کو جزائے خیر عطا فرمائے۔ آمین۔

فضل مصنف نے ”خلافت و ملوکیت“ کے تمام مکائد و مطاعن اور مکرو弗 ریب کا پردہ پوری طرح چاک کر دیا ہے۔ ہر مغالطے کا تسلی بخش جواب دیا ہے۔ مودودی صاحب کی پیش کردہ تمام جھوٹی روایتوں کی قلعی کھول دی ہے، اور ایسے زبردست ازالی اعتمادات وارد کیے ہیں، جن کا جواب مشکل ہی سے دیا جاسکے گا۔

مودودی صاحب کے اس ”شاہکار“ کی ایک خوبی یہ ہے کہ انہوں نے سیدنا علی رضی اللہ عنہ اور حضرات عثمان رضی اللہ عنہ و معاویہ رضی اللہ عنہ و بن العاص رضی اللہ عنہ کے لیے جدا گانہ معیار مقرر کیے ہیں۔ ہر روایت کو جس سے سیدنا علی رضی اللہ عنہ کی توهین یا تفہیص ہوتی ہے یہ کہہ کر رد کر دیا ہے کہ اس سے سیدنا علی رضی اللہ عنہ کے کردار پر حرف آتا ہے۔ لیکن جن روایتوں سے حضرات عثمان رضی اللہ عنہ، معاویہ رضی اللہ عنہ کے کردار پر حرف آتا ہے ان کو یہ صمیم قلب صحیح تعلیم کر لیا ہے۔ مولانا کے اس طرزِ عمل کو دیکھ کر

اگر کوئی شخص انہیں بروز ابن سبا قرار دے دے تو شاید خلاف واقعہ نہ ہو۔ مولانا کی اس کتاب کو پڑھ کر ایک خیال دل میں یہ بھی پیدا ہوا کہ واقعی جماعتی عصیت انسان کو اندھا اور بہرہ کر دیتی ہے۔ یہی وجہ ہے کہ جماعت کے کسی رجلِ صالح نے آج تک حضرت مولانا سے یہ نہیں پوچھا کہ اے وہ! کہ تیری روحِ محمدی میں گم ہو چکی ہے! اس کتاب کو لکھ کر تو نے دینِ اسلام کی کون سی خدمتِ انجام دی ہے؟ کتنے مسلمانوں اور غیر مسلموں کے قلوب پر آں حضرت ﷺ کی قوتِ قدسی کا نقش قائم کیا؟ جو پیغمبر ۲۳ سال کی مدت میں بھی چند نفوس سے زیادہ کا ترکیبہ نہ کر سکا۔ کیا اس سے عبداللہ بن سبا زیادہ قابلِ تحسین نہیں، جس نے چند سال میں ہزاروں انسانوں کی کایا پلٹ دی؟ کبھی کبھی میرے دل میں یہ خیال آتا ہے کہ ایسا تو نہیں کہ اللہ نے اس کتاب کے ذریعے سے ہمیں ہماری بداعمالیوں کی سزا دی ہے۔

(ماہنامہ میثاق لاہور۔ ستمبر، اکتوبر ۱۹۷۴ء)

قارئین محترم! ان تبصروں سے اندازہ کیا جاسکتا ہے کہ اس کتاب نے لوگوں کے ذہنوں میں کس قدر زہر گولا ہے اور کس قدر لوگوں کی ذہنیت کو صحابہ کرام ﷺ کے بارے مسوم کیا ہے اللہ تعالیٰ حفظ و ایمان میں رکھے۔ اس کتاب اور ان جیسی کتابوں سے ہمیں دور رکھے۔ صحابہ کرام ﷺ کی محبت نصیب فرمائے۔ کیونکہ یہی کامیابی کا راز ہے۔



عشرہ مبشرہ

(دشمن مبشر صحابہ کرام رضی اللہ عنہم)

عشرہ مبشرہ میں سے تین صحابہ یعنی خلفائے ثالثہ کا ذکر باب نمبر ۲ میں اور خلیفہ چہارم سیدنا علی بن ابی طالب رضی اللہ عنہ کا ذکر باب نمبر ۵ میں ملاحظہ فرمائیے، باقی چھ صحابہ رضی اللہ عنہم کا ذکر نہیں ذیل کی سطور میں آرہا ہے:

سیدنا زبیر بن عوام رضی اللہ عنہ:

سیدنا زبیر بن عوام رضی اللہ عنہ رسول اللہ ﷺ کی کی سگی پھوپھی صفیہ بنت عبدالمطلب کے بیٹے ہیں، سولہ سال کی عمر میں اسلام قبول کیا، اسلام کے لیے بے پناہ تکالیف برداشت کیں اور مشکل ترین حالات میں بھی آپ ﷺ کا ساتھ دیا۔ ۶۲ سال کی عمر میں صفوان کے مقام پر ۳۶ھ کو عمرو بن جرموز نے شہید کیا۔ آپ سے آپ کے بیٹے عبداللہ، اور ان کے علاوہ دیگر اصحاب علم نے بھی احادیث روایت کی ہیں۔

سیدنا جابر رضی اللہ عنہ سے مروی ہے کہ رسول اللہ ﷺ نے غزوہ احزاب کے روز فرمایا:

((مَنْ يَا تِينَا بِخَبَرِ الْقَوْمِ؟ فَقَالَ الزُّبِيرُ رَضِيَ اللَّهُ عَنْهُ أَنَا، ثُمَّ قَالَ: مَنْ يَا تِينَا بِخَيْرِ الْقَوْمِ؟ فَقَالَ الزُّبِيرُ رَضِيَ اللَّهُ عَنْهُ أَنَا، ثُمَّ قَالَ: إِنَّ لِكُلِّ نَبِيٍّ حَوَارِيًّا وَإِنَّ حَوَارِيَ الزُّبِيرُ رَضِيَ اللَّهُ عَنْهُ .)) ①

”قوم کی خبر کوں جا کرلاتا ہے، زبیر رضی اللہ عنہ نے عرض کی، میں خبر لاتا ہوں، اُس وقت

① صحیح بخاری، کتاب الجهاد والسیر، رقم: ۲۸۴۶، صحیح مسلم، کتاب فضائل الصحابة، رقم: ۶۲۴۳

آپ ﷺ نے فرمایا: ہر پیغمبر کا ایک حواری (رفیق یا وزیر) ہوتا ہے، میرا حواری زیرِ اللہ عنہ ہے۔“

امام ابوالاسود رضی اللہ عنہ کہتے ہیں کہ سیدنا زیر بن العوام رضی اللہ عنہ سولہ سال کی عمر میں مسلمان ہوئے اور اٹھارہ سال کی عمر میں ہجرت کی۔ ان کے پچھا ان کو چٹائی میں لپیٹ کر دھونی دیتے تھے اور کہتے تھے کہ کفر کی طرف لوٹ آؤ، سیدنا زیر بن العوام رضی اللہ عنہ کہتے تھے کہ کبھی کافرنہ بنوں گا۔ امام حفص خالد علیہ السلام کہتے ہیں کہ موصل سے ایک بڑی عمر کے بزرگ ہمارے پاس آئے اور انہوں نے ہمیں بتایا کہ میں ایک سفر میں زیر بن عوام رضی اللہ عنہ کے ساتھ تھا، ایک چیل میدان میں ان کو نہانے کی ضرورت پیش آگئی، جہاں نہ پانی تھا نہ گھاس اور نہ کوئی انسان تھا۔ انہوں نے کہا (میرے نہانے کیلئے) ذرا پردے کا انتظام کرو، میں نے ان کے لیے پردے کا انتظام کیا (نہانے کے دوران) میری نگاہ اچانک ان کے جسم پر پڑ گئی تو میں نے دیکھا کہ ان کے سارے جسم پر تلوار کے زخموں کے نشان ہیں، میں نے ان سے کہا۔ میں نے آپ کے جسم پر اتنے زخموں کے نشان دیکھے ہیں کہ اتنے میں نے کسی کے جسم پر نہیں دیکھے، سیدنا زیر رضی اللہ عنہ نے کہا: کیا تم نے دیکھ لیا، میں نے کہا: جی ہاں۔

آپ رضی اللہ عنہ نے فرمایا: اللہ کی قسم، ان میں سے ہر زخم نبی ﷺ کی معیت میں اور اللہ کی راہ میں لگا ہے۔

سیدنا علی بن زید رضی اللہ عنہ کہتے ہیں کہ جس آدمی نے سیدنا زیر رضی اللہ عنہ کو دیکھا اس نے مجھے بتایا کہ ان کے سینے پر آنکھ کی طرح نیزے اور تیر کے زخموں کے نشان ہیں۔

امام سعید بن مسیب رضی اللہ عنہ فرماتے ہیں کہ اللہ کی خاطر سب سے پہلے توار سوتے والے سیدنا زیر بن العوام رضی اللہ عنہ ہیں۔ ایک دن وہ دو پھر کو قیلولہ (سو) کر رہے تھے کہ اچانک انہوں نے یہ آواز سنی کہ اللہ کے رسول ﷺ کو قتل کر دیا گیا ہے۔ تو یہ آواز سنتے ہی نگلی تلوار لے کر باہر آئے تو رسول اللہ ﷺ کے راستے میں ملاقات ہو گئی، رسول اللہ ﷺ نے پوچھا: زیر

تجھے کیا ہو گیا ہے تو سیدنا زیر بن العوام رضی اللہ عنہ نے جواب دیا: اے اللہ کے رسول ﷺ، میں نے سنائے کہ آپ کو شہید کر دیا گیا ہے۔

رسول اللہ ﷺ نے فرمایا! تو زیر تیر کیا ارادہ ہے؟ زیر بن العوام رضی اللہ عنہ نے جواب دیا، میرا یہ ارادہ تھا کہ آنکھیں بند کر کے مکہ والوں پر ٹوٹ پڑوں، رسول اللہ ﷺ نے یہ بات سن کر دعائے خیر فرمائی، کسی شاعر نے کیا خوب کہا ہے

هَذَاكَ أَوَّلَ سَيْفٍ سُلَّمٌ فِي غَضَبٍ
 لِلَّهِ سَيْفُ الرِّزْبِيرِ الْمُرْتَضِيِّ أَنْفَأَ
 حَمِيمَةَ سَبَقَتْ مِنْ فَضْلِ نَجْدَتِهِ
 قَدْ يَجْسُسُ النَّجْدَاتِ الْمُجْسُ الْأَرْفَافَ

سیدنا زیر مرتفعی رضی اللہ عنہ سردار کی تلوار ہی وہی تلوار ہے جو اللہ کی خاطر غصہ کرنے میں سب سے پہلے سوتی گئی ہے۔ یہ دینی حمیت ہے جو ان کے زیادہ بہادر ہونے کی وجہ ظاہر ہوئی اور کبھی زیادہ سننے والا کئی قسم کی بہادریوں کو جمع کر لیتا ہے۔

اس چیز کا اقرار سیدنا علی رضی اللہ عنہ نے جنگ کے موقع پر کیا تھا کہ جب ان کا سر مبارک علی رضی اللہ عنہ کو دکھایا گیا، فرمانے لگے: یہ وہ شخص ہے کہ جس نے رسول اللہ ﷺ سے مشکلات کے باolloں کو کئی دفعہ چھانٹا، اور رسول ﷺ کا بھرپور دفاع کیا، قاتل کے بارے میں کہا کہ وہ جہنمی ہے، اس کو جہنم کی خوشخبری سنا دو۔ آپ رضی اللہ عنہ کو ۳۴ صفوان کے مقام پر شہید کر دیا گیا۔

مذکورہ روایات و اقوال سے سیدنا زیر بن عوام رضی اللہ عنہ کی فضیلت واضح ہے۔ نیز آپ ﷺ ان دس صحابہ کرام رضی اللہ عنہم میں سے ایک ہیں کہ جنہیں نبی ﷺ نے اپنی زبان مبارک سے جنت کی بشارت دی اور ان کو عشرہ مبشرہ کہا جاتا ہے۔

سیدنا ابو عبیدہ بن جراح رضی اللہ عنہ

عامر بن عبد اللہ بن الجراح الضری القرشی عشرہ مبشرہ میں سے ہیں اور رسول اللہ ﷺ کا فرمان ہے:

((إِنَّ لِكُلِّ أُمَّةٍ أَمِينًا وَإِنَّ أَمِينَنَا أَيْتَهَا أُلْمَةً أَبُو عُبَيْدَةَ بْنَ

الجَرَاحِ .)) ①

”ہرامت میں ایک امین گزرا ہے، اور اس مت کے امین ابو عبیدہ بن جراح رضی اللہ عنہ ہیں۔“

نیز سیدنا حذیفہ رضی اللہ عنہ سے مردی ہے کہ:

((جَاءَ أَهْلُ نَجْرَانَ إِلَى النَّبِيِّ ﷺ فَقَالُوا: يَا رَسُولَ اللَّهِ! إِبْعَثْ
إِلَيْنَا رَجُلًا أَمِينًا فَقَالَ: "لَاَبْعَثُ إِلَيْكُمْ رَجُلًا أَمِينًا حَقَّ أَمِينٍ،
فَاسْتَشْرِفْ لَهُ النَّاسُ فَبَعَثَ أَبَا عُبَيْدَةَ أَبْنَ الْجَرَاحِ .)) ②

”اہل نجران نبی ﷺ کے پاس آئے، پس انہوں نے کہا ہمارے لیے ایک ایسا
آدمی بھیجئے جو امین ہو، پس آپ ﷺ نے فرمایا کہ میں تمہاری طرف سب سے
زیادہ امین آدمی کو بھیجوں گا، پس لوگوں نے اس عہدے کے لیے رغبت کی (کہ وہ
اس اعزاز کے مستحق ٹھہریں) اتنے میں آپ ﷺ نے ابو عبیدہ بن جراح رضی اللہ عنہ
کو روانہ کر دیا۔“

ان دونوں احادیث نے واضح کیا ہے کہ ابو عبیدہ بن الجراح رضی اللہ عنہ اس امت کے امین ہیں
اور امانت مسلمان کی خاص پہچان ہے۔ یہی وجہ ہے کہ جب سیدہ عائشہ رضی اللہ عنہا کو پوچھا گیا کہ

① صحیح بخاری، کتاب فضائل اصحاب النبی، رقم: ۳۷۴۴، صحیح مسلم، کتاب فضائل الصحابة، رقم: ۶۲۵۲۔

② صحیح بخاری، کتاب فضائل اصحاب النبی، رقم: ۳۷۴۵، صحیح مسلم، کتاب فضائل الصحابة رقم: ۶۲۵۴۔

رسول اللہ ﷺ اگر کسی کو خلیفہ بناتے تو کس کو بناتے، فرماتی ہیں کہ ابو بکر رضی اللہ عنہ پھر عمر رضی اللہ عنہ اور اس کے بعد ابو عبیدہ بن جراح رضی اللہ عنہ کو خلیفہ بناتے۔ چنانچہ سیدنا ابو ملکہ رضی اللہ عنہ سے یہی بیان مردی ہے۔ ①

سیدنا عمر رضی اللہ عنہ نے بھی یماری کی حالت میں کہا تھا:

((لو كان ابو عبيده حياً لفوضت هذا الأمر إليه .))

”کہ اگر ابو عبیدہ زندہ ہوتے تو میں خلافت اس کے سپرد کر دیتا۔“

کیونکہ یہ امانت داری کا کام ہے اور امانت داری ابو عبیدہ رضی اللہ عنہ کے اندر بدرجہ اتم موجود ہے۔

آپ عثمان بن مظعون کے ساتھ ایمان لائے اور جب شہ کی طرف دوسرا ہجرت کی، رسول اللہ ﷺ کے ساتھ تمام کے تمام غزوات میں شریک رہے۔ اور انتہائی گرانقدر خدمات سرانجام دیں، أحد کے دن جب عموماً صحابہ کرام رضی اللہ عنہم حواس باختہ ہو گئے تھے، سیدنا ابو عبیدہ رضی اللہ عنہ انتہائی ثابت قدی کا مظاہرہ کرتے ہوئے پہاڑ کی طرح ڈٹ گئے، اس کی طرف اشارہ کرتے ہوئے ڈاکٹر علامہ محمد اقبال علیہ السلام صحابہ کرام رضی اللہ عنہم کے بارے میں رقمطراز ہیں:

یہ غازی یہ تیرے پراسرار بندے
جنہیں تونے بخشنا ہے ذوقِ خدائی
دونیم ان کی ٹھوکر سے صحرا و دریا
سمٹ کر پہاڑ ان کی ہبیت سے رائی

سیدنا ابو عبیدہ بن جراح رضی اللہ عنہ عمواس کے مقام پر طاعون کی وجہ سے فوت ہوئے، اس وقت آپ کی عمر اٹھاون سال کی تھی۔ آپ رضی اللہ عنہ کا جنازہ سیدنا معاذ بن جبل رضی اللہ عنہ نے پڑھایا۔ آپ رضی اللہ عنہ سے بہت سے صحابہ کرام رضی اللہ عنہم نے حدیث روایت کی ہے۔

① صحیح مسلم، کتاب فضائل الصحابة، رقم: ۶۱۷۸

سیدنا سعد بن ابی وقارؑ رضی اللہ عنہ:

آپؑ رضی اللہ عنہ عشرہ مبشرہ میں سے ایک ہیں، شروع شروع میں مسلمان ہوئے ان کا اپنا قول ہے کہ میں اسلام قبول کرنے والوں میں سے تیسرا تھا، انہوں نے جب اسلام قبول کیا تب ان کی عمر سترہ سال کی تھی۔ سیدنا سعد بن ابی وقار سب سے پہلے شخص ہیں کہ جنہوں نے اللہ تعالیٰ کی راہ میں تیر چلا�ا۔ یہی وہ عظیم انسان ہیں کہ جن کے بارے میں رسول اللہ ﷺ نے فرمایا تھا ”ارم یا سعد فداك ابی وامی“ کہ اے سعد کافروں کو تیر مارو میرے ماں باپ تجھ پر قربان ہوں۔ (بخاری)

آپؑ رضی اللہ عنہ نے پوری زندگی یہ الفاظ دویا تین صحابہ کے لیے استعمال کیے ہیں، یعنی سیدنا زبیر بن عوامؑ رضی اللہ عنہ اور ابو بکرؑ رضی اللہ عنہ کے لیے۔ ان کے علاوہ کسی اور کے لیے یہ الفاظ استعمال نہیں کیے۔ جس سے سیدنا سعد بن ابی وقارؑ رضی اللہ عنہ کی فضیلت اور مقام و مرتبہ کا اندازہ کیا جاسکتا ہے، آپؑ سیدنا عمرؑ رضی اللہ عنہ و عثمانؑ رضی اللہ عنہ کی خلافت میں کوفہ کے گورنر ہے۔

آپؑ ۵۵ھ میں عتیق کے مقام پر اپنے گھر میں ۲۵ یا ۲۶ سال کی عمر میں فوت ہوئے اور ان کو بقعہ کے قبرستان میں سپردخاک کیا گیا۔

آپؑ سے بہت سے لوگوں نے حدیث بیان کی ہے۔ آپؑ انتہائی صاحب فضل صحابہ کرام میں سے ایک ہیں، جس کا اندازہ آنے والے واقعات و احادیث سے لگایا جاسکتا ہے۔ سیدنا عائشہؓ رضی اللہ عنہا سے مروی ہے کہ مدینہ منورہ میں آمد کے ابتدائی دور میں رسول اللہ ﷺ نے فرمایا: ((لَيْتَ رَجُلًا صَالِحًا يَحْرُسُنِي، إِذْ سَمِعْنَا صَوْتَ سِلَاحٍ فَقَالَ: مَنْ هَذَا؟ قَالَ: أَنَا سَعْدٌ قَالَ مَا جَاءَ بِكَ قَالَ وَقَعَ فِي نَفْسِي خَوْفٌ عَلَى رَسُولِ اللَّهِ ﷺ فَجِئْتُ أَحْرَسَهُ، فَدَعَاهُ رَسُولُ اللَّهِ ﷺ ثُمَّ نَامَ .))

① صحیح بخاری، کتاب الجهاد، رقم: ۲۸۸۵، صحیح مسلم، کتاب فضائل الصحابة، رقم: ۶۲۳۰۔

”کاش کوئی صاحب آدمی میری حفاظت کرتا۔ اسی وقت ہم نے ہتھیاروں کی جھکار سنی۔ آپ نے پوچھا یہ کون ہے؟ کہا، میں سعد ہوں۔ آپ نے پوچھا کس مقصد کے لیے آیا ہے؟ اس نے جواب دیا، میرے دل میں رسول اللہ ﷺ کے بارے میں خوف پیدا ہوا، چنانچہ میں آپ کی حفاظت کے لیے آگیا۔ اس پر رسول اکرم ﷺ نے ان کو دعا دی اور سو گئے۔“

سیدنا زہری رضی اللہ عنہ فرماتے ہیں کہ رسول اللہ ﷺ نے حجاز کے علاقے رانغ کی جانب ایک جماعت کو بھیجا، جس میں سیدنا سعد بن ابی وقار، قاص رضی اللہ عنہ تھے۔ مشرکین مسلمانوں پر ٹوٹ پڑے، اس دن سیدنا سعد بن ابی وقار رضی اللہ عنہ نے اپنے تیروں سے مسلمانوں کی خوب حفاظت کی اور وہ سب سے پہلے مسلمان ہیں، جنہوں نے اللہ کی راستے میں تیر چلا�ا اور یہ اسلام کی سب سے پہلی جنگ تھی، اور سیدنا سعد بن ابی وقار رضی اللہ عنہ نے اپنے تیر چلانے کے بارے میں یہ اشعار کہے:

اَلَا هَلْ اَتَى رَسُولَ اللَّهِ اِنَّى
حَمِّيتُ صَحَابَتِيْ بِصَدُورِ نَبْلِي
اَذْدُو بِهِ اَعَدُو هُمْ زِيَادًا
بِكُلِّ حُزْوَنَةٍ وَبِكُلِّ سَهْلٍ
فَمَا يَعْتَدُ رَامٌ فِيْ عُدْوِ
بِسَهْمٍ يَارَسُولَ اللَّهِ قَبْلِي

ذراغور سے سنو! کیا یہ بات نبی ﷺ کو پہنچ گئی ہے کہ میں نے اپنے تیروں کی نوک سے اپنے ساتھیوں کی حفاظت کی۔ ہر سخت اور ہر زرم زمین میں میں نے مسلمانوں کے دشمنوں کو اچھی طرح بھگایا ہے۔ یا رسول اللہ ﷺ کوئی بھی مسلمان مجھ سے پہلے دشمن پر، پہلے تیر چلانے والا شمار نہیں کیا جاتا۔

سیدنا سعد رضی اللہ عنہ فرماتے ہیں کہ میں نے اپنے آپ کو نبی ﷺ کے ساتھ اس حال میں مکہ دیکھا کہ میں ایک رات پیشتاب کرنے نکلا، جہاں میں پیشتاب کر رہا تھا، وہاں کسی چیز کی کھڑکھڑا ہٹ کی آواز سنی، میں نے غور سے دیکھا تو وہ اونٹ کی کھال کا ایک مکڑا تھا۔

میں نے اس کو اٹھایا پھر اسے دھو کر جلا یا پھر اسے دو پتھروں کے درمیان رکھ کر سفوف سا بنالیا۔ پھر اسے چانک کر میں نے پانی پی لیا اور میرے تین دن اسی سے گزرے۔

سیدنا سعد بن ابی و قاص رضی اللہ عنہ فرماتے ہیں کہ عربوں میں سب سے پہلے اللہ کی راہ میں میں نے تیر چلا�ا، ہم لوگ غزوات میں حضور کے ساتھ جایا کرتے تھے، ہمارا کھانا صرف ببول اور کیکر کے پتے ہوا کرتے تھے، جس کا نتیجہ یہ ہوا کہ ہم بکریوں کی طرح مینگنیاں کرنے لگے۔ جو علیحدہ علیحدہ ہوتیں ان میں چپکا ہٹ نہ ہوتی تھی۔

سیدنا طلحہ بن عبید اللہ رضی اللہ عنہ:

طلحہ بن عبید القرشی، کنیت ابو محمد، آپ رضی اللہ عنہ شروع میں اسلام لائے۔ کہ جن کو رسول اللہ ﷺ نے جنت کی بشارت دی یعنی عشرہ مبشرہ میں سے ہیں۔ نیز آپ ﷺ نے ان کے شہید ہونے کی ضمانت خود دی ہے، چنانچہ سیدنا ابو ہریرہ رضی اللہ عنہ سے مروی ہے کہ:

((أَنَّ رَسُولَ اللَّهِ كَانَ عَلَى حِرَاءٍ، وَأَبُوبَكْرٌ وَعُمَرٌ وَعُثْمَانٌ وَعَلِيٌّ وَطَلْحَةُ وَالزُّبِيرُ، فَتَحَرَّكَتِ الْصَّخْرَةُ فَقَالَ رَسُولُ اللَّهِ : أَهْدَأْ فَمَا عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ وَزَادَ .))

”ایک دفعہ رسول اکرم ﷺ حرا پر تھے۔ آپ کے ساتھ ابو بکر، عمر، عثمان، علی، طلحہ، زبیر رضی اللہ عنہم بھی تھے۔ چنان حرکت کرنے لگی، تو آپ ﷺ نے فرمایا تم جا۔ تجھ پر نبی، صدیق اور شہید کے سوا اور کوئی نہیں ہے۔“

① صحیح مسلم، کتاب فضائل الصحابة، رقم: ۶۲۴۷

اس حدیث سے معلوم ہوا کہ آپ شہید ہیں، رسول اللہ ﷺ کے ساتھ تمام غزوات میں شریک ہوئے، سوائے بدر کے، کیونکہ رسول اللہ ﷺ نے ان کو فریش کے قافلہ کی خبر حاصل کرنے کے لیے سیدنا سعید بن زید رضی اللہ عنہ کے ساتھ بھیجا تھا، اس وجہ سے بدر میں شریک نہ ہو سکے تھے۔ جنگِ احمد میں اس عظیم جانشیر صحابی نے اپنی جان پر کھیل کر رسول اللہ ﷺ کی حفاظت کی تھی اور اپنے ہاتھ پر تیروں کے وار روکتے تھے کہ جس کے نتیجے میں ان کا ہاتھ شل ہو گیا۔ اور اس پر کچیس زخم لگے تھے۔ نیزوں اور تیروں کے زخموں کی تعداد ۵۷ کے قریب تھی، چنانچہ غزوہِ احمد میں نبی رحمت ﷺ کے ساتھ ثابت قدم رہے اور عظیم الشان کا کردگی دکھائی، جب مسلمان بکھر گئے اور کفار نبی کریم ﷺ کی شہادت کے ارادے سے آپ ﷺ کے گرد جمع ہو گئے تو وہ طلحہ بن عبد اللہ رضی اللہ عنہ ہی تو تھے، جنہوں نے اپنی موت کی پرواہ نہ کرتے ہوئے آپ رضی اللہ عنہ کا دفاع کیا تھا، حتیٰ کہ کافروں کی ہر ضرب کو اپنے ہاتھ پر برداشت کیا اور آپ ﷺ پر آنچ نہ آنے دی، نیتختاً سیدنا طلحہ رضی اللہ عنہ کا ہاتھ ہمیشہ کے لیے شل ہو گیا۔ نبی اکرم ﷺ نے فرمایا: ”طلحہ نے اپنے لیے اللہ اور اس کے رسول ﷺ کی رضامندی اور جنت کو واجب کر لیا۔“^①

آپ جنگِ جمل میں جمعرات کے روز شہید ہوئے۔ آپ کی عمر اس وقت ۶۲ سال کی تھی اور آپ کی تدفین بصرہ میں ہوئی، آپ سے صحابہ کرام رضی اللہ عنہم کی ایک جماعت نے حدیث روایت کی ہے۔

سیدنا عبد الرحمن بن عوف رضی اللہ عنہ:

سیدنا عبد الرحمن بن عوف بن عبد حارث بن زہرہ بن کلاب بن مرہ قریشی بھی عشرہ مبشرہ میں سے ایک ہیں۔ زمانہ جالمیت میں آپ کا نام عبد عمرو تھا، ایمان لانے کے بعد نبی کریم ﷺ نے یہ نام بدل کر عبد الرحمن رکھ دیا۔ آپ ﷺ نے انہیں دنیا میں ہی جنت کی

^① المسيرة النبوية، لابن هشام : ۳/۲۹۰، ۲۹۲، الاصابة : ۳/۲۱.

شان صحابہ بن مصطفیٰ علیہ السلام
خوشخبری سنادی تھی۔ چنانچہ خود سیدنا عبد الرحمن بن عوف رضی اللہ عنہ سے مروی ہے کہ رسول اللہ ﷺ نے فرمایا:

((عَبْدُ الرَّحْمَنِ بْنِ عَوْفٍ فِي الْجَنَّةِ .)) ①
”عبد الرحمن بن عوف جنتی ہے۔“

ایک اور روایت سے بھی سیدنا عبد الرحمن بن عوف کی فضیلت واضح ہوتی ہے۔ امّ المؤمنین سیدہ عائشہ رضی اللہ عنہا سے مروی ہے کہ رسول اللہ ﷺ اپنی ازواج سے ازواج سے فرمایا کرتے تھے:

((إِنَّ أَمْرَكُنَّ لَمِمَّا يُهِمُّنِي بَعْدِي، وَلَنْ يَصِيرَ عَلَيْكُنَّ إِلَّا الصَّابِرُونَ، ثُمَّ تَقُولُ عَائِشَةُ : فَسَقَى اللَّهُ أَبَاكَ مِنْ سَلْسِيلِ الْجَنَّةِ، تُرِيدُ عَبْدَ الرَّحْمَنِ بْنَ عَوْفٍ، وَقَدْ كَانَ وَصَلَ آزْوَاجَ النَّبِيِّ بِمَالٍ، يُقَالُ بِيَعْتَ بِأَرْبَعِينَ أَلْفًا .)) ②

”یقیناً تمہارا معاملہ ایسا ہے کہ جس کا مجھے فکر ہے کہ میرے بعد تمہارا کیا ہوگا اور تمہاری مشکلات پر تمہارا ساتھ صرف صبر کرنے والے دیں گے۔ بعد ازاں عائشہ رضی اللہ عنہا نے (ابو سلمہ بن عبد الرحمن بن عوف سے) کہا، اللہ تیرے والد کو جنت کے چشمہ سے سیراب کرے، اس لیے کہ انہوں نے ازواج النبي ﷺ کی گزر اوقات کے لیے ایک باغ صدقہ کیا تھا، جو چالیس ہزار (درہم) میں فروخت ہوا۔“ آپ نے ۳۰۰ ھ کو پچھتر (۷۵) سال کی عمر پا کر وفات پائی۔

إِنَّا لِلَّهِ وَإِنَّا إِلَيْهِ رَاجِعُونَ

سیدنا سعید بن زید رضی اللہ عنہ:

سیدنا سعید بن زید بن عمرو بن نفیل بھی عشرہ مبشرہ میں سے ایک ہیں۔ آپ کی کنیت

① سنن ترمذی، کتاب المناقب، رقم: ۳۷۴۷، علامہ البانی رحمہ اللہ نے اسے ”صحیح“ کہا ہے۔

② سنن ترمذی، کتاب المناقب، رقم: ۳۷۴۹، علامہ البانی رحمہ اللہ نے اسے ”حسن“ کہا ہے۔

”ابوالاعود“ ہے۔ آپ رضی اللہ عنہ آغاز بعثت میں ہی اسلام قبول کر چکے تھے۔

سیدنا سعید بن زید رضی اللہ عنہ اُن دس خوش نصیب صحابہ کرام رضی اللہ عنہم میں سے ایک ہیں کہ جنہیں رسول اللہ صلی اللہ علیہ وسلم نے دنیا میں ہی جنت کی خوبخبری سنادی تھی۔ چنانچہ سیدنا عبد الرحمن بن عوف رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

((أَبُو بَكْرٍ فِي الْجَنَّةِ، وَعُمَرُ فِي الْجَنَّةِ، وَعُثْمَانُ فِي الْجَنَّةِ،
وَعَلِيٌّ فِي الْجَنَّةِ، وَطَلْحَةُ فِي الْجَنَّةِ، وَالزُّبِيرُ فِي الْجَنَّةِ،
وَعَبْدُ الرَّحْمَنِ بْنُ عَوْفٍ فِي الْجَنَّةِ، وَسَعْدُ بْنُ أَبِي وَقَاصٍ فِي
الْجَنَّةِ، وَسَعِيدُ بْنُ زَيْدٍ فِي الْجَنَّةِ، وَأَبُو عَبِيدَةُ بْنُ الْجَرَاحِ فِي
الْجَنَّةِ .)) ①

”ابو بکر جنتی ہے، عمر جنتی ہے، عثمان جنتی ہے، علی جنتی ہے، طلحہ جنتی ہے، زیر جنتی ہے، عبد الرحمن بن عوف جنتی ہے، سعد بن ابی وقار جنتی ہے، سعید بن زید جنتی ہے اور ابو عبیدہ بن جراح جنتی ہے۔“

آپ رضی اللہ عنہ نے ۵۵ھ میں مقام عقیق انقال فرمایا۔

إِنَّا لِلَّهِ وَإِنَّا إِلَيْهِ رَاجِعُونَ



❶ سنن ترمذی، کتاب المناقب، رقم: ۳۷۴۷، علامہ البانی رحمہ اللہ نے اسے ”صحیح“ کہا ہے۔

باب نمبر: ۹

چند جلیل القدر صحابہ کرام عَنْهُمْ

سیدنا سعد بن معاذ الانصاری رضی اللہ عنہ:

سیدنا بر ابن عازب رضی اللہ عنہ سے مروی ہے کہ:

((اہدیت لرسول اللہ ﷺ حلة حریر، فجعل اصحابه
يمسونها ويتعجبون من لينها، فقال: أتعجبون من لين هذه
لمناديل سعدبن معاذ في الجنة خير منها واللين .))

”رسول کریم ﷺ کو ایک ریشمی حلہ تھنہ دیا گیا۔ صحابہ کرام عَنْہُمْ اس کو چھوتے تھے اور اس کی نرمی پر تجھ کا اظہار کرتے تھے، آپ ﷺ نے دریافت فرمایا، تم لوگ اس کی نرمی پر حیران ہوتے ہو؟ حالانکہ جنت میں سیدنا سعد بن معاذ رضی اللہ عنہ کے رومال بھی اس سے اچھے اور زرم ہیں۔“

اور سیدنا جابر رضی اللہ عنہ سے مروی ہے کہ میں نے نبی ﷺ کو فرماتے ہوئے سنا
((اہتزَّ العَرْشُ لِمَوْتِ سَعْدٍ بْنِ مُعاذٍ ، وَفِي روایة اہتزَّ عَرْشُ
الرَّحْمَنِ لِمَوْتِ سَعْدٍ بْنِ مُعاذٍ .))

”سعد بن معاذ کی وفات پر عرش کا نپ اٹھا، ایک اور روایت میں ہے کہ سعد بن

① صحیح بخاری، کتاب فضائل اصحاب النبی، رقم: ۳۸۰۲، صحیح مسلم، کتاب فضائل الصحابة، رقم: ۶۴۸

② صحیح بخاری، کتاب فضائل اصحاب النبی، رقم: ۳۸۰۳، صحیح مسلم، کتاب فضائل الصحابة، رقم: ۶۴۶

معاذ کی موت پر حُمَن کا عرش کانپ اٹھا۔“

مذکورہ دونوں احادیث سیدنا معاذ کی شان و مقام اور اہمیت کو واضح کر رہی ہیں کہ سعد رضی اللہ عنہ جنتی ہے، اللہ تعالیٰ کے ہاں ان کا بڑا مقام ہے کہ جن کی موت کی وجہ سے حُمَن کا عرش کانپ اٹھا۔

آپ قدیم الاسلام صحابہ کرام رضی اللہ عنہم میں سے ہیں، عقبہ اولیٰ اور ثانیہ کے درمیان اسلام قبول کیا، ان کا گھر انہی انصار میں سب سے پہلے مسلمان ہونے والا گھرانہ ہے۔ چونکہ انصار میں ان کو ایک خاص مقام اور عزت حاصل تھی۔ اسی وجہ سے جیسے ہی یہ گھر انہی مسلمان ہوا، تو بنو عبد الاشھل کے سارے کے سارے لوگ مسلمان ہو گئے۔ کیونکہ لوگ ان کو اپنا سردار اور بڑا مانتے تھے۔ یہی وجہ تھی، آپ ﷺ نے بھی ان کو سیدالقوم یعنی قوم کا سردار کہا، آپ عظیم الشان صحابہ کرام رضی اللہ عنہم میں سے ایک ہیں، رسول ﷺ کے ساتھ تمام غزوتوں میں شریک ہوئے اور رسول اللہ ﷺ کے ساتھ ثابت قدم رہے۔ خندق کے روز ان کی رگ اکھل (ہاتھ کی رگ) میں تیر لگا، جس سے ان کا بہت زیادہ خون بہہ گیا جو کہ رکنے کا نام نہ لیتا تھا، اس موقع پر سیدنا سعد رضی اللہ عنہ نے اللہ تعالیٰ سے دعا کہ اے اللہ، مجھے بنو قریظہ کا انجام دکھائے بغیر موت نہ دینا۔ چنانچہ اللہ تعالیٰ نے آپ کی دعا قبول کی، خون بہنا رک گیا، ادھر بنو قریظہ کا محاصرہ کیا جا چکا تھا، محاصرہ سے تنگ آ کر انہوں نے ہتھیار ڈال دیے۔ اس شرط کے ساتھ کہ ہمارے بارے میں سعد رضی اللہ عنہ جو بھی فیصلہ کریں گے، وہ فیصلہ ہمیں قبول ہوگا، چنانچہ سیدنا سعد رضی اللہ عنہ کی چار پائی منگوائی گئی اور ان سے فیصلہ کروایا گیا، آپ نے فیصلہ کیا کہ جو شخص لڑنے کے قابل ہے اس کو قتل کر دیا جائے، بچوں، عورتوں اور بڑھوں کو غلام بنالیا جائے، آپ ﷺ نے فرمایا کہ سعد رضی اللہ عنہ نے جو فیصلہ زمین پر کیا ہے، وہی فیصلہ اللہ نے آسمانوں پر کیا ہے۔^① اس سے سعد بن معاذ رضی اللہ عنہ کی فضیلت واضح ہو رہی ہے۔

^① یہ واقعہ قریب قریب صحیح بخاری میں ہے۔ صحیح بخاری، کتاب فضائل اصحاب النبی، رقم: ۳۸۰۴

سیدنا عبد اللہ بن مسعود رضی اللہ عنہ:

آپ کی کنیت ابو عبد الرحمن ہے، آپ بذل قبیلہ سے تعلق رکھتے ہیں، شروع شروع میں اسلام قبول کیا۔ اور ایک قول کے مطابق یہ چھٹے مسلمان ہیں۔ رسول اللہ ﷺ نے ہمیشہ ان کو اپنے ساتھ رکھا، یہ رسول اللہ ﷺ کی خدمت میں پیش پیش رہتے تھے۔ رسول اللہ ﷺ کا جوتا، مسوک اور وضو کے پانی کا انتظام خاص ان کی ذمہ داری ہوتی تھی۔

سیدنا عالمہ حافظہ فرماتے ہیں کہ جب میں شام پہنچا تو میں نے دور کعت نماز ادا کر کے دعا مانگی: اے اللہ! مجھے کسی صالح مرد کی صحبت عطا فرما۔ اس کے بعد میں لوگوں کے پاس آ کر بیٹھ گیا۔ تو ایک بزرگ میرے پہلو میں آ کر تشریف فرمادی۔ میں نے پوچھا یہ بزرگ کون ہیں؟ لوگوں نے بتایا کہ یہ ابو درداء ہیں۔ میں نے بتایا، میں نے کسی مرد صالح کی صحبت کی اللہ سے دعا کی تھی۔ چنانچہ مجھے آپ کی صحبت اللہ تعالیٰ نے میسر فرمادی۔ ابو درداء نے پوچھا، آپ کون ہیں؟ میں نے بتایا میں اہل کوفہ سے ہوں۔ انہوں نے فرمایا: کیا تمہارے پاس رسول اللہ ﷺ کا جوتا، تکیریہ اور وضو کا برتن اٹھانے والے یعنی عبد اللہ بن مسعود رضی اللہ عنہ نہیں ہیں؟ اور کیا تم میں وہ شخصیت نہیں، جس کو اللہ کے نبی ﷺ نے اپنی زبان مبارک سے شیطان سے اللہ کی پناہ میں دیا تھا۔ یعنی عمار بن یاسر؟ اور کیا تم میں راز دان رسول ﷺ نہیں جس کے علاوہ راز کسی کو معلوم نہیں، یعنی حذیفہ بن یحیان۔^①

رسول اللہ ﷺ کے ساتھ ان کو خاص تعلق تھا، اسی وجہ سے بعض صحابہ کرام کو شبہ تھا کہ شاید ابن مسعود رضی اللہ عنہ آپ ﷺ کے گھر کے فرد ہیں، چنانچہ سیدنا ابو موسیٰ اشعری رضی اللہ عنہ سے مردی ہے کہ:

((قَدِمْتُ أَنَا وَأَخِي مِنَ الْيَمِنِ، فَمَكَثْنَا حِينًا مَا نَرِى إِلَّا أَنَّ عَبْدَاللَّهِ بْنَ مَسْعُودٍ رَجُلٌ مِنْ أَهْلِ بَيْتِ النَّبِيِّ ﷺ، لِمَا نَرِى

^① صحیح بخاری، کتاب فضائل اصحاب النبی، رقم: ۳۷۶۱

مِنْ دُخُولِهِ وَدُخُولِ أُمِّهِ عَلَى النَّبِيِّ ﷺ . ①

”میں اور میرا بھائی یمن سے آئے، ہم مدینہ میں قیام کے دوران ایک عرصہ تک یہی سمجھتے رہے کہ عبد اللہ بن مسعود نبی کریم ﷺ کے اہل بیت ہیں، کیونکہ ہم عبد اللہ بن مسعود اور ان کی والدہ کو اکثر نبی کریم ﷺ کی خدمت میں دیکھا کرتے تھے۔“

غور فرمائیں، کہ کس قدر تعلق ہے آپ ﷺ کا رسول اللہ ﷺ کے ساتھ، یہ اس تعلق کا ہی نتیجہ تھا کہ ان کا کردار رسول اللہ ﷺ کے کردار کے مطابق تھا اور اس کا اعتراف صحابہ کرام ﷺ کو بھی تھا، چنانچہ سیدنا حذیفہ ؓ بیان کرتے ہیں:

((إِنَّ أَشَبَّهَ النَّاسِ دَلْلًا وَسَمَّتَا وَهَدِيَا بِرَسُولِ اللَّهِ لَا بْنُ أَمْ عَبْدٍ مِنْ حِينَ يَخْرُجُ مِنْ بَيْتِهِ إِلَى أَنْ يَرْجِعَ إِلَيْهِ لَا نَدْرِي مَا يَصْنَعُ فِي أَهْلِهِ إِذَا خَلَأَ .)) ②

”اخلاق، سیرت اور نیکی کے لحاظ سے سب انسانوں سے زیادہ رسول کریم ﷺ سے مشابہ عبد اللہ بن مسعود ہیں۔ ان کی یہ کیفیت گھر سے نکلنے سے لے کر اپنے گھر لوٹنے تک رہتی ہے۔ ہم نہیں جانتے کہ جب وہ اپنے گھر والوں کے ساتھ تہاہوتے تھے، تو کیا کرتے تھے۔“

اس مشابہت کی وجہ سے آپ انتہائی صالح بن گئے تھے، کیونکہ رسول اللہ ﷺ سے بڑھ کر کوئی نیک اور صالح نہ تھا تو جوان کی مشابہت اختیار کرے گا، یقیناً وہ بھی نیک اور صالح ہی ہوگا۔ سیدنا ابن مسعود رضی اللہ عنہ کو آپ ﷺ کی رفاقت نے سنت کا انتہائی پابند بنا دیا تھا اور سنت رسول ﷺ کو انتہائی اہمیت دیتے تھے۔

① صحیح بخاری، کتاب فضائل اصحاب النبیؐ رقم: ۳۷۶۳، صحیح مسلم، کتاب فضائل الصحابة، رقم: ۶۳۲۶۔

② صحیح بخاری، کتاب الأدب، رقم: ۶۰۹۷۔

چنانچہ سیدنا عبد اللہ بن مسعود رضی اللہ عنہ نے فرمایا: ”جسم گونے والیوں اور گدوانے والیوں، چہرے کے بال اکھڑا نے والیوں اور اکھڑوانے والیوں پر، خوبصورتی کے لیے دانت (گرٹ کر) کھلے کروانے والیوں پر (نیز) اللہ تعالیٰ کی بناوٹ کو تبدیل کرنے والیوں پر اللہ تعالیٰ نے لعنت فرمائی ہے۔“ بنی اسد کی ایک عورت ام یعقوب نے یہ بات سنی جو کہ قرآن پڑھا کرتی تھی تو عبد اللہ بن مسعود رضی اللہ عنہ کے پاس آئی اور کہا، میں نے سنا ہے ”تم نے جسم گدوانے اور گونے والیوں پر، چہرہ کے بال اکھڑا نے اور اکھڑوانے والیوں پر، دانتوں کو کشادہ کروانے والیوں اور اللہ کی بناوٹ کو بدلنے والیوں پر لعنت کی ہے؟“ عبد اللہ بن مسعود رضی اللہ عنہ نے کہا ”میں اس پر لعنت کیوں نہ کروں، جس پر رسول اللہ ﷺ نے لعنت فرمائی ہو اور یہ تو اللہ تعالیٰ کی کتاب میں موجود ہے۔“ اس عورت نے کہا ”میں نے (اپنے پاس محفوظ) دوختیوں کے درمیان سارا قرآن پڑھ ڈالا ہے، لیکن مجھے تو اس میں کہیں اس بات کا ذکر نہیں ملا،“ عبد اللہ بن مسعود رضی اللہ عنہ نے فرمایا ”اگر تو قرآن غور سے پڑھتی تو تجھے یہ بات مل جاتی۔“ اللہ تعالیٰ فرماتا ہے ”رسول ﷺ جس بات کا حکم دے اس پر عمل کرو، اور جس سے منع کرے اس سے بازا جاؤ۔“ (احشر:۷) پھر وہ بولی ان باتوں میں سے بعض باتیں تو تمہاری بیوی میں بھی ہیں۔ عبد اللہ بن مسعود رضی اللہ عنہ نے کہا ”جاو جا کر دیکھ لو۔“ وہ عورت گئی تو ان کی بیوی میں ایسی کوئی بات نہ پائی۔ تب وہ واپس آئی اور کہنے لگی ”ان میں سے تو کوئی بات میں نے تمہاری بیوی میں نہیں دیکھی۔“ عبد اللہ بن مسعود رضی اللہ عنہ نے فرمایا ”اگر وہ ایسا کرتی تو ہم کبھی اس سے صحبت نہ کرتے۔“ ①

یہ واقعہ سیدنا عبد اللہ ابن مسعود رضی اللہ عنہ کی سنت سے محبت کی واضح دلیل ہے کہ آپ کی نگاہ میں سنت رسول ﷺ کا انتہائی مقام تھا۔

نیز سیدنا عبد اللہ بن مسعود رضی اللہ عنہ آپ ﷺ کے ساتھ تمام غزووات میں شریک رہے، جنگ بدر میں بھی شامل تھے۔ آپ ﷺ نے ان کو بھی جنت کی بشارت دی۔ آپ ﷺ

① صحیح بخاری، کتاب التفسیر، رقم: ۴۸۸۶، صحیح مسلم، کتاب اللباس، رقم: ۵۵۷۳۔

فرمایا کرتے تھے جس کو ام عبدالاس امت کے لیے پسند کرتا ہے، میں بھی اس کو اس امت کے لیے پسند کرتا ہوں، اور جس کو ام عبدالنا پسند کرتا ہے، میں بھی اس کو ناپسند کرتا ہوں۔ آپ کوفہ کے قاضی بھی رہے۔ آپ ﷺ ۲۳ یا ۲۰ سال کی عمر پا کر ۳۲ھ کو وفات پائی۔ آپ ﷺ بقی میں دفن کیے گئے، آپ سے سیدنا ابو بکر ﷺ، عمر ﷺ، عثمان ﷺ اور علیؑ کے علاوہ دوسرے صحابہ نے بھی روایت کی ہے۔

سیدنا عبداللہ بن عمر رضی اللہ عنہما:

سیدنا عبداللہ بن عمر بن الخطاب القرشی العدوی نے اپنے والد ماجد کے ساتھ چھوٹی عمر میں ہی اسلام قبول کیا، بدرا اور أحد میں شریک نہیں ہوئے، لیکن کچھ لوگوں کا خیال ہے کہ جنگ أحد میں شریک ہوئے ہیں، لیکن زیادہ صحیح بات یہی ہے کہ جنگ أحد میں شریک نہیں ہوئے، کیونکہ ان کی عمر اس وقت چودہ سال کی تھی۔ پہلی جنگ، جس میں وہ شریک ہوئے ہیں وہ خندق ہے، اور اس کے بعد تمام غزوات میں شریک ہوئے ہیں۔ آپ بڑے ہی عابد اور زاہد قدم کے صحابی ہیں، جابر بن عبد اللہ رضی اللہ عنہ کہتے ہیں ہم میں سے ہر شخص دنیا کی طرف مائل ہو گیا۔ سوائے عمر رضی اللہ عنہ اور ان کے بیٹے کے۔ اسی بات کی گواہی میں سیدنا میمون رضی اللہ عنہما کہتے ہیں، سیدنا عبداللہ بن عمر رضی اللہ عنہ کے ایک نوجوان بیٹے نے آپ سے لنگی مانگی اور کہا میری لنگی پھٹ گئی ہے۔ سیدنا عبداللہ رضی اللہ عنہ نے کہا لنگی جہاں سے پھٹی ہے وہاں سے کاٹ دو اور باقی کو سی کر پہن لو۔ اس نوجوان کو یہ بات اچھی نہ لگی۔ سیدنا عبداللہ بن عمر رضی اللہ عنہ نے اس سے کہا تیرا بھلا ہو اللہ سے ڈرو اور ان لوگوں میں سے ہرگز نہ بوجو اللہ تعالیٰ کے رزق کو اپنے پیٹوں میں اور اپنی پشتوں میں ڈال دیتے ہیں، یعنی اپنا سارا مال کھانے اور لباس پر خرچ کر دیتے ہیں۔ ①

اس کے ساتھ ساتھ ایثار اور ہمدردی بھی سیدنا عبداللہ بن عمر رضی اللہ عنہما کے اندر بدرجہ اتم موجود تھی۔ چنانچہ جناب میمون بن مهران رضی اللہ عنہما کہتے ہیں ابن عمر رضی اللہ عنہما کی بیوی پر کچھ لوگ ابن

عمر رضی اللہ عنہ کے بارے میں ناراض ہوئے اور ان سے کہا کہ کیا تم ان بڑے میان پر ترس نہیں کھاتی ہو کہ یہ مکروہ ہوتے جا رہے ہیں (انہیں کچھ کھلا یا پلایا کرو) انہوں نے کہا میں ان کا کیا کرو؟ جب بھی ہم ان کے لیے کھانا تیار کرتے ہیں تو وہ اور لوگوں کو بلا لیتے ہیں جو سارا کھانا کھا جاتے ہیں (یوں دوسروں کو کھلادتے ہیں خود کھاتے نہیں) ابن عمر رضی اللہ عنہ جب مسجد سے نکلتے تو کچھ غریب لوگ ان کے راستے میں بیٹھ جاتے تھے (جن کو سیدنا ابن عمر رضی اللہ عنہ اپنے ساتھ گھر لے آتے اور ان کو اپنے کھانے میں شریک کر لیتے) ان کی بیوی نے ان غریبوں کے پاس مستقل کھانا پہلے سے بھیج دیا اور ان سے کہلا بھیجا کہ تم یہ کھانا کھالو اور چلے جاؤ اور ابن عمر رضی اللہ عنہ کے راستے میں نہ بیٹھو، ابن عمر رضی اللہ عنہ مسجد سے گھر آگئے (انہیں راستے میں کوئی غریب بیٹھا ہوانہ ملا) تو فرمایا فلاں اور فلاں کے پاس آدمی بھیجو (تاکہ وہ کھانے کے لیے آجائیں آدمی ان کو بلا نے گئے، لیکن ان میں سے کوئی نہ آیا، کیونکہ) ان کی بیوی نے غریبوں کو کھانے کے ساتھ یہ پیغام بھی بھیجا تھا کہ اگر تمہیں ابن عمر رضی اللہ عنہ بلا کیں تو مت آنا (جب کوئی نہ آیا) تو ابن عمر رضی اللہ عنہ نے کہا تم لوگ چاہتے ہو کہ میں آج رات کھانا نہ کھاؤں، چنانچہ اس رات کھانا نہ کھایا۔ ①

جناب سعید بن ابی بلال رحمۃ اللہ علیہ کہتے ہیں ”ایک مرتبہ عبداللہ بن عمر رضی اللہ عنہ نے جسم مقام پر قیام فرمایا، اور وہ یہا بھی تھے انہوں نے کہا، مجھلی کھانے کو میرا دل چاہ رہا ہے، ان کے ساتھیوں نے بہت تلاش کیا بس صرف ایک مجھلی ملی۔ ان کی بیوی صفیہ بنت ابی عبید نے اس مجھلی کو لیا اور اسے تیار کر کے ان کے سامنے رکھ دیا۔ اتنے میں ایک مسکین ان کے پاس آ کر کھڑا ہو گیا۔ انہوں نے اس مسکین سے کہا تم یہ مجھلی لے لو۔ اس پر ان کی بیوی نے کہا سبحان اللہ! ہم نے آپ کی خاطر بڑی محنت سے یہ مجھلی خاص طور پر آپ کے لیے تیار کی ہے، اس لیے (اسے تو آپ خود کھائیں) ہمارے پاس سامان سفر ہے اس میں سے اس مسکین کو دے دیں گے۔ انہوں نے اپنانام لے کر کہا عبداللہ کو یہ مجھلی بہت پسند آ رہی ہے، اس لیے اس مسکین کو یہی مجھلی دینی ہے۔

ابن سعد رضی اللہ عنہ کی روایت میں ہے کہ ان کی بیوی نے کہا ہم اس مسکین کو ایک درہم دے دیتے ہیں، یہ درہم اس مجھلی سے زیادہ اس کے کام آئے گا، آپ پر مجھلی کھائیں اور اپنی چاہت پوری کریں۔ انہوں نے کہا میری چاہت وہ ہے جو میں کہہ رہا ہوں۔ ①

غور کریں کہ جب تک کوئی کھانے والا نہ ملتا کھانا نہ کھاتے اور جب مل جاتا تو خود معمولی کھا کر گزارہ کر لیتے اور دوسروں کو کھلا دیتے، تاکہ دوسروں کو خوشی میسر آ جائے۔ اپنے آپ کو بھوکار کھتے تھے۔

سیدنا عبداللہ بن عمر رضی اللہ عنہ عبادت و ریاضت کے اندر بھی بے مثال تھے، عبادت کرتے ہوئے قطعاً دوسروں کی طرف توجہ نہ کرتے تھے، بلکہ مکمل یکسوئی کے ساتھ اللہ کی عبادت کرتے تھے۔ آپ رضی اللہ عنہ فرائض کے ساتھ نوافل کا بھی خوب اہتمام کرتے تھے۔ خصوصاً نمازِ تہجد کا اہتمام ضرور کرتے تھے۔

جناب ابو غالب رضی اللہ عنہ کہتے ہیں ابن عمر رضی اللہ عنہا مکہ میں ہمارے ہاں ٹھہرا کرتے اور رات کو تہجد پڑھا کرتے۔ ایک رات صبح صادق سے کچھ دیر پہلے مجھ سے فرمایا: اے غالب! کیا تم کھڑے ہو کر نماز نہیں پڑھتے؟ کیا ہی اچھا ہوا کرم تم تہائی قرآن پڑھ لو؟ میں نے کہا کہ صبح ہونے والی ہے میں اتنی دیر میں تہائی قرآن کیسے پڑھ سکتا ہوں؟ انہوں نے فرمایا: سورت اخلاص تہائی قرآن کے برابر ہے۔ ②

غور فرمائیں کہ تہجد کو کسی بھی حالت میں نہ چھوڑتے تھے، بلکہ اس نیکی کے کام کو کرنے کی پوری کوشش کرتے تھے، اسی لیے صحابہ کرام رضی اللہ عنہم میں اپنے زہد و درع کے اعتبار سے معروف تھے، بلکہ خود رسول اللہ ﷺ نے ان کے نیک اور صالح ہونے کی گواہی دی۔ چنانچہ سیدنا عبد اللہ بن عمر رضی اللہ عنہ کے فرمایا:

① حیاة الصحابة: ۲۱۱/۲.

② حلیۃ الاولیاء: ۳۰۵/۱.

((رَأَيْتُ فِي الْمَنَامِ كَانَ فِي يَدِي سَرَقَةٌ مِّنْ حَرِيرٍ، لَا أَهُوْ بِهَا إِلَى مَكَانٍ فِي الْجَنَّةِ إِلَّا طَارَتْ بِي إِلَيْهِ، فَقَصَصْتُهَا عَلَى حَفْصَةَ فَقَصَصَتْهَا حَفْصَةُ عَلَى النَّبِيِّ ﷺ، فَقَالَ: إِنَّ أَخَاهُ رَجُلٌ صَالِحٌ أَوْ إِنَّ عَبْدَ اللَّهِ رَجُلٌ صَالِحٌ .))

”میں نے خواب میں دیکھا کہ میرے ہاتھ میں ریشم کا ٹکڑا ہے، جنت میں جس جگہ جانے کی خواہش کرتا ہوں یہ اڑا کر مجھے وہاں پہنچا دیتا ہے۔ میں نے اس خواب کا ذکر حفصہ رضی اللہ عنہ سے کیا تو انہوں نے رسول اللہ ﷺ سے بیان کر دیا۔ چنانچہ انہوں نے فرمایا، بلاشبہ تمہارا بھائی صالح انسان ہے۔ یا بلاشبہ عبد اللہ رضی اللہ عنہ نیک آدمی ہے۔“

اس عبادت کے ساتھ ساتھ اللہ کا خوف اور ڈر بھی بہت زیادہ تھا۔ اس لیے ان کے تقویٰ اور ورع کو بھی تسلیم کیا جاتا تھا، چنانچہ میمون بن مهران کہتے ہیں کہ:

((مارأت اورع من ابن عمر .))

”کہ میں نے ابن عمر رضی اللہ عنہ سے زیادہ تقویٰ والا کسی کونہ دیکھا۔“

اس چیز کی گواہی آنے والا واقعہ بھی دے رہا ہے:

”جناب ابوسلمہ بن عبد الرحمن بن عوف رضی اللہ عنہ فرماتے ہیں کہ مرودہ پر عبد اللہ بن عمر رضی اللہ عنہ اور عبد اللہ بن عمرو بن العاص رضی اللہ عنہ کی آپس میں ملاقات ہوئی وہ دونوں کچھ دریا آپس میں بات کرتے رہے، پھر عبد اللہ بن عمرو رضی اللہ عنہ چلے گئے اور عبد اللہ بن عمر رضی اللہ عنہ وہاں روتے ہوئے رہ گئے، تو ایک آدمی نے ان سے پوچھا کہ اے ابو عبد الرحمن! آپ کیوں رو رہے ہیں؟ ابن عمر رضی اللہ عنہ نے فرمایا: یہ صاحب یعنی

❶ صحیح بخاری، کتاب فضائل اصحاب النبی، رقم: ۳۷۳۸، ۳۷۳۹، صحیح مسلم، کتاب فضائل الصحابة، رقم: ۶۳۶۹

عبداللہ بن عمر رضی اللہ عنہ ابھی بتا کر گئے ہیں کہ انہوں نے نبی کریم ﷺ کو یہ فرماتے ہوئے سنا کہ جس کے دل میں رائی کے دانے کے برابر بھی تکبر ہوگا، اللہ تعالیٰ اسے چہرے کے بل آگ میں ڈال دیں گے۔^۱

ایک مرتبہ سیدنا عبد اللہ بن عمر رضی اللہ عنہ کہیں جا رہے تھے، راستہ میں ایک اعرابی ملا، ابن عمر رضی اللہ عنہ نے سلام کیا اور سواری کا گدھ اور سر کا عمامہ اتار کر اس کو دے دیا۔ ابن دینار ساتھ تھے، یہ فیاضی دیکھ کر بولے، اللہ آپ کو صلاحیت دے یہ اعرابی تو معمولی چیزوں سے خوش ہو جاتے ہیں لیکن اتنی فیاضی کی ضرورت نہ تھی فرمایا، ان کے والد میرے والد کے دوست تھے، میں نے نبی ﷺ سے سنا ہے کہ سب سے بڑی نیکی اپنے باپ کے احباب کے ساتھ صلح رحمی ہے۔^۲

اس واقعہ سے بھی آپ کا تقویٰ ہی ظاہر ہو رہا ہے، ڈر ہے کہ اگر اپنے باپ کے دوستوں کی عزت نہ کی، کہیں حکم رسول ﷺ کی مخالفت نہ ہو جائے جو کہ بربادی کا سبب بن سکتی ہے۔ اس ڈر اور تقویٰ کا شاہکار یہ واقعہ بھی ہے۔

جناب محمد بن ابی قیلہ رحمۃ اللہ علیہ کہتے ہیں کہ ایک آدمی نے ابن عمر رضی اللہ عنہ کو خط لکھ کر علم کے بارے میں پوچھا، ابن عمر رضی اللہ عنہ نے اسے یہ جواب لکھا کہ تم نے مجھے خط لکھ کر علم کے بارے میں پوچھا ہے۔ علم تو بہت زیادہ ہے میں سارا لکھ کر تمہیں بھیج نہیں سکتا، البتہ تم اس بات کی پوری کوشش کرو کہ تمہاری اللہ سے ملاقات اس حال میں ہو کہ تمہاری زبان مسلمانوں کی آبروریزی سے رکی ہوئی ہو اور تمہاری کمرپران کے ناحق خون کا بوجھ نہ ہو اور تمہارا پیٹ ان کے ناحق مال سے خالی ہو اور تم مسلمانوں کی جماعت سے چمٹے ہوئے ہو۔^۳

اس ڈر اور خوف کی وجہ صرف علم اور آپ ﷺ کی محبت تھی، کیونکہ علم انسان

¹ الترغیب والترہیب ، ۴/۴۵.

² سیرۃ الصحابة : ۳/۴۱.

³ حیاة الصحابة : ۳/۲۰۲.

شان صحابہ زبان مصطفیٰ علیہ السلام

کو اللہ کے قریب کرتا ہے۔ اللہ کا تعارف حاصل ہوتا ہے۔ جنت اور جہنم کے بارے میں معلومات ملتی ہیں، اس علم کی وجہ سے آپ کے دل میں بہت زیادہ خوف تھا، کیونکہ آپ کا شمار سات بڑے اہل علم صحابہ کرام رضی اللہ عنہم میں ہوتا تھا۔

سیدنا عبد اللہ بن عمر رضی اللہ عنہ سات بڑے صحابہ، جن میں سیدنا ابو ہریرہ رضی اللہ عنہ کے بعد سب سے زیادہ احادیث کو یاد کرنے والے ہیں، آپ رضی اللہ عنہ سے دو ہزار چھ سو تیس (۲۶۳۰) احادیث مروی ہیں۔ لیکن اس علم کے باوجود اگر کسی بات کا علم نہ ہوتا تو فرمادیتے کہ مجھے نہیں معلوم جیسا کہ ان واقعات سے بھی ظاہر ہو رہا ہے۔

جناب مجاہد رضی اللہ عنہ کہتے ہیں کہ کسی نے ابن عمر رضی اللہ عنہ سے اولاد کی میراث کے بارے میں پوچھا، ابن عمر رضی اللہ عنہ نے فرمایا مجھے معلوم نہیں۔ کسی نے ان سے کہا آپ اس کا جواب کیوں نہیں دیتے؟ انہوں نے فرمایا ابن عمر سے وہ چیز پوچھی گئی جو اسے معلوم نہیں اس نے کہہ دیا میں نہیں جانتا۔

سیدنا عروہ رضی اللہ عنہ کہتے ہیں کہ ابن عمر رضی اللہ عنہ سے کسی چیز کے بارے میں پوچھا گیا تو انہوں نے فرمایا مجھے معلوم نہیں۔ جب وہ پوچھنے والا پشت پھیر کر چل پڑا تو ابن عمر رضی اللہ عنہ نے اپنے آپ سے کہا ابن عمر سے ایسی چیز پوچھی گئی جو اسے معلوم نہیں تو اس نے کہہ دیا مجھے معلوم نہیں۔ ①

ابن عمر رضی اللہ عنہ کو آپ رضی اللہ عنہ سے بہت ہی زیادہ محبت تھی۔ یہی وجہ تھی، اکثر ویشر آپ رضی اللہ عنہ کا ذکر کر کے رو نے لگ جایا کرتے تھے۔ جناب محمد بن زید رضی اللہ عنہ فرماتے ہیں:

”ابن عمر رضی اللہ عنہ جب اپنے (مکہ والے) اس مکان کے پاس سے گزرتے، جس سے ہجرت کر کے (مدینہ) گئے تھے تو اپنی دونوں آنکھوں کو بند کر لیتے اور نہ اسے دیکھتے اور نہ کبھی اس میں مٹھرتے۔ جناب محمد بن زید بن عبد اللہ بن عمر رضی اللہ عنہ فرماتے ہیں کہ جب بھی ابن عمر رضی اللہ عنہ رسول اللہ رضی اللہ عنہ کا ذکر کرتے تو روپڑتے

اور جب بھی (اپنے مدد والے) مکان کے پاس سے گزرتے تو اپنی آنکھیں بند کر لیتے۔ ①

سیدنا ابن عمر رضی اللہ عنہ عبد اللہ بن زیر رضی اللہ عنہ کی شہادت کے تین مہینے بعد فوت ہوئے، فوت ہونے سے پہلے انہوں نے وصیت کی تھی کہ مجھے حل میں فن کیا جائے، لیکن حاجج کی وجہ سے ایسا ممکن نہیں ہوا کہا تھا۔ کیونکہ حاجج کی نگاہ میں ابن عمر رضی اللہ عنہ بڑی بڑی طرح کھلتے تھے۔ لیکن کچھ کرنہ پائے تھے، کیونکہ سیدنا عبد اللہ بن عمر رضی اللہ عنہ، ہی ان کو ان کی غلط حرکات پر ٹوکا اور روکا کرتے تھے۔ لیکن با امر مجبوری حاجج ان کو برداشت کر رہا تھا کہ صحابہ کرام رضی اللہ عنہم میں ان کی عزت بہت زیادہ تھی۔ چنانچہ اس نے خفیہ چال چلی کہ ابن عمر رضی اللہ عنہ کے راستے میں زہر آلو دکیل ٹھکوادیے، ان کے پاؤں میں کیل لگا اور وہی ان کی موت کا سبب بنا۔ ایک قول یہ ہے کہ حاجج نے نیزے کو زہر آلو دکر دیا اور موقع پا کر عمر رضی اللہ عنہ کے پاؤں کے اوپر والے حصے پر رکھ دیا۔ اس کا زہر جسم میں پھیل گیا۔ اس سے ان کی موت واقع ہوئی۔ اس وقت سیدنا عبد اللہ بن عمر رضی اللہ عنہ کی عمر ۸۲ یا ۸۳ سال کی تھی۔ سیدنا ابن عمر رضی اللہ عنہ سے بہت سے لوگوں نے حدیث بیان کی ہے۔
اللہ تعالیٰ ان پر کروٹ کروٹ رحمت و برکات نازل فرمائے۔ آمین یا رب العالمین۔

سیدنا عبد اللہ بن عباس رضی اللہ عنہ:

آپ رضی اللہ عنہ رسول اللہ ﷺ کے چچا زاد بھائی ہیں، ہجرت سے تین سال پہلے پیدا ہوئے، جب آپ ﷺ کی وفات ہوئی، تو ان کی عمر چودہ یا پاندرہ سال کی تھی، اس امت کے بہترین افراد میں سے ہیں اور اس امت کے فقہیہ اور انتہائی بڑے عالم تھے۔ کیونکہ آپ ﷺ نے ان کے لیے اس چیز کی خاص دعا کی تھی، چنانچہ سیدنا عبد اللہ بن عباس رضی اللہ عنہ بیان کرتے ہیں کہ:

((إِنَّ النَّبِيًّا َصَلَّى اللَّهُ عَلَيْهِ وَاٰلِهٖ وَسَلَّمَ دَخَلَ الْخَلَاءَ فَوَضَعْتُ لَهُ وَضْوَءً اَفَلَمَّا خَرَجَ ،

قالَ: مَنْ وَضَعَ هَذَا؟ فَأَخْبَرَ فَقَالَ: اللَّهُمَّ فَقِهْهُ فِي الدِّينِ . ①)))

”نبی محترم ﷺ بیت اخلاء گئے تو میں نے آپ ﷺ کے لیے وضو کا پانی رکھ دیا۔ جب آپ باہر تشریف لائے تو فرمایا: یہ کس نے رکھا ہے؟ جب آپ کو بتالیا گیا تو آپ ﷺ نے دعا فرمائی۔ اے اللہ! اسے دین کی سوچ بوجھ عطا فرماء۔“

اور نیز انہی سے مردی ہے،

(ضَمَّنَنِي إِلَى صَدْرِهِ . فَقَالَ: اللَّهُمَّ عِلْمُهُ الْحِكْمَةُ وَفِي رِوَايَةِ عِلْمِهِ الْكِتَابُ . ②))

”نبی کریم ﷺ نے مجھے اپنے سینے سے چھٹاتے ہوئے یہ دعا فرمائی، یا اللہ! اسے دین کی حکمت کا علم عطا فرماء اور دوسرا روایت میں ہے کہ کتاب اللہ کا علم عطا فرماء۔“

اس دعا کا نتیجہ تھا کہ اللہ تعالیٰ نے آپ کو علم و حکمت سے منور فرمادیا تھا، چنانچہ سیدنا عمر رضی اللہ عنہ ان کو بڑے بڑے صحابہ کرام رضی اللہ عنہم کے ساتھ اپنے قریب بھایا کرتے تھے اور مشکل مسائل میں ان سے رائے لیا کرتے تھے۔ اور ان کی رائے کو اہمیت بھی دیا کرتے تھے۔ چنانچہ ”سورۃ النصر“ کے متعلق ان کی رائے کو قبول کیا گیا اور فرمایا کہ میری بھی یہی رائے ہے۔

سب کچھ آپ ﷺ کی دعا کا نتیجہ تھا کہ رب نے علم و حکمت ان کی زبان پر جاری کر دیا تھا، چنانچہ جناب شفیق رحمۃ اللہ علیہ بہت بڑے تابعی گزریں ہیں اور سیدنا عبد اللہ بن عباس رضی اللہ عنہ کے شاگرد ہیں، فرماتے ہیں، ایک مرتبہ حج مبارک کے موقع پر سیدنا عبد اللہ بن عباس رضی اللہ عنہ نے ایک عظیم خطبہ دیا اور اس میں سورہ نور کی تفسیر فرمائی میں کیا بتاؤں کہ وہ تفسیر کیا تھی اس سے پہلے نہ میرے کانوں نے سنی نہ آنکھوں نے دیکھی تھی (یعنی پڑھی تھی) اگر اس تفسیر کو فارس اور روم

① صحیح بخاری، کتاب الوضوء، رقم: ۱۴۳، صحیح مسلم کتاب فضائل الصحابة، رقم: ۶۳۶۸۔

② صحیح بخاری، کتاب فضائل اصحاب النبي، رقم: ۳۷۵۶۔

والے سن لیتے تو پھر انہیں اسلام لانے سے کوئی چیز نہ روک سکتی تھی۔ ①

اس وجہ سے مسروق کہتے ہیں جب میں ابن عباس رضی اللہ عنہ کو دیکھتا تو میں کہتا کہ یہ لوگوں میں سب سے زیادہ خوبصورت ہیں اور جب ان کو گفتگو کرنے سنتا تو میں سمجھتا کہ لوگوں میں سب سے بڑے محدث یہی ہیں۔

آخری عمر میں آپ کی بینائی جاتی رہی اور آپ طائف میں ۲۸ھ کوفت ہوئے، جبکہ آپ کی عمر اس وقت اے سال کی تھی۔ آپ سے صحابہ اور تابعین کی بہت بڑی جماعت نے حدیث روایت کی ہے۔

سیدنا ابو ہریرہ رضی اللہ عنہ:

سیدنا ابو ہریرہ رضی اللہ عنہ، **فضل ترین صحابہ کرام** میں سے ایک ہیں۔ آپ کو ابو ہریرہ رضی اللہ عنہ اس وجہ سے کہتے تھے کہ ان کے پاس ایک چھوٹی سی بلی تھی۔ جس کو تقریباً ہر وقت اپنے ساتھ رکھتے تھے۔ اس سے ان کی کنیت پڑ گئی ابو ہریرہ (بلی کا باپ) آپ نے خبر کے سال اسلام قبول کیا۔ رسول اللہ ﷺ کے ساتھ خبر میں شریک ہوئے، اس کے بعد رسول اللہ کا ساتھ ایسا اپنایا کہ سفر و حضر میں ہر وقت آپ ﷺ کے ساتھ رہتے تھے۔ یا پھر آپ ﷺ کے انتظار میں رہتے تھے اور اس انتظار میں اکثر اوقات بھوکے اور پیاسے بھی پڑے رہتے تھے۔ کیونکہ آپ کو رسول اللہ ﷺ کی حدیث سننے اور یاد کرنے کا بہت زیادہ شوق تھا، اس شوق کے لیے اپنی ہر آسائش کو قربان کر دیا تھا، یہی وجہ ہے کہ آپ کو رسول اللہ ﷺ کی احادیث سب سے زیادہ یاد تھیں، چنانچہ ان سے منصبی بن مخدی میں ۱۵۳۲۲ احادیث مرودی ہیں۔

یہ حدیثیں محض آپ کے شوق اور محنت کا نتیجہ تھیں، چنانچہ سیدنا ابو ہریرہ رضی اللہ عنہ خود بیان کرتے ہیں کہ میں نے ایک دفعہ رسول اللہ ﷺ سے شکایت کی کہ مجھے بہت سی احادیث بھول جاتی ہیں، آپ ﷺ نے فرمایا کہ تم اپنی چادر بچھاؤ، میں نے چادر بچھائی، آپ ﷺ

① مستدرک حاکم، ۵۳۶/۳، رقم: ۶۳۴۴، سیر الصحابة : ۲۴۹/۲

نے بہت سی حدیثیں اس کے بعد بیان کیں، لیکن میں کبھی بھی نہیں بھولا۔ ①
یہ آپ کا حدیث کو سننے کا شوق تھا اور آپ نے اس کے لیے خوب محنت کی۔ اس کے لیے اپنی ہر قسم کی راحت قربان کر دی۔ چنانچہ جب لوگوں نے اعتراض کرتے ہوئے کہا کہ ابو ہریرہ بہت حدیثیں بیان کرتا ہے۔ اس کے جواب میں فرمایا کہ اللہ کی قسم! اگر قرآن کی یہ دو آیتیں نہ ہوتیں:

﴿إِنَّ الَّذِينَ يَكْتُمُونَ مَا أَنْزَلَنَا﴾ بلاشبہ وہ لوگ جو ہمارے نازل کردہ ہدایت دلائل کو چھپاتے ہیں اس کے بعد کہم نے اس کو لوگوں کے لیے کتاب میں بیان کر دیا ہے۔ یہ وہی لوگ ہیں کہ جن پر اللہ لعنت کرتا ہے اور لعنت کرنے والے بھی ان پر لعنت کرتے ہیں۔
دوسری آیت: ﴿إِنَّ الَّذِينَ يَكْتُمُونَ مَا أَنْزَلَ اللَّهُ...﴾

(اس آیت کا مفہوم بھی اوپر والی آیت سے ملتا جلتا ہے)

ماحدثت حدیثاً میں تمہیں ایک حدیث بھی بیان نہ کرتا، تم کہتے ہو ابو ہریرہ رضی اللہ عنہ بہت زیادہ حدیثیں بیان کرتا ہے۔ کبھی اپنی اور ابو ہریرہ رضی اللہ عنہ کی حالت کا اندازہ لگایا ہے، انصار کو کھیتی باڑی سے فرصت نہ ملتی تھی۔ جبکہ مہاجرین بازاروں کے شور شرابے میں مشغول تھے اور ابو ہریرہ رضی اللہ عنہ بھوک کے پیٹ مسجد میں لیٹے ہوتے تھے۔ حدیث رسول ﷺ کو سننے کے لیے بسا اوقات بھوک کی وجہ سے غش طاری ہو جاتا تا، لوگ دیوانہ سمجھ کر ٹھوکریں مارتے تھے۔ ②
یہ وجہ تھی سیدنا ابو ہریرہ رضی اللہ عنہ کے زیادہ احادیث کو یاد کرنے کی کہ ہر طرح کی مشکلات اٹھائیں، لیکن حدیث رسول ﷺ کے ساتھ تعلق کو کمزور نہ ہونے دیا، یہی وجہ ہے کہ آپ ﷺ کو ابو ہریرہ رضی اللہ عنہ سے خاص محبت تھی، آپ ﷺ ان کے لیے دعائیں کیا کرتے تھے۔ چنانچہ سیدنا ابو ہریرہ رضی اللہ عنہ ہی سے روایت ہے کہ:

① صحیح بخاری، کتاب المناقب، رقم: ۳۶۴۸۔

② صحیح مسلم، کتاب فضائل الصحابة، رقم: ۶۳۹۷۔

((اللَّهُمَّ أَحِبْ بْ عُبَيْدَكَ هَذَا يَعْنِي أَبَا هُرَيْرَةَ وَأَمَّهُ إِلَى عِبَادِكَ
الْمُؤْمِنِينَ، وَحَبِّبْ إِلَيْهِمُ الْمُؤْمِنِينَ .))

”اے اللہ! اپنے بندے یعنی ابو ہریرہ رضی اللہ عنہ اور اس کی والدہ کو مونین کا محبوب بنا
اور مونین کو ان کا محبوب بنا۔“

غور فرمائیے! کہ دعا کی جارہی ہے کہ یہ لوگوں کا محبوب اور پیارا بن جائے، کیونکہ انہوں
نے دین کے لیے حدیث رسول ﷺ کو یاد کرنے کے لیے بڑی ہی تکالیف اٹھائی ہیں۔ امام
مجاہد رحمۃ اللہ فرماتے ہیں کہ سیدنا ابو ہریرہ رضی اللہ عنہ فرمایا کرتے تھے کہ اللہ کی قسم! میں بھوک کی وجہ
سے اپنے جگر کوز میں پر چھپا دیتا اور پیٹ پر پتھر باندھتا تھا۔

سیدنا عبد اللہ بن شفیق فرماتے ہیں کہ میں مدینہ میں ابو ہریرہ رضی اللہ عنہ کے ساتھ ایک سال
رہا۔ ایک دن ہم لوگ سیدہ عائشہ رضی اللہ عنہا کے حجرہ شریف کے پاس بیٹھے ہوئے تھے، آپ رضی اللہ عنہ
نے مجھ سے کہا کہ ہم لوگوں نے اپنے آپ کو اس حال میں دیکھا ہے کہ ہمارے کپڑے صرف
موٹی اور کھردی چادریں ہواؤ کرتے تھے۔

ہمیں اتنا کھانا بھی نہ ملتا تھا کہ ہم اپنی کمر سیدھی کر لیں، ہمارا پیٹ اندر کی طرف پچکا ہوا ہوتا
تھا۔ اس پر پتھر کھکھل کر ہم اسے کپڑے سے باندھ لیا کرتے تھے، تاکہ ہم اپنی کمر سیدھی کر سکیں۔

ان اقوال سے بھی سیدنا ابو ہریرہ رضی اللہ عنہ کی کیفیت واضح ہو رہی ہے کہ انہوں نے حدیث
رسول کی حفاظت اور انہیں یاد کرنے کے لیے بھوک اور پیاس برداشت کی۔ سیدنا ابو ہریرہ رضی اللہ عنہ
نے تو حفظ حدیث کے لیے اس قدر قربانیاں دیں، لیکن حسد اور بعض کی بنا پر طرح طرح کے
ازام لگاتے ہیں۔ کوئی کہتا ہے کہ حدیثیں بہت بیان کرتا ہے، کوئی کہتا ہے کہ ابو ہریرہ رضی اللہ عنہ غیر
فقیہ ہے۔ یہ حضن حدیث رسول ﷺ کو رد کرنے کے لیے ایسے ازامات لگائے جاتے ہیں۔
یہ مان لینے کے بعد کہ ابو ہریرہ رضی اللہ عنہ سب سے بڑے محدث ہیں، تو پھر غیر فقیہ کیسے ہو گئے؟

❶ صحیح مسلم، کتاب فضائل الصحابة، رقم: ۶۳۹۶

حالانکہ ابو ہریرہ رضی اللہ عنہ کی فقاہت کی ضمانت تو خود رسول کریم ﷺ نے دی ہے۔ ایک دفعہ ابو ہریرہ رضی اللہ عنہ نے آپ ﷺ سے سوال کیا کہ سب سے زیادہ آپ ﷺ کی شفاعت کا حق دار قیامت کے دن کون ہوگا؟ آپ ﷺ نے ابو ہریرہ رضی اللہ عنہ کی تعریف کرتے ہوئے فرمایا: میں اس بارے میں سوچتا تھا کہ کون مجھ سے اس بارے میں سوال کرے گا۔ پھر مجھے یقین بھی تھا کہ یہ سوال مجھ سے ابو ہریرہ رضی اللہ عنہ ہی کرے گا، کیونکہ اس کو حدیث کے ساتھ لگن ہی اتنی ہے۔ میری شفاعت کا سب سے زیادہ حق دار وہ ہوگا، جو اللہ کی توحید کا خالص دل سے اقرار کرنے والا ہوگا۔

غور فرمائیے کہ اگر فقاہت نہ تھی تو سوال کیوں کیا؟ اور وہ سوال کیا کہ جو کوئی بھی نہ کرسکا، اگر یہ فقاہت نہیں تو اور کیا ہے؟

پھر دیکھئے کہ ان کو مدینہ کا گورنر بھی بنایا گیا، اگر فقاہت نہ تھی تو اتنی اہم ذمہ داری کیوں سونپی گئی، جس کا جواب یہ ہے کہ سیدنا ابو ہریرہ رضی اللہ عنہ کو تو فقاہت تھی۔ لیکن جنہوں نے اعتراض کیا ہے۔ وہ عقل و خرد سے خالی ہو سکتے ہیں۔ کیونکہ یہ ابو ہریرہ رضی اللہ عنہ کی فقاہت نہ سمجھ سکے کہ جس کی گواہی حدیث رسول ﷺ بھی دیتی ہے۔

امام بخاری رحمۃ اللہ علیہ فرماتے ہیں کہ آٹھ سو سے زیادہ افراد نے جو کہ صحابہ کرام رضی اللہ عنہم اور تابعین رحمہم اللہ میں سے تھے ان سے حدیث روایت کی ہے، انہی میں سے ابن عباس، ابن عمر، جابر اور انس رضی اللہ عنہم ہیں۔ اور سیدنا ابو ہریرہ رضی اللہ عنہ مدینہ میں ۵۹ھ کوفوت ہوئے۔ اس وقت ان کی عمر ۸۷ سال تھی۔ بقیع میں تدفین ہوئی، آپ کا جنازہ ولید بن عقة نے پڑھایا، جو اس وقت مدینہ کے گورنر تھے۔ ①

سیدنا ثابت بن شمس رضی اللہ عنہ:

ثابت بن قیس بن شاس الانصاری الخزری رضی اللہ عنہ، یہ الانصاری صحابہ کرام میں عظیم الشان

① الاستیعاب لابن عبد البر.

بیں اور ان کی پہچان ان کی خطابت تھی، جیسا کہ اس حدیث سے واضح ہو رہا ہے۔
سیدنا انس بن مالک رضی اللہ عنہ سے مردی ہے کہ:

”جب یہ آیت اتری، اے ایمان والا! اپنی آوازوں کو نبی ﷺ کی آواز پر بلند نہ کرو (آخر آیت تک)، ثابت بن قیس رضی اللہ عنہ اپنے گھر میں بیٹھ گئے اور کہا کہ میں اہل جہنم سے ہوں اور وہ نبی ﷺ سے بھی روکے رہے، پس نبی ﷺ نے سعد بن معاذ رضی اللہ عنہ سے پوچھا کہ اے ابو عمر و شیعہ، ثابت رضی اللہ عنہ کو کیا کوئی تکلیف ہے؟ سعد رضی اللہ عنہ نے کہا: بیشک، وہ میرا ہمسایہ ہے، مگر میں اس کی تکلیف کو نہیں جانتا، کہا کہ سعد رضی اللہ عنہ اس کے پاس آئے، اس سے رسول اللہ ﷺ کا ذکر کیا، رسول اللہ رضی اللہ عنہ نے کہا، کہ یہ آیت اتری ہے اور تم جانتے ہو، بے شک میں تم سے اوپھی آواز والا ہوں نبی ﷺ کی آواز پر، پس میں تو اہل جہنم سے ہوں، سعد رضی اللہ عنہ نے نبی ﷺ سے یہ بیان کیا، پس رسول اللہ ﷺ نے فرمایا، بلکہ وہ تو اہل جنت سے ہے۔“ ①

مذکورہ حدیث سیدنا ثابت رضی اللہ عنہ کی فضیلت کے لیے کافی ہے کہ آپ ﷺ نے ثابت رضی اللہ عنہ کو مون اور جنتی قرار دیا ہے۔ اور اس کے ساتھ ساتھ ثابت کی رسول ﷺ سے محبت اور عقیدت کا بھی پتہ چلتا ہے۔ گستاخی کے ڈر سے اپنے گھر میں ہی بیٹھ گئے کہ کہیں میری اوپھی آواز سے آپ ﷺ کی گستاخی نہ ہو جائے اور اعمال ضائع نہ ہو جائیں۔ اس سے سیدنا ثابت رضی اللہ عنہ کے تقویٰ کا بھی اندازہ کیا جاسکتا ہے۔ جو کہ مون کی کامیابی کی دلیل ہے۔

سیدنا ثابت رضی اللہ عنہ رسول اللہ ﷺ کے ساتھ جنگ احمد اور بعد کے تمام غزوات میں شریک رہے، اور مسیلمہ کذاب کے ساتھ جنگ یمامہ ہوئی تھی ۱۲۴ھ میں اس میں بھی شریک تھے اور سیدنا ثابت رضی اللہ عنہ سے انس بن مالک رضی اللہ عنہ کے علاوہ دیگر صحابہ رضی اللہ عنہم نے بھی روایت کی ہے۔

① مسند احمد، ۱۳۷/۳، رقم: ۱۲۳۹۹، شیخ ارناؤٹ نے مسلم کی شرط پر اس کی سنکو ”صحیح“ کہا ہے۔

سیدنا بلاں رضی اللہ عنہ:

ایک ہی صفت میں کھڑے ہو گئے محمود و ایاز
نہ کوئی بندہ رہا نہ کوئی بندہ نواز
سیدنا بلاں رضی اللہ عنہ بھی جلیل القدر صحابہ کرام رضی اللہ عنہم میں سے ایک ہیں، سیدنا جابر رضی اللہ عنہ سے
مردی ہے کہ رسول اللہ ﷺ نے فرمایا:

((أَرِيْتُ الْجَنَّةَ فَرَأَيْتُ امْرَأَةَ أَبِي طَلْحَةَ وَسَمِعْتُ خَسْخَشَةً
أَمَامِيْ فَإِذَا بِلَالُ .)) ①

”مجھے جنت دکھائی گئی تو میں نے ابو طلحہ رضی اللہ عنہ کی بیوی کو دیکھا اور میں نے اپنے
آگے پاؤں کی آہٹ سنی تو وہ بلاں رضی اللہ عنہ تھے۔“

سیدنا سعد رضی اللہ عنہ بیان کرتے ہیں کہ:

((كُنَّا مَعَ النَّبِيِّ ﷺ سِتَّةَ نَفَرٍ ، فَقَالَ الْمُشْرِكُونَ لِلنَّبِيِّ ﷺ: اطْرُدْ
هُوُلَاءِ لَا يَجْتَرِرُونَ عَلَيْنَا ، قَالَ: وَكُنْتُ أَنَا وَابْنُ مَسْعُودٍ ،
وَرَجُلٌ مِّنْ هُدَيْلٍ ، وَبِلَالٌ ، وَرَجُلًا لَسْتُ أُسَمِّيهِمَا ، فَوَقَعَ
فِي نَفْسِ رَسُولِ اللَّهِ ﷺ مَا شَاءَ اللَّهُ أَنْ يَقَعَ ، فَحَدَّثَ نَفْسَهُ ،
فَأَنْزَلَ اللَّهُ: وَلَا تَنْطِرُ الدِّينَ يَدْعُونَ رَبَّهُمْ بِالْغَدَاءِ وَالْعَشِيِّ
يُرِيدُونَ وَجْهَهُ - (الانعام: ٥٢) .)) ②

”هم نبی کریم ﷺ کی معیت میں چھ آدمی تھے، مشرکین کہ نبی اکرم ﷺ کے
سے مطالبه کیا کہ ان آدمیوں کو دور کر دو، ایسا نہ ہو کہ وہ ہم پر جرأت کریں۔
سعد رضی اللہ عنہ نے بتایا، میرے علاوہ ابن مسعود اور قبیلہ ہذیل کا ایک شخص بلاں اور دو

① صحیح مسلم، کتاب فضائل الصحابة، رقم: ۶۳۲۱.

② صحیح مسلم، کتاب فضائل الصحابة، رقم: ۶۲۴۱.

مزید شخص تھے، میں ان کے نام نہیں لے رہا۔ رسول معظم ﷺ کے دل میں، جس قدر اللہ تعالیٰ نے چاہا، ان کو اپنے سے دور رکھنے کا خیال پیدا ہوا۔ تو اللہ تعالیٰ نے یہ آیت نازل کر دی۔ ان لوگوں کو اپنے سے مت دور بکجئے جو اپنے رب کو صبح و شام پکارتے ہیں اور اس کی خوشنودی کے خواہاں ہیں۔“

ان دونوں احادیث سے سیدنا باللہ بن عینہ کی فضیلت واضح ہے۔

سیدنا عبد اللہ بن سلام رضی اللہ عنہ:

ابو یوسف عبد اللہ بن سلام اسرائیلی، آپ کا تعلق یوسف بن یعقوب رضی اللہ عنہم کی اولاد سے ہے۔ آپ کا اسلام قبول کرنے سے پہلے یہودیوں کے بڑے عالموں میں شمار ہوتا تھا۔ یہود ان کی انہتائی عزت و تکریم کرتے تھے۔ جیسا کہ اس کا شاہد وہ واقعہ بھی ہے کہ جب یہ مسلمان ہوئے تو انہوں نے آپ ﷺ سے درخواست کی آپ ﷺ یہود کو بلا کر میرے بارے میں پوچھ لیں، کیونکہ مجھے ڈر ہے کہیں وہ آپ ﷺ کو میرے بارے میں بدظن نہ کریں، یا میری برائیاں کرتے پھریں۔ چنانچہ آپ ﷺ نے یہودیوں کو بلا کر پوچھا کہ عبد اللہ بن سلام رضی اللہ عنہ کیسا شخص ہے؟ یہودیوں نے جواب دیا، سیدنا وابن سیدنا کہ وہ ہمارا سردار ہے۔ اور سردار کا ہی بیٹا ہے۔ آپ ﷺ نے پوچھا کہ اگر وہ مسلمان ہو جائے تو یہودیوں نے کہا ایسا نہیں ہو سکتا۔ عبد اللہ بن سلام رضی اللہ عنہ پیچھے سے کلمہ پڑھتے ہوئے باہر آگئے۔ یہودی فوراً بدل گئے، کہنے لگے: یہ بھی گھٹیا اس کا باپ بھی گھٹیا تھا۔

اس واقعہ سے ظاہر ہوتا ہے کہ یہودیوں میں ان کی خاص عزت و تکریم تھی۔ رسول اللہ ﷺ نے بھی ان کو خاص عزت و مقام دیا کہ اپنی زبان مبارک سے ان کے لیے جنت کی ضمانت فراہم کی۔ چنانچہ سیدنا سعد بن ابی وقار صویہ بن عینہ بیان کرتے ہیں ((قَالَ مَا سَمِعْتُ النَّبِيًّا ﷺ يَقُولُ لَا حَدِيدَ يَمْشِيْ عَلَى وَجْهِهِ

الْأَرْضِ أَنَّهُ مِنْ أَهْلِ الْجَنَّةِ، إِلَّا لِعَبْدِ اللَّهِ بْنِ سَلَامٍ ۝ ۝ ۝
 ”انہوں نے نبی کریم ﷺ سے عبد اللہ بن سلام رضی اللہ عنہ کے علاوہ سطح زمین پر چلنے
 والے کسی شخص کے بارے میں یہ فرماتے نہیں سنا کہ وہ جنتی ہے۔“

آپ رضی اللہ عنہ ۲۳ھ کو مدینہ میں فوت ہوئے۔ آپ کے دونوں بیٹوں یوسف اور محمد کے
 علاوہ دیگر اصحاب نے بھی آپ سے حدیث روایت کی ہے۔

سیدنا ابو موسیٰ اشعری رضی اللہ عنہ:

ابوموسیٰ عبد اللہ بن قیس الاشعري رضی اللہ عنہ مکہ میں شروع شروع میں اسلام لائے، جب شہ کی طرف ہجرت کی۔ جب شہ سے کشتی والوں کے ساتھ واپس اس حال میں آئے تھے کہ آپ ﷺ نیبر کے مقام پر تھے۔

آپ صاحب فضل صحابہ کرام رضی اللہ عنہم میں سے ایک تھے۔ رسول اکرم ﷺ نے ان کی توصیف میں فرمایا تھا:

((يَا آبَاءَ مُوسَىٰ لَقَدْ أُعْطِيْتَ مِزْمَارًا مِنْ مَزَامِيرِ أَلِ دَاؤَدَ . ۲))
 ”ابوموسیٰ! بے شک تھے آل داؤد کی خوش الحانی عطا کی گئی ہے۔“

یہ ارشاد آپ ﷺ نے اس وقت فرمایا تھا کہ جب ابو موسیٰ اشعری رضی اللہ عنہ قرآن کی تلاوت بڑے ہی خوبصورت انداز میں فرمائے تھے۔ آپ ﷺ کی اس توصیف کو سن کر انہوں نے عرض کیا کہ اگر مجھے پتہ ہوتا کہ آپ ﷺ میری تلاوت سن رہے ہیں، تو میں اور بھی زیادہ خوبصورت آواز میں قرآن پڑھتا۔

مذکورہ حدیث سے آپ رضی اللہ عنہ کی قرآن کے ساتھ محبت اور وابستگی کا بھی پتہ چلتا ہے۔

❶ صحیح بخاری، کتاب مناقب الانصار، رقم: ۳۸۱۲، صحیح مسلم، کتاب فضائل الصحابة، رقم: ۶۳۸۰۔

❷ صحیح بخاری، کتاب فضائل القرآن، رقم: ۵۰۴۸، صحیح مسلم، کتاب صلوٰۃ المسافرون، رقم: ۱۸۵۱۔

سیدنا انس بن مرنعؑ:

ابو حمزہ انس بن مالکؓ بن الحضر الانصاری الخزرجی عظیم الشان صحابہ کرامؓ میں سے ایک ہیں، اور ان کو یہ شرف بھی حاصل ہے کہ انہوں نے دس سال تک رسول اللہ ﷺ کی خدمت کی، ان کی والدہ محترمہ رسول ﷺ کی خدمت میں حاضر ہوئیں، اور آ کر کہا کہ اللہ کے رسول ﷺ! یہ آپ کی خدمت کے لیے وقف ہے، آپ ﷺ اس کے لیے برکت کی دعا کریں چنانچہ آپ ﷺ نے برکت کی دعا کی، جس کا ذکر اس حدیث میں ہے:

((وَعَنْ أَمِّ سُلَيْمٍ أَنَّهَا قَالَتْ يَارَسُولَ اللَّهِ أَنَّسُ خَادِمُكَ أُدْعُ اللَّهَ لَهُ قَالَ: اللَّهُمَّ أَكْثِرْ مَالَهُ وَوَلَدَهُ، وَبَارِكْ لَهُ فِيمَا أَعْطَيْتَهُ . قَالَ أَنَّسٌ: فَوَاللَّهِ إِنَّ مَالِيًّا لَكَثِيرٌ، وَإِنَّ وَلَدِيًّا وَوَلَدَ وَلَدِيًّا لَيَتَعَادُونَ عَلَى نَحْوِ الْمِائَةِ الْيَوْمَ .)) ①

”سیدہ ام سلیمؓ نے رسول اللہ ﷺ کی خدمت میں درخواست کی کہ انس آپ ﷺ کے خادم ہیں، ان کے لیے اللہ تعالیٰ سے دعا فرمائیں، آپ ﷺ نے دعا فرمائی، اے اللہ! اس کو مال اور اولاد میں برکت دے، اور اس پر اپنی عطا کو با برکت بنادے۔

سیدنا انسؓ کا کہنا ہے، اللہ کی قسم! میرا مال کثیر ہے اور میری اولاد کی تعداد آج پوتوں سمیت سو سے بھی زیادہ ہے۔“

جس کا نتیجہ یہ تکلا کہ سیدنا انسؓ کے پاس مال بہت زیادہ تھا اور ان کی اولاد کی تعداد پوتوں سمیت ایک سو سے بھی زیادہ تھی۔ جس کا اقرار مذکورہ حدیث میں بھی کیا گیا ہے۔ آپ ﷺ جب مدینہ تشریف لائے تو سیدنا انسؓ کی عمر دس سال کی تھی، سیدنا عمرؓ

① صحیح بخاری، کتاب الدعوات، رقم: ۶۳۷۸، ۶۳۷۹، صحیح مسلم، کتاب فضائل الصحابة، رقم: ۶۳۷۲

کی خلافت تک مدینہ میں رہے۔ پھر سیدنا عمر رضی اللہ عنہ نے لوگوں کی تعلیم و تربیت کے لیے ان کو بصرہ بھیج دیا۔ یہ بصرہ میں بھی رہے۔ یہاں تک کہ ۹۱ھ میں فوت ہوئے۔ بصرہ میں فوت ہونے والے صحابہ کرام عزیز انتہم میں سب سے آخری یہی ہیں۔ ان کی عمر ایک سو تین سال یا ۹۹ سال تھی۔ ابن عبدالبر نے الاستیعاب میں کہا ہے، ان کی اولاد کی تعداد سو تھی۔

سیدنا ابی بن کعب رضی اللہ عنہ

ابی بن کعب الاصناری الخزری انتہائی افضل ترین صحابہ کرام عزیز انتہم میں سے ایک ہیں، کاتب و حفیظ ہیں اور ان چھ صحابہ کرام عزیز انتہم میں سے ایک ہیں کہ جنہوں نے رسول اللہ ﷺ کے زمانہ مبارک میں ہی قرآن کریم مکمل حفظ کر لیا تھا۔

سیدنا عبداللہ بن عمر رضی اللہ عنہ سے مروی ہے کہ رسول اللہ ﷺ نے فرمایا:

((قَالَ اسْتَقْرِءُ وَالْقُرْآنَ مِنْ أَرْبَعَةَ: مِنْ عَبْدِ اللَّهِ بْنِ مَسْعُودٍ وَسَالِمٍ
مَوْلَى أَبِي حُذَيْفَةَ، وَأَبِي بْنِ كَعْبٍ، وَمُعاذِ بْنِ جَبَلٍ .)) ①

”قرآن مجید چار اشخاص سے پڑھا کرو، عبداللہ بن مسعود، سالم مولیٰ ابی حذیفہ،
ابی بن کعب اور معاذ بن جبل عزیز انتہم۔“

اور سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا:

((أَرَحَمَ أَمِتَى بِأَمِتَى أَبُو بَكْرٍ، وَأَشَدَّهُمْ فِي أَمْرِ اللَّهِ عُمرٌ،
وَأَصْدَقُهُمْ حَيَاءً عُثْمَانُ، وَأَفْرَضُهُمْ زَيْدُ بْنُ ثَابَتٍ، وَأَقْرَؤُهُمْ
لِكِتَابِ اللَّهِ أَبِي بْنِ كَعْبٍ، وَأَعْلَمُهُمْ بِالْحَلَالِ وَالْحَرَامِ مَعَاذُ بْنُ
جَبَلٍ، وَلِكُلِّ أُمَّةٍ آمِينٌ وَآمِينٌ هَذِهِ الْأُمَّةُ أَبُو عَبِيدَةُ بْنُ الْجَرَاحَ)) ②

① صحیح بخاری، کتاب فضائل اصحاب النبی، رقم: ۳۷۵۸، صحیح مسلم، کتاب فضائل الصحابة، رقم: ۶۳۸۔

② مسند احمد /۳، ۲۸۱، رقم: ۱۳۹۹۰، سنن ترمذی کتاب المناقب، رقم: ۳۷۹۱، علامہ البانی رحمہ اللہ نے اسے ”صحیح“ کہا ہے۔

”میری امت میں سے میری امت پر سب سے زیادہ رحم کرنے والا ابو بکر رضی اللہ عنہ اور امراء الہی میں سب سے زیادہ مضبوط عمر رضی اللہ عنہ، اور سچی حیا میں سب سے بڑھ کر عثمان رضی اللہ عنہ، فرانض کا سب سے زیادہ واقف زید بن ثابت رضی اللہ عنہ، سب سے بڑھ کر قاری ابی بن کعب رضی اللہ عنہ، اور حرام و حلال کا سب سے زیادہ عالم معاذ بن جبل ہے۔ ہر امت کے لیے ایک امین ہوتا ہے، اور اس امت کا امین ابو عبیدہ بن جراح رضی اللہ عنہ ہے۔“

یہ دو نوں حدیثیں ان کے ماہر قاری القرآن ہونے پر دلالت کرتی ہیں، آپ ﷺ کا ارشاد ہے:

((خَيْرُكُمْ مَنْ تَعْلَمَ الْقُرْآنَ وَعَلِمَ)) ①

”تم میں بہترین انسان وہ ہے کہ جو قرآن کو سیکھتا اور سکھاتا ہے۔“

اس سے بھی واضح ہوا کہ سیدنا ابی رضی اللہ عنہ عظیم ترین انسان ہیں۔ کیونکہ آپ ایک بہت بڑے قاری القرآن تھے۔ یہی وجہ تھی کہ جب سیدنا عمر رضی اللہ عنہ نے نماز تراویح کے لیے امام مقرر کرنا چاہا، تو سیدنا ابی بن کعب رضی اللہ عنہ کو ہی مقرر فرمایا تھا۔

قرآن کے علم کے ساتھ ساتھ آپ کو حدیث رسول ﷺ کا بھی خوب علم تھا، یہی وجہ ہے کہ آپ ان فقہا میں سے ایک ہیں کہ جو رسول اللہ ﷺ کے زمانہ میں بھی فتویٰ دیا کرتے تھے۔ آپ ﷺ نے ان کی کنیت ابوالمنذر رکھی تھی، اور ان کو انصار کا سردار قرار دیا تھا۔ آپ مدینہ میں ۱۹ھ کوفت ہوئے۔ آپ سے بہت بڑی ایک جماعت نے حدیث روایت کی ہے۔

سیدنا سلمان فارسی رضی اللہ عنہ:

سیدنا عائذ بن عمر و رضی اللہ عنہ سے مردی ہے کہ،

((أَنَّ أَبَاسْفِيَانَ اتَى عَلَى سَلْمَانَ وَصَهِيبِ وَبَلَالِ فِي نَفَرٍ فَقَالُوا: مَا أَخَذَتْ سُيُوفُ اللَّهِ مِنْ عُنْقِ عَدُوِ اللَّهِ مَا خَذَهَا فَقَالَ أَبُو بُكْرٍ:

① صحیح بخاری، کتاب فضائل القرآن، رقم: ۵۰۲۷

أَتَقُولُونَ هَذَا لِشِيْخٍ قُرَيْشٍ وَسَيِّدِهِمْ؟ فَاتَّى النَّبِيُّ ﷺ فَأَخْبَرَهُ
فَقَالَ يَا أَبَا بَكْرٍ! لَعْلَكَ أَغْضَبَتْهُمْ، لَئِنْ كُنْتَ أَغْضَبَتْهُمْ لَقَدْ
أَغْضَبْتَ رَبَّكَ فَاتَّاهُمْ.

فَقَالَ يَا إِخْرَتَاهُ: أَغْضَبْتَكُمْ؟ قَالُوا: لَا يَغْفِرُ اللَّهُ لَكَ، يَا أَخِي . ①))

”ابوسفیان (قبل از ایمان) سلمان فارسی شیعی عنہ، صحبیب رضی اللہ عنہ اور بلاں شیعی عنہ کے قریب سے گزرے تو انہوں نے کہا، اللہ کی تلواروں نے اللہ کے دشمن کی گردن مارنے میں حق ادا نہیں کیا ہے۔ ابو بکر رضی اللہ عنہ نے اس پر فرمایا، کیا تم قریش کے بزرگ اور سردار کے متعلق یہ بات کہہ رہے ہے ہو؟ چنانچہ وہ نبی کریم ﷺ کی خدمت میں آئے اور آپ ﷺ کو اس بات سے باخبر کیا۔ آپ ﷺ نے فرمایا، ابو بکر! شاید تم نے ان کو ناراض کر دیا ہے؟ اگر تم نے ان کو ناراض کیا، تو اپنے رب کو ضرور ناراض کیا ہے۔ چنانچہ ابو بکر رضی اللہ عنہ ان کے پاس آئے اور کہا، میرے بھائیو! کیا میں نے آپ کو ناراض کیا ہے؟ انہوں نے جواب دیا ہرگز نہیں۔ ہمارے بھائی! اللہ تعالیٰ آپ کی مغفرت فرمائے!“

اس روایت سے سیدنا سلمان فارسی شیعی عنہ کی فضیلت ثابت ہو رہی ہے۔ آپ ﷺ نے انہی کی تعریف کرتے ہوئے فرمایا تھا۔ کہ اس کی اولاد علم کے حصول کے لیے محنت اور کوشش کرے گی اگر علم شریاستاروں پر بھی ہوا۔ تو وہ اس علم کو ضرور اتار لائیں گے۔ اس حدیث سے بھی معلوم ہوا کہ ان کی اولاد کو اللہ نے طبعاً اچھی فطرت پر پیدا کیا ہے کہ جو اچھی چیزوں کے لیے خوب محنت اور کوشش کریں گے۔

سیدنا اسامہ بن زید بن حارثہ رضی اللہ عنہ:

اسماںہ بن زید بن حارثہ ان کی والدہ کا نام برکہ جو کہ امام ایکن کے نام سے معروف

① صحیح مسلم، کتاب فضائل الصحابة، رقم: ۶۴۱۲۔

شان صحابہ زبان مصطفیٰ علیہ السلام

تھیں۔ رسول ﷺ کے والد محترم عبد اللہ بن عبد المطلب کی لوٹدی تھیں۔ اور اسامہ رضی اللہ عنہ آپ ﷺ کے غلام اور غلام کے ہی بیٹے تھے۔ آپ ﷺ کو اسامہ رضی اللہ عنہ اور اس کے باپ زید رضی اللہ عنہ سے بے پناہ محبت تھی۔ جس کا اندازہ اس روایت سے بھی ہو سکتا ہے۔

سیدنا عبد اللہ بن عمر رضی اللہ عنہ بیان کرتے ہیں کہ:

((قَالَ إِنَّ زَيْدَ بْنَ حَارِثَةَ مَوْلَى رَسُولِ اللَّهِ ﷺ مَا كَنَّا نَدْعُوهُ إِلَّا
زَيْدَ بْنَ مُحَمَّدٍ، حَتَّى نَزَّ الْقُرْآنُ: أَدْعُوكُمْ لِأَبَائِهِمْ .

(الاحزاب ۳۳، ۵) .))

”رسول اللہ ﷺ کے آزاد کردہ غلام زید بن حارثہ رضی اللہ عنہ کو ہم لوگ زید بن محمد کہہ کر ہی پکار کرتے تھے۔ یہاں تک کہ قرآن میں یہ حکم نازل ہوا کہ ”تم لوگوں کو ان کے باپوں کی نسبت سے پکار کرو۔“

غور فرمائیے کہ لوگ اس محبت کی وجہ سے اور میل جوں کی وجہ سے سیدنا اسامہ رضی اللہ عنہ کو آپ ﷺ کا بیٹا سمجھتے تھے، آپ ﷺ کو ان سے لتنی محبت تھی اور آپ کے ہاں ان کا کتنا مقام اور عزت تھی اس کا اندازہ درج ذیل احادیث سے بھی لگایا جاسکتا ہے۔

سیدنا عبد اللہ بن عمر رضی اللہ عنہ بیان کرتے ہیں کہ:

((إِنَّ رَسُولَ اللَّهِ ﷺ بَعَثَ بَعْثًا وَأَمَرَ عَلَيْهِمْ أُسَامَةَ بْنَ زَيْدٍ ،
فَطَعَنَ بَعْضُ النَّاسِ فِي إِمَارَتِهِ، فَقَامَ رَسُولُ اللَّهِ ﷺ فَقَالَ: إِنْ
كُنْتُمْ تَطْعَنُونَ فِي إِمَارَتِهِ فَقَدْ كُنْتُمْ تَطْعَنُونَ فِي إِمَارَةِ أَيْهُ مِنْ
قَبْلٍ ، وَأَيْمُ اللَّهِ إِنْ كَانَ لِخَلِيقًا لِلِّامَارَةِ، وَإِنْ كَانَ لِمَنْ أَحَبِ
النَّاسَ إِلَيَّ ، وَإِنَّ هَذَا لَمِنْ أَحَبِ النَّاسَ إِلَيَّ بَعْدَهُ .)) ② (وَفِي

① صحیح بخاری، کتاب التفسیر رقم: ۴۷۸۲، صحیح مسلم، کتاب فضائل الصحابة، رقم: ۶۲۶۲۔

② صحیح بخاری، کتاب المغازی، رقم: ۴۴۶۹، صحیح مسلم، کتاب فضائل الصحابة، رقم: ۶۲۶۴۔

روایۃ لِمُسْلِمٍ نَحْوَهُ وَفِي أَخْرِهِ أُوْصِيْكُمْ بِهِ فَإِنَّهُ مِنْ صَالِحِيْكُمْ)

”رسول اللہ ﷺ نے ایک شگر تیار کیا اور اسامہ بن زید رضی اللہ عنہ کو اس کا امیر مقرر فرمایا۔ بعض لوگ ان کی امارت پر متعارض ہوئے۔ چنانچہ رسول اللہ ﷺ نے فرمایا کہ تم ان کی امارت پر اعتراض کر چکے ہو۔ اللہ کی قسم! بلاشبہ وہ امارت کے لائق تھا۔ بلاشک و شبہ زید مجھے سب لوگوں سے زیادہ محبوب تھا اور اس کے بعد یہ اسامہ مجھے سب سے زیادہ پیارا ہے۔ اور مسلم کی ایک روایت میں اسی طرح ہے اور اس کے آخر میں ہے میں تم کو اسامہ بن زید کے بارے میں وصیت کرتا ہوں۔ وہ تمہارے نیک لوگوں میں سے ہے۔“

نیز خود سیدنا اسامہ بن زید رضی اللہ عنہ سے مروی ہے کہ:

((أَنَّهُ كَانَ يَأْخُذُهُ وَالْحَسَنُ فَيَقُولُ: اللَّهُمَّ أَحِبُّهُمَا فَإِنِّي أُحِبُّهُمَا .)) ①

”آپ ﷺ مجھ کو اور حسن رضی اللہ عنہ کو اٹھاتے اور کہتے اے میرے اللہ، میں ان دونوں سے محبت کرتا ہوں، تو بھی ان دونوں سے محبت فرماء۔“

ایک اور روایت میں ہے:

”اے اللہ تو ان دونوں پر رحم فرم۔ اس لیے کہ میں ان دونوں سے شفقت کرتا ہوں۔“ ②

غور فرمائیے! آپ ﷺ ان کے محبوب ہونے اور اللہ کی رحمت کے لیے دعا میں کر رہے ہیں اور یہ بھی بتا رہے ہیں، یہ اسامہ اور اس کا والد عظیم ترین انعام یافتہ لوگ ہیں۔ یہی وجہ ہے کہ صحابہ کرام رضی اللہ عنہم بھی ان کی قدر کرتے تھے اور اسی محبت کی وجہ سے ان کا خاص خیال رکھتے تھے۔ چنانچہ سیدنا عبد اللہ بن عمر رضی اللہ عنہ سے روایت ہے کہ

① صحیح بخاری، کتاب فضائل اصحاب النبی، رقم: ۳۷۳۵۔

② صحیح بخاری، کتاب الادب، رقم: ۶۰۰۳۔

”خلیفۃ المؤمنین والمسلمین عمر بن خطاب رضی اللہ عنہ نے اسامہ بن زید رضی اللہ عنہ کا وظیفہ مجھ سے زیادہ مقرر فرمایا میں نے وجہ پوچھی تو فرمائے لگے۔ وہ اللہ کے رسول ﷺ کو تجویز سے زیادہ محبوب تھا اور اس کا باپ رسول اللہ ﷺ کو تیرے باپ سے بھی زیادہ محبوب تھا۔“ ①

غور کیجئے! کہ سیدنا عمر رضی اللہ عنہ نے اپنے بیٹے پر ترجیح اس وجہ سے دی کہ سیدنا اسامہ رضی اللہ عنہ اور ان کے والد ماجد رسول اللہ ﷺ کو بہت ہی زیادہ محبوب تھے۔ آپ رضی اللہ عنہ سیدنا عثمان رضی اللہ عنہ کی شہادت کے بعد ۴۵ھ میں فوت ہوئے۔ آپ سے ایک جماعت نے حدیث روایت کی ہے۔

سیدنا حاطب رضی اللہ عنہ بن ابی بلتعہ :

حاطب رضی اللہ عنہ بن ابی بلتعہ عظیم الشان صحابہ کرام رضی اللہ عنہم میں سے ایک ہیں۔ اسلام قبول کرنے کے بعد بدر و خندق اور ان کے درمیان ہونے والے تمام کے تمام غزوات میں شریک ہوئے۔ رسول اللہ ﷺ کی زبان مبارک سے جنتی قرار پائے چنانچہ سیدنا علی رضی اللہ عنہ سے مروی ہے کہ:

”رسول محترم ﷺ نے مجھے، زیر اور مقداد کو ایک مہم پر بھیجنے ہوئے فرمایا، روانہ ہو جاؤ! جب روضہ خارج پہنچو گے تو تمہیں اونٹ کے ہودج میں بیٹھی ہوئی ایک عورت ملے گی۔ اس کے پاس ایک خط ہے وہ اس سے حاصل کر لینا۔ چنانچہ ہم چل پڑے اور ہمارے گھوڑے ایک دوسرے سے سبقت لیتے ہوئے آگے بڑھ رہے تھے، حتیٰ کہ ہم روضہ خارج پہنچے۔ وہاں اونٹ کے ”ہودج“ میں سوار ایک عورت موجود تھی۔ ہم نے اسے حکم دیا، وہ خط نکالو۔ اس نے کہا، میرے پاس کوئی خط نہیں ہے۔ ہم نے اسے ڈانٹا کہ خط نکال دو ورنہ تلاشی کے لیے کپڑے اتار

دیں گے۔ چنانچہ اس عورت نے اپنے سر کے بالوں سے خط نکال دیا۔ ہم وہ خط لے کر بنی کریم ﷺ کے پاس لائے۔ اس خط میں لکھا تھا ”حاطب بن ابی بقیر کی جانب سے سردار ان مشرکین کی طرف۔ وہ رسول ﷺ کے بعض امور سے مشرکین مکہ کو مطلع کرتا ہے، رسول اللہ ﷺ نے حاطب سے پوچھا: یہ کیا ہے؟ اس نے عرض کیا، یا رسول اللہ ﷺ! میرے اس معاملے میں جلدی نہ فرمائیں! میں نے قریش میں باہر سے آ کر سکونت اختیار کی ہے اور میری ان سے کوئی رشتہ داری نہیں ہے، جبکہ آپ ﷺ کے اور دیگر مہاجرین کے، مکہ میں رشتہ دار والوں قبیلہ موجود ہیں۔ جوان کے اموال اور اہل و عیال کی حفاظت کرتے ہیں۔ چنانچہ میں نے یہ چاہا کہ ان پر اس طرح احسان کروں کہ وہ میرے اہل و عیال کا لحاظ کریں، اور میں نے کفر، یا اپنے دین سے ارتدا دکی بنا پر، یا اسلام کے بعد کفر پر راضی ہو کر یہ کام نہیں کیا ہے۔

اس پر رسول کریم ﷺ نے فرمایا۔ حاطب نے تمہارے سامنے سچ بیان کیا ہے۔ عمر رضی اللہ عنہ نے کہا، یا رسول اللہ! مجھے اجازت دیں کہ میں اس منافق کی گردن مار دوں۔ رسول رحمت ﷺ نے فرمایا، بلاشبہ اس نے جنگ بدر میں حصہ لیا اور تمہیں کیا معلوم کہ ہو سکتا ہے اللہ تعالیٰ نے بدر والوں پر اپنی رحمت نچاہو کی ہو، اور ان کے حق میں فرمایا ہو، تم جو چاہو کرو، تمہارے لیے جنت واجب ہو گئی ہے۔ اور دوسری روایت ہے کہ میں نے تمہاری مغفرت فرمادی ہے اور تب اللہ تعالیٰ نے یہ آیت نازل فرمائی ”اے ایمان والو! میرے اور اپنے دشمن کو اپنا

دوست نہ بناؤ۔“ ①

① صحیح بخاری، کتاب التفسیر، رقم: ۴۸۹۰، صحیح مسلم، کتاب فضائل الصحابة، رقم:

. ۶۴۰۱

شان صحابہ زبان مصطفیٰ علیہ السلام

اس حدیث سے ان کا جنتی ہونا واضح ہوا۔ اگرچہ سیدنا حاطب رضی اللہ عنہ سے کچھ لغزشیں بھی ہوئیں۔ تاہم ان کی نیکیوں کے مقابلہ میں ان کی کوئی حیثیت نہیں ہے۔ یہی وجہ تھی آپ ﷺ نے ان کا خوب دفاع کیا۔ چنانچہ سیدنا حاطب رضی اللہ عنہ سے مردی ہے:

((إِنَّ عَبْدَ الْحَاطِبِ رَضِيَ اللَّهُ عَنْهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ يَشْكُوا حَاطِبًا إِلَيْهِ، فَقَالَ يَا رَسُولَ اللَّهِ: لَيَدْخُلَنَ حَاطِبُ النَّارَ ، فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ! كَذَبْتَ لَا يَدْخُلُهَا ، فَإِنَّهُ قَدْ شَهِدَ بَدْرًا وَالْحُدَيْبِيَّةَ .))

”سیدنا حاطب کا غلام نبی ﷺ کی خدمت میں حاضر ہو کر حاطب کے بارے کہنے لگا۔ اے اللہ کے رسول! حاطب ضرور جہنم میں داخل ہوگا۔ رسول معظم ﷺ نے فرمایا: تو جھوٹا ہے وہ دوزخ نہیں جائے گا، کیونکہ وہ بدر اور حدیبیہ کی جنگ میں شامل تھا۔“

یہ حدیث بھی سیدنا حاطب رضی اللہ عنہ کے مرتبہ اور مقام کو واضح کرتی ہے۔ کیونکہ بدر والوں کو رب تعالیٰ نے معاف کر دیا ہے۔ جیسا کہ پہلی حدیث سے واضح ہے اور ویسے بھی حدیبیہ والوں سے رب راضی ہو چکا ہے۔ سیدنا حاطب رضی اللہ عنہ ان دونوں موقعوں پر موجود تھے۔ جس سے ان کی عزت و شرف واضح ہے۔ آپ رضی اللہ عنہ ۲۵ سال کی عمر پا کر مدینہ میں فوت ہوئے۔

سیدنا مصعب بن عمیر رضی اللہ عنہ :

مصعب بن عمیر رضی اللہ عنہ القرشی الصدوی حلیل القدر اور افضل ترین صحابہ کرام رضی اللہ عنہم میں سے ایک ہیں۔ آپ رضی اللہ عنہ انتہائی قدیم الاسلام ہیں۔ رسول اللہ ﷺ کے دارالقلم میں جانے کے بعد آپ رضی اللہ عنہ نے اسلام قبول کیا۔ آپ رضی اللہ عنہ اسلام سے پہلے انتہائی نعمتوں والی زندگی گزارتے تھے۔ لباس اور خوبیوں کا استعمال خوب کرتے تھے۔ یہاں تک کہ جس لگلی سے گزر

① صحیح مسلم، کتاب فضائل الصحابة، رقم: ۶۴۰۳۔

جاتے، وہ گلی کافی دیر تک مصبغہ زنی اللہ عزیز کے گزر جانے کی خبر دیتی رہتی تھی۔ لیکن جب اسلام قبول کیا تو پھر دنیا سے کنارہ کش ہو گئے اور کافی مشکل زندگی گزاری کے ایک موقعہ پر آپ ﷺ نے ان کو دیکھا کہ بوریے کالباس پہنا ہوا ہے۔ آپ ﷺ اس منظر کو دیکھ کر آبدیدہ ہو گئے اور فرمایا: اسلام سے پہلے کس قدر پر عیش زندگی تھی اب یہ حالت ہے کہ لباس بھی بوریے کا ہے۔ جوان کی مشکلات کا پتہ دیتا ہے۔ انہوں نے انہی مشکلات سے تنگ آ کر جب شدہ کی طرف ہجرت کی۔ رسول اللہ ﷺ نے ان کو وعقبہ ثانیہ کے بعد مدینہ کی طرف قرآن پڑھانے اور دین کی تعلیم دینے کے لیے بھیجا تھا۔

سیدنا عمر و بن العاص رضی اللہ عنہ:

جن صحابہ کرام رضی اللہ عنہم کے متعلق ہمیں اپنے سینے صاف رکھنے چاہیں، ان میں سے ایک صحابی رسول کا نام عمر و بن العاص رضی اللہ عنہم اسی القرشی ہے جو انتہائی خوبصورت آنکھوں، چھوٹے قد اور بڑے مرتبہ والے گورے رنگ کے تھے۔ آپ بلا کے زیر ک اور داشتمد تھے، اور سیدنا عمر رضی اللہ عنہ سے سات سال بڑے تھے۔ آپ رضی اللہ عنہ ہجرت کے پانچویں سال ایمان لائے۔ ان کے متعلق رسول کریم ﷺ نے ارشاد فرمایا:

((أَسْلَمَ النَّاسُ وَ آمَنَ عَمَرُ وَ بْنُ الْعَاصِ .)) ①

”لوگ اسلام لائے اور عمر و بن العاص ایمان لایا۔“

یعنی ان کے اسلام لانے کو اتنی اہمیت دی گویا ایک جماعت ایمان لے آئی ہے۔ اس لیے فرمایا کہ لوگ ایمان لاتے، جبکہ عمر و اکیلا ہی ایمان لایا، یعنی اس اکیلے کا ایمان لانا۔ بہت سے لوگوں کے ایمان لانے کے متراوٹ ہے۔

یہ خبر والے سال ایمان لائے اور اللہ اور اس کے رسول ﷺ کی خاطر، اہل و عیال اور گھر پار چھوڑ کر مدینہ چلے آئے، اور رسول اللہ ﷺ کے سامنے میٹھے گئے۔ جب آپ ﷺ

① سنن ترمذی، کتاب المناقب، رقم: ۳۸۴۴، علامہ البانی رحمہ اللہ نے اسے ”حسن“ کہا ہے۔

نے ان سے بیعت لینے کے لیے ہاتھ بڑھایا تو انہوں نے اپنا ہاتھ پیچھے ہٹا لیا جب آپ ﷺ نے ان سے ایسا کرنے کی وجہ پوچھی تو انہوں نے درخواست کی کہ میں اس شرط کے ساتھ بیعت کرتا ہوں کہ میرے سابقہ گناہ معاف کر دیے جائیں۔ آپ ﷺ نے فرمایا: اے عمرو! تجھے پتہ نہیں کہ اسلام پہلے والے گناہ معاف کر دیتا ہے، اور ہجرت بھی پہلے والی غلطیاں مٹا دیتی ہے، چنانچہ انہوں نے آپ ﷺ کے ہاتھ پر بیعت لرلی۔

غور فرمائیں، کہ اپنی غلطیوں کے معاف ہو جانے کا کتنا احساس اور فکر ہے۔ کہ کہیں گناہ باقی نہ رہ جائیں۔ اسی وجہ سے بیعت کے لیے بڑھایا ہوا ہاتھ پیچھے کر لیا۔ جس سے ان کا خوف الہی بھی ثابت ہوتا ہے۔

ایک آدمی نے ان سے قبول اسلام میں تاخیر کا سبب پوچھا تو انہوں نے فرمایا کہ ہم ایسی قوم کے ساتھ تھے، جسے ہم پر برتری حاصل تھی اور ان کی عقولوں پر دیوانگی اور خرابی سوار تھی، چنانچہ جب محمد ﷺ مبعوث ہوئے تو اس نے آپ کو پیغمبر تسلیم کرنے سے انکار کر دیا اور ہم نے ان کی پناہ لی، اور جب وہ قوم انجام کو پہنچ گئی، اور معاملہ ہمارے ہاتھ میں آیا، اور ہم نے غور و فکر سے کام لیا تو ہمیں حق واضح نظر آگیا، اور میرے دل میں اسلام جاگزیں ہو گیا، چنانچہ جب قریش مکہ نے مجھ میں اپنی حمایت میں وہ سرگرمی نہ دیکھی جو کبھی میں دکھایا کرتا تھا تو انہوں نے اپنے ایک نوجوان کو میری طرف بھیجا اور اس نے مجھ سے مناظرہ کیا۔ چنانچہ میں نے اس سے کہا: میں تجھے اس اللہ کی قسم دیتا ہوں جو تیرا اور تیرے سے پہلوں اور بعد والوں کا رب ہے، کیا ہم زیادہ ہدایت یافتہ ہیں یا روم اور فارس والے؟

اس نے کہا: ہم

میں نے کہا: کیا ہم زیادہ خوش حال ہیں یا وہ؟

اس نے کہا: وہ

تو میں نے کہا: ہمیں دنیا میں ان پر اپنی فضیلت سے کیا حاصل ہوا، کیونکہ اس دنیا میں تو وہ

ہر اعتبار سے ہم سے مستحکم ہیں۔ سو میرے دل میں یہ بات آگئی کہ جو بات محمد ﷺ کے فرماتے ہیں کہ موت کے بعد اٹھنا ہے تاکہ نیک کو اس کی نیکی اور بُرے کو اس کی برائی کا بدلا ملے، یہ حق ہے اور باطل کی دلدل میں دھنستے جانے میں کوئی خیر نہیں ہے۔ چنانچہ میں آپ ﷺ پر ایمان لے آیا۔

اس واقعہ سے ثابت ہوا، سیدنا عمر و زین اللہ عنہ انتہا کے زیرِ ک انسان تھے۔ اور اسی زیرِ ک پن کی وجہ سے اسلام قبول کیا۔ اور ان کا بہترین منتظم اور سربراہ ہونا بھی اسی زیرِ ک پن کی طرف اشارہ کرتا ہے کہ جس کی وجہ سے ان کو اہم ذمہ داریاں سونپی گئیں۔

یہ صحابی رسول کریم ﷺ سے بے حد محبت کرتے تھے، لیکن حیا کی وجہ سے آپ کی آنکھوں میں آنکھیں ڈال کر بات نہ کرتے تھے۔ آپ ﷺ نے انہیں ان کی شجاعت اور دانشمندی کی وجہ سے ”غزوہ ذات السلاسل“ میں اسلامی افواج کا امیر مقرر کیا، اور ابو بکر و عمر اور ابو عبیدہ بن جراح رضی اللہ عنہم کو ان کی مدد کے لیے روانہ فرمایا۔

ایک مرتبہ اہل مدینہ بڑے خوفزدہ ہو گئے تو آپ رضی اللہ عنہ سالم رضی اللہ عنہ مولیٰ الی حذیفہ کے ہمراہ مسلح ہو کر مسجد میں آگئے، تو رسول کریم ﷺ نے فرمایا: لوگو! تمہارا اللہ اور اس کا رسول کی طرف رجوع کیوں نہ ہوا؟ اور تم نے ان دو مومن آدمیوں کی طرح کیوں کیا؟ ①

رسول کریم ﷺ فرمایا کرتے تھے:

علقہ بن رمش بیان کرتے ہیں کہ رسول کریم ﷺ نے عمر بن العاص رضی اللہ عنہ کو بحرین کی طرف بھیجا، پھر وہ کسی فوجی مہم پر گئے اور ہم بھی ان کے ساتھ تھے، چنانچہ رسول کریم ﷺ کو انگلہ آئی اور پھر آپ جاگ پڑے اور فرمایا ((رَحِيمُ اللَّهُ عَمَرُو)) ”کہ اللہ تعالیٰ عمر و پر رحم فرمائے۔“

① مسند احمد، ۴/۲۰۳، رقم: ۱۷۸۱۰، شیخ شعیب ارناؤٹ نے اس کی سند کو مسلم کی شرط پر ”صحیح“ کہا ہے۔

آپ ﷺ نے تین مرتبہ یوں ہی فرمایا، اور ہم نے تین مرتبہ عمر و نام والے صحابہ کو یاد کیا (لیکن پتہ نہ چلا کہ آپ کون سے عمر و کا نام لے رہے ہیں۔) چنانچہ ہم نے سوال کیا کہ کون سا عمر و اے اللہ کے رسول ﷺ ؟

آپ نے فرمایا: عمر و بن العاص رضی اللہ عنہ۔

قارئین محترم! یہ دونوں روایات سیدنا عمر و بن العاص رضی اللہ عنہ کے بہترین نیک و صالح مسلمان ہونے کی گواہی دے رہی ہیں، نیز آپ رحمت الہی کے مستحق ترین فرد ہیں، کیونکہ رسول ﷺ نے ان کے لیے دعا کی ہے یہ ممکن نہیں کہ رسول ﷺ کی دعا ان کے حق میں قبول نہ ہوئی ہو، لہذا ان لوگوں کو سوچنا چاہیے کہ جوان کو برا بھلا کہتے ہیں۔ کہیں سیدنا عمر و رضی اللہ عنہ کی دشمنی میں آخر خراب نہ ہو جائے۔

سیدنا رسول کریم ﷺ نے انہیں عمان کا گورنر مقرر کیا۔ آپ ﷺ نے جہاد فلسطین اور جہاد فقریرین میں حصہ لیا، اور مصر کو فتح کیا، اور ہاں کے گورنر مقرر ہوئے، تا آنکہ سیدنا عثمان بن عفان رضی اللہ عنہ نے انہیں معزول کر کے عبد اللہ بن سعد کو گورنر بنادیا۔ بعد ازاں آپ دوبارہ گورنر مصر بنادیے گئے، اور ۳۳ھ تک گورنری کے عہدے پر ہی فائز رہے۔ آپ نے ۹۰ سال عمر پائی اور ایمان کی حالت میں ہی فوت ہوئے ان کی وفات کا قصہ صحیح مسلم میں موجود ہے۔ اس میں آپ رضی اللہ عنہ نے اپنے قبول اسلام اور سیدنا رسول کریم ﷺ سے محبت اور ان سے حیا کا وصف بیان کیا ہے۔

میں نے ان کا تذکرہ اس لیے کیا ہے کہ بہت سے اردو خواں حضرات، واقعہ تکمیم کی غلط رپورٹ کی وجہ سے انہیں ناحق بدنام کر کے اپنا نامہ اعمال سیاہ کر رہے ہیں، اور رسول کریم ﷺ کے اس فرمان کی ذرہ برابر پروانہیں کرتے۔ جس میں آپ ﷺ نے فرمایا:

((لَا تَسْبُوا أَصْحَابِيْ، لَا تَسْبُوا أَصْحَابِيْ فَوَالَّذِيْ نَفْسِيْ بِيَدِهِ،
لَوْ أَنْفَقَ أَحَدُكُمْ مِثْلَ أُحَدٍ ذَهَبَا مَا أَدْرَكَ مُدَّأْحِدِهِمْ وَلَا

نَصِيفَةٍ .) ①

”میرے صحابہ کی کردار کشی نہ کرو، میرے صحابہ عَنْهُمْ کی کردار کشی نہ کرو، اس ذات کی قسم جس کے ہاتھ میں میری جان ہے، اگر تم میں سے کوئی آدمی احمد پھاڑ جتنا سونا بھی (اللہ کی راہ میں) خرچ کر ڈالے تو وہ ان کے دلوپ، بلکہ ایک لپ جو بر ابر ثواب حاصل نہیں کر سکتا۔“

آپ ﷺ ۶۳ ہجری کو ۹۰ سال کی عمر پا کرفوت ہوئے۔

سیدنا معاویہ بن ابی سفیان قریشی اموی رضی اللہ عنہ:

دوسرے صحابی، جنمیں ناحق بدنام کیا جاتا ہے، وہ رسول کریم ﷺ کے برادر نسبتی سیدنا معاویہ بن ابی سفیان قریشی اموی رضی اللہ عنہ ہیں۔

ان کے متعلق رسول کریم ﷺ کا ارشاد ہے:

((اللَّهُمَّ اجْعَلْهُ هَادِيًّا مَهْدِيًّا وَاهْدِيهِ .) ②

”اے اللہ! اسے ہدایت دینے والا، ہدایت یافتہ بنا اور اس کے ذریعے ہدایت نصیب فرماء۔“

امام ابو ذر گریا بیکی بن شرف نو ولی جیسے محدثین اور امام ابن عساکر و مشتقی اور قاضی محمد سلیمان منصور پوری جیسے بلند پایہ موئیخین کی تحقیق کے مطابق آپ ﷺ ”عمرۃ القضاۃ“ سے پہلے اسلام لائے اور اللہ اور اس کے رسول ﷺ کی خاطرا پنا گھر بار، مال و دولت اور مال دار والدین کو چھوڑ کر اس حال میں مدینہ پہنچ کر انہیں پاؤں میں پہنچنے کے لیے جوتا بھی میسر نہ تھا۔ ”متنقی من منهاج الا عتدال“ میں متفق علیہ حدیث سے ثابت ہے کہ ذی قعده ۸ هجری میں ”عمرۃ القضاۃ“ کے موقع پر آپ کو رسول کریم ﷺ کے موئے مبارک تراشنے کا شرف حاصل

① صحیح مسلم، کتاب فضائل الصحابة، رقم: ۶۴۸۷۔

② سنن ترمذی، کتاب المناقب، رقم: ۳۸۴۲، علامہ البانی رحمہ اللہ نے اسے ”صحیح“ کہا ہے۔

شان صحابہ زبان مصطفیٰ علیہ السلام

ہوا۔ رسول کریم ﷺ نے انہیں کاتبینِ وحی الہی میں شامل فرمایا اور یہ آپ کو اکثر و بیشتر وضو کروایا کرتے تھے اور آپ ﷺ نے ان کو اپنی قیص پہنائی تھی جو انہوں نے مرض الموت تک اپنے پاس چھپا کر رکھی۔

قارئین محترم، اوپر والے دونوں واقعات سیدنا امیر معاویہ کی رسول ﷺ سے والہانہ محبت و عقیدت کا ثبوت ہیں اور رسول ﷺ مکرم کی بھی شفقت کا اظہار ہیں۔ آپ ﷺ نے سیدنا کو اپنی قیص مبارک خود پہنائی تھی یہ آپ ﷺ کی محبت کا منہ بولتا ثبوت ہے۔

رسول کریم ﷺ کی وفات کے بعد جب مکہ اور مدینہ اور ان کے آس پاس کی چند بستیوں کے سوا باقی اہل عرب مرتد ہو گئے، تو آپ ﷺ مومنین کے اس قلیل گروہ میں شامل تھے، جس نے مرتدین کے خلاف جہاد میں حصہ لیا، تا آنکہ مدیان نبوت کے عساکر باطلہ کی قوت پارہ پارہ ہو گئی۔ مسلمہ کذاب اور اس کی چالیس ہزار سپاہیوں کی کمرٹوٹ گئی۔ بلکہ آپ ان صحابہ ﷺ میں شامل تھے، جنہوں نے مسلمہ کذاب کی لاش کوٹکڑے کر دیا تھا۔

بعد ازاں سیدنا ابو بکر صدیق ﷺ نے انہیں ان کے بڑے بھائی یزید الخیر کے ہمراہ جہاد شام پر بھیج دیا، چنانچہ وہاں آپ اپنے بھائی کی کمان میں مختلف محاذوں پر جہاد کرتے رہے۔ اسی دوران سیدنا ابو بکر صدیق ﷺ کی وفات ہو گئی اور سیدنا عمر فاروق ﷺ خلیفۃ المسلمين بن گئے، انہوں نے سیدنا عمر بن عیمر ﷺ کو معزول کر کے انہیں حمص کا عامل (کمشنر) مقرر کر دیا، سیدنا عمر ﷺ بڑے عابد و زاہد صحابی تھے اور لوگوں میں بے حد مقبول تھے۔ جب لوگوں نے ان کی معزولی اور سیدنا معاویہ ﷺ کی تقریری کا حکم سناتو وہ کہنے لگے: عیمر بن سعد کو معزول کر کے معاویہ کو عامل (کمشنر) مقرر کر دیا گیا ہے، یہ کر عمر بن سعد ﷺ نے فرمایا:

((لَا تَذْكُرُوا مُعَاوِيَةَ إِلَّا بِخَيْرٍ ، فَإِنَّمَا سَمِعْتُ رَسُولَ اللَّهِ ﷺ يَقُولُ : الَّلَّهُمَّ اهْدِ بِهِ)) ①

① سنن ترمذی، کتاب المناقب، رقم: ۳۸۴۳، علامہ البانی رحمہ اللہ نے اسے ”صحیح“ کہا ہے۔

”معاویہ کو اچھے لفظوں کے علاوہ کسی لفظ سے یاد نہ کرنا، کیونکہ میں نے رسول اللہ ﷺ سے“
کو فرماتے سن ہے کہ اے اللہ! اس کے ذریعے ہدایت نصیب فرماء۔“

اور ایک روایت میں یہ ہے کہ سیدنا عمر فاروق رضی اللہ عنہ نے بذات خود یہ حدیث بیان کی تھی۔
اس کے بعد جب طاعون عمواس میں سیدنا ابو عبیدہ اور معاذ بن جبل رضی اللہ عنہ اور گورنر شام یزید الخیر
بن ابی سفیان اموی شہید ہو گئے، تو امیر المؤمنین عمر فاروق رضی اللہ عنہ نے انہیں شام کا گورنر مقرر کر
دیا۔ اسی دور میں آپ نے یونانی جزیرے قیساریہ پر فیصلہ کن حملہ کیا اور نوے ہزار رومیوں کو قتل
کر کے اسے فتح کر لیا۔ چنانچہ یہ ان کے عہد حکومت میں بارہ سال تک اتنی خوش اسلوبی سے
حکومت کرتے رہے کہ ان کی رعایا ان پر فدا ہونے لگی۔

بعد ازاں سیدنا عثمان رضی اللہ عنہ نے بھی انہیں وہاں برقرار رکھا، اور اس دور میں انہوں نے
قططعیہ پر بھری بیڑوں پر سوار ہو کر لشکر کشی کی، اور سیدنا رسول کریم ﷺ کے اس روایاے
صادقہ کا مصدقہ قرار پائے، جو آپ کو ام حرام بنت ملخان کے گھر دکھایا گیا تھا کہ آپ کے امتی
سمندر کی پشت پر اس انداز سے سوار ہو کر قحطانیہ پر حملہ کرنے جا رہے ہیں، جیسے دوختوں پر
بیٹھیے ہوئے بادشاہ ہیں اور اللہ تعالیٰ نے ان کو بخش دیا ہے، ان میں سیدہ ام حرام بنت ملخان بھی
تھیں جو قبرس کے گھوڑے سے گر کر شہید ہو گئی تھیں، اور ان کی قبر آج بھی قبرس میں موجود ہے۔
انہوں نے اپنے دور حکومت میں جس قدر عدل و انصاف کیا، اس کی شہادت مبشر بالجنة
صحابی سیدنا سعد بن ابی وقار رضی اللہ عنہ فاتح قادسہ کی زبانی سننے۔ سیدنا بشر بن سعید مدینی نے فاتح
ایران، مبشر بالجنة، مستجاب الدعوات سیدنا سعد بن ابی وقار رضی اللہ عنہ کو یہ فرماتے سنا کہ:

((مارأیت بعد عثمان اقضی بحق من صاحب هذا الباب،

یعنی معاویہ)) ①

”میں نے عثمان رضی اللہ عنہ کے بعد اس دروازے والے (معاویہ رضی اللہ عنہ) سے زیادہ کسی

کو حق کے ساتھ فیصلہ کرنے والا نہ دیکھا۔“

ایک مرتبہ سیدنا سليمان بن عبد اللہ بن مهران (اعمش) کے پاس سیدنا عمر بن عبد العزیز رضی اللہ عنہ کے عدل و انصاف کا ذکر ہوا تو انہوں نے فرمایا: اگر تم سیدنا امیر معاویہ رضی اللہ عنہ کا دور پالیتے تو کیا یاد کرتے؟ انہوں نے کہا: کیا آپ ان کے حلم کے بارے میں فرمائے ہیں؟ آپ نے فرمایا: نہیں اللہ کی قسم! بلکہ ان کے عدل و انصاف کے بارے میں۔

بلکہ سیدنا عبد اللہ بن عباس رضی اللہ عنہ کے شاگرد امام امفسرین مجاهد بن جبیر اور قادہ سد و سی اور ابو سعید سعیی جیسے خیارات مت بیان کرتے ہیں کہ اگر تم معاویہ بن ابی سفیان کا دور پالیتے تو تم بول اٹھتے کہ یہ مہدی ہے۔ ①

اور یقیناً ایسا ہی ہونا تھا، کیونکہ رسول اکرم ﷺ نے ان کے متعلق ان لفظوں سے دعا فرمائی تھی:

((اللَّهُمَّ اجْعِلْهُ هَادِيًّا وَاهْدِنِيهِ .)) ②

تمام مورثین اور محدثین، مخالف و موافق اس بات پر متفق ہیں کہ سیدنا امیر معاویہ رضی اللہ عنہ کی رعیت ان سے بے حد محبت کرتی تھی، اور آپ بے مصدق حدیث نبوی:

((خَيَارُكُمْ أَئْمَتُكُمُ الَّذِينَ تُحِبُّونَهُمْ وَيُحِبُّونَكُمْ ، وَتَصَلُّونَ عَلَيْهِمْ وَيَصُلُّونَ عَلَيْكُمْ))

”اپنی رعایا سے محبت کرتے تھے اور اس کے لیے دعا کرتے تھے اور وہ آپ کے لیے دعا کرتے تھی۔“

سیدنا میمون بن مهران اپنے والد کے حوالے سے بیان کرتے ہیں کہ سیدنا امیر معاویہ بن ابی سفیان رضی اللہ عنہ قریشی اموی نے اپنے مرض وفات میں فرمایا:

① المتنقى، از ذہبی

② صحيح سنن ترمذی، کتاب المناقب، رقم: ۳۸۴۲

((كُنْتُ أَوْضِي رَسُولَ اللَّهِ يَوْمًا، فَنَزَعَ قَمِيصَهُ وَكَسَانِيهِ فَرَقَعُ وَخَبَاتُ قَلَامَةً أَظْفَارِهِ فِي قَارُورَةٍ، فَإِذَا مِتْ فَاجْعَلُوا الْقَمِيصَ حِلْدِيًّا، وَاسْحَقُوا تِلْكَ الْقَلَامَةَ، وَاجْعَلُوهَا فِي عَيْنِي فَعَسَوْا يَرْحَمَنِي بِرَبِّكَتِهَا .))

”ایک دن میں رسول اللہ ﷺ کو وضو کروارہاتھا، آپ نے اپنی قیص مبارک اتاری اور مجھے پہنادی، پس میں نے اسے مرمت کر لیا اور آپ کے نخنوں کے تراشوں کی شیشی میں چھپا کر رکھ لیا، چنانچہ جب میں فوت ہو جاؤں تو (رسول اللہ ﷺ کی) قیص کو میرے بدن پر بچھا دینا، امید ہے کہ اللہ ان کی برکت سے مجھ پر رحم فرمائے گا۔“ انشاء اللہ

سیدنا ابوسفیان رضی اللہ عنہ بن حرب:

وہ مومن صحابی کہ جس کے متعلق بدگمانی پھیلائی جاتی ہے، وہ ہے سیدنا ابوسفیان رضی اللہ عنہ۔ سیدنا ابوسفیان (صغریٰ) بن حرب بن امیہ بن عبد مناف، رسول کریم ﷺ کے سر اور جلیل القدر صحابی رضی اللہ عنہ تھے۔ قبول اسلام سے قبل یہ سرداران مکہ میں سے ایک سردار تھے۔ جب رسول کریم ﷺ نے نبوت کا اعلان کیا تو ان کی طرف سے اس کے خلاف اتنا عمل سامنے نہیں آیا جتنا کہ ابو یہب، ابو جہل وغیرہ کی طرف سے آیا۔

اور اس آیت **﴿قُلْ لَا أَسْأَلُكُمْ عَلَيْهِ أَجْرًا إِلَّا الْمَوْدَةُ فِي الْقُرْبَى﴾** (الشوری: ۲۳) کے مخاطبین میں ایک تھے۔ چنانچہ رسول کریم ﷺ نے ان کو حالت کفر کے دور میں عمرو بن امیہ بن خولید رضی اللہ عنہ کے ہاتھ عجھے کھجوروں کا ہدیہ بھیجا، جو انہوں نے قبول کر لیا، اور اس کے بد لے میں نبی کریم ﷺ کی طرف چڑھے کا تحفہ ارسال کیا جو آپ ﷺ نے بھی قبول فرمایا اور جب ان کی مومنہ بیٹی سیدہ ام جبیہ سے رسول کریم ﷺ نے سیدنا عمرو بن امیہ ضمری کی

وساطت سے نکاح کر لیا تو انہوں نے اپنار عمل ان الفاظ میں ظاہر کیا:
 ((ذلك الفحل لا مقدع انفه .))

”وہ ایسے شریف انسل مرد ہیں، جنہیں کسی رشتے سے جواب نہیں دیا جاسکتا۔“

جب جنگ بدرا میں سردار ان مکہ مارے گئے تو انہوں نے کفار مکہ کی قیادت کی، اور جب رسول کریم ﷺ کے ساتھ جنگ احد بڑی اور فتح مکہ پر فوج کشی کی تو بنو ہاشم کے بزرگ سیدنا عباس بن عبدالمطلب بن ہاشم نے اپنے اس قدیم دوست کو اپنے خچر پر بٹھا کر رسول کریم ﷺ کی خدمت میں پیش کر دیا، اور انہوں نے وہاں اسلام قبول کر لیا، لیکن ابھی تک ایمان دل میں داخل نہ ہوا تھا۔ اس لیے جب انہوں نے دیکھا کہ لوگ آپ ﷺ پر فدا ہو رہے ہیں اور آپ ﷺ کے پیچھے پیچھے چل رہے ہیں، تو ان کے دل میں حسد آیا اور انہوں نے دل میں سوچا کہ کاش میں اس شخص کے مقابلہ کے لیے لشکر اکٹھا کر لاتا تو فوراً رسول کریم ﷺ نے ان کے سینے پر ہاتھ مارا اور فرمایا۔

”تب اللہ تجھے رسول کردیتا!“

تو انہوں نے کہا: ”استغفرالله واتوب اليه“ اور مزید یہ کہا کہ مجھے اسی گھڑی اس بات کا یقین آیا ہے کہ آپ ﷺ کے رسول ﷺ ہیں، کیونکہ یہ وسوسہ ابھی تک میرے دل میں ہی تھا اور زبان پر نہ آیا تھا (کہ اللہ نے آپ کو اس سے مطلع کر دیا)۔ اس کے بعد انہوں نے سیدنا رسول کریم ﷺ کے سامنے تین مطالبات پیش کر دیے: ایک یہ کہ میرے بیٹے معاویہ رضی اللہ عنہ سے بھی تعاون طلب کیا۔ آپ ﷺ نے دو مطالبات تو منظور فرمائے اپنی بیٹی ام حبیبہ رضی اللہ عنہا سے بھی تعاون طلب کیا۔ آپ ﷺ نے دو مطالبات تو منظور فرمائے اور تیسرے کے متعلق فرمایا کہ وہ میرے لیے حلال نہیں، کیونکہ اس نکاح سے دونوں بہنوں نے ایک شوہر کے نکاح میں آجانا تھا اور یہ اسلام میں یہ جائز نہیں ہے۔ اس کے بعد انہوں

نے جنگ حنین میں حصہ لیا اور جب رسول کریم ﷺ نے انہیں مال غنیمت سے بہت سامال دیا تو انہوں نے کہا:

((وَاللَّهِ إِنَّكَ لَكَرِيمٌ فِدَاكَ أَبِي وَأُمِّي وَاللَّهُ لَقَدْ حَارَبْتَكَ فلننعم المحرب كُنْتُ وَالقد سَالَمْتُكَ فلننعم الْمَسَالِمَ أَنْتَ جَزَاكَ اللَّهُ خَيْرًا .))

اس کے بعد انہوں نے جہاد طائف میں حصہ لیا اور اس میں ان کی ایک آنکھ شہید ہو گئی تو رسول کریم ﷺ نے ان سے فرمایا: اگر آپ چاہیں تو میں اللہ سے دعا کر دیتا ہوں۔ چنانچہ وہ آپ کی آنکھ صحیح سلامت کر دے گا اور اگر صبر کریں تو آپ کے لیے جنت ہے تو انہوں نے شدید تکلیف کے باوجود کہا کہ میں جنت کو پسند کرتا ہوں۔

بعد ازاں رسول کریم ﷺ نے انہیں نجران کا گورنر مقرر کر دیا اور یہ آپ کی وفات تک گورنری کے منصب پر فائز رہے اس کے بعد انہوں نے اپنے بیٹوں کے ہمراہ مرتدین عرب کے خلاف کامیاب جہاد میں حصہ لیا، چنانچہ سیدنا ابو ہریرہ دوستی ﷺ سے مروی ہے کہ: ((أَوَّلُ مَنْ قَتَلَ أَهْلُ الرَّدَدِ عَلَى إِقَامَةِ دِينِ اللَّهِ أَبُو سَفِيَّانَ بْنَ حَرَبٍ .)) (تفسیر مردویہ)

”اللہ کے دین کی اقامت کی خاطر مرتدین کے خلاف لڑائی کرنے میں ابوسفیان بن حرب نے پہل کی۔“ (بلکہ ایک مرتد کو بروقت قتل بھی کر دیا تھا۔)

اور جب جنگ یرموک کا میدان سجا تو انہوں نے اپنی بیوی ہندہ اور بیٹی جو ریریہ سمیت اس میں حصہ لیا۔ سعید مخزومی قریشی کے والد سیدنا مسیب رضی اللہ عنہ (جنہیں بیعت رضوان کا شرف بھی حاصل ہوا تھا) فرماتے ہیں، کہ جب گھسان کارن پڑا اور جنگ کی چکی گھونمنے لگی تو ایک آواز کے سواباتی سب آوازیں خاموش ہو گئیں اور وہ آواز یہ تھی:

”اے اللہ کی مدد، قریب آ تو“

میں نے آواز لگانے والے شخص کی طرف دیکھا تو وہ ابوسفیان تھے، جو اپنے بیٹے یزید کے جھنڈے تلے جنگ لڑ رہے تھے۔ لہذا فتنہ ”ارتداد ایمان بالله و رسوله“ کی سرکوبی کے لیے ثابت قدم رہنے اور پھر بڑھاپے کی حالت میں بھی یرموک کے مجاز پر اپنے اہل خانہ سمیت جہاد میں حصہ لیا۔

اس بات کا زبردست ثبوت ہے کہ انہوں نے صدق دل سے ایمان قبول کیا تھا۔ اور یہ ساری زندگی اس پر قائم رہے اور اسی پر ہی فوت ہوئے تھے، اس لیے ہمیں ان کے متعلق بھی لب کشائی سے بچنا چاہیے، کیونکہ ان کے حق میں زبان درازی کرنا رسول ﷺ کو تکلیف پہنچانے کے مترادف ہے۔

ابوسفیان واقعہ فیل سے دس سال قبل پیدا ہوئے۔ روسائے قریش میں سے آپ تھے۔ فتح مکہ کے موقع پر اسلام قبول کیا۔ ۳۲ھ کو مدینہ میں فوت ہوئے۔ جنت البقع میں دفن کیے گئے۔ آپ سے عبداللہ بن عباس رضی اللہ عنہ بن عباس رضی اللہ عنہ نے روایت کی ہے جو کہ ایک عظیم مفسر قرآن اور حافظ الحدیث تھے۔



باب نمبر: ۱۰

صحابہ کرام رضی اللہ عنہم کے بارے میں

عقیدہ اہل سنت اور مودودی صاحب

شیخ الاسلام ابن تیمیہ رحمۃ اللہ علیہ صحابہ کرام رضی اللہ عنہم کے بارے میں عقیدہ اہل سنت والجماعت بیان کرتے ہوئے رقمطراز ہیں۔

”اہل سنت والجماعت گروہ کا نظریہ، یہ ہے کہ ان کے دل اور زبان میں رسول اکرم ﷺ کے صحابہ کے بارے میں محفوظ ہیں جیسا کہ اللہ پاک نے صحابہ کرام کے اوصاف بیان کرتے ہوئے فرمایا۔

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا خُوايْنَا
الَّذِينَ سَبَقُونَا بِالإِيمَانِ وَلَا تَجْعَلْ فِي قُلُوبِنَا غُلَالًا لِلَّذِينَ آمَنُوا
رَبَّنَا إِنَّكَ رَءُوفٌ رَّحِيمٌ ۝﴾ (الحشر: ۱۰)

”اور وہ لوگ جو صحابہ کرام کے بعد آئے وہ دعائیں کرتے ہیں کہ اے ہمارے پروردگار! ہمارے اور ہمارے ان بھائیوں کے گناہ معاف فرماؤ ہم سے پہلے ایمان لائے اور ہمارے دل میں ایمان داروں کے بائے میں کینہ نہ ڈال اے ہمارے پروردگار! بے شک تو شفقت کرنے والا ہم بان ہے۔“

نیز ارشاد نبوی کی اطاعت ضروری ہے آپ ﷺ کا ارشاد ہے:

”میرے صحابہ کو گالی نہ دواس ذات کی قسم، جس کے ہاتھ میں میری جان ہے! اگر

تم میں سے کوئی شخص احمد پھاڑ کے برابر سونا خرچ کر ڈالے تو صحابہ کرام کے ایک مد اور نصف مد تک بھی نہ پہنچ پائے گا۔“

اس کے ساتھ ساتھ اہل سنت والجماعت کا گروہ اس بات کا بھی قائل ہے کہ کتاب و سنت اور اجماع امت کی صورت میں صحابہ کرام کے جو فضائل اور مراتب بیان کیے گئے ہیں، انہیں تسلیم کیا جائے، لیکن ان صحابہ کرام کو جنہوں نے فتح مکہ یعنی صلح حدیبیہ سے پہلے اسلام کی سر بلندی کے لیے مال و دولت خرچ کیا اور اللہ کے راستے میں جہاد کیا ان پر فضیلت عطا کی جائے، جنہوں نے صلح حدیبیہ کے بعد مال و دولت خرچ کیا اور جہاد کیا، نیز اہل سنت اس بات پر ایمان رکھتے ہیں کہ اللہ تعالیٰ نے جنگ بدر میں شریک صحابہ کرام، جن کی تعداد تین سو سے کچھ زیادہ تھی اس کے بارے میں فرمایا۔

”اب تم جو چاہو عمل کرو میں نے تمہیں معاف کر دیا ہے، نیز وہ اس بات کو بھی تسلیم کرتے ہیں کہ دوزخ میں ان صحابہ کرام میں سے کوئی داخل نہیں ہوگا۔ جنہوں نے صلح حدیبیہ کے موقعہ پر درخت کے نیچے بیعت رضوان کی تھی، جیسا کہ ان کے بارے میں بنی اکرم بنی عاصی نے مطلع فرمایا ہے، بلکہ اللہ نے ان سے اپنی رضا مندی کا جنت میں وعدہ فرمایا ہے اور بتایا ہے کہ وہ بھی اللہ سے راضی ہیں ان کی تعداد چودہ سو سے کچھ زیادہ تھی، نیز اہل سنت ان لوگوں کے بارے میں جنت کی گواہی دیتے ہیں، جن کے بارے میں رسول اللہ صلی اللہ علیہ وسلم نے جنت کی گواہی دی ہے، ان سے عشرہ مبشرہ صحابہ کرام رضی اللہ عنہم ثابت بن قیس بن شہاس اور دیگر صحابہ کرام مراد ہیں۔

وہ اس بات کا بھی اقرار کرتے ہیں، جو امیر المؤمنین علی بن ابی طالب سے اور دیگر صحابہ کرام سے تواتر کے ساتھ منقول ہے کہ اس امت کے پیغمبر محمد صلی اللہ علیہ وسلم کے بعد امت محمدیہ میں سب سے بہتر شخص ابو بکر رضی اللہ عنہ ہیں۔ ان کے بعد دوسرے نمبر پر عمر رضی اللہ عنہ ہیں اور تیسرا نمبر پر

عثمان رضی اللہ عنہ جبکہ چوتھے نمبر علی رضی اللہ عنہ ہیں جیسا کہ آثار اس پر دلالت کرتے ہیں۔

اس لیے کہ اہل سنت کا اسی بات پر ایمان ہے کہ رسول ﷺ کے بعد خلیفہ بلا فصل ابو بکر پھر عمر پھر عثمان پھر علی رضی اللہ عنہم ہیں، اور جو لوگ ان چاروں میں سے کسی کی خلافت کے بارے میں طعن کرتے ہیں وہ گھر بیوگدھے سے بھی زیادہ گمراہ ہیں۔ ①
اور فضیلۃ الشیخ محمد بن صالح العثمن رحمۃ اللہ علیہ رقمطراز ہیں:

صحابہ کرام رضی اللہ عنہم کے باہمی اختلافات اجتہاد پر مبنی تھے:

صحابہ کرام رضی اللہ عنہم کے درمیان فتنے اور اختلاف رونما ہوئے ان کے بارے میں ہمارا ایمان ہے کہ وہ سب اجتہاد پر مبنی تاویل کی وجہ سے رونما ہوئے، سواس میں جو حق پر تھا اس کو دو اجر ملیں گے اور جو غلطی پر تھا، وہ ایک اجر کا مستحق ہوگا اور اس کی غلطی معاف کر دی جائے گی۔

صحابہ کرام رضی اللہ عنہم کے بارے میں سوء ادب سے پرہیز واجب ہے:

ہم اپنائی ضروری سمجھتے ہیں کہ ان کی برائی ان پر تقيید اور حرف گیری کرنے سے باز رہیں، اور ان کی ان اپنے الفاظ سے مدح سرائی کریں، جس کے وہ مستحق ہیں، اور ان میں ہر ایک کے متعلق ہم اپنے دلوں کو کینے اور بغرض سے پاک اور صاف رکھیں۔ کیونکہ ان کی شان میں اللہ تعالیٰ فرماتے ہیں۔

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَئِكَ أَعْظَمُ
دَرَجَةً مِنَ الَّذِينَ أَنْفَقُوا مِنْ بَعْدِ وَقْتِلُوا وَكُلُّا وَعَدَ اللَّهُ الْحُسْنَى ۝۵﴾
(الحدید: ۱۰)

”تم میں سے جس نے فتح (مکہ) سے قبل خرچ کیا اور جہاد کیا وہ (اور جس نے بعد میں یہ کام انجام دیا برابر نہیں ہو سکتے) یہ لوگ درجہ میں ان لوگوں سے کہیں بڑھ کر ہیں، جنہوں نے بعد میں خرچ کیا اور جہاد کیا، اور اللہ نے سب سے بھلا کی

① عقیدہ واسطیہ، مترجم: ص: ۲۵۸۔

(ثواب) کا وعدہ کر رکھا ہے۔“

اور ہمارے بارے میں اللہ تعالیٰ کا ارشاد ہوتا ہے:

﴿وَالَّذِينَ جَاءُهُ وَمِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا خُواِنِا
الَّذِينَ سَيَقُولُونَا بِالْإِيمَانِ وَلَا تَجْعَلْ فِي قُلُوبِنَا غَلَّا لِلَّذِينَ آمَنُوا رَبَّنَا
إِنَّكَ رَءُوفٌ رَّحِيمٌ﴾ (الحشر: ۱۰)

”اور ان لوگوں کے لیے بھی جوان کے بعد آئے (اور وہ) دعا کرتے ہیں کہ اے ہمارے پروردگار! ہمیں اور ہمارے ان بھائیوں کو بھی بخش دے جو ہم سے پہلے ایمان لا چکے ہیں، اور ہمارے دلوں میں ایمان والوں کی طرف سے کینہ نہ پیدا ہونے دے۔ اے ہمارے پروردگار! تو بِرَأْ شَفِيقٍ (اور) نہایت مہربان ہے۔“

مذکورہ بحث سے یہ بات روز روشن کی طرح واضح ہو جاتی ہے کہ ”مشاجرات صحابہ رضی اللہ عنہم“ میں کوشش یہ کرنی چاہیے کہ ان کو اس اختلاف میں معدود سمجھا جائے۔ (عقیدہ اہل سنت والجماعۃ ص: ۲۰) تاکہ دونوں گروہ ہی گناہ سے بری ہو جائیں اور ان پر کسی قسم کا عیب نہ آنے پائے۔ کہیں ایسا نہ ہو جائے کہ ہماری معمولی سی کوتا ہی کی وجہ سے ان کے بارے میں لوگوں کا ذہن خراب ہو جائے۔ یہی وجہ ہے کہ علمائے اہلسنت نے ہمیشہ ”مشاجرات صحابہ رضی اللہ عنہم“ کے سلسلے میں سکوت اختیار کیا ہے، لیکن مودودی صاحب نے صحابہ کرام رضی اللہ عنہم عین پرجھ و تقدیم خوب دل بھر کے کی ہے۔ جو شخص بھی بغیر تحقیق کے ساتھ من گھڑت مجموعہ روایات کو آنکھیں بند کر کے لے گا اس کا ٹھوکر کھانا یقینی بات ہے خود بھی الجھ کر رہ جائے گا اور دوسروں کو بھی گمراہ کرے گا اور کسی بھی فریق کے ساتھ عدل و انصاف ہرگز نہیں کر پائے گا۔ چاہیے تو یہ تھا کہ مودودی صاحب ”خلافت و ملوکیت“ کا وہی معیار اپناتے کہ جس طرح روایت حدیث ہیں انہائی چھان بین سے کام لیا جاتا ہے اور اصول حدیث سے پرکھ کر روایت کی جاتی ہے اسی طرح ان روایات کو جن کا تعلق صحابہ کرام رضی اللہ عنہم کے مشاجرات سے تھا اس طرح پرکھا جاتا تو

حقیقت نکھر کر سامنے آ جاتی، مگر جیراً گئی ہے کہ مودودی صاحب کے اس نظریہ پر کہ اگر تاریخ کے معاملے میں بھی تحقیق کا وہی طریق اختیار کیا جائے جو احادیث کے سلسلے میں اختیار کیا گیا تو ہماری تاریخ کا نوے فیصلہ حصہ برداشت کرنے پڑے گا تو اس میں کیا حرج ہے کہ اگر تاریخ کا نوے فیصلہ جھوٹ و افسانہ دریا برداشت کر دیا جائے۔

ہمارے پاس دین اسلام اللہ تعالیٰ کی نعمت مکمل بھی ہے اور محفوظ بھی ہے۔ دین اسلام کے ہوتے ہوئے قیامت تک ہمیں انفرادی اور اجتماعی زندگی کے لیے کسی من گھڑت تاریخ یا ازم کی کوئی ضرورت نہیں ہے۔

فضیلۃ الشیخ، مفسر قرآن، حافظ صلاح الدین یوسف حنفی اللہ خلافت ملوکیت کی تاریخی و

شرعی حدیث میں جناب سرہندی صاحب کا کیا ہوا تبصرہ لکھتے ہیں:

مودودی صاحب نے زیادہ مواد و اقدی سے حاصل کیا ہے، مگر انہے رجال میں واقعی کذاب اور وضعی کے القاب سے یاد کیا جاتا ہے۔ امہات کتب تاریخ میں مودودی صاحب نے تاریخ طبری اور طبقات ابن سعد کو سامنے رکھا ہے، اگرچہ طبری نے روایت کی تحقیق کی طرف توجہ نہیں دی، بلکہ ہر قسم کی صحیح و غلط روایات اکٹھی کر دی ہیں۔ البتہ طبری میں ایک خوبی ہے کہ وہ اپنی روایات کا سلسلہ اسناد بھی بیان کر دیتا ہے۔ اس لیے ”دفن اسماء الرجال“ کی مدد سے اس کی روایات کو پرکھا جاسکتا ہے۔ ابن سعد نے بھی ہر قسم کی روایات جمع کر دی ہیں، مگر چونکہ اپنے مأخذ بیان کر دیے ہیں، اس لیے تحقیق و تدقیق کے بعد صحیح اور غیر صحیح میں تمیز کی جاسکتی ہے، مگر مودودی صاحب نے ان روایات کو اسماء الرجال کی مدد سے پرکھنے کی کوشش نہیں کی، بلکہ انہا وہندہ نقل کرنے پر اکتفا کیا ہے۔ ایسی روایات سے جب اکابر صحابہ کی شخصیت پر زد پڑتی ہے تو لازم تھا کہ ان روایات کی پوری طرح چھان بین کی جاتی۔ موضوع اور ضعیف، روایات کو مدار بنا کر صحابہ کرام علیہما السلام کو ہدف طعن بنا ناکسی طرح بھی جائز قرار نہیں دیا جاسکتا۔

اللہ تعالیٰ سے دُعا ہے کہ صحابہ کرام رَضِیَ اللہُ تَعَالَیٰ عَنْہُمْ جمعین کا احترام و محبت اور ان سے عقیدت ہمارے دل و دماغ کا سکون بنائے اور ان سے بغض و عداوت اور حسد و منافقت سے ہم سب کو محفوظ رکھے، نیز جو لوگ صحابہ کرام رَضِیَ اللہُ تَعَالَیٰ عَنْہُمْ پر سب و شتم یا تنقید کرتے ہیں، انہیں اللہ تعالیٰ صحیح راستہ اختیار کرنے کی توفیق بخشنے۔ آمین یا رب العالمین۔



باب نمبر: ۱۱

اہل بیت عظام رضی اللہ عنہم

اہل بیت کون؟

قرآن و حدیث کی روح سے اہل بیت میں کسی بھی شخص کے اہل و عیال ہوتے ہیں اور کسی عظیم شخصیت کے پیروکار بھی اہل میں داخل ہوتے ہیں۔ جیسا کہ سیدنا نوح علیہ السلام نے جب اپنے بیٹے کی سفارش کرتے ہوئے کہا تھا کہ:

﴿إِنَّ أَبْنَيْنِي مِنْ أَهْلِيٍّ وَإِنَّ وَعْدَكَ الْحُقْ﴾ (ہود: ۴۵)

” بلاشبہ میرا بیٹا میرے اہل سے ہے، اور تیرا وعدہ بھی حق ہے۔“

اللہ نے اس کا جواب دیا ہے کہ وہ تیرے اہل سے نہیں ہے۔

یعنی پیغمبر کا پیروکار اس کا اہل ہوتا ہے، اب سوال یہ ہے کہ یہاں اہل بیت سے کون لوگ

مراد ہیں۔

تو یہاں اہل بیت سے مراد رسول اللہ ﷺ کی ازواد مطہرات اور اولاد ہے، جیسا کہ قرآن و حدیث کی نصوص سے اس بات کی وضاحت ہوتی ہے، چنانچہ ارشادِ الہی ہے:

﴿قَالُوا آتَتَعْجَبِينَ مِنْ أَمْرِ اللَّهِ رَحْمَتُ اللَّهِ وَبَرَّ كُتْهَ عَلَيْكُمْ أَهْلَ الْبَيْتِ طِإِنَّهُ حَوِيلٌ مَّجِيدٌ﴾ (ہود: ۷۳)

” فرشتوں نے کہا..... کیا آپ اللہ کے حکم پر تعجب کرتیں ہیں، اے اہل بیت! تم پر

اللہ کی رحمتیں اور برکات ہیں۔ بلاشبہ اللہ کی تعریفیں ہیں، اور اسی کی بزرگی ہے۔“

غور فرمائیے کہ اہل بیت یوں کو کہا گیا ہے، کیونکہ سیدنا ابراہیم علیہ السلام کی بیوی نے ہی

فرشتؤں کی بات سن کر تعجب کیا تھا کہ اس بڑھاپے میں اولاد کیسے ہوگی؟

فرشتؤں نے اس کے جواب میں کہا کہ اے اہل بیت! یتم پر اللہ کی رحمت ہے۔

غور فرمائیں، کہ جس نے تعجب سے پوچھا ہے۔ جواب اسی کو ملے گا؟ یا کسی اور کو یقیناً اسی کو ملے گا کہ جس نے پوچھا ہے، کیونکہ اس وقت کوئی تھا ہی نہیں بیوی کے سوا۔ اس بیوی کو فرشتے قرآن کے الفاظ میں اہل بیت کہہ رہے ہیں، جس سے روز روشن کی طرح واضح ہوا کہ اہل بیت سے مراد بیوی ہے۔ اب دوسری آیت بطور دلیل ذیل میں پیش ہے کہ جس سے واضح ہوتا ہے کہ بیوی اہل بیت ہے۔

﴿فَلَمَّا قُضِيَ مُوسَى الْأَجَلَ وَسَارَ بِأَهْلِهِ ۝ ۵﴾ (القصص : ۲۹)

”توجب مویٰ نے مدت پوری کر لی تو اپنے اہل کو لے کر چلے۔“

یہاں بیوی کو اہل کہا ہے بیوی کے سوا کوئی دوسرا ساتھ نہ تھا۔ جس سے معلوم ہوا کہ بیوی اہل ہے۔ تیسرا دلیل کہ بیوی اہل بیت میں شامل ہے۔ چنانچہ ارشادِ الٰہی ہے:

﴿يَنِسَاءُ النَّبِيِّ لَسْتُنَ كَآحِدٌ مِنَ النِّسَاءِ إِنَّ أَتَقَيَّتُنَ فَلَا تَخْضَعْنَ بِالْقَوْلِ فَيَطْمَعَ الدَّيْرِ فِي قَلْبِهِ مَرَضٌ وَ قُلْنَ قَوْلًا مَعْرُوفًا وَ قَرْنَ فِي بُوْتَكَنَ وَ لَا تَبَرَّجْ جَنَ تَبَرَّجَ الْجَاهِلِيَّةِ الْأُولَى وَ أَقِنْ الصَّلُوةَ وَ اتِينَ الرَّكْوَةَ وَ أَطِعْنَ اللَّهَ وَ رَسُولَهُ إِنَّمَا يُرِيدُ اللَّهُ لِيُنْهَبَ عَنْكُمُ الرِّجْسَ أَهْلَ الْبَيْتِ وَ يُظْهِرَ كُمْ تَطْهِيرًا﴾ (الاحزاب : ۳۴، ۳۳)

”اے نبی کی بیویوں! تم دوسری عورتوں کی طرح نہیں ہو۔ اگر تم پر ہیز گاری اختیار کرنا چاہتی ہو، تو تم نرم لبھجے میں بات مت کرو، اس لیے کہ جس کے دل میں بیماری ہو، وہ کوئی خیال کرے اور ہاں قاعدے کے مطابق کلام کرو، اور اپنے گھروں میں ہی رہا کرو، اور قدیمی جامیلیت کے زمانہ کی طرح اپنے بناؤ سنگھار کا اظہار نہ کرو، نماز ادا کرتی رہو، اور زکاۃ دیتی رہو، اللہ اور اس کے رسول ﷺ کی

اطاعت گزاری کرو۔ اللہ تو بس یہی چاہتا ہے۔ اے نبی ﷺ کی گھر والیو! تم سے وہ (ہر قسم کی) گندگی کو دور کر دے۔ اور تمہیں خوب پاک کر دے۔“

اسی آیت مبارکہ میں بھی لفظ اہل بیت ہی استعمال ہوا۔ رسول اللہ ﷺ کی ازدواج مطہرات کے لیے اس کے باوجود بھی اگر کوئی نہ مانے۔ تو یقیناً یہ اس کے دماغ کی خرابی کی دلیل ہے کہ جس کی طرف قطعاً توجہ نہ دینا چاہیے۔

ذرایہ بھی تو سوچیے کہ بیوی یا بیویاں تو اہل بیت میں شامل نہیں، لیکن اس سے پیدا ہونے والی بیٹی کیسے شامل ہوگی۔ یعنی اصل اہل بیت نہیں، لیکن اس کی فرع اہل بیت ہو گئی۔ سبحان اللہ کیا خوب طرز استدلال ہے۔

چادر والی حدیث:

رسول اللہ ﷺ نے چادر اور ڈھنی اور سیدنا حسن و حسین وعلی اور سیدہ فاطمہ ؑ نے

تشریف لائے تو رسول اللہ ﷺ نے فرمایا: کہ یہ میرے اہل بیت ہیں۔ ①
اگر یہ اہل بیت ہیں تو پھر یہ وضاحت کرنے کی ضرورت کیوں پیش آتی؟ کیا لوگ اس بات کو جانتے نہیں تھے، اگر جانتے تھے تو پھر ان کی وضاحت کیوں کی کہ یہ میرے اہل بیت ہیں؟
ذرا غور فرمائیے! بسا اوقات ایسا ہوتا ہے کہ کوئی شخص کسی آدمی کے متعلق کہتا ہے کہ یہ میرا اپنا ہے۔ حالانکہ وہ اپنا ہوتا نہیں ہے صرف یہ واضح کرنے کے لیے کہ میرے نزدیک ان کا بہت بڑا مقام ہے۔ نا کہ یہ ثابت کرنے کے لیے کہ میرا تو یہی ہے اس کے علاوہ میرا کوئی نہیں ہے۔ یقیناً ایسا مطلب تو کوئی بے وقوف ہی سمجھ سکتا ہے۔ صاحب شعور تو کبھی بھی ایسا مفہوم نہیں لے سکتا۔ واللہ اعلم۔

یہاں بھی ایسا ہی ہے کہ آپ ﷺ نے ان کو اپنا اہل بیت قرار دیا ہے۔ اس کا یہ مطلب قطعاً نہیں ہے کہ دوسرا کوئی اہل بیت ہی نہیں، جیسا کہ قرآن و حدیث کی صریح نصوص اس بات

① سنن ترمذی، کتاب المناقب، رقم: ۳۷۸۷، علامہ البانی رحمہ اللہ نے اسے "صحیح" کہا ہے۔

کی وضاحت کر رہی ہیں کہ یوئی اہل بیت میں شامل ہے۔

لہذا ازواج مطہرات کو اہل بیت نہیں نکالا جاسکتا۔ بلکہ حقیقت میں اہل بیت یویاں ہی ہیں۔ اس کے ساتھ رسول ﷺ نے سیدنا علی، سیدہ فاطمہ اور سیدنا حسن و حسین علیہما السلام کو بھی اپنا اہل بیت قرار دیا۔ چنانچہ سیدنا سعد بن ابی وقار صَلَّی اللہُ عَلَیْہِ وَاٰلِہٖۤ وَسَلَّمَ سے مردی ہے کہ:

((لَمَّا نَزَّلَتْ هُذِهِ الْأَيَّةُ تَدْعُ أَبْنَاءَ نَّا وَأَبْنَاءَ كُمْ دَعَا رَسُولُ

اللَّهِ عَلَيْهِ وَسَلَّمَ عَلِيًّا وَفَاطِمَةَ وَحَسَنًا وَحُسَيْنًا، فَقَالَ: اللَّهُمَّ هُوَ لَأِ

اہل بیتِنِيٍّ .)) ①

”جب اس آیت کا نزول ہوا۔ ”ہم اپنے بیٹوں کو اور تم اپنے بیٹوں کو بلاو.....“

تو رسول اکرم ﷺ نے سیدنا علی، سیدہ فاطمہ اور سیدنا حسن و حسین علیہما السلام کو بلا یا

اور دعا کی: یا اللہ! یہ میرے اہل بیت ہیں۔“

نیز سیدہ عائشہ علیہما السلام سے مردی ہے کہ

((خَرَجَ النَّبِيُّ عَدَّا وَعَلَيْهِ مِرْطُ مِرْحَلٌ، مِنْ شَعْرِ أَسْوَدَ، فَجَاءَ

الْحَسَنُ بْنُ عَلَيٍّ فَادْخَلَهُ، ثُمَّ جَاءَ الْحُسَيْنُ فَدَخَلَ

مَعَهُ، ثُمَّ جَاءَتْ فَاطِمَةُ علیہما السلام فَادْخَلَهَا، ثُمَّ جَاءَ عَلَيٍّ

فَادْخَلَهُ ثُمَّ قَالَ: إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ وَيُطَهِّرَ كُمْ تَطْهِيرًا)) (الاحزاب: ٣٣) ②

”ایک صبح نبی کریم ﷺ سیاہ بالوں کی بنی ہوئی نقش و نگاروں ای چادر اوڑھے نکلے تو حسن علیہما السلام آئے۔ آپ ﷺ نے اس کو اپنی چادر میں لے لیا۔ پھر حسین علیہما السلام آئے وہ بھی حسن علیہما السلام کے ساتھ چادر میں آگئے۔ پھر فاطمہ علیہما السلام آئیں تو ان کو

① صحیح مسلم، کتاب فضائل الصحابة : رقم : ٦٢٢٠.

② صحیح مسلم، کتاب فضائل الصحابة، رقم : ٦٢٦١.

بھی اپنی چادر میں لے لیا۔ پھر علیٰ رضی اللہ عنہ تشریف لائے تو ان کو بھی اپنی چادر میں لے لیا اور فرمایا، اے اہل بیت اللہ کی یہ چاہت ہے کہ تم سے گندگی دور کرے اور تمہیں اچھی طرح پاک کر دے۔“

یہ دونوں حدیثیں واضح ترین نص ہیں کہ مذکورہ صحابہ کرام علیہم السلام بھی اہل بیت میں شامل ہیں۔ قرآن حکیم میں اہل بیت کے لفظ کا اطلاق یہوی پر بھی ہوتا ہے جیسا کہ بعض لوگ تعصب اور جاہلیت کی بنا پر ازدواج مطہرہ رضی اللہ عنہم کو اہل بیت سے باہر نکالنے کی گٹھیا حرکت کرتے ہیں۔

چنانچہ اسی ضمن میں چند آیات قرآنیہ ذیل میں پیش ہیں:
 ﴿قَالُوا تَعْجَبُونَ مِنْ أَمْرِ اللَّهِ رَحْمَةُ اللَّهِ وَبَرَكَةُ اللَّهِ عَلَيْكُمْ أَهْلَ الْبَيْتِ إِنَّهُ حَوِيدٌ مَّجِيدٌ﴾ (ہود: ۷۳)

”فرشتوں نے کہا: کیا تو اللہ تعالیٰ کی قدرت سے تعجب کر رہی ہے؟ تم پر اے اس گھر کے لوگو! اللہ تعالیٰ کی رحمت اور برکتیں نازل ہوں۔“

﴿وَحَرَّمَنَا عَلَيْهِ الْمَرَاضِعَ مِنْ قَبْلِ فَقَالَتْ هَلْ أَدْلُكُمْ عَلَى أَهْلِ بَيْتٍ يَكْفُلُونَهُ لَكُمْ وَهُمْ لَهُ نَصِحُونَ﴾ (القصص: ۱۲)

”ان کے پیچنے سے پہلے ہم نے موئی پر دائیوں کا دودھ حرام کر دیا تھا، یہ کہنے لگی کہ کیا میں تمہیں ایسا گھرانہ بتاؤں، جو اس بچے کی تمہارے لیے پورش کرے اور ہوں بھی اس بچے کے خیرخواہ۔“

﴿فَلَمَّا قُضِيَ مُوسَى الْأَجَلَ وَسَارَ بِأَهْلِهِ أَنَّسَ مِنْ جَانِبِ الطُّورِ نَارًا。 قَالَ لِأَهْلِهِ امْكُشُوا إِنِّي أَنْسُتُ نَارًا لَعَلَّيْ أَتِيكُمْ مِنْهَا بَغْرِيرًا وَ جَنْوَةً مِنَ النَّارِ لَعَلَّكُمْ تَصْطَلُونَ﴾ (القصص: ۲۹)

”جب (سیدنا) موئی علیہ السلام نے مدت پوری کر لی اور اپنے گھروں کو لے کر چلے

تو کوہ طرف آگ دیکھی۔ اپنی بیوی سے کہنے لگے: ٹھہرو! میں نے آگ دیکھی ہے بہت ممکن ہے کہ میں وہاں سے کوئی خبر لاوں یا آگ کا کوئی انگارہ لاوں، تاکہ تم سینک لو۔“

﴿وَقَرْنَ فِي بُيُوتِكُنَّ وَلَا تَبَرَّجْ الْجَاهِلِيَّةِ الْأُولَى وَأَقِمْنَ الصَّلَاةَ وَاتَّبِعِنَ الزَّكُوَّةَ وَأَطِعْنَ اللَّهَ وَرَسُولَهُ إِنَّمَا يُرِيدُ اللَّهُ لِيُذْهَبَ عَنْكُمُ الرُّجُسَ أَهْلَ الْبَيْتِ وَيُطَهِّرَ كُمْ تَطْهِيرًا وَأَذْكُرُنَ مَا يُتَلَى فِي بُيُوتِكُنَّ مِنْ أَيْتِ اللَّهِ وَالْحِكْمَةِ إِنَّ اللَّهَ كَانَ لَطِيفًا خَبِيرًا﴾

(الاحزاب: ۳۴، ۳۳)

”اپنے گھروں میں قرار سے رہا اور قدیمی جاہلیت کے زمانے کی طرح اپنے بناؤ کا اظہار نہ کرو اور نماز ادا کرتی رہو، زکوہ دیتی رہو، اور اللہ اور اس کے رسول کی اطاعت گزاری کرو، اللہ تعالیٰ یہی چاہتا ہے کہ اے نبی کی گھر والیو! تم سے وہ (ہر قسم کی) گندگی کو دور کر دے اور تمہیں خوب پاک کر دے اور تمہارے گھروں میں اللہ کی جو آیتیں اور رسول کی جو احادیث پڑھی جاتی ہیں، ان کا ذکر کرتی رہو۔ یقیناً اللہ تعالیٰ لطف کرنے والا خباردار ہے۔“

شیخ الاسلام امام ابن تیمیہ حفظہ اللہ رحمۃ الرحمٰن فیہ

”اہل سنت والجماعت رسول اللہ ﷺ کی ازواج مطہرات امہات المؤمنین سے اظہار محبت کرتے ہیں، اور اس بات پر ایمان رکھتے ہیں کہ وہ سبھی آخرت میں آپ کی بیویاں ہوں گی خاص طور پر خدیجہ رضی اللہ عنہا اس لیے کہ وہ آپ کی کثیر اولاد کی والدہ ہیں اور وہ ایسی خاتون ہیں کہ جن کا شمار رسول اللہ ﷺ کے اوّلین ساتھیوں میں ہوتا ہے جو آپ پر ایمان لائے، آپ کے مشن کو تقویت پہنچائی، یہی وجہ ہے کہ خدیجہؓ الکبریٰ رضی اللہ عنہا کا مقام آپ کے ہاں بہت اونچا تھا اس کے بعد

عائشہ صدیقہ رضی اللہ عنہا، جن کے بارے میں نبی ﷺ نے فرمایا: دیگر بیویوں پر عائشہ صدیقہ رضی اللہ عنہا کی فضیلت اسی طرح ہے، جس طرح کثرید کو دیگر کھانوں پر فضیلت حاصل ہے۔^۱

اہل بیت کی فضیلت:

اہل بیت چونکہ رسول اللہ ﷺ سے خاص تعلق رکھتے ہیں، ضروری ہے کہ ان کا ادب و احترام کیا، جائے۔ ان کے بارے میں نیکی کے جذبات رکھے جائیں۔ اور ان سے بعض و عناد قطعاً حرام ہے۔ اس لیے رسول اللہ ﷺ اپنے اہل بیت کے بارے میں خاص نصیحتیں فرمایا کرتے تھے۔ چنانچہ سیدنا زید بن ارمٰ قم شیعہؑ سے مروی ہے کہ:

((قَامَ رَسُولُ اللَّهِ يَوْمًا فِينَا خَطِيئًا، بِمَا يُدْعَى خُمًّا، بَيْنَ مَكَّةَ وَالْمَدِينَةَ، فَحَمَدَ اللَّهَ وَأَثْنَا عَلَيْهِ، وَوَعَظَ وَذَكَرَ، ثُمَّ قَالَ: أَمَّا بَعْدُ أَلَا أَيُّهَا النَّاسُ! إِنَّمَا أَنَا بَشَرٌ يُوْشِكُ أَنْ يَاتِيَ رَسُولُ رَبِّيْ فَأُجِيبَ، وَأَنَا تَارِكٌ فِيْكُمُ التَّقْلِيْنِ: كِتَابُ اللَّهِ فِيهِ الْهُدَى وَالنُّورُ فَخُذُوا بِكِتَابِ اللَّهِ، وَاسْتَمْسِكُوا بِهِ فَعَثَّ عَلَى كِتَابَ اللَّهِ وَرَغَبَ فِيهِ، ثُمَّ قَالَ: وَأَهْلُ بَيْتِيْ أُذْكِرُ كُمُ اللَّهُ فِيْ أَهْلِ بَيْتِيْ، وَفِيْ رِوَايَةِ كِتَابِ اللَّهِ هُوَ حَبْلُ اللَّهِ مَنْ اتَّبَعَهُ كَانَ عَلَى الْهُدَى، وَمَنْ كَانَ تَرَكَهُ كَانَ عَلَى الضَّلَالَةِ .))^۲

”ایک دن رسول اللہ ﷺ ہمیں خطبہ دینے کے لیے مکہ معظمہ اور مدینہ منورہ کے درمیان ”خ“ نامی پانی کے چشے پر کھڑے ہوئے۔ اللہ تعالیٰ کی حمد و شایان کی اور وعظ و نصیحت کرتے ہوئے فرمایا۔ لوگو! آگاہ رہو۔ یہ حقیقت ہے کہ میں ایک

① عقیدہ واسطیہ، مترجم

② صحیح مسلم، کتاب فضائل الصحابة، رقم : ۶۲۲۵

بشرط ہوں، ہو سکتا ہے کہ جلدی میرے رب کا فرستادہ میرے پاس آئے اور میں اس کو قبول کر لوں۔ اور میں تم میں دو چیزیں چھوڑنے والا ہوں، ان میں پہلی چیز اللہ کی کتاب ہے اس میں ہدایت اور نور ہے۔ تم اللہ کی کتاب کو تھام لو اور اس پر مضبوطی سے عمل کرو۔ چنانچہ آپ نے کتاب اللہ کی حفاظت پر زور دیا اور اس کی رغبت دلائی۔ پھر فرمایا، دوسری چیز میرے اہل بیت ہیں، میں اپنے اہل بیت کے بارے میں تمہیں نصیحت کرتا ہوں ایک اور روایت میں ہے کہ کتاب اللہ، اللہ کی رسی ہے، جو اس پر چلے گا وہ ہدایت پر رہے گا۔ اور جو اسے چھوڑ دے گا وہ گمراہ ہو جائے گا۔“

غور فرمائیں! آپ ﷺ نے اپنے اہل بیت کو کیا خوب مقام دیا ہے کہ انہیں ہدایت کا ذریعہ قرار دیا ہے، اس لیے فرمایا کہ میں تو جارہا ہوں، لیکن تم میں دو چیزیں چھوڑنے جارہا ہوں یعنی یہ دونوں چیزیں تمہارے لیے کافی ہو جائیں گی: ایک اللہ کی کتاب دوسرا میرے اہل بیت! اس سے اہل بیت کا مقام واضح ہے۔



خلیفہ چہارم

سیدنا علی رضی اللہ عنہ بن ابی طالب

رسول اللہ ﷺ کے عظیم الشان صحابہ کرام رضی اللہ عنہم اور آپ کے اہل بیت میں سے ایک عظیم شخصیت سیدنا علی رضی اللہ عنہ بن ابی طالب کی ہے جو خلفاء تلاشہ کے بعد امت کی افضل ترین شخصیت ہیں۔ رسول اللہ ﷺ کو ان سے بھی خصوصی پیار اور تعلق تھا۔

نام، نسب اور خاندان:

سیدنا علی رضی اللہ عنہ کا سلسلہ نسب کچھ اس طرح ہے علی بن ابی طالب بن ہاشم بن عبد مناف بن قص بن کالب بن مرہ بن کعب بن اوی ہے۔ آپ کی ایک کنیت ابو الحسن جبکہ دوسری کنیت ابو تراب ہے۔ اور آپ کا لقب حیدر ہے۔

ابو طالب کی شادی چونکہ اپنے ہی خاندان کی لڑکی سے ہوئی تھی۔ اس وجہ سے سیدنا علی رضی اللہ عنہ دونوں جانب یعنی نحال اور دحدیاں کی طرف سے ہاشمی ہیں۔ اور آپ ﷺ کے حقیقی پچازاد بھائی ہیں۔

خاندان بنو ہاشم کو عرب میں کیا اہمیت و مقام حاصل تھا، وہ محتاج تعارف نہیں ہے۔ خانہ کعبہ کی خدمت کی وجہ سے اہل عرب ان کو انتہائی عزت و تکریم کی نگاہ سے دیکھتے تھے۔ یہی وجہ ہے کہ دنیا کی سیادت و قیادت ہمیشہ ہی ابو ہاشم کے پاس رہی۔ سیدنا علی رضی اللہ عنہ کے والد محترم جناب ابو طالب مکہ کے با اثر بزرگوں میں سے تھے رسول اللہ ﷺ نے انہی کی آغوش میں پورش پائی اور انہوں نے دین اسلام کی ہر طرح سے خدمت بھی کی۔ اور تکالیف بھی برداشت

کیں۔ لیکن کبھی بھی اپنے عزیز بھتیجے کے سر سے دست شفقت نہیں اٹھایا۔ بلکہ اپنی طاقت سے بڑھ کر دین اسلام کی خدمت کی۔ یہی وجہ ہے کہ آپ ﷺ نے بڑی کوشش کی۔ کہ کسی طرح میرا پچھا مسلمان ہو جائے۔ یہاں تک کہ آپ ﷺ نے اپنے کان میں ہی کلمہ پڑھنے کو درخواست کی۔ لیکن پوری نہ ہو سکی۔ جس کا رسول ﷺ کو بہت دکھ ہوا۔

جناب ابوطالب کثیر العیال تھے۔ لیکن معاشی حالت کوئی زیادہ بہتر نہ تھی قحط اور خشک سالی نے اس میں مزید اضافہ کر دیا تھا۔ چنانچہ ابوطالب کی معاشی حالت انتہائی کمزور ہو گئی تھی۔ رسول اللہ ﷺ سے یہ ان کی حالت دیکھی نہ گئی۔ ایک دن آپ ﷺ نے اپنے پچھا عباس رضی اللہ عنہ سے کہا کہ ہمیں چچا کی مشکل میں اس کا ساتھ دینا چاہیے۔ چنانچہ طے یہ پایا کہ جعفر رضی اللہ عنہ کی پرورش اور کفالت کی ذمہ داری عباس رضی اللہ عنہ کے ذمہ ہے۔ اور علی رضی اللہ عنہ کی کفالت کی ذمہ داری خود رسول اللہ ﷺ نے اپنے سر لی۔

سیدنا علی رضی اللہ عنہ بعثت نبی سے تقریباً دس سال پہلے پیدا ہوئے تھے۔ جب سیدنا علی رضی اللہ عنہ کی عمر دس سال ہوئی۔ تو آپ ﷺ کے سر مبارک پر نبوت کامبارک تاج سجادا گیا۔

قبول اسلام:

اس دوران سیدنا علی رضی اللہ عنہ آپ ﷺ کے ساتھ ہی رہے۔ سیدنا علی رضی اللہ عنہ نے ایک دن آپ ﷺ اور سیدہ خدیجہ الکبریٰ رضی اللہ عنہ کو عبادت میں مصروف دیکھا۔ اور بچگانہ جیرانگی سے پوچھا کہ آپ ﷺ لوگ یہ کیا کر رہے ہیں۔ آپ نے سیدنا علی رضی اللہ عنہ کو منصب بنت کی خبر دی۔ کفر کی نذمت کی اور توحید کی دعوت دی۔ چونکہ سیدنا علی رضی اللہ عنہ ایسی چیز سے نا آشنا تھے، اس لیے کہا کہ میں اپنے والد محترم سے مشورہ کروں گا۔ آپ نے ان کو منع کر دیا، کیونکہ ابھی تک آپ ﷺ دین کی تبلیغ چھپ چھپا کر رہے تھے۔ لیکن اس واقعہ کے دو دن بعد ہی سیدنا علی رضی اللہ عنہ مسلمان ہو گئے۔

پھر جب اللہ تعالیٰ نے رسول اللہ ﷺ کی طرف یہ پیغام بھیجا۔

﴿وَأَنِيدُ عَشِيرَتَكَ الْأَقْرَبِينَ ۝﴾ (الشعراء: ۲۱۴)

”کہ آپ ﷺ قریبی رشتہ داروں کو ڈراہیں۔“

تو آپ نے ایک دعوت کا انتظام کروایا۔ اس دعوت میں مکمل ذمہ داری علی ﷺ کے سپرد تھی، چنانچہ دعوت کا خوب اچھا انتظام کیا۔ باوجود اس بات کہ علی ﷺ کی عمر بھی بالکل تھوڑی تھی۔ لیکن اللہ تعالیٰ نے اپنے اس ولی کو بے پناہ صلاحیتیں عطا کر رکھیں تھیں۔ بہر حال جب قریش دعوت سے فارغ ہوئے تو آپ نے ان کے سامنے دعوت اسلام یعنی توحید کی دعوت رکھی۔ اور لوگوں کو فرمایا کہ میں تمہارے پاس دنیا اور آخرت کی کامیابی لے کر آیا ہوں۔ تو کون ہے جو تم میں سے میرا ساتھ دے۔ اس آواز پر کسی نے لبیک نہیں کہا۔ بلکہ ابو ہب نے کہا۔

((تَبَّأَ لَكَ يَا مُحَمَّدُ إِلَهُدَا جَمَعْتَنَا .))

اے محمد ﷺ تیرے ہاتھ ٹوٹ جائیں تو نے اس لیے ہمیں یہاں جمع کیا تھا۔ اس موقع پر علی ﷺ جن کی عمر بمشکل پندرہ سال ہو گی۔ کہنے لگے۔ اللہ کے رسول ﷺ! میں آپ کا ساتھ دوں گا۔ آپ ﷺ نے دوسری مرتبہ قریش والوں کو وہی دعوت دی۔ لیکن کسی نے کوئی جواب نہ دیا۔

علی ﷺ نے پھر کہا: میں آپ ﷺ کا ساتھ دوں گا۔ آپ ﷺ نے علی ﷺ کو پچ سمجھ کر پھر مٹھا دیا۔ تیسرا مرتبہ آپ ﷺ نے پھر اہل قریش کو دعوت دی۔ اہل قریش نے کوئی جواب نہ دیا، علی ﷺ نے پھر کہا: میں آپ کا ساتھ دوں گا۔ رسول اللہ نے فرمایا: بیٹھ جاؤ۔ تم میرے بھائی اور میرے وارث ہو۔ (منhadīr، ۱/۱۰۰، طبری، ص: ۲۷۲)

اس واقعہ سے سیدنا علی ﷺ کی بہادری اور آپ ﷺ سے محبت و عقیدت کا اظہار ہوتا ہے۔ یہی وجہ ہے سیدنا علی ﷺ کا مقام آپ کے نزدیک انتہائی اعلیٰ تھا۔ جس کا اظہار آپ ﷺ نے اپنے فرائیں سے بھی کیا۔ اور اپنی سب سے چیزی اور لاڈلی بیٹی سیدہ نساء اہل الجنتہ سیدہ فاطمہ زینتہ کا کو سیدنا علی ﷺ کے نکاح میں دے کر کیا۔ اہل عقل و خرد جانتے ہیں کہ صاحب

شورشہ ان سے قائم کیا کرتے ہیں، جو بلند ترین اوصاف حمیدہ سے متصف ہوں، آپ ﷺ کا سیدنا علی رضی اللہ عنہ کو سیدہ فاطمہ رضی اللہ عنہا کا رشتہ دینا ہی سب سے بڑی دلیل ہے۔ کہ سیدنا علی رضی اللہ عنہ بلند ترین انسان ہیں۔ جو کہ داماد نبی کے لیے منتخب ہوئے ہیں۔ اس کے ساتھ ساتھ آپ ﷺ نے اپنے فرائیں سے واضح کیا۔ کہ میرے نزدیک علی رضی اللہ عنہ انتہائی اہم شخص ہیں آپ کا ارشاد پاک ہے۔

((أَنْتَ مِنِّيْ بِمَنْزِلَةِ هَارُونَ مِنْ مُوسَى إِلَّا أَنَّهُ لَأَنَّبِيَّ بَعْدِيْ .)) ①

اس حدیث سے اندازہ لگائیے کہ آپ ﷺ کے ہاں سیدنا علی رضی اللہ عنہ کیا مقام ہے کہ آپ ﷺ نے علی رضی اللہ عنہ کو اپنا قائم مقام بنایا اسی طرح جس طرح موسیٰ علیہ السلام نے طور پر جاتے ہوئے بنی اسرائیل کی اصلاح کی ذمہ دای ہارون کے سپرد کی تھی۔ اسی لیے آپ ﷺ نے فرمایا۔ ”تم میرے نزدیک وہی مقام رکھتے ہو۔ جو مقام موسیٰ علیہ السلام کے نزدیک ہارون کا تھا۔ البتہ میرے بعد کوئی نبی ہوگا۔“

اس لیے بعض کوتاه فکر و نظر لوگوں نے یہ استدلال کرنے کی کوشش کی ہے کہ خلافت کا حق علی رضی اللہ عنہ کا تھا۔ دیکھئے مذکورہ حدیث میں سیدنا علی رضی اللہ عنہ کی خلافت کو سیدنا ہارون علیہ السلام کی خلافت سے تشبیہ دی گئی ہے، حالانکہ ہارون علیہ السلام سیدنا موسیٰ علیہ السلام کے حکومت میں خلیفہ نہ تھے۔ بلکہ دینی امور کی ذمہ داری میں خلیفہ تھے۔ کیونکہ ہارون علیہ السلام موسیٰ علیہ السلام سے چالیس سال قبل فوت ہوئے تھے۔ اس وجہ سے حکومت میں خلافت کا تو سوال ہی پیدا نہیں ہوتا۔ تو جب اصل کہ جس کے ساتھ تشبیہ دی گئی ہے، وہ خلیفہ نہیں ہے، آپ ﷺ نے علی رضی اللہ عنہ کو اپنا نائب صرف اور صرف عارضی امور چلانے کے لیے بنایا تھا تاکہ اپنے بعد مستقل خلیفہ ہونے کی ضمانت دی تھی۔ کیونکہ یہی مقام ہارون علیہ السلام کا ہے۔ جیسا کہ قرآن نے اس کی خود وضاحت کی ہے:

① صحیح بخاری، کتاب فضائل اصحاب النبی، رقم: ۴۴۱۶، ۳۷۰۶، صحیح مسلم، کتاب فضائل الصحابة، رقم: ۶۲۱۷

﴿هُرُونَ أَخْلُفُنِي فِي قَوْمٍ وَأَصْلِحُ ۝﴾ (الاعراف: ۱۴۲)

”اے ہارون! میرے بعد قوم میں میرا خلیفہ بن جا اور ان کی اصلاح کر۔ فساد کرنے والوں کے پچھے مت لگنا۔“

اس آیت نے واضح کیا کہ سیدنا ہارون علیہ السلام کا اصل کام اصلاح کا تھا تاکہ حکومت کرنا اور نہ ہی یہ ذمہ داری سیدنا موسیٰ علیہ السلام نے ہارون کے سپرد کی تھی۔ لیکن یہی ذمہ داری علی رضی اللہ عنہ کے سپرد کی گئی، جیسا کہ دوسری احادیث سے اس کی وضاحت ہوتی ہے کہ تم مدینہ میں رہ کر عورتوں اور بچوں کا خیال کرو۔

لہذا اس حدیث سے مبارکہ سے خلافت پر استدلال نہیں کیا جا سکتا۔ البتہ یہ بات واضح ہو رہی ہے کہ سیدنا علی رضی اللہ عنہ کا رسول اللہ ﷺ کے نزدیک عظیم مقام ہے۔ اور انتہائی قابل اعتماد ہیں۔ اسی لیے آپ نے ان کو بھی اپنا قائم مقام بنایا۔ ایک اور حدیث میں آپ ﷺ کا ارشاد پاک ہے۔

(إِنَّ عَلِيًّا مِنِي وَأَنَا مِنْ عَلِيٍّ وَهُوَ أَوْلَى كُلُّ مُؤْمِنٍ مِنْ بَعْدِي .) ①

”کوئی مجھ سے ہے اور میں علی سے ہوں اور وہ میرے بعد ہر مون کا دوست ہے۔“

رسول اللہ ﷺ کا یہ فرمان بھی ہے۔

(مَنْ كَنْتُ مَوْلَاهُ فَعَلَيٌّ مَوْلَاهُ .) ②

”جس شخص کے ساتھ میں دوستی رکھتا ہوں، اس سے علی بھی دوستی رکھتا ہے۔“

یہ ساری کی ساری روایات سیدنا علی رضی اللہ عنہ کی فضیلت کو واضح کر رہی ہیں۔ اور سیدنا علی رضی اللہ عنہ کا رسول اللہ ﷺ کے نزدیک کیا مقام ہے۔ اس کا بھی ان سے اظہار ہو رہا ہے۔ اور اس کے ساتھ سیدنا علی رضی اللہ عنہ سے محبت کو بھی ضروری قرار دے رہی ہیں۔ کیونکہ ان سے محبت

① سنن ترمذی، کتاب المناقب، رقم: ۳۷۱۲، علامہ البانی رحمہ اللہ نے اسے ”صحیح“ کہا ہے۔

② سنن ترمذی، کتاب المناقب، رقم: ۳۷۱۳، علامہ البانی رحمہ اللہ نے اسے ”صحیح“ کہا ہے۔

رسول اللہ ﷺ سے محبت کی دلیل ہے۔ اور رسول اللہ ﷺ سے محبت فرض ہے۔ جب تک آپ سے محبت نہ ہوگی۔ کوئی شخص مومن کھلانے کا قطعاً حق دار نہیں۔ اس وجہ سے سیدنا علی رضی اللہ عنہ سے مومن تو محبت ہی کرتے ہیں۔ آپ ﷺ کا ارشاد پاک ہے۔

((وَالَّذِي فَلَقَ الْحَبَّةَ وَبِرَا النَّسْمَةَ إِنَّهُ لَعَهَدَ النَّبِيُّ الْأَمِينُ ﷺ
إِلَىٰ: أَنْ لَا يُحِبِّنِي إِلَّا مُؤْمِنٌ ، وَلَا يُغَضِّنِي إِلَّا مُنَافِقٌ .)) ①

”اس ذات کی قسم! جس نے دانے کو پھاڑا اور ہر جاندار چیز کو پیدا فرمایا کہ نبی امی ﷺ نے مجھ سے تاکید کیا تھا کہ مجھ سے صرف مومن ہی محبت کرے گا اور منافق کے سوا اور کوئی مجھ سے بعض نہیں رکھے گا۔“

اس کی وجہ یہ ہے۔ کہ مومن تو سیدنا علی رضی اللہ عنہ سے محبت کرتے ہیں۔ اور منافق سیدنا علی رضی اللہ عنہ سے محبت نہیں کرتے، کیونکہ سیدنا علی رضی اللہ عنہ اللہ کا محبوب ہے۔ اور جو اللہ کا محبوب ہوتا ہے اس سے محبت لازم ہوتی ہے۔ بصورت دیگر اللہ اس شخص سے ناراض ہو جاتا ہے کہ جو اللہ کے محبوبوں سے محبت نہ کرے۔ جیسا کہ قرآنی آیت کا مفہوم ہے: جو میرے کسی دوست سے دشمنی کرتا ہے تو میں اس کے خلاف اعلان جنگ کرتا ہوں۔

ذراغور فرمائے کہ اللہ کے محبوبوں سے دشمنی اللہ سے جنگ کرنے کے مترادف ہے۔ اور یقینی بات یہ ہے کہ اللہ سے جنگ کرنے والا کبھی کامیاب نہیں ہوتا۔ لہذا سیدنا علی رضی اللہ عنہ سے محبت اس حیثیت سے بھی لازم ہے۔ کیونکہ وہ اللہ اور اس کے رسول ﷺ کے محبوب ہیں، یہی وجہ ہے کہ تمام مومن ان سے محبت کرتے ہیں۔

چنانچہ سیدنا اہل بن سعد رضی اللہ عنہما سے مروی ہے کہ رسول اللہ ﷺ نے خیبر کے دن فرمایا: کل میں اس شخص کو جہنڈا دوں گا، جس کے ہاتھ پر اللہ خیبر کو فتح کرے گا، وہ اللہ اور اس کے رسول ﷺ سے محبت رکھتا ہوگا اور اللہ اور اس کے رسول ﷺ بھی اُس سے محبت رکھتے

① صحیح مسلم، کتاب الإیمان، رقم: ۲۴۰۔

ہوں گے، صحیح ہوتے ہی سب لوگ رسول اللہ ﷺ کے پاس آئے ہر ایک کو یہ امید تھی کہ شاید جھنڈا مجھے ملے، آپ ﷺ نے فرمایا: علی بن ابی طالب رضی اللہ عنہ کہاں ہیں؟ صحابہ رضی اللہ عنہم نے عرض کیا: یا رسول اللہ! ان کی آنکھوں میں (درد کی) شکایت ہے۔ آپ ﷺ نے فرمایا کہ ان کی طرف کسی کو بھیجو، خیر انہیں لایا گیا۔ پھر رسول اللہ ﷺ نے ان کی آنکھوں پر اپنا لب مبارک لگادیا اور ان کے لیے دعا کی، پھر وہ اس سے تندrst ہو گئے، جیسے کوئی شکایت ہی نہ تھی۔ آپ ﷺ نے جھنڈا ان کے حوالے کیا، کہنے لگے: یا رسول اللہ! میں ان سے اُس وقت تک لڑوں گا جب تک وہ ہماری طرح مسلمان نہ ہو جائیں، آپ ﷺ نے فرمایا: تو ایسا کرتا چلا جا جب تو ان کی زمین پر پہنچے تو ان کو اسلام کی دعوت دینا اور اللہ کی طرف جوان پر حق واجب ہیں ان کو بتلاد دینا، اللہ کی قسم! اگر تیری وجہ سے اللہ ایک شخص کو راہ ہدایت پر لے آئے تو وہ تیرے حق میں سرخ اونٹوں سے بہتر ہے۔^①

غور فرمائیے، کہ اس حدیث میں سیدنا علی رضی اللہ عنہ کو اللہ کا اور اس کے رسول ﷺ کا محبوب قرار دیا گیا ہے۔ نیز علی رضی اللہ عنہ بھی ان دونوں سے ہی محبت کرتے ہیں۔ لہذا سیدنا علی رضی اللہ عنہ حقيقة مومن ہیں کہ جن سے محبت کرنا لازم ہے۔

لیکن اس محبت میں غلو (انہائی زیادتی) سے پچنا ضروری ہے۔ جیسا کہ آج بعض لوگوں نے سیدنا علی رضی اللہ عنہ سے محبت کی آڑ میں شرکیہ عقاائد اختیار کر رکھے ہیں۔ یعنی ایسی باتیں ان کی طرف منسوب کر دی ہیں جو کہ خالصتاً اللہ تعالیٰ کی صفات ہیں، جو اس کے علاوہ کسی اور کو نہیں دی جاسکتیں ہیں۔ مثلاً علی رضی اللہ عنہ مشکل کشا ہے، ہر ضرورت کو پورا کرتا ہے، اس کے نام کی نذر دی جائے جس سے بیماریوں اور پریشانیوں سے نجات ملتی ہے، کوئی علی رضی اللہ عنہ کو مدد کے لیے پکار رہا ہے۔ حالانکہ یہ ساری صفات اور خوبیاں اللہ تعالیٰ کے لیے مختص ہیں۔ ارشاد باری تعالیٰ ہے:

① صحیح بخاری، کتاب المغازی، رقم: ۴۲۱۰، صحیح مسلم، کتاب فضائل الصحابة، رقم: ۶۲۲۳۔

﴿وَيَجْعَلُونَ لِلّهِ مَا يَكْرُهُونَ وَتَصْفُ الْسِّنَّتُهُمُ الْكَذِبَ أَنَّ لَهُمُ الْحُسْنَى لَا جَرَمَ أَنَّ لَهُمُ النَّارَ وَأَنَّهُمْ مُفْرَطُونَ ۝﴾ (النحل: ۶۲)

”کہ وہ کون ہے کہ جو مجبور و بے بس انسان کی دعا کو قبول کرتا ہے جب وہ اس کو پکارتا ہے، اور پھر وہ اس کی پریشانی کو دور بھی کر دیتا ہے۔ اور وہ تم کو زمین میں نائب (ایک دوسرے کے جانشین) بھی بناتا ہے۔ کیا اللہ کے ساتھ کوئی اور بھی ہے؟“

لیکن بہت کم ہی تم نصیحت کو قبول کرتے ہو۔

غور فرمائیے! مشکلات و مصائب میں کام آنے والی ذات صرف اور صرف اللہ تعالیٰ ہے اس کے علاوہ کسی کو حق نہیں ہے کہ کوئی کسی کی پریشانی بلا واسطہ حل کر سکے۔ یہ بات ذہن نشین کر لیں بلا واسطہ کا مطلب ہے۔ کہ دونوں کے درمیان بظاہر کوئی تعلق موجود نہیں ہے۔ ایسی حالت میں مدد کرنا صرف اور صرف اللہ کا کام ہے۔ یہی انداز اگر اللہ کے علاوہ دوسروں کے لیے بھی اپنا یا جائے۔ اور یہ سوچ رکھی جائے کہ فلاں بھی بلا واسطہ مدد کر سکتا ہے۔ تو ایسی سوچ شرکیہ اور کفریہ سوچ ہو گی کہ جس کی قرآن و حدیث قطعاً اجازت نہیں دیتے۔ ہاں ایک مدد ہوتی ہے بالواسطہ اس کا مطلب یہ ہے کہ اس ذات یا شخص سے مدد حاصل کی جائے کہ جس سے آپ کا کوئی تعلق ہے۔ مثلاً ایک شخص اپنی بیوی سے کہتا ہے کہ مجھے روٹی دو۔ استاد اپنے شاگرد سے کہتا ہے کہ میرا فلاں کام کر دو۔ آپ اپنے کسی دوست سے کہتے ہیں جو کہ کوئی بڑا افسر ہے کہ میرا فلاں کام کر دے وغیرہ وغیرہ یہاں بھی آپ مدد طلب کر رہے ہیں۔ لیکن یہ مدد آپ بالواسطہ مانگ رہے ہیں۔ اس طرح کی مدد طلب کرنا قطعاً شرک نہیں ہے۔ بلکہ شریعت کے اندر پسندیدہ چیز ہے۔ ارشاد باری تعالیٰ ہے۔

﴿وَتَعَاوُنُوا عَلَى الْبِرِّ وَالْتَّقْوَى ۝﴾ (المائدہ: ۲)

”کہ نیکی اور تقویٰ کے کاموں پر ایک دوسرے کے ساتھ تعاون کرو۔“

ہاں جس مدد کو کفریہ یا شرکیہ فعل کہا جاتا ہے، وہ ایسی مدد ہے کہ جو بلا واسطہ ہو۔ اس کو خوب سمجھ لجئے۔ یقیناً آپ بہت سے غلط عقائد و نظریات سے بچ جائیں گے۔

سیدنا علیؑ یا ان کے علاوہ دوسروں سے یعنی بزرگوں، اولیاء اللہ، درختوں اور پتھروں سے مدد طلب کی جاتی ہے۔ اور ان سے مشکل کشائی طلب کی جاتی ہے۔ یہ وہی مدد کی صورت ہے کہ جس کی وجہ سے ایک انسان شرکیہ اور کفریہ کام کر ریٹھتا ہے۔ جس سے بچنا از حد ضروری ہے۔ اور سیدنا علیؑ کے متعلق یہ جو عقیدہ بنایا ہوا ہے کہ مشکل کشائیں، حاجت روا ہیں، اور مدد کرنے والے ہیں، یقیناً یا ان سے محبت اور فضیلت میں غلوکا نتیجہ ہے۔ جس سے بچنا بہت ضروری ہے۔ جیسا کہ شیعہ حضرات کرتے ہیں۔ کہ انہوں نے سب کچھ سیدنا علیؑ کو ہی سمجھ رکھا ہے۔ الہی صفات بھی ان میں پیدا کر دی ہیں۔ جبکہ دوسرا گروہ کہ جوان کی شان میں گستاخی کرنے والا ہوگا۔ چنانچہ شیعہ کا ہی ناصی فرقہ سیدنا علیؑ کو انتہائی برا کھتا ہے۔ اور ان سے نفرت کرتا ہے۔

یہ دونوں ہی غلط ہیں ان دونوں کے بیچ ایک گروہ اہل حق کا گروہ ہے جو کہ سیدنا علیؑ سے محبت ایمان سمجھتا ہے۔ لیکن اس کے ساتھ ساتھ ان کو صفات الہی سے متصف نہیں کرتا۔ اور ان سے نفرت کرنے کو انتہائی جرم سمجھتا ہے۔ کیونکہ رسول اللہ ﷺ کا فرمان ہے:

((مَنْ سَبَّ عَلِيًّا فَقَدْ سَبَّنِيْ .)) ①

”کہ جس نے علیؑ کو گالی دی تو اس نے مجھے گالی دی۔“

غور فرمائیں! کہ سیدنا علیؑ کو گالی دینا۔ رسول ﷺ کو گالی دینے کے مترادف ہے اور رسول اللہ کو گالی دینے والے کا انجام کیا ہوگا۔ بایں وجہ سیدنا علیؑ کے ساتھ گستاخی قطعاً جرم ہے۔ لیکن اس کے ساتھ ساتھ صحابہ کرام رضی اللہ عنہم کے آپس کے تنازعات کو پیش کر کے کسی

① مسند احمد ۶/۳۳۲، رقم: ۲۶۷۴۸، مستدرک حاکم ۳/۱۲۱، رقم: ۴۶۷۳، اسے امام حاکم رحمہ اللہ نے ”صحیح الاسناد“ کہا ہے۔

صحابی کی بھی شان میں تنقیص نہیں کرنی چاہیے۔ بلکہ ان کے اختلاف کو اجتہادی غلطی قرار دے کر ان کو اس غلطی سے بری قرار دینا چاہیے۔ کیونکہ اجتہاد کرنے والے کو دونوں صورتوں میں چاہے مقصودہ تک پہنچ جائے۔ یا غلطی کر جائے۔ ثواب ہی ملا کرتا ہے، لہذا صحابہ کرام ﷺ کے آپس کے اختلاف کو اجتہادی غلطی ہی قرار دینا چاہیے۔ تاکہ وہ اس سے بری ہو جائیں۔ اور ہماری زبانیں بھی صحابہ کرام ﷺ کی شان میں گستاخی سے محفوظ ہو جائیں۔

غزوات:

سیدنا علیؑ کی مدنی زندگی بڑی ہی مصروف زندگی تھی۔ کیونکہ یہ زمانہ عہد شباب تھا، اور اس کے ساتھ ساتھ سیدہ نساء اہل الجنة کے ساتھ شادی بھی ہوئی تھی۔ اس وجہ سے بھی یہ وقت بڑا ہی مصروف گزرا۔ گھر یا ضروریات کو پورا بھی کرنا ہوتا تھا، اور دین اسلام کی تبلیغ کے لیے محنت اور کوشش بھی کرنا ہوتی تھی، چونکہ کفار کو دین کا پھلنا پھولنا پسند نہ تھا، اس وجہ سے دین کی راہ میں رکاوٹیں ڈالتے تھے۔ ان رکاوٹوں کو دور کرنے کے لیے کئی دفعہ کفار سے نبرد آزمائی ہوئی اور فرزندان اسلام نے اسلام کے لیے اپنے خون کے نذرانے دینے سے بھی کبھی گریز نہ کیا، بلکہ ہر معرکہ میں بڑھ چڑھ کر حصہ لیا۔ جناب سیدنا علیؑ بن ابی طالب نے بھی تقریباً سب ہی معرکوں میں بڑھ چڑھ کر حصہ لیا، اور انتہائی قابل قدر کارنا مے سرانجام دیئے، جن کی مختصر تفصیل سطور ذیل میں بیان کی جاتی ہے۔

غزوہ بدرا:

سلسلہ غزوات میں یہ سب سے پہلا غزوہ ہے، جس میں مسلمانوں کی تعداد تین سو تیرہ تھی، جبکہ کفار کی تعداد ایک ہزار کے قریب تھی۔ اس جنگ میں بھی سیدنا علیؑ نے انتہائی اہم خدمات انجام دیں، آپ ﷺ نے ان کو کفار کی نقل و حرکت اور قوت کے اندازہ لگانے کے لیے بھیجا، انہوں نے یہ کام بخوبی سرانجام دیا۔

جنگ بدر میں دو جھنڈے تھے، ان میں سے ایک جھنڈا سیدنا علی رضی اللہ عنہ کے ہاتھ میں تھا، عربوں کے طریقہ کار کے مطابق دونوں فوجیں جب آمنے سامنے آگئیں، تو مشرکین کے تین بہادروں نے آگے بڑھ کر مسلم فوج کو مقابلہ کے لیے چلیج کیا، تو تین انصار مقابلہ کے لیے نکلے، مشرکین نے تعارف کے بعد کہا کہ ہمیں تم سے سروکار نہیں ہے، ہمارے مقابلے کے لیے ہمارے پیچاڑ زاد کو بھیجو۔ یہ سن کر آپ ﷺ نے ارشاد فرمایا کہ حمزہ، علی اور عبیدہ کھڑے ہو جائیں، تینوں میدان میں آگئے۔ علی رضی اللہ عنہ کا مقابلہ ولید سے ہوا، ایک ہی وار میں اس کو واصل جہنم کیا اور آگے بڑھ کر عبیدہ رضی اللہ عنہ کے حریف شیبہ کو بھی قتل کر دیا۔ جبکہ امیر حمزہ رضی اللہ عنہ اپنے مقابلہ کو قتل کر چکے تھے۔ اس کے بعد جنگ عام شروع ہو گئی، اس میں بھی سیدنا علی رضی اللہ عنہ نے بہت سے کفار کو جہنم واصل کیا۔ الغرض اس جنگ میں سیدنا علی رضی اللہ عنہ کے کارنا مے نمایاں تھے۔

(سیرت ابن ہشام غزوه بدر)

غزوہ اُحد:

یہ جنگ ۳۲ھ شوال کے مہینہ میں ہوئی۔ اس جنگ میں مسلمانوں کو شروع میں فتح ہوئی، تاہم معمولی کوتاہی کی وجہ سے انتہائی پریشان کن حالات سے دوچار ہونا پڑا۔ ستر سے بھی زیادہ صحابہ کرام رضی اللہ عنہم شہید ہوئے۔ خود رسول اللہ ﷺ کو چوٹیں لگیں۔ کفار نے سارا زور رسول اللہ ﷺ کو قتل کرنے کے لیے لگا رکھا تھا۔ لیکن جانشیر رسول ﷺ کفار کو آپ ﷺ نک نہیں پہنچنے دے رہے تھے۔ چنانچہ سیدنا مصعب بن عمیر رضی اللہ عنہ نے کفار کو آخر وقت تک روک رکھا۔ جب وہ شہادت کے مرتبہ پر فائز ہو گئے، تو آگے بڑھ کر جھنڈا سیدنا علی رضی اللہ عنہ نے تھاما اور آپ ﷺ کا خوب دفاع کیا، اور کسی کافر کو آپ ﷺ کے قریب نہیں آنے دیا، اور جب کفار کے علم بردار ابو سعد بن ابی طلحہ نے مقابلہ کے لیے لکارا۔ تو سیدنا علی رضی اللہ عنہ نے آگے بڑھ کر اس مردار کے جسم کو ایک ہی وار میں خاک و خون میں نہلا دیا۔

مشرکین کا زور کم ہوا تو آپ ﷺ کو سیدنا علی رضی اللہ عنہ چند صحابہ کے ساتھ مل کر پہاڑی پر

لے گئے، زخم دھوئے گئے، سیدنا علی رضی اللہ عنہ پانی لاتے تھے، سیدہ فاطمہ رضی اللہ عنہا زخم دھوتی تھیں اور چٹائی جلا کر زخم کو بھر دیا گیا، الغرض کہ اس جنگ میں بھی سیدنا علی رضی اللہ عنہ کی خدمات اہم رہیں۔

غزوہ خندق:

یہ جنگ ۵ھ میں پیش آئی، کفار کبھی بھی خندق میں گھس کر حملہ کرتے تھے، اس طرح ایک دفعہ کفار نے حملہ کیا، سیدنا علی رضی اللہ عنہ نے چند ساتھیوں کے ساتھ مل کر ان کو بھگا دیا۔ کافروں کے سردار عمر و بن عبدود نے مقابلہ کی دعوت دی، سیدنا علی رضی اللہ عنہ نے مقابلہ کی دعوت قبول کی، اس نے کہا کہ میں تم کو قتل کرنا چاہتا ہوں، سیدنا علی رضی اللہ عنہ نے فرمایا کہ میں تم کو قتل کرنا چاہتا ہوں، وہ بڑا ہم ہو کر گھوڑے سے نیچ کوڈ پڑا۔ سیدنا علی رضی اللہ عنہ نے ایک ہی وارکر کے اس کا کام تمام کر دیا۔ اس کے باقیہ ساتھی انجام دیکھ کر بھاگ گئے۔ (سیرت ابن ہشام)

بنو قریضہ:

یہ یہودیوں کی ایک بستی تھی۔ آپ ﷺ کے ساتھ ان کا معاملہ تھا، لیکن انہوں نے معاملہ کی خلاف ورزی کی اور کفار قریش کا ساتھ دیا۔ جس کی وجہ سے ان پر حملہ کیا گیا۔ اس جنگ میں بھی علم سیدنا علی رضی اللہ عنہ کے پاس تھا۔

صلح حدیبیہ:

۶ھ میں آپ ﷺ نے چودہ سو صحابہ کرام رضی اللہ عنہم کے ساتھ زیارت کعبہ کا پروگرام بنایا۔ لیکن کفار نے اس کی اجازت نہ دی اور آپ ﷺ کو حدیبیہ کے مقام پر روک دیا۔ اس مقام پر سیدنا عثمان رضی اللہ عنہ کے لیے بیعت لی گئی، تو علی رضی اللہ عنہ نے بیعت کی۔ پھر جب صلح نامہ لکھا گیا تو تحریر علی رضی اللہ عنہ ہی کر رہے تھے، انہوں نے حسب سابق یہ لکھا:

((هذا قاضى عليه محمد رسول الله .))

”کہ یہ صلح ہے جو محمد رسول اللہ ﷺ نے کی ہے۔“

مشرکین نے اعتراض کیا کہ لفظ ”رسول اللہ ﷺ“، کو مٹا دیجئے، کیونکہ ہم آپ ﷺ کو اگر رسول اللہ ﷺ مانتے ہوتے تو پھر لڑائی کس بات کی۔ چنانچہ سیدنا علیؑ کی غیرت نے گوارہ نہ کیا، کہنے لگے: آپ ﷺ نے کہا کہ لفظ رسول اللہ کو مٹا دو، لیکن علیؑ کی غیرت نے خود لفظ رسول اللہ ﷺ کو مٹا دیا۔ ①

فتح خبر:

یہ میں ہوا۔ اس موقع پر سیدنا علیؑ کو شان اور عزت نصیب ہوئی، جو بہت کم لوگوں کا مقدر اور نصیب ہوتی ہے کہ رسول اللہ ﷺ نے اپنی زبان مبارک سے ان کو واللہ اور اس کے رسول ﷺ کا محبوب قرار دیا، نیز یہ بھی بتایا کہ اُس کے بھی محبوب اللہ اور رسول ہی ہیں۔ جب خبر کے قلعہ کا محاصرہ کر لیا گیا تو مرحبا جو کہ یہودیوں کا مغرب و سردار تھا یہ رمز پڑھتا ہوا آگے بڑھا:

قد علمت انی مرحب شاکی السلاح بطل مجرب
 ”خبر مجھ کو جانتا ہے کہ میں مرحب ہوں، سطح پوش ہوں، بہادر ہوں اور تجربہ
 کار ہو۔“

اذا الحروف اقبلت تھلت

”جبلہ لڑائی کی آگ بھڑکتی ہے۔“

سیدنا علیؑ نے اس رمز کا جواب یوں دیا:

انا الذي سمتی امی حیدرة کلیث غابات کریہ المنظرۃ
 ”میں وہ ہوں کہ میری ماں نے میرا حیدر نام رکھا ہے، جھاڑی کے شیر کی طرح
 مہیب اور ڈراونا ہوں۔“

او فیهم بالصالح کیل السدرة

① صحیح بخاری، کتاب الصالح، رقم: ۲۶۹۹

”میں دشمنوں کو بڑی تیزی سے قتل کر دیتا ہوں۔“

اور جھپٹ کر ایک ہی وار کیا اور مرحبا کا کام تمام کر دیا۔ اس کے بعد آگے بھڑک کر حملہ کیا اور حیرت انگیز شجاعت و بہادری کے ساتھ اس کو فتح کر لیا۔

قارئین محترم! سیدنا علی رضی اللہ عنہ تقریباً تمام غزوہات میں شریک رہے اور انہائی حیرت انگیز کارنامے سرانجام دیئے، فتح مکہ کے موقع پر آپ رضی اللہ عنہ کی خدمات قبل تحسین ہیں۔ غزوہ حنین کے موقع پر ایک مشکل پیش آئی، اکثر صحابہ کرام رضی اللہ عنہم حواس باختہ ہو گئے، لیکن ان جانشوروں کے جو ثابت قدم رہے، ان میں ایک سیدنا علی رضی اللہ عنہ بھی تھے۔ الغرض سیدنا علی رضی اللہ عنہ ہر مرکم میں نمایاں نظر آئیں گے اور انفرادی حیثیت رکھتے تھے۔

انہی خصوصیات کی وجہ سے امت مسلمہ ان کا بے حد ادب و احترام کرتی ہے اور ان کو ایک خاص مقام دیتی ہے۔ چنانچہ جب سیدنا عثمان رضی اللہ عنہ کے بعد خلافت کا مسئلہ درپیش ہوا تو انصار و مہاجرین نے اتفاق سے سیدنا علی رضی اللہ عنہ کو خلافت کے لیے منتخب کیا۔ جو کہ ان کی عظیم خدمات کا اعتراف تھا۔ سیدنا سلمہ بن اکوع رضی اللہ عنہ سے روایت ہے کہ سیدنا علی رضی اللہ عنہ جنگ خیبر میں نبی اکرم ﷺ سے پیچھے رہ گئے تھے، سیدنا علی رضی اللہ عنہ کی آنکھیں درد کرتی تھیں دل میں سوچنے لگے، میں اللہ کے عبیب ﷺ سے پیچھے رہوں؟ چنانچہ مدینہ منورہ سے نکلے اور نبی رحمت ﷺ سے جاملے جب فتح والے دن کی رات ہوئی تو رسول اللہ ﷺ نے فرمایا:

”کل میں اُس شخص کو جہنڈا دوں گا جس سے اللہ تعالیٰ اور اس کے رسول (ﷺ) نے فرمایا“

کو محبت ہے، اور اسے اللہ تعالیٰ اور اس کے رسول سے محبت ہے۔ اللہ تعالیٰ اس کے ہاتھوں فتح عطا فرمائے گا۔ اچانک ہم نے دیکھا کہ علی رضی اللہ عنہ آرہے ہیں ہمیں ان کے آنے کی امید نہیں تھی، صحابہ رضی اللہ عنہم نے کہا علی رضی اللہ عنہ آگئے، رسول اللہ ﷺ نے انھیں جہنڈا عطا فرمایا اور اللہ تعالیٰ نے ان کے ہاتھوں فتح فرمائی۔*

❶ صحیح بخاری، کتاب الجهاد والسیر، رقم: ۲۹۷۵، صحیح مسلم کتاب الجهاد، رقم: ۱۸۰۷۔

خلافت:

سیدنا عثمان رضی اللہ عنہ کی شہادت کے تین روز بعد علی رضی اللہ عنہ کو سیدنا عثمان کا خلیفہ مقرر کر لیا گیا۔ اگرچہ اس منصب جلیلہ کو قبول کرنے سے سیدنا علی رضی اللہ عنہ نے پس و پیش سے کام لیا تاہم انصار و مہاجرین کے اصرار پر یہ منصب قبول کرنا پڑا۔

شہادت:

سیدنا علی الرضا رضی اللہ عنہ کے ارمضان المبارک ۲۰ ہجری کی صبح کو بدجنت ابن جنم کے ہاتھوں شہید ہوئے۔ إِنَّا إِلَلٰهٖ وَإِنَّا إِلَيْهِ رَاجِعُونَ۔

سیدنا علی رضی اللہ عنہ کی ذات اوصاف حمیدہ کی مجموعہ تھی۔ چنانچہ جو بھی خوبیاں کسی بھی اچھے انسان میں ہوئی چاہیے۔ وہ ساری کی ساری خوبیاں سیدنا علی رضی اللہ عنہ کے اندر موجود تھیں۔ مثلاً امانت و دیانت، زہد و تقویٰ، یہ ایسی خوبیاں ہیں جو کسی بھی انسان کے اچھے ہونے کے لیے کافی ہیں۔ آپ انتہائی عبادت گزار تھے، چنانچہ سیدہ عائشہ رضی اللہ عنہا سے پوچھا گیا کہ سیدنا علی رضی اللہ عنہ کیسے انسان تھے؟ تو اماں عائشہ رضی اللہ عنہا نے جواب دیا:

((کان ماعلمت صواماً وقواماً)) ①

”کہ جو علی رضی اللہ عنہ کے بارے میں جانتی ہوں تو بس یہی ہے کہ وہ روزے رکھنے والے اور بہت زیادہ نفلی نماز پڑھنے والے تھے۔“

رسول اللہ ﷺ نے سیدہ فاطمہ کو ہر نماز کے بعد دس مرتبہ سبحان اللہ اور دس مرتبہ الحمد للہ اور دس مرتبہ اللہ اکبر پڑھنے کا حکم دیا، نیز سوتے وقت ۳۳، ۳۳ مرتبہ پڑھنے کا حکم دیا تھا۔ سیدنا علی رضی اللہ عنہ فرماتے ہیں کہ میں نے ان کلمات کو کبھی بھی نہیں چھوڑا۔ ابن کواء نے کہا کہ جی یہ کلمات آپ ﷺ نے صفين کی رات بھی نہیں چھوڑے۔ فرمایا کہ نہیں۔ ②

① سنن ترمذی کتاب المناقب.

② صحیح بخاری، کتاب النفقات، رقم: ۵۳۶۱، ۵۳۶۲۔

شان صحابہ زبان مصطفیٰ علیہ السلام

غور فرمائیے! کہ عبادت کا کس قدر اہتمام کرنے والے تھے کہ مشکل سے مشکل حالات میں بھی اللہ تعالیٰ سے تعلق کمزور نہ پڑتا تھا، کیونکہ اللہ تعالیٰ کے ساتھ تعلق ہی دراصل کامیابی ہے۔ آپ کا زہد و تقویٰ بھی عظیم تھا۔ جس کا اندازہ اس سے لگایا جاسکتا ہے کہ سیدہ فاطمہ رضی اللہ عنہا کے جہیز کے سامان میں آخر عمر تک کوئی اضافہ نہ کر سکے۔



سیدہ فاطمہ رضی اللہ عنہا

اہل بیت میں سے آپ کو ایک خاص مقام حاصل ہے۔ آپ ﷺ کو ان سے بہت زیادہ پیار تھا۔ یہ آپ ﷺ کی لاڈی بیٹی ہیں ان کی تکلیف کو آپ ﷺ قطعاً پسند نہ کرتے تھے۔ ایک موقع پر آپ ﷺ نے ان کو رنجیدہ دیکھ کر فرمایا۔
 ((فَاطِمَةُ بَضْعَةُ مِنِّيْ فَمَنْ أَغْضَبَهَا أَغْضَبَنِيْ۔ وَفِيْ رِوَايَةِ يُرِيْبِينِيْ مَا أَرَابَهَا وَيُوْذِنِيْ وَأَذَاهَا۔)) ①

”فاتمہ رضی اللہ عنہا میرے جگہ کا نکٹرا ہے جس نے اس کو ناراض کیا اس نے مجھ کو ناراض کیا۔ دوسری روایت ہے، جس بات سے اسے کوئی رنج پہنچتا ہے، وہ مجھے رنجیدہ کر دیتی ہے۔ جو چیز اسے اذیت دیتی ہے، وہ میرے لیے بھی باعث اذیت ہے۔“ غور فرمائیں کہ سیدہ فاطمہ رضی اللہ عنہا کو تکلیف دینے والا حقیقت میں آپ ﷺ کو تکلیف دیتا ہے۔ اور آپ ﷺ کو تکلیف دینے والا کبھی بھی کامیاب نہیں ہو سکتا۔ اس وجہ سے سیدہ رضی اللہ عنہا کے بارے میں نظریات و عقائد بالکل پاک و صاف رکھنے چاہیے۔

سیدہ عائشہ رضی اللہ عنہا فرماتی ہیں کہ ہم ازواج نبی ﷺ آپ کی خدمت القدس میں حاضر تھیں کہ سیدہ فاطمہ رضی اللہ عنہا آئیں ان کی چال رسول اکرم ﷺ کی چال کے مشابہ تھی۔ جب آپ نے ان کو دیکھا تو فرمایا، میں اپنی بیٹی کا خیر مقدم کرتا ہوں آپ نے ان کو بٹھایا۔ پھر آپ ﷺ نے ان سے کوئی راز کی بات کی تو وہ زور سے رو نے لگیں۔ جب آپ ﷺ نے ان کا حزن و ملاں دیکھا، تو دوبارہ سر گوش کی، تو فاطمہ ہنسنے لگیں۔ پھر جب رسول کریم ﷺ

① صحیح بخاری، کتاب فضائل اصحاب النبی، رقم: ۳۷۶۷، صحیح مسلم، کتاب فضائل الصحابة، رقم: ۶۰۸

اٹھ کر چلے گئے، تو سیدہ عائشہ رضی اللہ عنہا نے ان سے دریافت فرمایا، کہ رسول محترم ﷺ نے تجھ سے کیا راز کی بات کی؟ تو انہوں نے جواب دیا، میں رسول اللہ ﷺ کا راز ظاہر نہ کروں گی۔ پھر جب رسول اکرم ﷺ کی وفات ہوئی تو میں نے فاطمہ رضی اللہ عنہا سے کہا، میں تجھے اس حق (کہ میں تمہاری ماں ہوں) کا واسطہ دیتی ہوں، جو میرا تجھ پر ہے، کہ اب مجھے بتا دے۔ سیدہ فاطمہ رضی اللہ عنہا نے کہا، ہاں اب بتاؤں گی۔ جب آپ نے پہلی بار مجھ سے سرگوشی کی، تو رسول اللہ ﷺ نے مجھے مطلع کیا کہ سیدنا جبرائیل علیہ السلام میرے ساتھ سال میں ایک بار قرآن کا دور کیا کرتے تھے، لیکن اس سال انہوں نے دوبار دور کیا ہے۔ اور میں محسوس کرتا ہوں کہ میری موت کا وقت قریب آگیا ہے۔ اللہ تعالیٰ سے ڈرتے رہنا اور صبر کرنا۔ میں تیرے لیے بہترین آگے جانے والا ثابت ہوں گا۔ اس پر میں رو نے لگی۔ جب آپ ﷺ نے مجھے غمگین پایا، تو آپ نے دوسری سرگوشی کی اور فرمایا، فاطمہ! کیا تو اس بات پر خوش نہیں، کہ تو نہماں جنتی یا اہل ایمان عورتوں کی سردار ہوگی۔ دوسری روایت میں ہے کہ آپ ﷺ نے سرگوشی میں یہ راز کی بات مجھے بتائی، کہ آپ اس مرض میں وفات پا جائیں گے۔ تو میں رو نے لگی۔ پھر آپ نے سرگوشی کی کہ آپ کے اہل بیت میں سب سے پہلے آپ ﷺ کے پیچھے آنے والی میں ہوں گی، تو میں ہنسنے لگی۔ ①

غور فرمائیں! کہ سیدہ رضی اللہ عنہا جنتی عوتوں کی سردار ہیں اور رسول ﷺ کی راز داں بھی ہیں۔ اور یہ حدیث سیدہ عائشہ رضی اللہ عنہا اور فاطمہ رضی اللہ عنہا کی محبت کی بھی دلیل ہے کہ سیدہ فاطمہ رضی اللہ عنہا سیدہ عائشہ رضی اللہ عنہا سیدہ فاطمہ رضی اللہ عنہا سے کہ ان کو اپنی بیٹی قرار دے رہی ہیں۔ بدجنت ہیں وہ لوگ جو ان صحابیات رضی اللہ عنہم میں نفرت آمیز واقعات بیان کر کے نفرت وعداوت کو ثابت کرنے کی کوشش کرتے ہیں۔ جبکہ مذکورہ بالاحدیث ان کی آپس کی محبت کی دلیل ہے۔

① صحیح بخاری، کتاب الإسناد، رقم: ۶۲۸۵، صحیح مسلم، کتاب فضائل الصحابة، رقم: ۶۳۱۳۔

سیدنا حسن رضی عنہ

آپ اہل بیت کے عظیم فرد ہیں۔ رسول ﷺ کو ان سے بے پناہ محبت ہے۔ آپ ﷺ کی دلجوئی کرتے تھے، نیز سیدنا حسن رضی عنہ اللہ کے بھی محبوب ہیں۔ چنانچہ سیدنا براء رضی عنہ سے مردی ہے کہ:

((رَأَيْتُ النَّبِيًّا ﷺ وَالْحَسَنَ بْنَ عَلَىٰ عَلَىٰ عَاتِقِهِ يَقُولُ
اللَّهُمَّ إِنِّي أَحِبُّهُ فَاجْبَهُ .))

”انہوں نے سیدنا حسن بن علیؑ کو نبی کریم ﷺ کے کندھوں پر سوار دیکھا اور آپ نے یہ دعا مانگی، اے اللہ! میں اس سے محبت کرتا ہوں، تو بھی اس سے محبت فرمائے۔“

اور سیدنا اسامہ بن زید رضی عنہ سے مردی ہے کہ:

((أَنَّهُ كَانَ يَأْخُذُهُ وَالْحَسَنَ فَيَقُولُ اللَّهُمَّ أَحِبُّهُمَا فَإِنِّي
أَحِبُّهُمَا وَفِي رِوَايَةٍ قَالَ كَانَ رَسُولُ اللَّهِ ﷺ يَأْخُذُونِي فَيُقْعِدُنِي
عَلَىٰ فَخِذِهِ وَيَقْعُدُ الْحَسَنَ بْنَ عَلَىٰ عَلَىٰ فَخِذِهِ الْأُخْرَىٰ ثُمَّ
يَضْمُمُهُمَا ثُمَّ يَقُولُ اللَّهُمَّ ارْحَمْهُمَا فَإِنِّي أَرْحَمُهُمَا .))

”آپ ﷺ اسے اور سیدنا حسن رضی عنہ کو اٹھاتے اور فرماتے، اے ہمارے اللہ! ان دونوں سے محبت فرمائے۔ شک نہیں یہ دونوں محبوب ہیں۔ ایک روایت میں

① صحیح بخاری، کتاب فضائل اصحاب النبی، رقم: ۳۷۴۹، صحیح مسلم، کتاب فضائل الصحابة، رقم: ۶۲۵۸۔

② صحیح بخاری، کتاب الأدب، رقم: ۶۰۰۳۔

بیان کرتے ہیں کہ رسول ﷺ مجھے پکڑتے، اور اپنی ران پر بٹھاتے۔ اور سیدنا حسن بن علی رضی اللہ عنہ کو پکڑتے اور اسے دوسرا سی ران پر بٹھاتے پھر دونوں کو (سینے سے) ملاتے ہوئے دعا کرتے۔ یا اللہ! ان دونوں پر رحم فرماء، بے شک میں ان دونوں پر شفقت کرتا ہوں۔“

اور سیدنا ابو ہریرہ رضی اللہ عنہ سے مروی ہے کہ:

((خَرَجْتُ مَعَ رَسُولِ اللَّهِ ﷺ فِي طَائِفَةٍ مِّنَ النَّهَارِ حَتَّى آتَى
خِبَاءَ فَاطِمَةَ فَقَالَ ((إِذْمَ لَكُعْ أَثَمَ لَكُعْ)) يَعْنِي حَسَنًا فَلَمْ يَلْبِسْ
أَنْ جَاءَ يَسْعَى حَتَّى اعْتَنَقَ كُلُّ وَاحِدٍ مِّنْهُمَا صَاحِبَهُ فَقَالَ
رَسُولُ اللَّهِ ﷺ أَللَّهُمَّ إِنِّي أُحِبُّهُ فَأَحِبُّهُ وَأَحِبُّ مَنْ يُحِبُّهُ .)) ①

”میں دن کے کسی وقت رسول ﷺ کے ساتھ باہر نکلا یہاں تک کہ آپ سیدہ فاطمہ رضی اللہ عنہ کے گھر آئے۔ فرمایا یہاں چھوٹا بچہ ہے؟ یعنی سیدنا حسن رضی اللہ عنہ۔ ابھی تھوڑا ہی وقت گزر تھا کہ وہ فوراً دوڑتے ہوئے آگئے۔ ان میں سے ہر ایک اپنے صاحب کے گلے ملا۔ اور دونوں یعنی بنی کریم ﷺ اور حسن رضی اللہ عنہ گلے ملے۔ پھر رسول اللہ ﷺ نے فرمایا۔ اے ہمارے پروردگار! بلاشبہ میں اسے محبوب رکھتا ہوں تو بھی اسے محبوب رکھو اور جو لوگ اس سے محبت کریں تو بھی ان سے محبت فرم۔“

ان تینوں حدیثوں سے واضح ہوا کہ آپ ﷺ سیدنا حسن رضی اللہ عنہ سے بہت زیادہ محبت کرتے تھے۔ اس لیے گھر میں داخل ہوتے ہی ان کے بارے میں پوچھتے۔ اور یہ بھی فرمایا کرتے۔ کہ یہ میرا بیٹا سردار ہے۔ جو اپنے بڑے بیٹے پن کا مظاہرہ کرتے ہوئے مسلمانوں کے دو گروہوں کے درمیان صلح کرائے گا۔ چنانچہ سیدنا ابو بکرہ رضی اللہ عنہ بیان کرتے ہیں:

① صحيح بخاري، كتاب البيوع، رقم: ۲۱۲۲، صحيح مسلم، كتاب فضائل الصحابة، رقم:

((رَأَيْتُ رَسُولَ اللَّهِ عَلَى الْمِنَبِرِ وَالْحَسَنُ بْنُ عَلِيٍّ إِلَى جَنْبِهِ وَهُوَ يَقِيلُ عَلَى النَّاسِ مَرَّةً وَعَلَيْهِ أُخْرَى وَيَقُولُ إِنَّ أَبِنِي هُذَا سَيِّدٌ وَلَعَلَّ اللَّهُ أَنْ يُصْلِحَ بَيْنَ فِتَّيْنِ عَظِيمَتِينِ مِنَ الْمُسْلِمِينَ .)) ①

”میں نے دیکھا کہ رسول اللہ ﷺ منبر پر جلوہ افروز تھے اور سیدنا حسن بن علیؑ ان کے پہلو میں ہیں۔ کبھی آپ لوگوں کی طرف رخ فرماتے اور کبھی سیدنا حسنؑ کی طرف۔ اور آپ نے فرمایا، میرا یہ بیٹا سردار ہے۔ مجھے امید ہے کہ اللہ تعالیٰ اس کے ذریعے مسلمانوں کے دو عظیم گروہوں کے درمیان صلح کرائے گا۔“

چنانچہ سیدنا حسنؑ نے عین میدانِ جنگ میں سیدنا امیر معاویہؓ کے ہاتھ پر بیعت کر کے اپنے عظیم نانا کی عظیم پیشین گوئی کو سچ ثابت کر دکھایا۔ جوان کی عظمت کا منہ بولتا ثبوت ہے جو کہ بڑے پن کا مظاہرہ کرتے ہوئے اپنی غلافت سے دست بردار ہو گئے۔



سیدنا حسین رضی اللہ عنہ

سیدنا حسن رضی اللہ عنہ کی طرح سیدنا حسین رضی اللہ عنہ بھی بڑے ہی عظیم تھے۔ یہ رسول ﷺ کے محبوب اور اللہ تعالیٰ کے پیارے تھے۔ بلکہ رسول ﷺ نے ان کو اپنا خاص قرار دیا۔ اور ان سے محبت کو آپ ﷺ نے اپنی محبت قرار دیا ہے۔

چنانچہ سیدنا یعلیٰ بن مرہ رضی اللہ عنہ سے روایت ہے کہ بنی کریم ﷺ نے فرمایا:
 ((حسین منی وَ أَنَا مِنْ حُسْنِ أَحَبَّ اللَّهَ مِنْ أَحَبَّ حُسَيْنًا،
 حُسْنِ سَبِطٌ مِّنَ الْأَسْبَاطِ .)) ①

”سیدنا حسین رضی اللہ عنہ مجھ سے ہیں اور میں حسین رضی اللہ عنہ سے ہوں، اللہ اس سے محبت کرے جو حسین رضی اللہ عنہ سے محبت کرے حسین رضی اللہ عنہ میری نسل کی ایک عظیم الشان لڑی ہیں۔“

سیدنا ابو ہریرہ رضی اللہ عنہ سے منقول ہے کہ رسول اللہ ﷺ نے فرمایا:
 ((مَنْ أَحَبَّ الْحَسَنَ وَالْحُسَيْنَ فَقَدْ أَحَبَّنِي، وَمَنْ أَبْغَضَهُمَا
 فَقَدْ أَبْغَضَنِي .)) ②

”جو شخص حسن و حسین رضی اللہ عنہما سے محبت کرے گا، پس تحقیق اُس نے مجھ سے محبت کی اور جو ان سے بغض رکھے گا وہ مجھ سے بغض رکھے گا۔“

① سنن ابن ماجہ، باب فضائل الحسن والحسین رضی اللہ عنہما، رقم: ۱۴۴، اسے علامہ البانی رحمہ اللہ نے ”حسن“ کہا ہے۔

② سنن ابن ماجہ، باب فضائل الحسن والحسین رضی اللہ عنہما، رقم: ۱۴۳، اسے علامہ البانی رحمہ اللہ نے ”حسن“ کہا ہے۔

یہ دونوں حدیثیں بھی سیدین کی محبت و عظمت اور مقام و منقبت کا منہ بولتا ثبوت ہیں۔ لہذا ہر مسلمان کے لیے لازم ہے کہ دونوں شہزادوں سے محبت کرے۔ ان کے لیے عقیدت و محبت کے جذبات اپنے اندر پیدا کرے ہر قسم کے بغض و نفرت سے اپنے آئینہ دل صاف کرے۔ کیونکہ یہ کامیابی و کامرانی کے لیے ضروری ہے۔

اللہ تعالیٰ ہمارے دلوں میں اہل بیت کی محبت پیدا فرمائیں۔ جو کہ دوسرے صحابہ کرام ﷺ کی نفرت وعداوت سے پاک ہو۔ اس لیے کہ ایک گروہ نے اس بات کو فرض کر لیا ہے اہل بیت سے محبت کا تقاضہ ہے کہ بنو امیہ سے نفرت کا انٹھار کیا جائے، حالانکہ یہ نظریہ قطعاً غلط اور بر بادی کا سبب ہے، کہ جس سے توبہ کرنا ضروری ہے، اس لیے کہ بنو امیہ بھی صحابہ ہیں۔ قریشی ہیں۔ ان کی بھی دین کے لیے خدمات ہیں، قربانیاں ہیں، احسان کا تقاضہ ہے کہ ان سے محبت کی جائے لیکن اہل بیت ان سے بدر جہاً افضل ہیں، جس کا اہل سنت والجماعت اقرار کرتی ہے۔

اہل سنت والجماعت رسول اکرم ﷺ کے اہل بیت سے محبت کرتے ہیں ان کے ساتھ رشتہ موالات رکھتے ہیں اور اہل بیت کے بارے میں رسول ﷺ کی اس وصیت کا احترام کرتے ہیں، جس میں آپ نے غدیر قم کے مشہور واقعہ میں فرمایا۔

”میں تمہیں اپنے اہل بیت کے بارے میں اللہ پاک کو یاد دلاتا ہوں یعنی نصیحت کرتا ہوں اس ذات کی قسم جس کے ہاتھ میں میری جان ہے! وہ اس وقت تک ایمان دار کھلانے کے حق دار نہیں ہیں جب تک کہ وہ تم سے رضاۓ الہی حاصل کرتے ہوئے اور میری قرابت داری کا خیال کرتے ہوئے محبت نہ کریں۔ نیز آپ نے فرمایا بے شک اللہ نے تمام مخلوق میں سے بنو اسماعیل کا انتخاب کیا، پھر بنو اسماعیل میں سے کنانہ قبیلے کا اور کنانہ سے قریش کا اور قریش سے بنو ہاشم اور بنو ہاشم سے میرا انتخاب کیا۔



امہات المؤمنین

اُمّ المؤمنین سیدہ خدیجہ الکبریٰ رضی اللہ عنہا:

ام المؤمنین خدیجہ بنت خویلید بن اسد القرشیہ امہات المؤمنین میں سے ایک ہیں۔ سب سے پہلے ان کا نکاح ابوالہ بن زرارہ سے ہوا تھا، پھر اس کے بعد عتیق بن عائز سے شادی کی۔ پھر اس کے بعد چالیس سال کی عمر میں رسول اللہ ﷺ کے نکاح میں آئیں، اس وقت رسول اللہ ﷺ کی عمر ۲۵ سال تھی۔ آپ ﷺ نے اس سے پہلے اور ان کی زندگی میں کسی بھی دوسری عورت سے شادی نہیں کی۔ آپ ﷺ کی تمام اولاد سیدہ خدیجہ رضی اللہ عنہا سے ہی تھی، سوائے ابراہیم رضی اللہ عنہ کے کہ یہ سیدہ ماریہ قبطیہ رضی اللہ عنہا کے لطف سے تھے۔

سیدہ خدیجہ رضی اللہ عنہا مردوں اور عورتوں میں سب سے پہلے مسلمان ہونے والی خاتون ہیں، اسلام کے لیے آپ نے بڑی قربانیاں دی ہیں، بڑی مالدار خاتون تھیں، آپ نے اپنے مال کی تجویاں آپ ﷺ کے لیے کھول دیں اور مشکل ترین حالات میں رسول اللہ ﷺ کا نہ صرف ساتھ دیا، بلکہ آپ ﷺ کی ہمت افزائی کرتی تھیں۔ اس لیے رسول اللہ ﷺ ان کو اکثر ویشور یاد رکھا کرتے تھے۔ ان کی تعریفیں کیا کرتے تھے۔ یہاں تک کہ سیدہ رضی اللہ عنہا کی سہیلیوں کا بھی خیال کیا کرتے تھے۔ کہ یہ میری بیوی کی سہیلیاں ہیں چنانچہ سیدہ عائشہ رضی اللہ عنہا فرماتی ہیں:

((مَا غَرْتُ عَلَى أَحَدٍ مِّنْ نِسَاءِ النَّبِيِّ ﷺ مَا غَرْتُ عَلَى
خَدِيجَةَ ﷺ وَمَا رَأَيْتُهَا وَلِكِنْ كَانَ يُكْثِرُ ذِكْرَهَا وَرَبَّما ذَبَحَ

الشَّاَةُ تُمَ يُقْطِعُهَا أَعْضَاءً تُمَ يَبْعَثُهَا فِي صَدَائِقِ خَدِيجَةَ فَرَبِّمَا قُلْتُ لَهُ كَانَهُ لَمْ تَكُنْ فِي الدُّنْيَا امْرَأَ إِلَّا خَدِيجَةَ فَيَقُولُ إِنَّهَا كَانَتْ وَكَانَتْ وَكَانَ لِي مِنْهَا وَلَدُّ .) ۱ (

”مجھے نبی کریم ﷺ کی بیویوں میں سے کسی بیوی پر سیدہ خدیجہ رضی اللہ عنہا سے زیادہ رشک نہیں آیا۔ حالانکہ میں نے انہیں دیکھا نہیں تھا۔ لیکن رسول اللہ ﷺ اکثر ان کا تذکرہ فرمایا کرتے تھے، بعض دفعہ آپ ﷺ کبھی ذبح کر کے اس کا گوشت بنا کر سیدہ کی سہیلوں کو ہدیہ سمجھتے، بعض دفعہ میں آپ سے عرض کرتی، گویا دنیا میں خدیجہ کے علاوہ کوئی عورت ہی نہیں۔ اس پر آپ ﷺ فرماتے: وہ ایسی تھیں اور ایسی تھیں (یعنی ان کے اوصاف اور وفاوں کا تذکرہ فرماتے) اور فرماتے کہ میری اس سے اولاد ہے۔“

ایک دفعہ جب سیدہ عائشہ رضی اللہ عنہا نے کہا، آپ ﷺ تو بس خدیجہ خدیجہ کرتے رہتے ہیں؟ خدیجہ میں ایسی کوئی بات تھی کہ جو ہم میں نہیں ہے؟

آپ ﷺ نے بڑی ٹھنڈی سانس لے کر کہا تمہیں کیا معلوم خدیجہ کیا تھی؟ جب لوگ مجھے جھٹلار ہے تھے، خدیجہ رضی اللہ عنہا میری تصدیق کر رہی تھی، جب لوگ مجھے اہلہ ان کردار کرتے تھے، خدیجہ رضی اللہ عنہا اپنے دوپٹے سے میرا خون صاف کرتی تھی، جب میں دین کی تبلیغ کی سختیوں سے پریشان ہو جاتا، خدیجہ میری بہت افزاںی کرتی تھی۔ تمہیں کیا پیٹہ سیدہ کیا تھی۔ سیدہ کی انہی قربانیوں کی وجہ سے سیدہ کو بہترین عورتوں میں سے ایک قرار دیا گیا۔

سیدنا علی رضی اللہ عنہ سے مروی ہے کہ میں نے رسول اللہ ﷺ کو فرماتے ہوئے سنا کہ: ((خَيْرٌ نِسَائِهَا مَرِيمٌ بِنْتُ عَمْرَانَ وَخَيْرٌ نِسَائِهَا خَدِيجَةُ بِنْتُ

❶ صحيح بخاري، كتاب مناقب الانصار، رقم : ۳۸۱۸، صحيح مسلم، كتاب فضائل الصحابة، رقم: ۶۲۷۷

خُوَيْلِدٍ .)) ①

”سیدہ مریم بنت عمران علیہما السلام اپنے زمانے کی سب عورتوں سے بہتر تھیں اور سیدہ خدیجہ بنت خویلد رضی اللہ عنہا اپنے دور کی عورتوں میں سب سے بہتر ہیں۔“

سیدہ خدیجہ رضی اللہ عنہا کتنی افضل ہیں، اس کا اندازہ اس بات سے لگایا جاسکتا ہے کہ اللہ تعالیٰ اور سیدنا جبرايل علیہ السلام سیدہ خدیجہ رضی اللہ عنہا کو سلام پیش کرتے ہیں۔ چنانچہ سیدنا ابو ہریرہ رضی اللہ عنہ سے مروی ہے:

((أَتَى جِبْرِيلُ النَّبِيَّ ﷺ فَقَالَ يَارَسُولَ اللَّهِ هُذِهِ خَدِيجَةُ قَدْ أَتَتْ مَعَهَا إِنَاءً فِيهِ إِدَامٌ أَوْ طَعَامٌ أَوْ شَرَابٌ فَإِذَا آتَتْكَ فَأُفَرَأِ أَعْلَيَهَا السَّلَامَ مِنْ رَبِّهَا وَمِنْ وَبِشِرَهَا بَيْتٍ فِي الْجَنَّةِ مِنْ قَصَبٍ لَا مَخْبَبَ فِيهِ وَلَا نَصَبَ .)) ②

”ایک دفعہ سیدنا جبرايل علیہ السلام نبی کریم ﷺ کے پاس تشریف لائے اور کہا یا رسول اللہ ﷺ! سیدہ خدیجہ رضی اللہ عنہا تشریف لارہی ہیں، ان کے پاس ایک برتن ہے، جس میں سالن یا کھانا یا پینے کی کوئی چیز ہے، جب وہ آپ کے پاس پہنچیں تو انہیں ان کے رب اور میری طرف سے سلام کہیے اور انہیں جنت میں ایسے گھر کی بشارت دیجئے، جس میں کوئی شور شراب ہوگا اور نہ وہاں مشقت اٹھانی پڑے گی۔“

نیز سیدنا انس رضی اللہ عنہ سے مروی ہے کہ،

((جَاءَ جِبْرِيلُ إِلَيَّ النَّبِيِّ ﷺ وَعَنْدَهُ خَدِيجَةُ فَقَالَ: إِنَّ اللَّهَ يُقْرِئُ خَدِيجَةَ السَّلَامَ” فَقَالَتْ: إِنَّ اللَّهَ هُوَ السَّلَامُ وَعَلَى جِبْرِيلَ السَّلَامُ وَعَلَيْكَ السَّلَامُ وَرَحْمَةُ اللَّهِ وَبَرَّ كَاتِهِ .)) ③

① صحیح بخاری، کتاب مناقب الانصار، رقم: ۳۸۱۵، صحیح مسلم، کتاب فضائل الصحابة، رقم: ۶۲۷۱.

② صحیح بخاری، کتاب مناقب الانصار، رقم: ۳۸۲۰، صحیح مسلم، کتاب فضائل الصحابة، رقم: ۶۲۷۳.

③ مستدرک حاکم: ۱۸۶/۳، رقم: ۴۹۰۸، امام حاکم رحمہ اللہ نے اسے مسلم کی شرط پر ”صحیح“ کہا ہے۔

”نبی کریم ﷺ کے پاس جبرائیل علیہ السلام آئے تو عرض کی کہ اللہ تعالیٰ خدیجہ رضی اللہ عنہا کو سلام کہتے ہیں۔ سیدہ خدیجہ رضی اللہ عنہا نے جواب میں کہا اللہ سراپا سلامتی ہے، جبرائیل پر سلامتی ہوا اور آپ پر سلامتی ہوا اللہ کی رحمت اور برکت ہو۔“

غور فرمائیں کہ جس کو اللہ اور جبرائیل علیہ السلام پیش کریں، اس کا مقام کیا ہوگا؟ اس سوال کا جواب رسول اللہ ﷺ کی یہ حدیث ہمیں دیتی ہے۔ سیدنا عبد اللہ بن عباس رضی اللہ عنہ سے مردی ہے:

((خَطَّ رَسُولُ اللَّهِ ﷺ فِي الْأَرْضِ أَرْبَعَةً خُطُوطٍ فَقَالَ
”أَتَدْرُونَ مَا هَذَا؟“ فَقَالُوا اللَّهُ وَرَسُولُهُ أَعْلَمُ فَقَالَ : رَسُولُ
اللَّهِ ﷺ ”أَفْضَلُ نِسَاءِ أَهْلِ الْجَنَّةِ خُدِيْجَةُ بِنْتُ خُوَيْلِدٍ وَفَاطِمَةُ
بِنْتُ مُحَمَّدٍ وَآسِيَةُ بِنْتُ مُزَاحِمٍ إِمْرَأَةُ فِرْعَوْنَ وَمَرِيمُ بِنْتُ
عُمَرَانَ .)) ①

”رسول اللہ ﷺ نے زمین پر چار لکھیں اور فرمایا کیا تم جانتے ہو کہ یہ کیا ہے؟ سب نے کہا: اللہ اور اس کا رسول ہی بہتر جانتے ہیں۔ رسول اللہ ﷺ نے ارشاد فرمایا: خواتین اہل جنت میں سب سے افضل خدیجہ بنت خویلد، فاطمۃ بنت محمد، فرعون کی بیوی آسیہ بنت مزاحم اور مریم بنت عمران ہیں۔“

غور فرمائیے! کہ سیدہ خدیجہ رضی اللہ عنہا جنت کی افضل ترین عورتوں میں سے ایک ہیں جو یقیناً ان کی قربانیوں کا ان کو صلحہ ہے۔ اللہ تعالیٰ سیدہ کے درجات کو اور بلند کرے۔ سیدہ کمہ میں ہجرت سے تین سال پہلے فوت ہوئیں۔ اس وقت سیدہ کی عمر ۲۵ سال تھی، آپ ﷺ کے ساتھ ۲۵ سال گزارے، سیدہ کو جون کے مقام پر دفن کیا گیا۔

① صحیح الجامع الصغیر، رقم: ۱۱۳۵

اُمّ المؤمنین سیدہ سودہ رضی اللہ عنہا:

سیدہ سودہ بنت زمعہ رضی اللہ عنہا بھی اُمّ المؤمنین میں سے ایک ہیں، جن کا پہلا نکاح سیدنا سکران بن عمر و رضی اللہ عنہ سے ہوا اور شادی بھی انہی سے ہوئی، پھر ان کی وفات کے بعد رسول اللہ ﷺ کے پیغام نکاح و تزویج پر آپ ﷺ سے شادی کر لی۔

سیدہ سودہ بنت زمعہ رضی اللہ عنہا کا قریش کی معززہ خواتین میں شمار ہوتا تھا، سیدہ کے بہت سے فضائل و مناقب ہیں کہ جن میں سے بعض کا تعلق صدر نشین بزم کائنات جناب محمد رسول اللہ ﷺ کے ساتھ ہے، بعض کا فیضان ان کے بلند اخلاق سے ہوتا ہے اور بعض کے فضائل و مناقب ایسے ہیں کہ جو انہیں رسول اللہ ﷺ کی اقتداء میں میسر آئے۔ سیدہ سودہ رضی اللہ عنہا کے دیگر فضائل میں سے ایک فضیلت و خصوصیت یہ ہے کہ رسول اللہ ﷺ نے انہیں مزدلفہ کی رات لوگوں کے رش پڑ جانے سے پہلے ہی اجازت مرحمت فرمادی تھی، چنانچہ سیدہ عائشہ رضی اللہ عنہا سے مروی ہے:

((نَزَّلَنَا الْمُزْدَلِفَةُ فَاسْتَأْذَنَتِ النَّبِيَّ ﷺ سَوْدَةُ أَنْ تَدْفَعَ قَبْلَ حَطْمَةِ النَّاسِ، وَكَانَتِ امْرَأَةً بَطِيئَةً فَأَذِنَ لَهَا فَدَفَعَتْ قَبْلَ حَطْمَةِ النَّاسِ، وَأَقْمَنَتْ حَتَّى أَصْبَحَنَا نَحْنُ ثُمَّ دَفَعَنَا بِدَفْعِهِ، فَلَأَنْ أَكُونَ اسْتَأْذَنْتُ رَسُولَ اللَّهِ ﷺ كَمَا اسْتَأْذَنْتُ سَوْدَةً أَحَبُّ إِلَيَّ مِنْ مَفْرُجٍ بِهِ .))

”هم نے مزدلفہ میں پڑا وڈا تو سودہ رضی اللہ عنہا نے نبی ﷺ سے اجازت طلب کی کہ لوگوں کے اٹھام سے قبل ہی منی کو روانہ ہو جائیں، آپ ﷺ نے اجازت مرحمت فرمادی اور وہ لوگوں کے اٹھام سے قبل ہی منی کو روانہ ہو گئیں اور ہم لوگ وہیں ٹھہرے رہے اور صبح آپ ﷺ کے ساتھ منی کی طرف گئے۔

① صحیح بخاری، کتاب الحج، رقم: ۱۶۸۱

اگر میں بھی سودہ ﷺ کی طرح آپ ﷺ سے اجازت لے لی ہوتی تو مجھے مفروج چیزوں میں یہ بہت ہی پسند ہوتا۔“

اس روایت سے معلوم ہوتا ہے کہ سیدہ عائشہ رضی اللہ عنہا کو سیدہ سودہ رضی اللہ عنہا پر بڑا رشک آتا تھا اور انہیں یہ بات پسند تھی کہ وہ خود وہ خاتون ہوتیں کہ جس نے رسول اللہ ﷺ سے اجازت طلب کی تھی۔

سیدہ سودہ رضی اللہ عنہا کو یہ شرف بھی حاصل رہا ہے کہ جن ازواج مطہرات رضی اللہ عنہن نے رسول اللہ ﷺ کے ساتھ حج کیا اُن میں وہ بھی شامل تھی۔

نیز سیدہ سودہ رضی اللہ عنہا کو یہ شرف بھی حاصل رہا ہے کہ رسول اللہ ﷺ کے ساتھ غزوہ خیبر میں شریک ہوئیں اور میدان جہاد میں اپنی طرف سے وافر حصہ ڈالا۔ یہی وجہ ہے کہ رسول اللہ ﷺ نے غزوہ خیبر کے مال غنیمت میں سے سیدہ کو اُسی (۸۰) وقت کھویریں اور میں (۲۰) وقت بوجو عطا کئے تھے۔ (طبقات ابن سعد)

سیدہ سودہ رضی اللہ عنہا خلافت راشدہ تک حیات رہیں، آپ رضی اللہ عنہا نے زندگی کی آخری بہاروں تک رسول اللہ ﷺ کی اقتدا و اتباع کو حرز جاں بنائے رکھا اور آپ ﷺ کے نقش قدم پر چلتی رہیں۔ سیدہ رضی اللہ عنہا اُسی (۸۰) سال کی طویل عمر پا کر سیدنا عمر فاروق رضی اللہ عنہ کے دورِ خلافت کے آخری ایام میں اس دارفانی سے رخصت فرمائیں۔ إِنَّا إِلَهُ وَإِنَّا إِلَيْهِ رَاجِعُونَ۔

أُمُّ الْمُؤْمِنِينَ سِيدَةُ عَائِشَةَ صَدِيقَةُ رَضِيَ اللَّهُ عَنْهَا:

أُمُّ الْمُؤْمِنِينَ سیدہ عائشہ صدیقہ رضی اللہ عنہا بنت ابی بکر الصدیق رضی اللہ عنہ والدہ کا نام ام رومان بنت عامر بن عوییر ہے۔ ابتدائی فضیلت والی صحابیات میں سے ہیں۔ آپ ﷺ نے ان سے دس سن بیوت کوشادی کی، یعنی ہجرت سے تین سال قبل شوال کے مہینے میں اور رخصتی ہجرت کے دوسرے سال شوال میں ہوئی۔ یہ انتخاب اللہ مہربان نے خاص طور پر آپ ﷺ کے لیے کیا چنانچہ سیدہ عائشہ رضی اللہ عنہا سے مروی ہے کہ:

((لَىٰ رَسُولُ اللَّهِ أَرِيْتُكَ فِي الْمَنَامِ ثَلَثَ لَيَالٍ يَجِيْبُ إِلَيْكَ
الْمَلَكُ فِي سَرَقَةٍ مِنْ حَرِيرٍ فَقَالَ لَىٰ هُذِهِ أَمْرًا تُكَفَّفَتُ عَنْ
وَجْهِكَ الشَّوْبَ فَإِذَا أَنْتَ هِيَ فَقُلْتُ إِنْ يَكُنْ هُذَا مِنْ عِنْدِ اللَّهِ
يُمْضِيهِ .))

”رسول اللہ ﷺ نے مجھے بتایا کہ تین راتیں تم مجھے خواب میں دکھائی گئی، فرشتہ ریشم کے ٹکڑے میں لپیٹ کر تیری تصویر لاتا رہا اور اس نے مجھے بتایا کہ یہ آپ ﷺ کی بیوی ہے۔ پھر جب میں نے تیرے چہرے سے نقاب اٹھایا تو وہ تم تھیں پس میں نے سوچا اگر یہ خواب اللہ تعالیٰ کی طرف سے ہے تو وہ اسے مجھے ملا دے گا۔“

یہ بھی صرف سیدہ عائشہ رضی اللہ عنہا کا ہے۔ آپ بڑی زادہ و عابدہ تھیں اور آپ کی بہت زیادہ فضیلت احادیث مبارکہ میں بیان کی گئی ہے۔ آپ ﷺ کو اس زوجہ محترمہ سے بے پناہ محبت تھی۔ آپ ﷺ سے پوچھا گیا کہ آپ ﷺ کو سب سے زیادہ محبت کس سے ہے؟ آپ ﷺ نے فرمایا:

عائشہ سے، سائل نے پوچھا مردوں میں فرمایا: ابو بکر رضی اللہ عنہ سے۔ ②

”لوگ عائشہ کی باری کے دن ہدیے وغیرہ بھیجنے کا زیادہ خیال کرتے تھے۔ اس طرح وہ رسول اللہ ﷺ کی خوشی چاہتے تھے۔ سیدہ عائشہ رضی اللہ عنہا فرماتی ہیں کہ رسول اللہ ﷺ کی بیویاں دو حصوں میں تھیں۔ ایک طرف عائشہ، حفصہ، صفیہ اور سودہ تھیں اور دوسری جانب سیدہ اُم سلمہ اور باقی ازواج رضی اللہ عنہم تھیں۔ سیدہ اُم سلمہ کی ہم خیال ازواج نے ان سے کہا، کہ تم رسول کریم ﷺ کی

① صحیح بخاری، کتاب مناقب الانصار، رقم: ۳۸۹۵، صحیح مسلم، کتاب فضائل الصحابة، رقم: ۶۲۸۳۔

② صحیح بخاری، کتاب فضائل اصحاب النبي، رقم: ۳۶۶۲، صحیح مسلم، کتاب فضائل الصحابة، رقم: ۶۱۷۷۔

خدمت میں عرض کرو کہ جو لوگ آپ ﷺ کی خدمت میں ہدیہ پیش کرنا چاہیں، ان کو ہدایت فرمائیں کہ آپ ﷺ جہاں بھی ہوں، وہ آپ کی جانب ہدیہ بھیج دیا کریں۔ چنانچہ اُمّ سلمہ رضی اللہ عنہا نے آپ ﷺ سے گفتگو فرمائی تو آپ ﷺ نے اسے جواب دیا، مجھے عائشہ کے بارے میں تکلیف مت پہنچاؤ! عائشہ کے علاوہ اور کسی کی بیوی کے بستر پر مجھ پر وحی نازل نہیں ہوتی۔ اس نے کہا، یا رسول اللہ! آپ ﷺ کو ایذا رسانی پر میں اللہ تعالیٰ کے حضور معافی مانگتی ہوں۔ پھر انہوں نے سیدہ فاطمہ رضی اللہ عنہا کو بلا یا اور رسول اللہ ﷺ کی خدمت میں بھیجا، انہوں نے آپ سے بات کی تو آپ نے فرمایا: بیٹا! کیا تمہیں اس سے محبت نہیں جس سے میں محبت کرتا ہوں، انہوں نے فرمایا کیوں نہیں، آپ ﷺ نے فرمایا تم عائشہ رضی اللہ عنہا سے محبت کیا کرو۔“

ام المؤمنین سیدہ عائشہ صدیقہ رضی اللہ عنہا سے روایت ہے، نبی کریم ﷺ اپنی اس بیماری کے دوران سوال کرتے تھے، جس میں آپ نے وفات پائی کہ کل میں کہاں ہوں گا؟ وہ عائشہ رضی اللہ عنہا کی باری کے دن کا ارادہ رکھتے تھے تو آپ ﷺ کی ازواج مطہرات رضی اللہ عنہم نے آپ کو اجازت دے دی کہ جہاں آپ کی مرضی وہاں پہنچا دیا جائے۔ رسول اللہ ﷺ عائشہ کے گھر تھے اور آپ نے اسی کے پاس وفات پائی۔ سیدہ عائشہ صدیقہ رضی اللہ عنہا فرماتی ہیں کہ رسول اللہ ﷺ نے اسی دن وفات پائی جو میری باری کا دن تھا، آپ ﷺ میرے گھر میں تھے، اللہ تعالیٰ نے آپ ﷺ کی روح جس وقت قبض کی آپ کا سر مبارک میری گود میں تھا اور آخری لمحات میں آپ کا لعاب دہن میرے لعاب سے مل گیا۔ ①

غور فرمائیے! کہ رسول اللہ ﷺ کو سیدہ عائشہ سے کتنی محبت تھی، اپنی بیماری کے دنوں میں بار بار پوچھتے ہیں کہ کل میں کہاں ہوں گا؟ مطلب یہ تھا کہ عائشہ رضی اللہ عنہا کے گھر جانے کی

① صحیح بخاری، کتاب المغازی، رقم: ۴۴۵۰

باری کب آئے گی، غور فرمائیے، کس قدر محبت آپ ﷺ کو سیدہ عائشہ رضی اللہ عنہا سے ہے کہ بے چین ہو جاتے ہیں کہ بس کسی طرح سیدہ کے پاس پہنچ جاؤں، آپ ﷺ جس سے محبت کرتے ہوں اس کا کیام مقام ہوگا، اس کا اندازہ اس بات سے لگایا جاسکتا ہے کہ رسول اللہ ﷺ نے فرمایا:

((الْمَرْءُ مَعَ مَنْ أَحَبَّ .)) ①

”انسان اسی کے ساتھ ہوگا جس سے وہ محبت کرتا ہے۔“

آپ ﷺ کو سیدہ عائشہ رضی اللہ عنہا سے بے پناہ محبت تھی، اسی وجہ سے اس سے پہلے والی حدیث میں فرمایا کہ جب دوسری بیویوں نے آپ ﷺ کو شکایت کے طور پر کہا کہ لوگوں سے کہیے کہ آپ ﷺ جہاں بھی ہوں تخفے بھیج دیا کریں، خاص سیدہ عائشہ رضی اللہ عنہا کے دنوں میں ہی تخفے آپ ﷺ کے پاس کیوں بھیجتے ہیں، ہماری باری میں بھی تخفے بھیجا کریں۔

آپ ﷺ نے فرمایا:

((لَا تُؤْذِنِي فِي عَائِشَةَ .))

مجھے عائشہ کے بارے میں تکلیف نہ دو۔ مجھ پر وحی صرف اور صرف اسی کے بستر پر آتی ہے، تم میں سے کسی کے بستر پر نہیں آتی۔ یعنی سیدہ سب سے افضل بھی ہیں اور مجھے محبوب ترین بھی، اس کا اندازہ اس بات سے بھی لگایا جاسکتا ہے کہ جب قرآن کریم کی یہ آیات نازل ہوئیں:

﴿يَا أَيُّهَا النَّبِيُّ قُلْ لَا زَوْاجَكَ إِنْ كُنْتُنَّ تُرْدُنَ الْحَيَاةَ الدُّنْيَا وَزِينَتَهَا فَتَعَالَيْنَ أُمَّتَكُنَّ وَأُسْرِكُنَّ سَرَاحًا حَمِيلًا وَإِنْ كُنْتُنَّ تُرْدُنَ اللَّهُ وَرَسُولُهُ وَالدَّارَ الْآخِرَةَ فَإِنَّ اللَّهَ أَعَدَ لِلْمُحْسِنِينَ مِنْكُنَّ أَجْرًا عَظِيمًا﴾

(الاحزاب: ۲۸، ۲۹)

”اے نبی ﷺ آپ اپنی بیویوں سے کہہ دیجئے کہ اگر تم دنیا اور دنیا کی زینت

چاہتی ہو تو تم آجاؤ میں تمہیں کچھ دے دلا کے اچھے طریقہ سے چھوڑ دیتا ہوں، لیکن اگر تم اللہ، رسول ﷺ اور آخرت کا ارادہ رکھتی ہو تو تم میں سے نیکی کرنے والیوں کے لیے اللہ تعالیٰ نے بہت بڑا اجر کھا ہے۔“

تو سب سے پہلے آپ ﷺ نے یہ آیات سیدہ عائشہ رضی اللہ عنہا کو سنا کر اختیار دیا، تاہم انہیں یہ بھی کہا کہ جلد بازی میں فیصلہ کرنے کی بجائے اپنے والدین سے مشورہ ضرور کر لینا، سیدہ نے فرمایا یہ کیسے ہو سکتا ہے کہ آپ ﷺ کے بارے میں مشورہ کروں؟ میں نے تو اللہ اور رسول کو پسند کیا ہے، یہی بات دیگر ازواج مطہرات رضی اللہ عنہم نے بھی کہی۔ ①

غور فرمائیے کہ سیدہ عائشہ رضی اللہ عنہا کو تلقین کی کہ جلد بازی میں فیصلہ نہ کرنا، مطلب یہ کہ کہیں تم مجھ سے دور نہ ہو جانا، رب تعالیٰ نے اسی محبت کی قدر کرتے ہوئے سیدہ عائشہ رضی اللہ عنہا کو آخرت میں بھی آپ ﷺ کی بیوی بنادیا ہے۔

ام المؤمنین سیدہ عائشہ صدیقہ رضی اللہ عنہا بیان فرماتی ہیں کہ ایک دفعہ رسول کریم رضی اللہ عنہ نے

فرمایا:

((أَمَّا تَرْضِيْنَ أَنْ تَكُونُنِي زَوْجَتِي فِي الدُّنْيَا وَالآخِرَةِ قُلْتُ بَلِّي
وَاللَّهِ قَالَ: فَانْتَ زَوْجَتِي فِي الدُّنْيَا وَالآخِرَةِ)) وَقَالَ رَسُولُ
اللَّهِ ﷺ ((عَائِشَةُ زَوْجَتِي فِي الْجَنَّةَ)) ②))

”کیا تجھے یہ پسند نہیں کہ تو میری دنیا اور آخرت میں بیوی ہو میں نے کہا اللہ کی قسم کیوں نہیں۔ آپ ﷺ نے فرمایا تو میری دنیا اور آخرت میں بیوی ہے۔ نیز

رسول اللہ ﷺ نے فرمایا: عائشہ جنت میں میری بیوی ہے۔“

غور فرمائیے! کہ کیا فضیلت ہے، اماں عائشہ صدیقہ رضی اللہ عنہا کی کہ وہ آخرت میں رسول

① صحیح البخاری، تفسیر سورۃ الاحزان۔

② صحیح الجامع الصغیر : ۳۹۶۵۔

اللَّهُ طَعْنَاتِيْم کی جنتی یبھی ہیں، ان بدجھتوں کو اپنا عقیدہ درست اور نظر یہ ٹھیک کرنا چاہیے کہ جو صدیقہ کائنات پریغیہ کے بارے میں غلط سوچ اور فکر رکھتے ہیں، حالانکہ یہ تو وہ سیدہ ہیں کہ جنہیں انسان تو انسان اللہ کے فرشتے بھی انتہائی قدر و منزلت کی نگاہ سے دیکھتے ہیں چنانچہ سیدنا ابوسلمہ، سیدہ عائشہ رضی اللہ عنہا سے روایت کرتے ہیں کہ رسول اللہ طَعْنَاتِيْم نے فرمایا:

((قَالَ رَسُولُ اللَّهِ ﷺ يَا عَائِشَةً هَذَا جِبْرِيلُ يُقْرِئُكِ الْسَّلَامَ قَالَتْ وَعَلَيْهِ السَّلَامُ وَرَحْمَةُ اللَّهِ وَهُوَ يَرِيْ مَالًا أَرِيْ .))^۱

”یا عائشہ! یہ جبریل علیہ السلام ہیں، وہ تمہیں سلام پیش کر رہے ہیں، سیدہ عائشہ پریغیہ نے جواب دیا ”جبراًیل پر بھی سلام ہو اور اللہ کی رحمت ہو“، انہوں نے بتایا کہ آپ جو کچھ دیکھ رہے تھے وہ میں تو نہیں دیکھ سکتی۔“

غور فرمائیے! کہ فرشتوں کا سردار سیدنا جبراًیل علیہ السلام جس یبھی کو سلام کہے وہ کتنی عظیم ہوگی، کیونکہ سیدنا جبراًیل علیہ السلام بغیر اللہ کے حکم کے کسی سے کوئی بات نہیں کہتے تو گویا یہ سلام اللہ نے کروایا۔ کیونکہ سیدہ عائشہ پریغیہ کا تعلق اللہ کے ساتھ بڑا ہی مضبوط تھا۔ اللہ کی عبادت میں مصروف رہنا، اور اللہ کا ذکر کرنا اور اللہ کے خوف کی وجہ سے رونا یہ سیدہ کے نمایاں اوصاف میں سے ہیں۔ چنانچہ سیدنا عروہ رضی اللہ عنہ اپنے والد گرامی (سیدنا زبیر رضی اللہ عنہ) سے روایت کرتے ہیں:

((كُنْتُ إِذَا غَدَوْتُ أَبْدًا بِبَيْتِ عَائِشَةَ ﷺ أَسْلِمْ عَلَيْهَا فَغَدَوْتُ يَوْمًا فَإِذَا هِيَ قَائِمَةٌ تَقْرَءُ ﴿فَمَنِ اللَّهُ عَلَيْنَا وَوَقَانَ عَذَابَ السَّيْوُم﴾ ۲۷:۵۲) وَتَدْعُو وَتَبَكِّي وَتَرِدُّهَا فَقُمْتَ حَتَّى مَلَّتُ الْقِيَامَ فَذَهَبْتُ إِلَى السُّوقِ لِحَاجَتِي ثُمَّ رَجَعْتُ فَإِذَا هِيَ قَائِمَةُ كَمَا هِيَ تَصَلِّي وَتَبَكِّي .))^۲

۱ صاحیح بخاری، کتاب فضائل اصحاب النبی، رقم: ۳۷۶۸، صحیح مسلم، کتاب فضائل الصحابة، رقم: ۶۳۰۱.

۲ صفة الصفوۃ، ۴۰۴/۲.

”زیر (رضی اللہ عنہ) جب صبح گھر سے نکلا تو پہلے (اپنی خالہ) سیدہ عائشہ رضی اللہ عنہا کے گھر سلام عرض کرتا، ایک روز میں گھر سے نکلا (اور حسب معمول سلام کرنے حاضر ہوا) تو سیدہ عائشہ رضی اللہ عنہا (نماز میں) کھڑی تھیں اور قرآن مجید کی یہ آیت تلاوت فرمائی تھیں: ﴿فَمَنَّ اللَّهُ عَلَيْنَا وَوَقَنَا عَذَابَ السَّمُومِ﴾ (طور: ۲۷)“ اللہ نے ہم پر احسان کیا اور گرم زہر لی ہوا کے عذاب سے بچالیا۔“ سیدہ عائشہ رضی اللہ عنہا یہ آیت بار بار پڑھے جا رہی تھیں اور روئے جا رہی تھیں۔ میں (انتظار کے لیے) کھڑا ہو گیا، حتیٰ کہ میرا جی بھر گیا اور میں کسی کام سے بازار چلا گیا واپس پلٹا تو سیدہ عائشہ رضی اللہ عنہا بھی تک نماز میں کھڑی تھیں اور (وہی آیت پڑھ پڑھ کر) روئے جا رہی تھیں۔“

اس سے اللہ کے خوف کا اندازہ لگایا جاسکتا ہے کہ عروہ جو کسی کام سے آتے تھے، انتظار کے بعد چلے گئے لیکن جب دوبارہ واپس آئے تو معلوم ہوا کہ سیدہ رضی اللہ عنہا اسی طرح نماز میں مشغول ہیں اور اسی آیت کی تلاوت کر کے روئے جا رہی ہیں۔ کیونکہ اللہ تعالیٰ نے سیدہ رضی اللہ عنہا کو ایسا ضمیر دے رکھا تھا کہ جس میں اللہ کا خوف اور ڈر تھا۔ اللہ کا ڈر اور خوف علم کی وجہ سے پیدا ہوا کرتا ہے، چنانچہ سیدہ علم میں بھی اپنی مثال آپ تھیں۔ سیدنا ابوالمومنی الاشعري رضی اللہ عنہ سے روایت ہے:

((مَا أَشْكَلَ عَلَيْنَا أَصْحَابَ رَسُولِ اللَّهِ ﷺ حَدِيثُ قَطْ فَسَأَلْنَا عَائِشَةَ إِلَّا وَجَدْنَا عِنْدَنَا مِنْهُ عِلْمًا .)) ①

”جب ہم اصحاب رسول اللہ ﷺ پر کسی حدیث میں کبھی کوئی اشکال پیش آیا تو ہم نے سیدہ عائشہ صدیقہ رضی اللہ عنہا سے پوچھا تو ہم نے اس کے ہاں اس حدیث کے بارے میں معلومات پائیں۔“

① سنن ترمذی، کتاب المناقب، رقم: ۳۸۸۳، اسے علامہ البانی رضی اللہ عنہ نے ”صحیح“ کہا ہے۔

اس کے ساتھ ساتھ سیدہ رضی اللہ عنہا عرب جنگوں کے حالات اور عرب کے اشعار سے بھی خوب واقفیت رکھتی تھیں اور ان کو خوب عبور حاصل تھا اور انتہائی بلغ فصح عربی میں گفتگو کیا کرتی تھیں۔ سیدنا موسیٰ بن طلحہ رضی اللہ عنہ فرماتے ہیں:

((مَا رَأَيْتُ أَحَدًا أَفْصَحُ مِنْ عَائِشَةَ .)) ①

”میں نے سیدہ عائشہ رضی اللہ عنہا سے بڑھ کر کوئی فصح و بلغ نہیں دیکھا۔“

سیدہ سے صحابہ کرام رضی اللہ عنہم اور تابعین عظام رضی اللہ عنہم کی ایک بڑی جماعت نے حدیث روایت کی ہے اور رسول مکرم رضی اللہ عنہم کی جنتی یوں ۷۵ھ کو مدینہ میں فوت ہوئیں، ان کو ان کی وصیت کے مطابق رات کو دفن کیا گیا۔ ان کی نماز جنازہ سیدنا ابو ہریرہ رضی اللہ عنہ نے پڑھائی تھی۔

ام المؤمنین سیدہ حفصہ رضی اللہ عنہا:

سیدہ حفصہ رضی اللہ عنہا بھی ام المؤمنین میں سے ایک ہیں، اور ایک جلیل القدر صحابی خلیفہ ثانی سیدنا عمر فاروق رضی اللہ عنہ کی صاحزادی ہیں۔ آپ رضی اللہ عنہا پہلے سیدنا حمیس رضی اللہ عنہ کے حوالہ عقد میں تھیں، ان کی شہادت کے بعد رسول اللہ رضی اللہ عنہم نے ان کی طرف پیغام نسبت بھیج کر ان سے شادی کر لی۔ سیدہ حفصہ رضی اللہ عنہا زندگی بھر علم و عرفان کی محبت اور ان کے حصول کے لیے سرشار ہیں۔ سیدنا جبرائیل علیہ السلام جو بھی وحی لے کر رسول اللہ رضی اللہ عنہم پر نزول فرماتے، وہ اُسے زبانی حفظ کر لیتیں، اور قرآن مقدس کے معانی پر غور فکر کیا کرتی تھیں، نیز دن کو روزہ رکھتی تھیں اور رات کو قیام کرتی تھیں۔ یہی وجہ ہے کہ اللہ تعالیٰ نے انہیں عبادت گزار خواتین کی صفائی میں انتہائی بلند مقام پر فائز فرمایا۔ چنانچہ سیدنا انس رضی اللہ عنہ سے مروی ہے کہ نبی رضی اللہ عنہم نے فرمایا:

((يَا حَفْصَةُ، أَتَأْنِيْ جَبْرِيلُ أَنِفًا فَقَالَ: إِنَّهَا صَوَّامَةٌ قَوَامَةٌ وَهِيَ

زَوْجَتُكَ فِي الْجَنَّةِ .)) ②

① سنن ترمذی، کتاب المناقب، قم: ۳۸۸۴، اسے علامہ البانی رحمۃ اللہ علیہ نے ”صحیح“ کہا ہے۔

② طبرانی اوسط، رقم: ۱۰۱، مجمع الزوائد ۲۴۴/۹

”اے حصہ! ابھی جرا تیل علیہ السلام میرے ہاں آئے تھے اور مجھے کہا: بلاشبہ، وہ (حصہ) روزے رکھنے والی، قیام کرنے والی ہیں اور وہ جنت میں بھی آپ کی اہمیت ہیں۔“

قارئین محترم! اس حدیث مبارکہ سے سیدہ رضی اللہ عنہا کی فضیلت و منزلت پوری طرح واضح ہو رہی ہے کہ دنیا میں تو آپ کی زوجیت کا شرف حاصل رہا ہے، آخرت میں بھی اسی شرف عظیم سے آپ رضی اللہ عنہا نوازی جائیں گی۔

سیدہ رضی اللہ عنہا شعبان ۲۵ھ میں ساٹھ سال کی عمر پا کر اس دارفانی سے رخصت ہوئیں۔

إِنَّا لِلَّهِ وَإِنَّا إِلَيْهِ رَاجِعُونَ

اُمُّ الْمُؤْمِنِينَ سیدہ اُمُّ سلمہ رضی اللہ عنہا:

سیدہ اُم سلمہ رضی اللہ عنہا بھی اُم المؤمنین میں سے ایک ہیں۔ آپ رضی اللہ عنہا پہلے سیدنا ابو سلمہ رضی اللہ عنہ کے حوالہ عقد میں تھیں، ان کی شہادت کے بعد رسول اللہ ﷺ نے آپ کی طرف پیغام نسبت بتحیج کر آپ سے شادی کر لی۔ آپ کا سلسلہ نسب کچھ یوں ہے: نہر بنت ابی امیہ بن مغیرہ بن عبد اللہ مخزومیہ رضی اللہ عنہا، اور آپ کی کنیت اُم سلمہ ہے۔ آپ رضی اللہ عنہا عرب کے ایک معزز قبیلہ ”بنو مخزوم“ سے تعلق رکھتی تھیں، آپ کو اپنے خاندان میں انتہائی اہمیت حاصل تھی، نیز آپ رضی اللہ عنہا بڑی عالمہ، فاضلہ، پاکیزہ اور حسن و جمال کی پیکر خاتون تھیں۔

علامہ ذہبی رحمۃ اللہ علیہ رقطراز ہیں:

”سیدہ اُم سلمہ رضی اللہ عنہا اُن مہاجرین خواتین میں تھیں کہ جنہوں نے اول مرحلے میں بھرت فرمائی۔ نیز سیدہ ان عورتوں میں تھیں کہ جو سب سے زیادہ حسین و جیل اور نسب کے اعتبار سے سب سے بڑھ کر معزز تھیں۔“ ①

رسول اللہ ﷺ کے حوالہ عقد میں آنے کے بعد انہیں وہ عالیشان مقام حاصل ہوا کہ

جو کسی خوش نصیب ہی کے حصے میں آ سکتا ہے۔ چنانچہ سیدنا ابو عثمان رضی اللہ عنہ سے مروی ہے کہ:

((أَنَّ جَبْرِيلَ عَلَيْهِ السَّلَامُ أَتَى النَّبِيَّ عَلَيْهِ السَّلَامُ وَعِنْدَهُ أُمُّ سَلَمَةً، فَجَعَلَ يُحِدِّثُ ثُمَّ قَامَ، فَقَالَ النَّبِيُّ عَلَيْهِ السَّلَامُ لَامِ سَلَمَةً: ((مَنْ هَذَا)) أَوْ كَمَا قَالَ۔ قَالَ: قَالَتْ: هَذَا دِحْيَةٌ، قَالَتْ أُمُّ سَلَمَةَ: إِيمُ اللَّهِ، مَا حَسِبْتَهُ إِلَّا إِيَّاهُ، حَتَّى سَمِعْتُ خُطْبَةَ نَبِيِّ اللَّهِ عَلَيْهِ السَّلَامُ يُخْبِرُ عَنْ جَبْرِيلَ .)) ①

”جبرائیل علیہ السلام ایک بار نبی ﷺ کی بارگاہ میں حاضر ہوئے تو اُم سلمہ رضی اللہ عنہا آپ ﷺ کے پاس موجود تھیں، پس وہ آپ ﷺ سے گفتگو کرتے رہے پھر چلے گئے۔ نبی ﷺ نے اُم سلمہ رضی اللہ عنہا سے دریافت فرمایا: یہ کون تھے؟ انہوں نے عرض کیا، وجہہ رضی اللہ عنہ تھے، اُم سلمہ رضی اللہ عنہا فرماتی ہیں، اللہ کی قسم! میں نے انہیں قلبی ہی سمجھا تھا۔ لیکن میں نے سنا کہ نبی ﷺ نے دوران خطبہ بتایا کہ وہ جبرائیل علیہ السلام تھے۔“

اس روایت سے سیدم اُم سلمہ رضی اللہ عنہا کی فضیلت واضح ہو رہی ہے کہ اولاً تو سیدنا جبرائیل علیہ السلام کا اُن کی موجودگی میں رسول اللہ ﷺ کے ہاں تشریف لانا اور دوسرا یہ کہ سیدہ کا جبرائیل علیہ السلام کی گفتگو سننا، یہ دونوں باتیں اُن کی فضیلت واضح کرتی ہیں۔ نیز ایک اور روایت سے بھی سیدہ کی فضیلت واضح ہوتی ہے، چنانچہ سیدہ رضی اللہ عنہا سے ہی مروی ہے کہ:

((أَنَّ رَسُولَ اللَّهِ عَلَيْهِ السَّلَامُ لَمَّا تَزَوَّجَ أُمُّ سَلَمَةَ أَقَامَ عِنْدَهَا ثَلَاثًا وَقَالَ: إِنَّهُ لَيْسَ بِكِ عَلَى أَهْلِكِ هَوَانٌ، إِنْ شِئْتِ سَبَعَتُ لَكِ سَبَعَتُ لِنِسَائِيِّ .)) ②

① صحیح بخاری، کتاب المناقب، رقم: ۳۶۳۳.

② صحیح مسلم، کتاب الرضاع، رقم: ۳۶۲۱.

”رسول اللہ ﷺ اُن سے نکاح کرنے کے بعد ان کے پاس تین روزوں کے پھر فرمایا: تمہاری چاہت اور اہمیت اپنے خاوند کی نظر وہ میں ہرگز کم نہیں ہوئی، اگر تم چاہو تو میں تمہارے ساتھ ایک ایک ہفتہ قیام کرلوں اور اگر میں تمہارے ساتھ ایک ہفتہ رہا تو میں اپنی تمام ازواج کے ساتھ ایک ایک ہفتہ رہوں گا۔“ اس حدیث سے بھی سیدہ کی فضیلت و مرتبت واضح ہوتی ہے کہ رسول اللہ ﷺ کی نگاہ میں سیدہ کی کس قدر فضیلت و مرتبت تھی۔

سیدہ اُمّ سلمہ رضی اللہ عنہا کی زندگی میں بڑے بڑے واقعات رومنا ہوئے۔ ان کی زندگی پر علم و عرفان اور حدیث کا غالبہ رہا۔

سیدہ رضی اللہ عنہا ۱۳ھ میں چوراہی (۸۲) سال کی عمر پا کر اس دنیا سے رحلت فرمائیں۔

إِنَّا لِلَّهِ وَإِنَّا إِلَيْهِ رَاجِعُونَ

أُمّ الْمُؤْمِنِينَ سِيدَةُ زَيْنَبٍ رضِيَ اللَّهُ عَنْهَا:

سیدہ زینب رضی اللہ عنہا بھی اُمّ المؤمنین میں سے ایک ہیں، آپ رضی اللہ عنہا کا سلسلہ نسب کچھ یوں ہے: زینب بنت جحش بن ریاب الاسدیہ، اور والدہ کی طرف سے سلسلہ نسب کچھ یوں ہے، زینب بنت امیمہ بنت عبدالمطلب بن ہاشم۔ آپ رضی اللہ عنہا کی کنیت ”ام حکم“ تھی۔

سیدہ زینب رضی اللہ عنہا نے سرداری کے باعزت ماحول میں پروش پائی، اللہ تعالیٰ نے انہیں کمال درجے کا حسن و جمال نوازتا تھا، اس کے ساتھ ساتھ وہ ایک اعلیٰ خاندان کی چشم و چاغ بھی تھیں، خواتین قریش میں انہیں اعلیٰ مقام حاصل تھا، نیز مکہ معظمہ میں ان کا معزز خواتین میں شمار ہوتا تھا۔ سیدہ زینب رضی اللہ عنہا پہلے سیدنا زید بن ثابت رضی اللہ عنہ کے حوالہ عقد میں تھیں، جب سیدنا زید رضی اللہ عنہ نے سیدہ رضی اللہ عنہا کو طلاق دے دی، اور ان کی عدت گزر گئی، تو ان سے رسول اللہ ﷺ کی شادی کا فیصلہ نازل ہوا، اللہ تعالیٰ نے آپ ﷺ پر یہ نکاح لازم کر دیا تھا اور کوئی اختیار اور گنجائش نہیں چھوڑی تھی، چنانچہ اس سلسلے میں اللہ تعالیٰ کا ارشاد ہے:

﴿فَلَمَّا قُضِيَ زَيْدٌ مِنْهَا وَطَرَا زَوْجُنَّهَا لِكَيْ لَا يُكُونَ عَلَى الْمُؤْمِنِينَ حَرْجٌ فِي أَزْوَاجِ أَدْعِيَآتِهِمْ إِذَا قَضَوْا مِنْهُنَّ وَطَرَأً﴾ (الاحزاب: ۳۷)

”پس جب زید نے اس سے اپنی ضرورت پوری کر لی، تو ہم نے اس سے آپ کی شادی کر دی، تاکہ مومنوں کے لیے ان کے منہ بولے بیٹوں کی بیویوں سے شادی کرنے میں کوئی حرج باقی نہ رہے، جب وہ منہ بولے بیٹے ان بیویوں سے ضرورت پوری کر لیں۔“

یہ آیت مبارکہ سیدہ زینب رضی اللہ عنہا کی فضیلت کی واضح ثبوت ہے۔ یہی وجہ ہے کہ سیدہ رضی اللہ عنہا دیگر ازواج مطہرات پر اپنے نکاح پر فخر کیا کرتی تھیں۔ چنانچہ سیدنا انس رضی اللہ عنہ سے مردی ہے کہ:

((كَانَتْ زَيْنَبُ تَفْخُرٌ عَلَى أَزْوَاجِ النَّبِيِّ ﷺ تَقُولُ: ”زَوْجَكُنْ أَهْلِيْكُنْ وَزَوْجَنِيَ اللَّهُ تَعَالَى مِنْ فَوْقِ سَبْعَ سَمَوَاتٍ“ .))
”سیدہ زینب رضی اللہ عنہا نبی صلی اللہ علیہ وسلم کی تمام ازواج سے فخر یہ فرمایا کرتی تھیں کہ تمہارا نکاح تمہارے گھروں نے کیا ہے اور میرا نکاح اللہ تعالیٰ نے سات آسمانوں کے اوپر کیا ہے۔“

اور سیدہ عائشہ رضی اللہ عنہا سے مردی ہے کہ رسول اللہ صلی اللہ علیہ وسلم نے فرمایا:

((أَسْرَعُكُنْ لَحَافَةِ يَدِهِ، أَطْوَلُكُنْ يَدًا، قَالَتْ: فَكُنْ يَتَطَاوَلْ أَيْتَهُنَّ أَطْوَلُ يَدًا . قَالَتْ: فَكَانَتْ أَطْوَلَنَا يَدَا زَيْنَبَ، لِأَنَّهَا كَانَتْ تَعْمَلُ بِيَدِهَا وَتَصَدِّقُ .))
”(میری وفات کے بعد) مجھے تم سب سے زیادہ وہ بیوی ملے گی، جس کے ہاتھ تم سب سے زیادہ لمبے ہوں گے، سیدہ عائشہ رضی اللہ عنہا فرماتی ہیں: پھر ہم سب اپنے

① صحیح بخاری، کتاب التوحید، رقم: ۷۴۲۰.

② صحیح مسلم، کتاب فضائل الصحابة، رقم: ۶۳۱۶.

اپنے ہاتھ ناپنے لگیں کہ کس کے ہاتھ سب سے زیادہ لمبے ہیں لیکن سب سے زیادہ لمبے ہاتھ نسبتی شیخا کے تھے، کیونکہ وہ اپنے ہاتھوں سے کام کیا کرتی تھیں اور زیادہ صدقہ و خیرات کیا کرتی تھیں۔“

اس روایت سے سیدہ زینب بنتی شیخا کی فضیلت اور جو مقام و مرتبہ رسول اللہ ﷺ کی نگاہ میں تھا، وہ ظاہر ہے۔ نیز ان کی مزید فضیلت درج ذیل روایت سے بھی ہوتی ہے۔ چنانچہ سیدنا عبداللہ بن شداد رضی اللہ عنہ سے مروی ہے کہ رسول اللہ ﷺ نے سیدنا عمر رضی اللہ عنہ سے فرمایا:

((إِنَّ زَيْنَبَ بِنْتَ جَحْشٍ أَوَّاهَةً، قِيلَ: يَارَسُولَ اللَّهِ، مَا الْأَوَّاهَةُ؟ قَالَ: الْخَاشِعَةُ.)) ①

” بلاشبہ زینب بنت جحش ” اوَاهَة“ ہے، عرض کیا گیا: اے اللہ کے رسول! اوَاهَہ کا کیا مطلب ہے؟ آپ ﷺ نے فرمایا: بہت زیادہ خشوع و خضوع کرنے والی۔“ سیدہ زینب ۲۰ ہو تر پن (۵۳) سال کی عمر پا کر اس دنیا سے رخصت ہو گئیں۔ آپ زینب بنتی شیخا کی نماز جنازہ سیدنا عمر فاروق رضی اللہ عنہ نے پڑھائی۔

إِنَّا لِلَّهِ وَإِنَّا إِلَيْهِ رَاجِعُونَ

اُمّ المؤمنین سیدہ جویریہ زینب بنتی شیخا:

سیدہ جویریہ زینب بنتی شیخا بھی اُمّ المؤمنین میں سے ایک ہیں۔ آپ زینب بنتی شیخا پہلے مسافع بن صفوان کے حوالہ عقد میں تھیں۔ اس کی وفات کے بعد رسول اللہ ﷺ نے ان سے شادی کر لی۔ آپ زینب بنتی شیخا کا پورا نام اس طرح ہے۔ جویریہ بنت حارث بن ابی ضرارہ مصطلقیہ۔

آپ سردار خواتین میں سے ایک عالمہ، فاضلہ اور سیدہ خاتون تھیں۔ جو اپنی قوم و قبیلہ کے لیے باعث برکت تھیں۔ نیز آپ زینب بنتی شیخا دانشور، انتہائی عظممند، مطبع، ذکر الہی کی خوگر، شکر گزار، تقویٰ شعار، اور انتہائی صاف و شفاف ذہن و قلب سے آراستہ ایک جلیل القدر خاتون

❶ حلیۃ الاولیاء ۴/۵، الاستیعاب، رقم: ۳۳۵۵، سیر اعلام النبلاء، ۲/۲۱۷۔

تھیں۔ مزید برا آں سیدہ رضی اللہ عنہا حدیث نبوی کی صاحب علم راوی تھیں، ان سے مردی احادیث کو حدیث کی مشہور چھ کتب میں نقل کر دیا گیا ہے۔ چنانچہ سیدہ کی فضیلت و مرتبت اور زہد و رع درج ذیل حدیث سے واضح ہے، خود سیدہ جو ریسے رضی اللہ عنہا سے مردی ہے کہ:

((أَنَّ النَّبِيَّ ﷺ، خَرَجَ مِنْ عِنْدِهَا بُكْرَةً حِينَ صَلَّى الصُّبْحَ،
وَهِيَ فِي مَسْجِدِهَا، ثُمَّ رَجَعَ بِقَدَّ أَنَّ أَصْحَى وَهِيَ جَالِسَةً،
فَقَالَ: "مَا زِلْتِ عَلَى الْحَالِ الَّتِي فَارَقْتُكَ عَلَيْهَا؟" قَالَتْ: نَعَمْ،
قَالَ النَّبِيُّ ﷺ: لَقَدْ قُلْتُ بَعْدِكَ أَرْبَعَ كَلِمَاتٍ، ثَلَاثَ مَرَّاتٍ،
لَوْ وُزِنَتْ بِمَا قُلْتَ مُنْدُ الْيَوْمِ لَوَزَنْتَهُنَّ: سُبْحَانَ اللَّهِ وَبِحَمْدِهِ،
عَدَدَ خَلْقِهِ وَرِضاَنَفْسِهِ، وَزَنَةَ عَرْشِهِ، وَمِدَادَ كَلِمَاتِهِ .)) ①

”نبی ﷺ صبح کی نماز پڑھنے کے بعد علی اصحاب ہی ان کے پاس تشریف لے آئے اور وہ اس وقت اپنی جائے نماز پر بیٹھی ہوئی تھیں، پھر آپ ﷺ دن چڑھے تشریف لے آئے اور وہ وہیں بیٹھی ہوئی تھیں۔ آپ ﷺ نے فرمایا: جس وقت سے میں تمہیں چھوڑ کر گیا ہوں، (تب سے) تم اسی طرح بیٹھی ہو؟ سیدہ جو ریسے رضی اللہ عنہا نے عرض کی: جی ہاں، نبی ﷺ نے فرمایا: میں نے تمہارے بعد ایسے چار کلمات تین بار کہے ہیں کہ جو کچھ تم نے صبح سے اب تک پڑھا ہے اگر اس کا ان کلمات سے وزن کرو تو ان کلمات کا وزن زیادہ ہو گا وہ کلمات یہ ہیں: سُبْحَانَ اللَّهِ وَبِحَمْدِهِ، عَدَدَ خَلْقِهِ وَرِضاَنَفْسِهِ، وَزَنَةَ عَرْشِهِ، وَمِدَادَ كَلِمَاتِهِ۔“

حمد اور تسبیح اللہ کی ہے، اس کی مخلوق کے عددا اور اس کی رضا اور اس کے عرش کے وزن اور اس کے کلمات کی روشنائی کے برابر۔“

① صحیح مسلم، کتاب الذکر والدعاء، رقم: ۶۹۱۳

سیدہ جویریہ رضی اللہ عنہا کا رسول اللہ ﷺ کی نگاہ میں کتنا مقام و مرتبہ تھا اس کا انداز درج ذیل حدیث سے لگائے۔ سیدنا عبداللہ بن عباس رضی اللہ عنہا سے مروی ہے کہ:

((كَانَتْ جُوَيْرِيَةُ إِسْمَهَا بَرَّةً، فَحَوَّلَ رَسُولُ اللَّهِ إِسْمَهَا جُوَيْرِيَةً، وَكَانَ يَكْرِهُ أَنْ يُقَالَ: خَرَجَ مِنْ عِنْدِ بَرَّةِ .)) ①

”جویریہ رضی اللہ عنہا کا نام پہلے برہ تھا۔ آپ ﷺ نے ان کا نام جویریہ رکھ دیا۔ آپ ﷺ اسے ناپسند فرماتے تھے کہ یہ کہا جائے کہ فلاں شخص بر(نیک) کے پاس سے نکل گیا۔“

اس روایت سے سیدہ رضی اللہ عنہا کی فضیلت و مرتبت پوری طرح واضح ہو جاتی ہے کہ سیدہ رضی اللہ عنہا کے شب و روز نیکی اور اتباع قرآن و سنت میں گزرتے تھے۔ سیدہ رضی اللہ عنہا ۵۰ھ میں ستر (۷۰) سال کی عمر پا کر اس دارفانی سے رحلت فرمائیں۔ آپ کی نماز جنازہ سیدنا مرواں بن حکم نے پڑھائی۔ **إِنَّا لِلَّهِ وَإِنَّا لِلَّهِ رَاجِعُونَ**

أُمُّ الْمُؤْمِنِينَ سَيِّدَهُ صَفِيهُ رَضِيَ اللَّهُ عَنْهَا:

سیدہ صفیہ رضی اللہ عنہا بھی اُمُّ الْمُؤْمِنِينَ میں سے ایک ہیں۔ دراصل سیدہ رضی اللہ عنہا اسی ران خیر میں سے تھیں۔ لیکن رسول اللہ ﷺ نے انہیں آزاد کر دیا اور انہیں یہ اختیار دیا کہ اگر آپ چاہیں تو اپس اپنے اعزہ و اقرباء کے ساتھ خیر میں رہ سکتی ہیں اور اگر اسلام قبول کرنا چاہتیں ہیں تو یہ آپ کی طرف سے حق کی گواہی و شہادت ہوگی۔ یہ اختیار ملنے پر سیدہ رضی اللہ عنہا رسول اللہ ﷺ سے بہت متاثر ہوئیں، بعد ازاں سیدہ کے اظہار قرب پر رسول اللہ ﷺ نے ان سے شادی کر لی۔

سیدہ کا پورا نام یہ ہے، صفیہ بنت حبیب بن اخطب رضی اللہ عنہا سیدہ رضی اللہ عنہا انتہائی معزز اور اعلیٰ شرف والے خاندان کی خاتون تھیں۔ سیدہ رضی اللہ عنہا کے خاندان سے تقریباً ایک سو انبیاء علیہ السلام اور

① صحیح مسلم، کتاب الادب، رقم: ۵۶۰۶، مسند احمد ۱/ ۳۱۶، رقم: ۲۹۰۲۔

ایک سو سلاطین ہوئے۔

سیدہ رضی اللہ عنہا انتہائی عقلمند، تقویٰ شعار، پیکر اخلاق، عظیم المرتبت، حليم الطبع، باوقار، جلیل القدر، عبادت گزار اور زہد و درع سے آراستہ خاتون تھیں اور وہ یہ خوش نصیب خواتین میں سے ایک تھیں کہ جنہیں حدیث روایت کرنے کی سعادت حاصل ہوئی۔ بنابریں رسول اللہ ﷺ کی زگاہ میں اُن کا بہت بڑا مقام تھا۔ چنانچہ سیدنا انس رضی اللہ عنہ سے مروی ہے:

”صفیہ رضی اللہ عنہا کو معلوم پڑا کہ حصہ رضی اللہ عنہا نے انہیں یہودی کی بیٹی کہا ہے۔ وہ آبدیدہ ہو گئیں اتنے میں ان کے ہاں نبی ﷺ نے تشریف فرماء ہوئے، وہ رورہی تھیں، آپ ﷺ نے پوچھا کیوں رورہی ہو؟ آپ نے عرض کیا: حصہ نے مجھے یہودی کی بیٹی کہا ہے، تو نبی ﷺ نے فرمایا: تم نبی (ہارون علیہ السلام) کی بیٹی ہو، تمہارے پچھا (موسى علیہ السلام) نبی ہیں اور تم نبی (محمد ﷺ) کی بیوی ہو، بس وہ کس بات میں تم پر خخر کرتی ہیں۔“ ①

اور سیدہ رضی اللہ عنہا کی صداقت کے بھی کیا ہی کہنے کہ خود رسول اللہ ﷺ ان کی صداقت اور صدق گوئی پر قسم کھائیں۔ چنانچہ ایک موقع پر رسول اللہ ﷺ نے سیدہ صفیہ رضی اللہ عنہا کے بارے میں فرمایا:

((وَاللَّهِ إِنَّهَا لَصَادِقَةٌ)) ②

”اللہ کی قسم! وہ صدق و صفا کی خوگر ہیں۔“

رسول اللہ ﷺ سے بڑھ کر اور کس کی شہادت معتبر ہو سکتی ہے اور آپ ﷺ سے بڑھ کر صدق و صفا کا خوگر بھلا اور کون ہو سکتا ہے بھلا؟ سیدہ رضی اللہ عنہا ۵۰۰ میں اس دنیا سے رخصت فرمائیں۔ انہیں جنتِ ابیقیع میں امہات المؤمنین کے پہلو میں دفن کیا گیا۔

إِنَّا لِلَّهِ وَإِنَّا إِلَيْهِ رَاجِعُونَ

① سنن ترمذی، کتاب المناقب، رقم: ۳۸۹۴، علامہ البانی رحمہ اللہ نے اسے ”صحیح“ کہا ہے۔

② سیر اعلام النبلاء، ۲/۲۳۵۔

اُمّ المؤمنین سیدہ اُمّ حبیبہ رملہ رضی اللہ عنہا:

سیدہ اُمّ حبیبہ رضی اللہ عنہا بھی اُمّ المؤمنین میں سے ایک ہیں، آپ رضی اللہ عنہا بنو امیہ کے سردار اور مکہ کے قائد ابوسفیان کی بیٹی تھیں۔ آپ رضی اللہ عنہا انہائی عقائد، ذکر الہی کی خونگر، عبادت گزار اور قوی ارادے اور اللہ تعالیٰ پر ٹھوس یقین رکھنے والی ایک مومن خاتون تھیں۔ آپ رضی اللہ عنہا پہلے عبد اللہ بن جحش کے عقد میں تھیں۔ اس کی وفات کے بعد رسول اللہ ﷺ نے شاہ نجاشی کی وساطت سے انہیں پیغام نسبت بھیجا اور بعد ازاں ان سے شادی کر لی۔ چنانچہ علامہ ذہبی جو شد

سیدہ اُمّ حبیبہ رضی اللہ عنہا کے عمدہ مہر اور قبل رشک شادی سے متعلق رقمطراز ہیں:

”اُمّ حبیبہ رملہ رضی اللہ عنہا رسول اللہ ﷺ کی پچاڑا میں سے تھیں، آپ ﷺ کی ازواج میں نسبت کے اعتبار سے ان سے زیادہ کوئی اور آپ ﷺ کے قریب نہ تھیں اور نہ ان سے زیادہ کسی کا حق مہرباندھا گیا، اور نہ ہی ان کی طرح گھر سے دور کسی کی شادی ہوئی۔ نبی ﷺ کا نکاح ان سے جب شہ میں ہوا اور آپ ﷺ کی جانب سے جب شہ کے باڈشاہ نے چار سو دینار مہر دیا اور کچھ مزید چیزیں بھی جائزیں میں دیں۔“ ①

اس سے سیدہ رضی اللہ عنہا کی فضیلت و مرتبت ثابت ہوتی ہے اور سیدہ اُمّ حبیبہ رملہ رضی اللہ عنہا ان خوش نصیب خواتین میں سے ہیں کہ جنہیں دنیا میں ہی جنت کی خوشخبری مل گئی تھی۔

چنانچہ سیدنا حسن رضی اللہ عنہ سے مروی ہے کہ:

”ایک روز امیر معاویہ رضی اللہ عنہ نبی ﷺ کی خدمت میں حاضر ہوئے، آپ ﷺ کے پاس ان کی ہمشیرہ اُمّ حبیبہ رضی اللہ عنہا بھی تشریف فرماتھیں۔ یہ دیکھ کر پیچھے مڑ گئے، آپ نے فرمایا: معاویہ واپس آ جاؤ تو وہ واپس آ کر بیٹھ گئے تو آپ ﷺ نے فرمایا:

((وَاللَّهُ إِنِّي لَأَرْجُو أَنْ أَكُونَ أَنَا وَأَنْتَ وَهَذِهِ فِي الْجَنَّةِ تُدِيرُ الْكَاسَ بَيْنَنَا .)) ①

”اللہ کی قسم! میں امید رکھتا ہوں کہ میں، تم اور اُمّ حبیبہ رضی اللہ عنہا جنت میں اسی طرح رہیں اور جام ہمارے درمیان گردش کرے۔“

ایک روایت ہے کہ جس سے سیدہ اُمّ حبیبہ اور دیگر ازدواج مطہرات کی عظمت و شان اجاگر ہوتی ہیں۔ چنانچہ رسول اللہ ﷺ نے فرمایا:

((إِنَّ اللَّهَ أَبَى لِيْ إِنَّ ازْوَاجَ إِلَّا أَهْلَ الْجَنَّةِ .)) ②

”اللہ تعالیٰ نے مجھے جنتی عورتوں سے شادی کرنے کا حکم دیا ہے۔“

سیدہ ۲۶ھ کو مدینہ منورہ میں اس دارفانی سے رحلت فرمائیں۔

إِنَّا لِلَّهِ وَإِنَّا إِلَيْهِ رَاجِعُونَ

اُمّ المؤمنین سیدہ میمونہ رضی اللہ عنہا:

سیدہ میمونہ رضی اللہ عنہا بھی اُمّ المؤمنین میں سے ایک ہیں، آپ رضی اللہ عنہا پہلے ابو درہم العاصری قریشی کے عقد میں تھیں، اُس کی وفات کے بعد ۷ ہذی القعدہ میں عمرہ قضا کے موقع پر رسول اللہ ﷺ کے ساتھ رشتہ ازدواج میں منسلک ہوئیں۔ آپ رضی اللہ عنہا وہ آخری خاتون ہیں کہ جو رسول اللہ ﷺ کے حوالہ عقد میں آئیں۔

سیدہ میمونہ بنت حارث ہلالیہ رضی اللہ عنہا نہایت تقویٰ شعار، عبادت گزار، ذکر الہی کی خوگراور نہایت پکی مومنہ تھیں، یہی وجہ ہے کہ رسول اللہ ﷺ نے سیدہ رضی اللہ عنہا اور اُن کی اخوات، (بہنوں) کے ایمان کی گواہی و شہادت دی، چنانچہ سیدنا عبد اللہ بن عباس رضی اللہ عنہا سے مردی ہے کہ:

① تاریخ دمشق، ص: ۹۰.

② تاریخ دمشق، ص: ۸۹.

((الآخَوَاتُ مُؤْمِنَاتٌ الْخ.) ①

”یہ کہنیں ایمان والی ہیں۔“

اس سے بڑھ کر کس کی عظمت، رفت اور شان و شوکت کی کیا دلیل ہو سکتی ہے کہ خود اللہ تعالیٰ کے پیغمبر کسی کے ایمان کی گواہی دیں۔ سیدہ نبی اللہؐ نے ۱۵۰ کو مکہ کے قریب مقام ”سرف“ پر اس دارفانی سے رحلت فرمائی، آپ کی نماز جنازہ سیدنا عبد اللہ بن عباس رضی اللہ عنہا نے پڑھائی۔

إِنَّا لِلَّهِ وَإِنَّا إِلَيْهِ رَاجِعُونَ



❶ مستدرک حاکم: ۳۵/۴، رقم: ۶۸۰۱، طبقات ابن سعد ۲۰۳/۸، امام حاکم رحمۃ اللہ نے اسے ”صحیح“ کہا ہے۔

باب نمبر: ۱۳

بنات الرسول ﷺ

سیدہ زینب رضی اللہ عنہا:

سیدہ خدیجہ الکبریٰ رضی اللہ عنہا کی بڑی بیٹی اور منزہ و مطہر خانہ نبوی کے نقیس و نازک ہار کا پہلا
موتی سیدہ زینب رضی اللہ عنہا ہیں۔

سیدہ زینب رضی اللہ عنہا انتہائی نیک، صالح، تقویٰ شعار، مومنہ اور بڑی تربیت یافتہ بیٹی تھیں۔
کیوں نہ ہوتیں، کیونکہ انہوں نے دنیا بھر میں سب سے معزز، مکرم اور انتہائی باشرف والدین
یعنی سیدہ خدیجہ رضی اللہ عنہا اور نبی مختار جناب محمد رسول اللہ ﷺ کے زیر سایہ زندگی بسر کی۔

سیدہ زینب رضی اللہ عنہا کی شادی سیدنا ابوال العاص رضی اللہ عنہ سے ہوئی، جو کہ مکہ کے ایک مشہور تاجر
اور امانت دار شخص تھے، جنہیں رسول اللہ ﷺ نگاہ محبت سے دیکھا کرتے تھے۔ علاوہ ازیں
رسول اللہ ﷺ کو سیدہ سے بے پناہ محبت تھی اور آپ کو قطعاً یہ ناپسند تھا کہ کوئی سیدہ کو تکلیف و
اذیت پہنچائے، لہذا جن لوگوں نے سیدہ رضی اللہ عنہا پر قاتلانہ وار کیا۔ ذرا ان سے متعلق رسول
اللہ ﷺ کی طرف سے منتخب سزا بھی سن لیجیے۔ سیدنا ابوہریرہ رضی اللہ عنہ سے مردی ہے کہ رسول
اللہ ﷺ نے ہمیں ایک لشکر (کی صورت) میں بھیجا اور ہدایت فرمائی کہ:

((إِنَّ وَجَدْتُمْ فُلَانًا وَفُلَانًا لِرَجُلَيْنِ مِنْ قُرَيْشٍ سَمَاهُمَا
فَحَرِّقُوهُمَا بِالنَّارِ قَالَ: ثُمَّ أَتَيْنَاهُ نُودُعَهُ حِينَ أَرْدَنَا الْخُرُوجَ،
فَقَالَ: إِنِّي كُنْتُ أَمْرَتُكُمْ أَنْ تُحرِّقُوا فُلَانًا وَفُلَانًا بِالنَّارِ، وَإِنَّ
النَّارَ لَا يُعَذِّبُ بِهَا إِلَّا اللَّهُ، فَإِنْ أَخْدَتُمُوهُمَا فَاقْتُلُوهُمَا .)) ①

① صحیح بخاری، کتاب الجهاد والسیر، رقم: ۲۹۵۴

”اگر فلاں فلاں دو قریشی (ہمار بن اسود اور نافع بن عمر) جن کا آپ ﷺ نے نام لیا تم کو مل جائیں تو انہیں نذر آتش کر دینا۔ ابو ہریرہ رضی اللہ عنہ نے کہا کہ جب ہم رخصت ہونے کی اجازت لیے حاضر ہوئے، تو آپ ﷺ نے فرمایا: میں نے آپ لوگوں کو پہلے ہدایت کی تھی کہ فلاں فلاں قریشی اگر تمہیں مل جائیں تو انہیں نذر آتش کر دینا، لیکن (یہ حقیقت ہے کہ) آگ کی سزا دینا اللہ تعالیٰ کے سوا کسی کے لیے سزا وار نہیں ہے۔ اس لیے اگر وہ آپ لوگوں کو مل جائیں تو قتل کر دینا۔“
 قارئین کرام! یہ دونوں وہی شخص تھے کہ جنہوں نے سیدہ رضی اللہ عنہا پر قاتلانہ وار کر کے انہیں زخمی کر دیا تھا۔ جب وہ اپنے گھر سے مدینہ کی طرف روانہ ہوئیں تھیں اور اس زخم کا اثر سیدہ رضی اللہ عنہا پر آخری لمحاتِ حیات تک رہا۔ علاوہ ازیں سیدہ زینب رضی اللہ عنہا کی محبت رسول اللہ ﷺ کے دل میں کتنی تھی۔ اس کا اندازہ درج ذیل روایت سے لگائیے۔ سیدہ اُمّ عطیہ النصاریہ رضی اللہ عنہا سے مردی ہے کہ سیدہ زینب رضی اللہ عنہا کی وفات پر جب ہم ان کے غسل سے فارغ ہو گئیں تو آپ ﷺ نے ہمیں اپنا ازار دیا اور فرمایا:
 ((أَشْعِرْنَاهَا إِيَّاهُ۔)) ①

”اسے زینب رضی اللہ عنہا کی قمیص بنادو۔“

غور فرمائیے! کہ رسول اللہ ﷺ نے اپنی پیاری صاحبزادی کو اپنا ازار بطور تبرک عنایت فرمایا، تاکہ ہمیشہ ہمیشہ کے لیے ان کے بدن سے ملا رہے۔ آخر کار سیدہ رضی اللہ عنہا کو اس دارفانی سے کوچ فرمائیں، آپ کو جنتِ لبیقیع میں دفن کیا گیا۔

إِنَّا لِلَّهِ وَإِنَّا إِلَيْهِ رَاجِعُونَ

سیدہ رقیہ رضی اللہ عنہا:

سیدہ خدیجۃ الکبری رضی اللہ عنہا کی دوسری بیٹی اور منزہ و مطہر خاتمة نبوی کے نقیس و نازک ہار کا

① صحیح بکاری، کتاب الجنائز، رقم: ۱۲۵۳۔

دوسراموئی سیدہ رقیہ رضی اللہ عنہا ہیں۔

بلاشبہ عنایات الہیہ خاتم نبوي پر سایہ فگن تھیں اور انعامات الہیہ کے جھونکے خاتم نبوي میں رہنے والوں پر رحمت و برکات کی بركا برسار ہے تھے، جنہیں اللہ تعالیٰ ہر قسم کی آلاش سے پاک و صاف کر دے، اس کے ساتھ ہمیشہ کے لیے خیر و بھلائی کا سلوک کرتا ہے اور شر و براہی کو ان کے قریب تک بھٹکنے نہیں دیتا۔ یہی وجہ ہے کہ اللہ تعالیٰ نے نبی کریم ﷺ کی اس گوشہ جگہ نورچشم سیدہ رقیہ رضی اللہ عنہا کو اعلیٰ وارفع اخلاقیات سے نوازا اور انہتائی بلند صفات سے متصف کیا کہ جن کی یہ خوبیاں ہوش سنبھالنے سے لے کر زندگی کے آخری لمحات تک قائم دائم رہیں۔

سیدہ رقیہ رضی اللہ عنہا پہلے عتبہ بن ابی لہب کے عقد میں تھیں تقدیر نے فضا سیدہ رضی اللہ عنہا کے حق میں ہموار کر دی کہ ابو لہب کا بیٹا عتبہ شادی سے دستبردار ہو گیا، بعد ازاں سیدہ رضی اللہ عنہا کو ایک نیک، صالح، کشادہ دل، پاکیزہ طبع اور جاں ثار رفیق حیات سیدنا عثمان بن عفان رضی اللہ عنہ کی صورت میں میسر آیا۔

سیدہ رقیہ رضی اللہ عنہا کے فضل و شرف، منزلت و مرتبت اور عظمت کے لیے اتنا ہی کافی ہے کہ وہ سرور دو عالم جناب محمد رسول اللہ ﷺ کی گوشہ جگر، نورچشم اور دو ہجرتوں کا اعلیٰ ترین اعزاز پانی والی ہیں، جو کہ بہت کم لوگوں کو نصیب ہوتا ہے اور یہ اعزاز انہیں اُن کے خاوند سمیت اپنے والد گرامی ﷺ کی زبانی حاصل ہوا ہے۔ چنانچہ رسول اللہ ﷺ نے فرمایا:

((إِنَّهُمَا الْأَوَّلُ مَنْ هَاجَرَ إِلَى اللَّهِ بَعْدَ إِبْرَاهِيمَ وَلُوطًا .)) ①

”وہ دونوں (رقیہ اور عثمان) ابراہیم اور لوط (لیلیت) کے بعد پہلے ہیں کہ جنہوں نے اللہ تعالیٰ کے لیے ہجرت اختیار کی ہے۔“

سیدہ رضی اللہ عنہا ۲۷ کو غزوہ بدر کے بعد اس دارفانی سے رخصت ہو گئیں۔ آپ کو جنت البقع میں فن کیا گیا۔ إِنَّا لِلَّهِ وَإِنَّا إِلَيْهِ رَاجِعُونَ

سیدہ اُم کلثوم رضی اللہ عنہا:

سیدہ خدیجۃ الکبریٰ رضی اللہ عنہا کی تیسری بیٹی اور منزہ و مطہر خاتمة نبوی کے نفسی و نازک ہار کا تیسرا موتی سیدہ اُم کلثوم رضی اللہ عنہا ہیں۔ خاتمة نبوی کے سا یہ میں سیدہ رضی اللہ عنہا نے تقویٰ کی بنیاد پر پروش پائی۔ انہیں ہر طرح سے خاص توجہ حاصل ہوئی، وہ اپنی والدہ محترمہ اُمّ المؤمنین سیدہ خدیجۃ الکبریٰ رضی اللہ عنہا کی آنکھوں کے سامنے پروان چڑھیں، وہ ایک ایسی جلیل القدر خاتون ہیں کہ جسے اہل زمانہ نے قدر اور تعریف آمیز نگاہ سے دیکھا، یہی وجہ ہے کہ جب وہ جوانی کی منزل پر کچھیں تو ادب، کردار، تربیت اور اخلاق کے اعتبار سے اہل قریش کی ایک قابل قدر دو شیزہ کھلا میں۔ سیدہ رضی اللہ عنہا پہلے عتبہ بن ابی لہب کے عقد میں تھیں، لیکن وہ دینی مخالفت کے باعث شادی سے دستبردار ہو گیا۔ بعد ازاں رسول اللہ ﷺ نے سیدہ کی شادی خلیفہ راشد سیدنا عثمان بن عفان رضی اللہ عنہ سے کر دی، جو کہ پہلے سیدہ رفیقہ بنت رسول اللہ ﷺ کے رفق حیات تھے، ان کی رحلت کے بعد رسول اللہ ﷺ نے اپنی دوسرا لخت جگہ بھی انہی کے عقد میں دے دی۔ سجادن اللہ! کیا شان ہے سیدنا عثمان رضی اللہ عنہ کی۔ بہر حال سیدہ رضی اللہ عنہا انہائی صابرہ اور متحملہ خاتون تھیں۔ ہر مصیبت و مشکل کو آزمائش الہی سمجھ کر نہایت عمدگی کے ساتھ سہہ لیتی تھیں۔ سیدہ اُن باشرف خواتین میں سے تھیں کہ جو شعب ابی طالب میں داخل ہوئیں اور انہیں رسول اللہ ﷺ کا وہ ساتھ حاصل ہوا۔ سیدہ رضی اللہ عنہا نے محاصرے کے ایام بڑی تنگی اور مشکل میں گزارے، نیز اپنے والدین محترمین کے ہمراہ محاصرے کی تنگی میں بھر پور حصہ لیا اور اس میں ایسی ایسی سختیاں جھلی پڑیں کہ مضبوط سے مضبوط چٹانیں بھی کانپ اٹھیں۔ یہی وجہ ہے کہ رسول اللہ ﷺ نے سیدہ رضی اللہ عنہا کو ایک بہترین خاتون قرار دیا۔

سیدہ رضی اللہ عنہا کو اس دارفانی سے رخصت فرمائیں۔ سیدہ کی نماز جنازہ رسول اللہ ﷺ نے پڑھائی، جو کہ ان کے لیے ایک بہت بڑا شرف ہے۔

إِنَّا لِلّهِ وَإِنَّا إِلَيْهِ رَاجِعُونَ